

॥ श्रीः ॥

महामहाध्यापक महाकवि पण्डित छज्जूरामशास्त्रि  
विद्यासागरेण-प्रणीतः ।

# साहित्यविन्दुः ।

( पंजाब विश्वविद्यालय विशारदपरीक्षायां निर्द्धारितः )

तस्येदं ग्रन्थकारेणैव बहुपरिवर्त्य  
परिवर्ध्ं संशोध्यच प्रकाशितं,

द्वितीयं संस्करणम्

[ मूल्यम् १।)

वार्धकारः स्वायत्तः

## भूमिका

अयिसाहित्यशास्त्र रसिकाः, सर्ववक्तव्यं श्रोतव्यं च शब्दाधी-  
मेवेतिकोनजानीते । शब्दार्थज्ञानाय यथा व्याकरणाध्ययनमावश्य-  
तथैवकाव्यसंबन्ध शब्दार्थ दोषगुणा लङ्काराणां ज्ञानाय साहित्य-  
शास्त्रस्याप्यध्ययनं परमावश्यकमेव । यद्यप्यस्य शास्त्रस्यालङ्कार शा-  
स्त्रमिति साहित्यशास्त्रमिति च नाम द्वयमप्यस्ति । तथापि काव्य-  
विषयाणामत्र साहित्यात्साहित्यशास्त्रमेव नामधेय मस्याधि-  
सार्थकम् । अस्तु । इदं शास्त्रं भामह, दण्डि, भट्टोद्भट, वामन-  
रुद्रट, आनन्दवर्धन, महिमभट्ट, कुन्तक, भोज, मम्मट, रुय्यक-  
वाग्भट, हेमचन्द्र, विद्याधर, जयदेव, विश्वनाथ, विद्याभूषण-  
विश्वेश्वर, अच्युतराय, सीतारामशास्त्रि, छज्जूरामशास्त्रि विद्या-  
सागर प्रभृति विद्वद्भिरैः क्रमशो निर्मितं बबुधे । तस्यैकतमोऽयं ग्रन्थः  
साहित्य विन्दुर्नाम सर्वतन्त्र स्वतन्त्रेण ग्रन्थकारेण नितान्तसरल-  
दार्शनिकशैल्या निबद्धः । अत्र निरूपिताः साहित्य सिद्धान्ताः केचन  
साहित्य-विदुषां मनो न रञ्जयन्ति । अतएव च गुणज्ञैः परीक्षाध्यक्षै-  
विशारद परीक्षापाठ्य ग्रन्थेषु निर्धारितोऽयम् । ग्रन्थकृत्कृतामूल-  
कारिका अपि मूलज्ञानाय कण्ठ करणाय च प्रथममेव रक्षिताः  
दत्तेऽपि शुद्धिपत्रे काश्चना शुद्धयः स्युरेवेति स्वयं शोधनीय-  
दयालुभिः पाठकैः ॥

—वामदेव उपाध्यायः



## ग्रन्थकृतकृतनामूलकारिकाः ॥

—ॐ—

श्रीगणेशानमस्कृत्य सामकीनाम मातरम् ।  
 पैपितरं मोक्षरामाहं मूलचन्द्रं च सोदरम् ॥१॥  
 जीन्द्रपुयौर्विक्रोशे जामणी ग्रामसन्निधौ ।  
 कुरुक्षेत्रमध्यवर्ति रिटोली ग्रामवासिना ॥२॥  
 'विद्यासागर' इत्येतत्पुवर्णपदधारिणा ।  
 गौडपण्डितवर्येण छज्जंगमेणशास्त्रिणा ॥३॥  
 साहित्यसारमादाय साहित्यागमविस्तरात् ।  
 साहित्यविन्दुः क्रियते साहित्यज्ञानवृद्धये ॥४॥  
 रम्यशब्दार्थयुगलं काव्यमस्माभिरिष्यते ।  
 रम्यतऽलौकिकाह्लादजनिका तत्रमन्यताम् ॥५॥  
 धर्मस्यार्थस्य कामस्य मोक्षस्यापि प्रयोजकम् ।  
 कीर्तिप्रीतिकरंचाहभामहः काव्यसेवनम् ॥६॥  
 कविसंकेतयुक्तेन कविना कीर्तिमीप्सुना ।  
 मनःप्रसन्नौ कर्तव्यं काव्यमित्याहवाग्भटः ॥७॥  
 तस्यकाव्यस्य निर्माणे समुल्लासे प्रचारणे ।  
 व्युत्पत्तिः शक्तिश्चासः त्रयं हेतुर्नैतवः ॥८॥  
 छन्दोव्याकरणज्ञत्वं कला — कोषप्रवेणताम् ।  
 युक्तायुक्तविवेकं च व्युत्पत्तावाहरुद्रटः ॥९॥  
 शक्तिर्निपुणतां लोकशास्त्रकाव्याद्यवेक्षणात् ।  
 काव्यज्ञशिक्षाभ्यासहेतुतत्राह मम्मटः ॥१०॥  
 यत्र शब्दस्तथैवार्थो गौणभावमुपाश्रितौ ।

यत्रवान्यचमत्कारो ष्यंग्यार्थाऽपेक्षयापुनः ।  
 तद्वदन्तिगुणीभूतन्यंग्यं काव्यन्तुमध्यमम् ॥१२॥  
 शब्दार्थयैः चमत्कारः परस्पर मपेक्षया ।  
 प्रधानयत्रतज्जयेयं मध्यमं चित्रसङ्गमम् ॥१३॥  
 पुनस्तस्यैवकाव्यस्य द्वैविध्यं मिह दर्शते ।  
 दृश्यश्रव्यभेदेन काव्यं व्युत्पत्तिहेतवे ॥१४॥  
 दृश्यं दर्शनयोग्यं तद् रूपकं रूपरोपणात् ।  
 अस्त्यैवाभिनयार्हत्वं मन्यते काव्यकोविदैः ॥१५॥  
 रामाद्यवस्थानुकृतिर्भवत्यभिनयः स च ।  
 अंगेन वचसा वस्त्रादिभिः स्वेदादिभिस्तथा ॥१६॥  
 नाटकं च प्रकरणं भाषाव्यायोगवीथिकाः ।  
 प्रहसाद्याश्च विज्ञेयारूपकस्य भिदादश ॥१७॥  
 पञ्चभिःसन्धिभिर्मुक्तंस्यात्तद्वृत्तं च नाटकम् ।  
 शृंगारवीरशान्तानां सौकण्यगितांश्रयेत् ॥१८॥  
 प्रकृतार्थोऽप्यहरोर्यत्रसौऽकः प्रकीर्तितः ।  
 अर्थस्य च प्रसंगेन पात्राणां निर्गमोभवेत् ॥१९॥  
 पूर्ववंगस्तु पूर्वस्थानतः सध्यानुकूलता ।  
 कवेर्नाभादिकथनं यत्रनाट्यस्यतन्मुखम् ॥२०॥  
 रंगविदोपराज्यर्थं नाटकीयस्यतस्तुनः ।  
 नटायंकुर्वते पूर्वं पूर्वैरंगः स कथ्यते ॥२१॥  
 आशीर्वादेनमहितः क्रियते यत्र सन्तवः ।  
 गो ब्राह्मणनृपदीनां सर्वानान्दी प्रकीर्तिता ॥२२॥  
 सूत्रधारप्रभृतयः संलपन्ति परस्परम् ।  
 प्रकृतं कार्यमादाय यत्र प्रस्तावनाहिमा ॥२३॥  
 भावनाम्नासूत्रधारं कथये त्पारिपाश्विकः ।  
 सूत्रधुक्पारिपाश्विकस्तथा पारिपाश्विकमेव च ॥२४॥



यथस्ये त्याख्यया वाक्योनृपेण च विदूषकः ।  
 नटीच सूत्रधारश्च आर्येतिवदनाभिधः ॥२५॥  
 विष्कम्भकोमध्यपात्रं भूतभाव्यर्थं मुचकः ।  
 प्रवेशको भवत्यत्र नीचपात्रप्रयोजितः ॥२६॥  
 कंचुक्यन्तः पुरश्चरो हास्यकर्ताविदूषकः ।  
 सन्ध्यादिकार्यकुशलो दूतइत्यभिधीयते ॥२७॥  
 सूत्रधारः कमप्यर्थं पात्रं वादायकिंचन ।  
 कृत्वा प्रस्तावनां गच्छेद्वस्त्रूपस्थापयेत्कविः ॥२८॥  
 सर्वश्राव्यं प्रकाशस्यदश्राव्यं स्वगतंभवेत् ।  
 कर्तव्यानाट्टकस्याख्या गमितार्थप्रकाशिका ॥२९॥  
 नाम प्रकरणादीनां नायिकानायकाख्यया ।  
 नाटिकादेर्भवेदत्र नाम नायिकयैवहि ॥३०॥  
 कथयतेकाव्यसंहारः प्रदानंयद्वरस्यहि ।  
 देवद्विजनृपादीनां प्रशस्तिः शुभशंसनम् ॥३१॥  
 संस्कृतंचैव हिन्दी च द्वेभाषे आव्यवर्त्मनः ।  
 संस्कृतेसंस्कृतकविःहिन्द्यांहिन्दीकविर्जिखेत् ॥३२॥  
 धीरोद्धतश्चललितो धीरोदात्तस्तथेवहि ।  
 धीरप्रशन्तश्च तथा संस्कृतं ह्येव संपठेत् ॥३३॥  
 विदुषां दैवतानां च राजन्यामात्ययोस्तथा ।  
 वणिजां सैनिकानां च पाठ्यगोन्यं च संस्कृतम् ॥३४॥  
 श्रोतव्यमात्रं श्रव्यंरयात् गद्यपद्यमयं च तत् ।  
 वृत्तबन्धोऽभिमतं गद्यं पद्यं वृत्तैः प्रकल्पितम् ॥३५॥  
 सगवन्धो महाकाव्यं खण्डकाव्यं ततोऽन्यथा ।  
 गद्यैः पद्यैश्चसंमिश्रं चरूकाव्यं प्रकीर्तितम् ॥३६॥  
 ॥ इति साहित्यविन्दौ प्रथमो विन्दुः ॥

कौव्यशब्दार्थयोः पूर्वयोर्विमर्शः प्रदर्शितः ।  
 स रवात्रातिसंक्षिप्य लिख्यते बोधवृद्धये ॥१॥  
 वा वकोऽथलार्त्ताणको व्यञ्जकस्त्रिविधो हि सः ।  
 तदर्थः स्याद्विधान्यादिः तात्पर्यं कस्यचिन्मते ॥२॥  
 सर्वेषामपि चार्थानां व्यञ्जकत्वं मतं बुधैः ।  
 यो वै गृहीत - संकेतस्यैव किं स वाचकः ॥३॥  
 योऽर्थो गृहीतम केतस्तद्वचोवात्प्रथमाभिप्रा ।  
 गुणजाति क्रियाद्वयेष्वेव स क्रियते बुधैः ॥४॥  
 सति मुख्यार्थवाचे तद्युक्तोरुद्धेः प्रयोजनात् ।  
 ययार्थोलक्षणे ह्यन्यः सोच्यते लक्षणाबुधैः ॥५॥  
 व्यङ्ग्यार्थरहिता रुद्धौ व्यङ्ग्ययुक्ता प्रयोजने ।  
 व्यङ्ग्यगूढमगूढं च तदियं त्रिविधमता ॥६॥  
 तदाश्रयालार्त्ताणको व्यापृतिव्यञ्जनात्मिका ।  
 विरामे सातवृत्तीनां यस्यान्योऽर्थः प्रकाश्यते ॥६॥  
 शब्दनिष्ठार्थनिष्ठा सा व्यञ्जनावृत्तिरिष्यते ।  
 कलं बोधयितुं होच लक्षणा क्रियते बुधैः ॥७॥  
 कलंतच्छब्दगम्येऽत्र न व्यापारोऽजनां विना ।  
 विना संकेतमभिधानैव हेतुश्च लक्षणा ॥८॥  
 नानार्थस्य च शब्दस्य संयोगाद्यैर्नियन्त्रिते ।  
 एकत्रार्थेऽन्यधीक्या व्यञ्जना-व्यापृतिर्हि सा । १०॥  
 तद्युक्तो व्यञ्जकस्तत्त्वद्वयोश्च सहकारतः ।  
 वक्त्रादीनां च वैशिष्ट्यादार्थसाव्यञ्जनेष्यते ॥११॥  
 विभ वैरनुभावैश्च व्यक्तः संचारिभिस्तथा ।  
 स्थायीभावाहिरत्यादिः प्राप्नोति रसरूपताम् ॥१२॥  
 कार्यकारण संचार रूपा लोके हि येमताः ।  
 विभव द्या रसोऽबोधे कारणाणि भवन्ति ॥१३॥



यदिमध्ये विभागादेद्वयोरकस्य संभवः ।  
 अन्याधशहारतस्तत्र स दोषो विनिवर्तते ॥१॥  
 चर्वणैरसेमानं स्वस्याभिन्नतयेष्यते ।  
 लोकेरत्यदिजनका विभावाः काव्य एवते ॥१५॥  
 आलम्बनादीपनाख्येतद्विदेपरिहृतैर्मते ।  
 नायकोपवनाद न्या लम्बनोदीपनेक्रमात् ॥१६॥  
 रत्नस्वहेतुभिरुद्भूतं वहिर्भावं प्रकाशयन् ।  
 कार्यरूपोद्दिष्टोलाकेऽनुभावः सोऽत्रमन्यत ॥१७॥  
 मम्मस्वेचरणादेते संचारपदवीश्रिताः ।  
 स्थायिन्युपगमननिर्मगनास्त्रयस्त्रिंशन्मताबुधैः ॥१८॥  
 आलस्यं नीनताचैव चिन्तामोहौ स्मृतिधूर्तिः ।  
 निर्वेदोद्दि तथाग्लानिः शकाभूयामदश्रमाः ॥१९॥  
 लज्जा चापल्यगर्वौ च जडतावेगएव च ।  
 अभिमानो विषादश्च निद्रापस्मार उत्कता ॥२०॥  
 स्वप्नः पवोध उप्रत्व ममर्षश्चावहित्थकम् ।  
 मतिर्न्याय्युन्मादतर्कामरणं त्रास एव च ॥२१॥  
 शृंगारोहास्यकरुणौ रौद्रवीरभयानकाः ।  
 बीभत्साद्भुतशान्ताश्च काव्येनवरसाः स्मृताः ॥२२॥  
 परस्परावलोकने चुम्बनातिगनादिभिः ।  
 स्त्रीणां च पुरुषाणां च शृंगारोजायतेरसः ॥२३॥  
 स्थायीभावोयत्र हासः सहास्यः श्वेतवर्णकः ।  
 आत्मथश्व परस्थश्च द्विविधोभन्यतेबुधैः ॥२४॥  
 अनिष्टा दिष्टनाशाच्च करुणो जायतेरसः ।  
 कपोतस्यमतावर्णो देवोऽस्य भगवान्यमः ॥२५॥  
 स्थायीभावोयतः क्रोधः सरोद्रौरुड दैवतः ।  
 वर्णस्तु रक्त एवास्य प्राक्ते रसाविशारदैः ॥२६॥

गौरवणो भवेद्द्वीर उत्साहस्थायि भावकः ।  
 दानेन दयया युद्धवर्माभ्यां सचतुर्विधः ॥२७॥  
 भयं यत्र भवेत्स्थायि सभयानक उच्यते ।  
 देवः क ताऽस्य वारस्य सत्त्वादेदर्शनाद्भवेत् ॥२८॥  
 वीरत्नः सरसः प्रीवतो जुगुप्सा स्थायिनीयतः ।  
 स्याम वर्णा मतः स्त्री कातरेवस्य संभवः ॥२९॥  
 सचाद्भुतो रसोयत्र विस्मयः स्थायि भावभाक् ।  
 गन्धर्वो देवतं चास्य वर्णः स्वर्णसमो भवेत् ॥३०॥  
 सरान्नो यत्र निवेदः स्थायि भावः प्रकीर्तितः ।  
 देवो नारायणश्चास्य वर्णो रजतसन्निभः ॥३१॥  
 रतिर्हासस्तथा शोकः क्रोधोत्साह भयानि च ।  
 जुगुप्सा विस्मया देवं निर्वेदश्चेति तेन च ॥३२॥  
 रसो भावस्तदाभासौ भावस्य प्रशमोदयौ ।  
 सन्धिरच शयनत्वं च सर्वे चैते रसामताः ॥३३॥  
 शृंगारादी रमः प्रीवतो देवादि विषयारतिः ।  
 भावस्तयो रनौचित्या दाभासौ परिधीतौ ॥३४॥  
 ॥ इति साहित्यविन्दौ द्वितीयो विन्दुः ॥

काव्यापकर्षका दोषाः काव्यज्ञैः समुदीरिताः ।  
 तेमयात्र प्रदर्श्यन्ते बुधबोध विवृद्धये ॥१॥  
 कष्टाप्रयुक्तसाम्बन्ध व्यर्थश्लीला प्रयुक्तकाः ।  
 अमान्य नाचक क्लृष्टाः पदे दोषा नवोदिताः ॥२॥  
 न्यूनं विसन्धि व्याकीर्णं समाप्तपुनरात्तकं ।  
 भग्नमर्यातच्छन्दो वाक्यगर्भमरीतमत् ॥३॥  
 अविवृष्ट विधेयाशं नेयार्थं निहताथ के ।

विमतं चा प्रसिद्धं च वाक्ये दाषाश्चतुर्दश ॥४॥



धाम्यादौ च दोषास्माद्व्यक्तिनः स्वगन्तव्यः ।  
 पौनः पुन्येन दीप्ताद्य रसेदोषाः प्रकीर्तिताः ॥५॥  
 पदवाक्य तदर्थं दो येदोषाः पूर्वं मीरताः ।  
 तेषां क्वचिददोषत्व मिष्यते काव्य कोविदैः ॥६॥  
 नोऽष्टमनुप्रासेषु श्लेषादौ ना युक्तता ।  
 मिथः स्तोत्रे न सन्दिग्धं व्यर्थं नयमक दिपु ॥७॥  
 ना श्लोलांभगवत्पादौ तद्विद्वान्प्रतीतकम् ।  
 नानुप्रासेहतं नापि लक्षणादाववाचकम् ॥८॥  
 प्रतीत्यवाधेन्यूनं न पादभेदे विसन्धुन ।  
 समासे यतिभंगो न ख्यातेऽर्थे न विहेतुता ॥९॥  
 भिन्न वाक्ये समप्रं न प्राम्यत्वं न असोक्तिषु ।  
 सर्वेणमपि दोषाणा मनुकारे न दुष्टता ॥१०॥  
 ॥इति साहित्य विन्दौ तृतीयो विन्दुः ॥

रीतयश्च गुणाः प्रोक्ताः काव्य शोभाकरायतः ।  
 ततस्तेषां च तासां च क्रियते लक्षणं मया ॥१॥  
 तत्तद्रसोप कारिण्यस्तत्तद्देश समुद्भवाः ।  
 भवान्त रतया गौडी वैदर्भी लाटिकास्तथा ॥२॥  
 गौडी दीर्घ समासास्यादनुप्रसान्विता तथा ।  
 अल्पवृत्तिस्तुवैदर्भी लाटिका मृदुभिः पदैः ॥३॥  
 गुणामाधुर्य मौजश्च प्रसादश्चेति तेत्रयः ।  
 चित्तद्रवणतारूपानन्दो माधुर्य मीरितम् ॥४॥  
 सम्भोगे करुणे त्रिप्रलम्भे शान्तेऽधिकं क्रमात् ।  
 चित्त विस्तृत रूपाहि दीप्त तौजः प्रकाशितम् ॥५॥  
 क्रमेण धक्ताचार्य वारे वीरभट्टरौद्रयो ।  
 व्याप्तमभवति यश्चित्तेऽनजः शुक्लेऽन्येन यथा ॥६॥

स प्रसादोमतोधारैः सवत्र विहितस्थितिः ।  
 तेषां शब्दार्थं निष्ठत्वं गुणं वृत्त्या मतं बुधैः ॥७॥  
 त्रिष्वेवान्तभवन्त्यन्ये दपहानाच्च केचन ।  
 भजन्त्यन्ये सदोषत्वं क्वापि तन्मात्रयोमताः ॥८॥  
 अष्टोत्तरलपवृत्तर्वा माधुर्यं रचनामता ।  
 समासस्य च बाहुल्यं मुद्भटाघटनौजसि ॥९॥  
 प्रसादघटनाज्ञेया श्रुतमात्रार्थबोधिका ।  
 चक्राद्यौ चित्यतः क्वापि भिन्ना द्विरचनादयः ॥१०॥  
 ॥ इति साहित्यविन्दौ चतुर्थो विन्दुः ॥

काव्यशोभाकराः प्रोक्ता अलंकारा मनोषिभिः ।  
 तन्मात्राणि प्रदर्शयन्ते शब्दमर्थस्य भेदतः ॥१॥  
 चिद्वको कृत्यनुप्रासगूढश्लेषप्रहेलिकाः ।  
 प्रश्नोत्तरं च यमकमष्टशब्दगतश्चने ॥२॥  
 तच्चित्रं यत्र वर्णाखिलङ्गाद्याकारकारणम् ।  
 वकोक्तिः श्लेषतः काव्या परस्यार्थस्य कल्पना ॥३॥  
 शब्दसाम्यमनुप्रासोल्लाटस्तत्पर्यं भेदतः ।  
 व्यञ्जनानां सकृत्साम्यं छेकानुप्रासद्विरितः ॥४॥  
 क्रियागुमादिकं गूढं, श्लेषः श्लिष्टपदैः पुनः ।  
 अथ द्वयस्य कथनं, सकृत्प्रश्नः प्रहेलिका ॥५॥  
 प्रश्नोत्तरं च विविधं वहिरंतः प्रभेदतः ।  
 यमकं चार्थभिन्नानां मर्थे सति पुनः श्रुतिः ॥६॥  
 उपमा चानसादृश्यमुपमानोपमेययोः ।  
 मालोपमोपमानत्वं एकस्य बहुधामता ॥७॥  
 उपमाया निषेधोऽनुपमाया प्रकीर्तिता ।  
 अनन्वयस्तु चैकस्य ह्युपमानोपमेयता ॥८॥



तुल्य वस्तु ज्ञान जन्या स्मृतिः स्मरण मीरितम् ।  
 उपमानोपमेयत्वाऽभेदो रूपक मित्यतः ॥६॥  
 प्रातपमुपमानस्य कैमध्यं यदि मन्यते ।  
 संभावनास्या दुत्प्रेक्षास्वरूप फलदेतुभिः ॥१०॥  
 दृष्टाभवं ह्यै कस्योल्लेखेनोल्लेख उच्यते ।  
 तौल्याद् तांस्मन् यातद्विभान्तिमान्प्रति भान्वतः ॥११॥  
 प्रस्तुते परसन्देहः सन्देहालंकृतिर्मता ।  
 अगन्धतिरलंकारो ऽपह्नुवात्कस्यचिद्भवेत् ॥१२॥  
 उच्यमानं निषिद्धान्य स्थापनं निश्चयो मतः ।  
 कथ्यते ऽतशयोक्तिः सा प्रस्तुतात्कर्षं गीर्यतः ॥१३॥  
 प्रकृताऽप्रकृतानां वैक धर्मस्तुल्ययोगिता ।  
 प्रकृताऽप्रकृतानांचैक धर्मो दीपकमतम् ॥१४॥  
 वाक्यानामेकधर्मत्वे प्रतिवस्तूपमेरिता ।  
 उत्कर्ष उपमेयस्योपमानाद् व्यतिरेककः ॥१५॥  
 सहोक्तिस्तु सहायस्य बलेनैक द्विवाचकम् ।  
 सा विनाशित विनाशित्त्वेनचित् यन्नशोभते ॥१६॥  
 अभवन्वस्तु संबन्ध उपमाकर्षदर्शना ।  
 दृष्टान्त उपमानादे र्मर्मभ्य प्रतिबिम्बनम् ॥१७॥  
 समामोक्तिः प्रतीतिर्यत्प्रकृतेऽप्रकृतस्यसा ।  
 सोऽलंकारः परिकारः सार्थं यत्र विशेषणम् ॥१८॥  
 अप्रस्तुत प्रशंसेयं यत्रसा प्रस्तुताश्रया ।  
 व्याजस्तुतिर्यत्रनिन्दा स्तुतिभ्यां स्तुतिनिन्दने ॥१९॥  
 साधनार्थान्तरन्यासो यत्सामान्य विशेषयोः ।  
 यत्राभासो विरोधस्य साविरोध उदीरतः ॥२०॥  
 विचारणे मत्याक्षेपः रवेनोक्तस्य निषेधकृत् ।  
 कारणमालैक्यं पूर्वं कारणं कवचकार्यकम् ॥२१॥

सैकावली परं यत्र स्थाप्यतेऽपोह्यते च प्राक् ।  
 स्वभावोक्तस्तु शिखादेः चेष्टाऽमाधारणी मता ॥२३॥  
 हलोक्त निहवाभूयः हलेनोद्धृत्य वस्तुनः ।  
 परवृत्तिः क्रय ह भ्यां द्वयोर्न्यूनातिरिक्तयो ॥२४॥  
 पर्यायोक्तं यत्र गम्यवचो वैचित्र्यमावृत्त ।  
 विनैव कारणं कार्योत्पात्तयत् सा विभावना ॥२५॥  
 कारणं का कृन्नोचेद विशेषेऽपि निगद्यते ।  
 कार्यस्य चरणस्थायां ऽंगति भिन्नदेः ता ॥२६॥  
 पर्यायोक्तैकतो ह्येकं भवति क्रयनं ऽथवा ।  
 विषयः स यदेकत्र विरूपद्वयवर्णनम् ॥२७॥  
 स समा वणनं यत्र द्वयोरेवानुरूपयाः ।  
 स व्याघाता ऽन्यथाकारा तथा कारी भवेद्यदि ॥२८॥  
 स विशेषो विनाधारं यत्राधेयस्य वर्णनम् ।  
 क्रमेणोक्त पदार्थानां यथा संख्यं क्रमान्वयः ॥२९॥  
 समाधेयं कार्यस्य लोकेन कारणान्तरात् ।  
 स्वगुणन्यागतोऽन्यस्य गुणग्राही तुल्यगुणः ॥३०॥  
 परिसंख्या परित्यज्यैकं पराभिन्नयन्त्यम् ॥३१॥  
 वर्णनं तदुदात्तं दृष्टदृष्टादृष्टादि वस्तुनः ।  
 प्रतिभोः च विरोधो यो विकल्पः समस्तत्वयोः ॥३२॥  
 समर्थनार्थस्यार्थस्य काव्यलिङ्गं मतं बुद्धेः ।  
 प्रत्यलीकाङ्गोः कस्मिन्संबन्धनिपराक्रमः ॥३३॥  
 क्रान्त्यार्थान्तरार्थस्य सिद्धः कैमुतिकान्नयान् ।  
 अन्तरात्तरमुत्कपो यत्स सारः प्रकीर्तितः ॥३४॥  
 तिलतण्डुलसन्न्यायातिथान्तः संसृजेतयोः ।  
 नीरक्षीरनद्यादेषां संबन्धः संकरोमतः ॥३५॥



अलंकारगगानो गः प्रसिद्धाश्च दर्शिताः ।  
 अप्रसिद्धानिवंधस्तु केवलं ग्रन्थविस्तरः ॥१२॥  
 काठिन्य विस्तरादहत्वायथाशक्तं धियामया ।  
 साहित्यामृतभीष्मूनां साहित्यामृतपीतये ॥१३॥  
 साहित्यविन्दुरुद्धूतः साहित्यामृत-सिन्धुतः ।  
 वेनाधिकेद्विमहस्ते विक्रमादित्यवत्सरे ॥१७॥  
 पानार्हता यद्यपि सज्जनानां साधारणानां न भवेदमुच्य ।  
 तथापि मास्माद्विबुधोत्तमानां साहित्यसर्वार्थविदेमुदेच ॥१८॥  
 श्रीमत्परिणतगजपण्डितजगन्नाथे प्रयाते दिवम् ।  
 किंशून्यासि किमाकुलासि कवितेसाहित्यवाग्देवते ॥  
 एतंग्रन्थकृतं निभात्यनमपि प्रासादमासादय ।  
 सैवाभ्य प्रांतभासस्तुतिधुरसः सः नय्यताभन्यता ॥१९॥  
 यातास्तंहिगुणज्जनासमुदताभूयानसूयाभरः ।  
 कालोऽयं कलराजगाम महता बुद्धेरपि भ्रामकः ।  
 अस्त्येका विनयाधकातन्पुरो वाग्देवमेऽभ्यर्थना,  
 मद्ग्रन्थस्य रहस्यवेदनपरः कोप्यस्तुधीरः सदा ॥४०॥  
 आसते भास्करोयावत् यावच्च दातचन्द्रमाः ।  
 तावन्मनो विनोदाय कवीनामस्तु वस्तुनः ॥४१॥  
 ॥ इतिसाहित्य विन्दौ पञ्चमो विन्दुः ॥

### — छन्दः —

कारिकावृत्युदाहरणैरयं ग्रन्थः स्त्रिधा व्यवतिष्ठते । तत्र प्रथमसंस्करणे  
 कारिचन कारिका अपि संगृहीता आसन् । द्वितीय संस्करणे  
 ऽपि प्रमादं वशात्ता एव मुद्रिता जाताः । आंग्मसंस्करणे एता एव  
 ग्रन्थकृतवृत्तानि संगृहीतानि ।





॥ श्रीगणेशायनमः ॥

## साहित्य विन्दुः ।

अथ प्रथमो विन्दुः ।

इह खलु “मङ्गलाचरणं शिष्टाचारात् फलदर्शनात् श्रुति-  
तश्चेति सांख्यस्मृतेः । “मङ्गलादीनि मङ्गलमध्यानिमङ्गलान्तानि  
च शास्त्राणि प्रथन्ते” इति भूवादिसूत्रभाष्योक्तेश्च प्रारिप्सित-  
प्रतिबन्धकोपशमनफलं शिष्टाचारपरम्पराप्राप्तं, “समाप्तिकामो  
मङ्गलमाचरेत्” इतिश्रुति-समर्थितं, गणेशादिनमस्कारात्मक-  
मङ्गलंशिष्यशिष्यार्थं निवर्त्तयितुं प्रयोज्यते—

श्रीगणेशं नमस्कृत्य मामकीं नाम मातरम् ।

पितरं सोक्षरामाहं मूलचन्द्रं च सोदरम् ॥१॥

जीन्दपुर्यारविक्रोशे जामणी-ग्राम सन्निधौ ।

कुरुक्षेत्र-मध्यवर्ति रिटोली-ग्रामवासिना ॥२॥

‘विद्यासागर’ इत्येतत्सुवर्णपदधारिणा ।

गौड़ पण्डित वर्येण छज्जूरामेण शास्त्रिणा ॥३॥

साहित्य-शिक्षा मादाय साहित्यागम विस्तरात् ।

साहित्य-विन्दुः क्रियते साहित्यज्ञानवृद्धये ॥४॥

साहित्यागमविस्तरात्साहित्यशास्त्रविस्तरे<sup>र</sup> प्रविश्य, ल्यब्लोपे पंचमी । साहित्यं च सहितयोर्भावः कर्मवा साहित्यं व्यञ्जप्रत्ययः । सहभावश्च-शब्दार्थयोः, सहितयोः शब्दार्थयोः काव्येप्रयोगात् । तुल्यकक्षत्वे नान्यूनानतिरिक्तत्वं चमत्कारजनकत्वाच्च । तदिदं कविकर्मणः शासकत्वात्साहित्यशास्त्रसिधितिव्यपदिश्यते । यत्रेदमुच्यते-ऽस्माभिः “तावच्छास्त्रं रुचिकरं न्यायव्याकरणादिभूम् । कान्ताकटाक्षवद्यावत्साहित्यं नावलोक्यते ॥ साहित्यात्प्रकृतेः पुंसः संसारो जायतेऽखिलः । साहित्यादेवमोक्षश्च जीवात्म-परमात्मनोः । किंहुना-अधीयानोऽपि शास्त्राणि साहित्येन विना तु ना । सम्यङ् नाप्नोतिशास्त्रार्थानर्थान् भाग्यमृते यथा ॥ अत्र साहित्यागमो विषयः । तज्ज्ञानं प्रयोजनम् । तज्ज्ञानकामोऽधिकारी । प्रतिपाद्य-प्रतिपादकभावः सम्बन्धः । इत्यनुबन्धचतुष्टयम् । ग्रन्थाध्ययनप्रवृत्तिप्रयोजकज्ञानविषयत्वंचानुबन्धसामान्यलक्षणम् । तत्र-विषयज्ञानादिष्टसाधनत्वप्रकारकं कृतिसाध्यत्वप्रकारकं चेति ज्ञानद्वयं जायते । विशिष्टबुद्धौ विशेष्यतावच्छेदकधर्मप्रकारकनिश्चयस्यकारणत्वात् । अधिकारि-ज्ञानेन कृतिसाध्यत्व प्रकारकं ज्ञानं जायते । तच्च प्रवृत्तिसाध्यत्वं, प्रयोजनज्ञानेन चेष्टसाधनत्वप्रकारकं ज्ञानं जायते । इष्ट-साधनत्वं चेष्टनिष्ठसाध्य-



तानिरूपकत्वम्, संबन्धज्ञानेन चोभयज्ञानं जायत इति विवेकः ।  
न च नित्येसन्ध्यावन्दनादावप्रवृत्ति-प्रसङ्गः । तत्रेष्ट साधनत्वा-  
भावादिति वाच्यम् । तत्रापि प्रत्यवायपरिहारस्य पापक्षयस्य च  
फलत्वेन कल्पनात् । न चैवं तस्य काम्यत्वापत्तिः फलवत्त्वादिति-  
वाच्यम् । फलकामनापूर्वकानुष्ठानाभावात् ॥ ४ ॥

तत्रतावत्काव्यलक्षणमाह—

रम्यं शब्दार्थयुगलं काव्यमस्माभिरिष्यते ।

रम्यताऽऽलौकिकाह्लाद-जनिका तत्र मन्यताम् ॥ ५ ॥

तत्र=शब्दार्थयुगले, रम्यता=रमणीयता, साचपुनःपुन  
रुच्चारणेनानुसन्धानेनचालौकिकमाह्लादं जनयति । अलौकिकत्वं  
चाह्लादगतश्चमत्कार त्वापरपर्यायोऽनुभव साक्षिको जातिविशेषः ।  
पुत्रस्ते जातः, घनं तेदास्यामि, इतिवाक्यार्थं बुद्धिजातस्याह्लादस्य  
नालौकिकत्वम् । अतस्तस्मिन्वाक्ये नैवकाव्यत्व-प्रसङ्गः । एवंहि  
चमत्कार-विशिष्टं शब्दार्थयुगलं काव्यमिति फलितम् । काव्यं  
पठितं, काव्यं बुद्ध मित्युभयविध-व्यवहार-दर्शनात्, काव्यपद  
प्रवृत्ति-निमित्तं व्यासज्यवृत्ति, लक्ष्यतावच्छेदक-काव्यत्वस्योभय-  
वृत्तित्वात् । उभयोरेवयथायथं कविप्रतिभाया आधारभूतत्वाच्च ।  
यद्वग्नपुराणे—“शास्त्रेशब्द-प्रधानत्वं तेनकाव्यं विशिष्यते” “इति  
कर्तव्यतालोकेसर्वाशब्दव्यपाश्रयेति वाक्यपदीये चोक्तं तदर्थाश्रय  
त्वाभिप्रायेण, अतएव—“नामरूपेव्याकरवाणीति श्रुतिः संगच्छते ।  
पूर्वैः काव्यतत्त्वविद्भिः विपश्चिद्भिर्विद्वन्मनोविनोदाय काव्यस्य  
नानालक्षणानि कृतानि तेषुकानिर्दिष्टवृद्धवृद्धवैशद्याय लिख्यन्ते !

तथाहि—“शब्दाथौ<sup>१</sup> सहितौ काव्यमितिकाव्यालंकार-सारस  
 दिवाकरो भामहः । ‘इष्टार्थव्यवच्छिन्नापदावली काव्यमिति  
 काव्यालंकार कुमुद-कलाधरो दण्डी । काव्यस्यात्माध्वनिरितिध्व-  
 न्यालोककारः काव्यपुरुषावतार आनन्दवर्धनः । तददोषौशब्दाथौ<sup>२</sup>  
 सगुणावनलंकृती पुनः क्वापीति काव्यप्रकाशकारो वाग्देवता-  
 वतारोमम्मटः । वाक्यंरसात्मकं काव्यमिति साहित्याण्वकर्णधारः  
 साहित्यदर्पणकारः श्री विश्वनाथः । कवयतिरसभावान् विमृशती-  
 तिकविः, तस्यकर्मकाव्यमिति, साहित्यविद्यावधिर्विद्याधरः ।  
 निर्दोषंगुणवत्काव्यमलंकारैरलंकृतम् । रसान्वितं कविः कुर्वन्  
 कीर्तिं प्रीतिंचविन्दति ॥ इतिसरस्वतीकण्ठाभरणकारः सर्वज्ञो-  
 भोजराजः । निर्दोषा लक्षणवती सरीतिगुणभूषिता । सालंका-  
 ररसानेकवृत्तिर्वाक् काव्यनामभाक् ॥ इतिचन्द्रालोककर्ता पीयूष-  
 वर्षोजयदेवः ॥ यत्तु—सहृदयगोष्ठी-गरिष्ठ कवि-पाण्डित्य-  
 राज जगन्नाथ प्रणीते रसगङ्गाधरे—रमणीयार्थं प्रति पादक-  
 शब्दः काव्यमिति काव्यलक्षणमुक्तं तन्नयुक्तम् । काव्यत्वप्रयोज-  
 कस्यास्वादव्यञ्जकत्वस्यशब्दार्थयुगलेऽविशेषात् अतएव—वेद-  
 त्वादेरुभयवृत्तित्वप्रतिपादकं, तदधीतेतेद्वेदेतिसूत्रस्यभाष्यं संग-  
 च्छते । अर्थावबोधोवेदनमिहार्हाभिप्रेतं न स्वरूपमात्रम् । भाम-  
 रुद्रतमम्मटवक्रोक्ति-जीवितकारादयोऽपि हि शब्दार्थयोः साहित्य-  
 मेवकाव्यत्वप्रयोजकमभिप्रयन्ति । अन्यथा—साहित्यमिति व्या-  
 देशोऽपि शास्त्रस्यास्य न युज्येत इति पंडितराजस्य मूलच्छेद-  
 पाण्डित्यप्रकर्षः ॥५॥



अस्यग्रन्थस्य काव्याङ्गत्वेन काव्य फला भिन्न फलवत्त्वमिति  
लक्षणमुक्त्वा काव्यस्य फलान्याह—

धर्मस्यार्थस्य कामस्य मोक्षस्यापि प्रयोजकम् ।

कीर्ति-प्रीतिकरंचाह मामहः काव्य-सेवनम् ॥६॥

तत्र काव्यतो धर्मप्राप्तिरीश्वरस्तवनादिना । यदुक्तं—स्तुति-  
कुसुमाञ्जलौ—“ईशेतुव्ययिता सतां प्रभवति प्रख्यातये भूतये ।  
चेतोनिवृत्तये परोपकृतयेधर्माप्तये भारती” इति ॥ काव्याला-  
पांश्च वर्जयेदिति स्मृति वाक्यं तु भगवद्भिन्नवर्णनविषयकमेव,  
अतएव श्रीमद्भागवते-प्रथमस्कन्धे पंचमाध्याये “नयद्वचश्चित्र-  
पदं हरेर्यशः, स वाग्विसर्गो जनताघविप्लव इत्याद्युक्तम् । अर्थ-  
प्राप्ती राजादिस्तुत्या । यत्रेदमनुश्रूयते—“पवित्रैयत्कुरुक्षेत्रे स्थाण्वीश्वर  
महापुरम् । सम्राट् हर्षस्ततो राज्यं चक्रे हर्षप्रदो विदाम् ॥ लिखित्वा  
तस्यैव हर्ष-चरितं काव्यमदभुतम् । समागतः कविर्वाणः  
तच्च तस्मै न्यवेदयत् ॥

तत्काव्यामृतमापीय हेम्नोभारशतं नृपः । स्वसभायाः प्रधानत्वं  
वाणाय कवये ददौ ॥ कामस्य-विषयभोगादेः स्वर्गादेर्वाकामना-  
विषयस्य प्राप्तिरर्थद्वारा, अर्थसाध्ययज्ञादिद्वारा वा प्रसिद्धैव ।  
“धर्मार्थस्ततः कामः कामात्सुखसमुन्नतिरिति स्मृतेः, स्वर्ग-  
कामोयजेत” इति श्रुतेश्च । मोक्षप्राप्तिस्तु-मोक्षोपयोगिवाक्योप-  
निषदादौ व्युत्पत्तिजनकत्वात् । “लोकव्युत्पन्नस्य वेदार्थ-प्रतीतेरि-  
तिसांख्यदर्शनात् । मुमुक्षवोऽपि सिध्यन्ति विरागात् रागपूर्वका-

दित्यभियुक्तवचनाच्च । एत एव—धर्मार्थकाममोक्षाः पुरुषार्थपदे-  
 नोच्यन्ते, तथा चाग्निपुराणे—“धर्मार्थकाममोक्षाख्याः पुरुषार्था  
 उदाहृता इति ॥ ते च सुखंदुःखाभावश्चेति नैयायिकाः । भोगाप-  
 वर्गावितिसांख्याः । यज्ञादि कर्मेति मीमांसकाः । ऋते ज्ञानान्न-  
 मुक्तिरिति श्रुतेर्ब्रह्मज्ञानमेवेति वेदान्तिनः । पञ्चदेवभक्तिरिति वयं  
स्मार्ताः । कीर्तिकरत्वं—वाल्मीकि, व्यास, भास, शूद्रकविक्रम,  
 काजिदास नाटककार, प्रवरसेन, सातवाहन, गुणाढ्य, समुद्रगुप्त  
 साहसाङ्क, कालिदासकाव्यकार, कुमारदास, भर्तृहरि, भारवि,  
 भट्टि, भट्टनारायण, सुबन्धु, हर्षवर्द्धन, वाण, दण्डि, भवभूति,  
 मुरारि, रत्नाकर, विशाखदत्त, त्रिविक्रम, पद्मगुप्त—कालिदास,  
 राजशेखर, भोजराज, सोमदेव, क्षेमेन्द्र, विह्वण, कल्लण, मङ्ग,  
 जयदेव, श्रीहर्ष, वासुदेव, जगद्धर, जगन्नाथ, नीलकण्ठ,  
 वेङ्कटाध्वरि, हरिहर, अम्बिकादत्त, अखिलानन्द, प्रभृतीनामिव,  
 चन्द्र, सूर, तुलसी, केशव, देव, विहारि, भूषण, मतिराम, पद्माकर,  
 गुप्त, प्रसादादीनामिव वा । प्रीतिकरत्वं—“कादम्बरीरसज्ञानामा-  
हारोऽपि नरोचते” “काव्य शास्त्र-विनोदेन कालो गच्छति  
 धीमताम्, इत्यादिना सहृदयानामतीव सुप्रतीतम् । काव्यसेवनं  
 काव्यस्य निर्माणं पठनं च, अयमेवार्थः “काव्यं यशसे” इत्यादि  
 सूत्रेणाभिहितः साहित्यशास्त्रनिर्यासे काव्यप्रकाशे मम्मटेनापि ॥६॥

काव्यनिर्माण समयमाह—

कविसंकेत युक्तेन कविना कीर्तिमिच्छुना ।

मनः प्रसक्तौ कर्तव्यं काव्यमित्याह वाग्भटः ॥७॥



कवि संकेतश्च त्रिविधः । यथाह—‘शौद्धोदनिः’ असतोऽपि नि-  
बन्धेन सतामप्यनिबन्धनात् । नियमस्य पुरस्कारात्संप्रदाय स्त्रिधा-  
कवेः ॥ वस्तुगत्या यन्नभवतितदपि कविभिर्निबध्यते, मुखेचन्द्रत्व  
कमलत्वादि, कीर्त्यादौ शुक्लत्वादि । किञ्चित्पारमार्थिकमपि न  
निबध्यते । वसन्ते मालती-पुष्पादि । नियमाख्यानं—“शूलीनसर्पी  
गिरिशः शशी न हरिणी विधुः । इन्दुमौलिर्महादेवो गङ्गामौलि-  
नर्तुं कर्चत् ॥ नैषधेऽप्युक्तं—भक्तुं प्रभुर्व्याकरणस्य दर्पं पद  
प्रयोगे कविलोक एव । शशो यदस्यास्ति शशीततोऽय मेवंमृगो-  
ऽस्यास्ति मृगीतिनोक्तः ॥ तथ्यतरं चैतत्प्रतीमः “कवीनां घटना-  
न्यैव चराचर-विलक्षणा । अकतुर्मन्यथा—कतुं कतुं या क्षमते  
जगत् ॥ अपारे काव्य संसारे कविरेव प्रजापतिः । यथास्मै  
रोचते विश्वं तथेदं परिवर्तते ॥ अधिकमलंकार-शेखरे द्रष्टव्यम् ।  
मनः प्रसत्तिर्मनः प्रसादः स्फुर्तिरितियावत् ॥७॥

सकल पुरुषार्थ साधन-क्षमस्य काव्यस्य प्रादुर्भावे व्युत्पत्तिः  
शक्तिरभ्यासश्च कारण मित्याह—

तस्य काव्यस्य निर्माणे समुल्लासे प्रचारणे ॥

व्युत्पत्तिः शक्तिरभ्यासः त्रयं हेतुर्न हेतवः ॥८॥

अत्र हेतुपदं काव्योत्पादप्रयोजकतावच्छेदकसमुदायत्वावच्छि-  
न्नपरम् । प्रयोजकताच-व्युत्पत्तिशक्त्यभ्यासात्मके समुदाये काव्यो-  
त्पत्तिसमानाधिकरणाभावा प्रतियोगित्वरूपा । अर्थात्—काव्यस्य  
रचने समुत्कृष्टत्वे प्रसिद्धौ च व्युत्पत्त्यादि त्रयं दण्ड चक्रादि  
न्यायेन हेतु नवृणारणमणिन्यायेन हेतवः । तत्र-व्युत्पत्तिर्विधः,

शक्तिः कवित्वबीजरूपः प्राक्तन संस्कार विशेषः। सैव प्रतिभोच्यते  
 यां विना काव्यं न प्रसरेत्प्रसृतं वोपहासाय । अभ्यासः पुनःपुन-  
 र्गद्य पद्य रचनम् । एतत्त्रित्वं मिलितमेव काव्यनिष्ठकार्यता निरू-  
 पित कारणतावच्छेदकम् । यत्तु — तैलङ्ग-पुङ्गवो रसगङ्गाधरकारः  
 काव्य—घटनानुकूलशब्दार्थोपस्थिति रूपां कविगतां प्रतिभामेव  
 केवलां काव्यस्य कारण माह । तन्न । कविर्मनीषीपरिभूः स्वयम्भू-  
 रिति श्रुति प्रतिकूलत्वान्मम्मटादि ग्रन्थ-विरोधाच्च । स्वयम्भूः  
 स्वतः सिद्ध शक्तिमान्, परिभूः सर्वार्थज्ञानवान्, मनीषी मनन  
 शीलः, कविः काव्यकर्ता भवतीति श्रुत्यर्थः ॥ अत्रेदं महाकवि-  
 नीलकण्ठोक्तमपि बोध्यं “स्तोतुं प्रवृत्ता श्रुतिरीश्वरं हि न शाब्दि-  
 कं प्राह न तार्किकं वा । ब्रूते तु तावत्कविरित्यभीक्ष्णं काष्ठापरासा  
 कविता ततो नः ॥८॥

सम्प्रति, छात्रमति-वैशद्याय रुद्रट-मम्मटा दिसम्मतानि  
 व्युत्पत्त्यादि लक्षणा न क्रमेणाह—

छन्दो-व्याकरणज्ञत्वं, कलाकोष-प्रवीणताम् ।

युक्तायुक्त विधेकं च व्युत्पत्तावाह रुद्रटः ॥९॥

छन्दः=पिङ्गलादिसूत्रम्, तच्च द्विविधं वैदिकं लौकिकं च  
 वैदिकछन्दांसि वेदेषु लौकिकछन्दांसि रामायणादिपुण्युज्यन्ते । पाद-  
 पद्मद्वयञ्छन्द” इतिसिद्धान्तशिरोमणौ भास्करोक्तेः षड्गणेषु छन्दसः  
 पादस्थानीयता । तथाचपादाभ्यां रहितस्य मानवस्य यथादुरवस्था-  
 जायते तथानेन विना शास्त्रस्येत्येत्यवोध्यम् । व्याकरणं=पाणिनी-  
 यादि । तस्य प्रयोजनमाह वामनः—“शब्दस्मृतेः शब्दशुद्धिरिति ।



कलाः=नृत्यगीतवाद्यप्रभृतयः चतुःषष्टिसंख्याकाः शैवशास्त्रे काम-  
शास्त्रे च प्रसिद्धाः । कोषोऽमरसिंहादिप्रणीतः परस्पराकांक्षा-  
रहितः श्लोकसमूहः । तस्यापि प्रयोजनं वामन एवाह—“अभि-  
धानकोशतः पदार्थनिर्णय” इति । युक्तयुक्तविवेके युक्तमेव  
निबध्यमानं कविभ्युत्पत्तेरुत्कर्षं पुष्पाति । अयुक्तं त्वपकर्षम् । यदाह-  
रत्नकण्ठः—“एकः श्लोकवरो विवेकरचितो ह्ययः सतां सत्कवेर्नैवेष्टः  
कुक्वेर्विवेकरहितः कृत्स्नः प्रबन्धोऽपि वा । वक्रोक्त्या वलितः  
सहासरभसः पौराङ्गना विभ्रमो हर्षोत्कर्षकरो यथानहितथा-  
ग्रामीणवध्वारतम् ॥ ६ ॥

शक्तिं निपुणतां लोकशास्त्राव्याद्यवेक्षणात् ।

काव्यज्ञश्चिन्तयाभ्यासं हेतुं तत्राहमम्पटः ॥ १० ॥

तत्रेति काव्योत्पत्तिर्वाचिञ्चनं प्रतीत्यर्थः । हेतुमसाधारण-  
कारणम् । “जात्याकृतिव्यक्तयः पदार्थ” इति न्यायसूत्रे पदार्थ-  
इत्यत्रैकवचनेन यथा त्रिष्वेकपदशक्यत्वं, तथात्र परस्परसापेक्षा-  
नामेव हेतुत्वं लभ्यते न तु व्यस्तानाम् । शक्तिरुक्ता । कार्यानुकूल-  
कारणनिष्ठसामर्थ्यं वात्र शक्तिः । अनुकूलत्वं च संसर्गः, फल-  
निष्ठजन्यतानिरूपितजनकत्वम् । लोकः स्थावरजङ्गमात्मकलोक-  
वृत्तं, योगादुपचाराद्वा । शास्त्र्यनेनेति शास्त्रमिति व्युत्पत्त्या शास्त्रं-  
श्रुतिस्मृतिपुराणादिकम् । यदुक्तं भट्टपादैः—“प्रवृत्तिर्वा निवृत्तिर्वा  
नित्येन कृतकेन वा । पुंसां येनोपदिश्येत तच्छास्त्रमभिधीयते ॥  
तत्र नित्येन श्रुत्यादिना कृतकेन पुराणादिना, प्रवृत्तिः—“अहरहः  
सन्ध्यामुपासीत, सत्यं वदेत्यादि श्रुत्या सन्ध्यावन्दनसत्यभाषणादौ ।

निवृत्तिः—“मागृघः कस्यश्चिद्वन्नं, समूलोवाएषपरिशुष्यति योऽनृत मभिवदतीत्यादिश्रुत्या चौर्यानृतभाषणादौ । यद्वा-प्रवृत्तिः पुराणाद्य पदेशेन पित्राज्ञापालनादि रामादिकार्येषु, निवृत्तिः परस्त्री-हरणादि, रावणादिकार्येषु । लोकोत्तरवर्णनानिपुणकविकर्म-काव्यम् । यत्रेदमुच्यते—किं कवेस्तेन काव्येन वाग्नेनेवधनुष्मतः । परस्य हृदयेलग्नं यन्नघूर्णयते शिरः ॥ आदिपदादतिहासो रामा-यणभारतादिः ; अवेक्षणं पुनःपुनरनुसंधानंतज्जन्या निपुणता-व्युत्पत्तिरप्युक्तैव, काव्यज्ञशिक्षयाकाव्यकरणाभ्यासः । यदा-हुवृद्धाः—“अनारतं गुरुपान्तेयःकाव्येरचनादरः तमभ्यासं विदुः । अयमेवाशयः “श्रुतेन यत्नेन च वागुपासिता ध्रुवं करो-त्येवकमप्यनुग्रह” मितिर्दाण्डनाध्वनितः ॥१०॥ काव्यभेदानाह—

यत्रशब्दस्तथैवार्थो गौणभादमुपाश्रितौ ।

कमप्यर्थमभिव्यक्तस्तत्काव्यं ध्वनिरुत्तमम् ॥११॥

अर्थ—‘व्यंग्यार्थ’, कमपीति चमत्कारहेतुम् । ध्वन्यमानार्थस्य चमत्कारसारत्वात् । तेनातिगूढस्फुटव्यंग्ययोर्निरासः । तदुत्तमं काव्यं ध्वन्यतेऽस्मिन्निति व्युत्पत्त्या ध्वनिरित्युच्यते । ध्वनिकारमते-परिणतबुद्धीनामेतदतिरिक्तं काव्यमेव न, यतो हिनहिकवेरिति-वृत्तमात्रनिबन्धनेन महाकवित्वपदलाभः पुराणेतिहासादेरेव-तत्सिद्धेः । यत्तु रसगङ्गाधरकारेण व्यंग्यस्य प्राधान्या प्राधान्याभ्यां ध्वनेर्भेदद्वयं स्वीकृतं तच्चिन्त्यम् । व्यंग्यप्राधान्य एव ध्वनित्वाङ्गी-कारात् । अन्यथा ध्वनिकारादिप्राचामाचार्याणां संकेतविरोधः । यदितु तत्संकेतसेतुं निर्भिद्य स्वतन्त्रं गम्यते, तदान्येप्येवंविधा-



बहुभेदाभिवितुमर्हन्तीत्यनवस्थापातः । उदाहरणंममैव—‘गुरुमध्य-  
गता सीता लीलाकमलताङ्किता । नतञ्चराममालोक्य मन्दमन्द-  
मघूर्णत ॥ क्रियाविशेषणानां कर्मस्वमिति भाष्योक्तेर्मन्दमन्द-  
मिति द्वितीयान्तं प्रकारे गुणवचनस्येति द्विर्भावः । अघूर्णतेत्यनेना-  
समीक्ष्यकारिन् किमिदमनु वितंकृतवानसीत्यर्थसंबलितोऽमर्षश्चर्व-  
णाविश्रामघामत्वा स्पाधान्येन व्यज्यते शब्दोऽर्थश्चतत्रगौणः । अत्र-  
रसगङ्गाधर कारेणोदाहृते—“गुरुमध्यगतामयानताङ्गी” तिपद्येतु  
नताङ्गीपदेच्युतसंस्कृतिदोषः । “अङ्गगात्रकण्ठेभ्यश्च्युतस्यभाष्या-  
नुक्तत्वात् । अतएव सुगात्रीत्यादयोऽपप्रयोगाएवेति शेषरकारा-  
णाशुक्तिः संगच्छते ॥ ११ ॥

यत्र वाच्यचमत्कारो व्यंग्यार्थापेक्षयापुनः ।

तद्वदन्ति गुणीभूतव्यंग्यं काव्यन्तु मध्यमम् ॥ ११ ॥

वाच्ये - व्यंग्यार्थापेक्षया चमत्कारिणि सति, मध्यमं काव्यं  
गुणीभूतव्यंग्यमित्यभिधीयते । यथोक्तं ध्वन्यालोके—“यत्र-  
व्यंग्यान्वयेवाच्यचारुत्वं स्यात्प्रकर्षवत् । प्रकारोऽन्यो गुणीभूतव्यंग्यः  
काव्यमय दृश्यते ॥ अस्थाष्टौभेदाः काव्यप्रकाशकृता प्रदर्शिता  
उदाहृताश्च ते तत्रैव कण्ठेह्य निरीक्षणीयाः । दिङ्मात्रमुदाहर-  
णम्—“वानीरकुञ्जोद्धीन शकुनि कोलाहलं शृण्वन्त्याः । गृह-  
कर्मव्यापृताया गोप्याः सीदन्त्यङ्गानि ॥ अत्र दत्तसंकेतः कृष्णो-  
लतागृहं प्रविष्टः । अहन्तु गृहकर्म व्यापृततया तत्र न गन्तुमश-  
क्नुवं, इति व्यंग्यात् सीदन्त्यङ्गानीति वाच्यं सचममत्कारम् ॥ १२

शब्दार्थयोः चमत्कारः परस्परमपेक्षया ।

प्रधानं यत्र तज्ज्ञेयमधमं वित्रसंज्ञकम् ॥१३॥

यत्रार्थापेक्षयाशब्दस्य शब्दापेक्षया चार्थस्यचमत्कारोऽधिकः  
तद् द्विविधं चमत्कृतिहेतु व्यंग्यरहितं चित्रकाव्यम् । तत्र शब्द-  
चित्रं यथा मम—

‘प्रचण्डदैत्यदोर्दण्ड मद खण्डन हेतवे ।

नमो भक्ताम्ररक्षायै रम्भास्तम्भाय शम्भवे ॥

शम्भवे—‘शम्भुरीशःपशुपति’ रित्यमरात् शिवाय, ‘स्वयम्भुः  
शंभुरादित्य इति नामसहस्रात्—विष्णवेवा नमोऽस्त्वितिशेषः ।  
नमः स्वस्तोतिपाणिनि सूत्रेण चतुर्थी । उत्कृष्टनिष्ठं स्वनिष्ठाप-  
कृष्टत्व बोधनं नमःशब्दार्थः । श्रीगणेशं नमस्कृत्येत्यादौतुनमः  
शब्दयोगेऽपि नसा, द्वितीयया कारक विभक्तित्वेन वलीयस्यावाधा  
दितिशेखरो क्तेः । अर्थवतो नमः शब्दस्यैव तत्र ग्रहण मिति  
भाष्योक्तेश्च । अधिकं मदीये शेखर—शैलीके सिद्धान्त-कौमुदी  
प्रकाशे द्रष्टव्यम् । शिवपद्मेप्रचण्डदैत्या स्त्रियुरान्वकादय स्तेषाम् ।  
विष्णुपद्मे—प्रचण्डदैत्या हिरण्याक्ष हिरण्यकशिपु मधुकैटभादय  
स्तेषां दोर्दण्ड मदस्य खण्डन हेतवे, भक्ताएवाम्रवृक्षा इति मयूरव्यं  
सकादिसमासो रूपकंच तेषां रक्षायै “क्रियार्थोपपदस्य कर्मणि  
स्थानिन इत्यनेन चतुर्थी । रम्भास्तम्भायेत्युभयत्रतुल्यम्, रम्भास्त-  
म्भेनाम्र वृक्षरक्षणंभव तीतिलोक प्रसिद्धिः । अत्रोदाहरणेऽर्थचम-  
त्कृतिः शब्दचमत्कृतौलीना । अर्थचित्रं यथाममैव—‘सुधाघर्वाति



तात्यन्तविशालाकाशशालिका । चन्द्रमूर्तिरिवाभाति देहलो  
सौघमालिका ॥ सौघमालिकापक्षे-सुधयालेपन द्रव्येण, घवलिता  
लिमा, अत्यन्तविशालातिविस्तरा, आकाशस्य शास्त्रेव शालिका  
स्वार्थेकः कात्पूर्वस्येतीकारः । गृह्मिवोच्चत्वात्, चन्द्रमूर्तिपक्षे-सुधा-  
घवलिताऽमृतयुक्ता । सुधालेपोऽमृतं सुधेत्यमरः । पातालं स्त्रीमुखं  
नाकः सागरश्च सुधाकरः । एतान्यमृतघामानि प्रवदन्ति मनीषिणः  
इति मदीये दुर्गाभ्युदयेद्रष्टव्यम्, अत्यन्त विशालेमहत्याकाशे शालते  
शोभत इति शोभाशालनीत्यर्थः । अत्र शब्द चमत्कृतिरर्थ चम-  
त्कृतौलीना । एतेकाव्यप्रभेदाध्वनिकृतापिमताः । यदुक्तं तेन—  
“प्रधानगुण भावाभ्यां व्यंग्यस्यैवं व्यक्त्वस्थिते । उभेकाव्येततोऽन्य-  
द्यत् तच्चित्रमभिधीयते ॥ अयमर्थः—व्यङ्ग्यार्थस्य प्राधान्येध्वनिः ।  
गुणीभावेतु गुणीभूतव्यंग्यता । ततोऽन्यद्रस भावादि रहितं  
चित्रम् यदुक्तं तत्रैव—“रसभावादि विषय विवक्षा विगृहेसति ।  
अलंकार निबन्धोयः स चित्र विषयोमतः ॥ प्राथमिकानामभ्या  
सार्थिनांकृतेचित्रकाव्यमिदं मस्तीतिध्वनिकाराशयः । एतेन चित्र-  
काव्यं सर्वथानास्त्येवेतितदाशयं वदन्दर्पणकारः स्थूलदृश्यैव ॥१३॥

पुनस्तस्यैवकाव्यस्य द्वैविध्यमिहदर्श्यते ।

दृश्यश्रव्यत्व भेदेन बुधव्युत्पत्तिहेतवे ॥१४॥

पुनर्भेदत्रय निरूपणोत्तरम् । तस्येतिध्वनिगुणीभूत व्यङ्ग्यचि-  
त्रात्मकस्य, द्वैविध्यं-संख्याविप्रतिपत्तिनिरासाय । तेच द्वेविधे  
दृश्यश्रव्यत्वरूपे । तत्रेदं भववेयम्—“कठिनः श्रव्यनिबन्धो दृश्य  
निबन्धस्तुभवति सुकुमारः । पुरुष महिलानां यावदन्तरं तावदेते-

षाम् ॥ भगवान्भरतोऽग्याह -“मृदुशब्दाभिधानं च कविः कुर्यात्  
रूपकम् ॥१४॥

दृश्यं तत्राभिनेयं तद्रूपारोपात्त रूपकम् ।

तद्दृश्यकाव्यं, नटे रामयुधिष्ठिरादि स्वरूपा रोपाद्रूपकमित्युच्यते । यथोक्तं दशरूपके—“रूपकं तत्समारोपात्, इति ॥

“यथामुखादौ पद्मादेरारोपो रूपकं भवेत् । तथैव नायकारोपो नटैरूपकमुच्यते ॥ अभिनयस्य लक्षणं भेदांश्च त्रू ते

भवेदभिनयोऽवस्थानुकारः सचतुर्विधः ॥१५॥

आङ्गिको वाचिकश्चैव साहाय्यः सात्त्विकस्तथा ।

नटैरंगभंग्यावाक्यावन्यासेन बल्लालङ्कारादिभी रंगमञ्चे राम युष्ठिरादीनामवस्थाऽनुकरणं अभिनयः । अत्र निरन्तरं रसोद्वेको भवति रसाभिलाषादान् प्रेक्षकवर्गश्चात एव तद्दर्शनाय भृशं मुत्सुकमितिष्ठति । अयमेवार्थो मन्दारमरन्दे प्रोक्तः—“उत्पादयन्स हृदये रसज्ञानं निरन्तरम् । अनुकर्तृस्थितो योऽर्थोऽभिनयः सोऽभिधीयते ॥ यस्य दीर्घयात्रादेः कारणविशेषेण प्रदर्शनं न कर्तुं शक्यते तत्सूच्यमपि वस्तु भवति, अन्यत्र विस्तरः । रूपकस्य भेदानाह— ॥१५॥

नाटकं च प्रकरणं भाषाव्यायोगवीथिकाः ॥१६॥

प्रहासाद्याश्च विज्ञेया रूपकस्य भिदादश ॥

भिदा इति भेदाः ‘षट् भिदादिभ्योऽङ्’ । “संख्येये ह्यादश त्रिषु” इत्यनुशासनात् दशादिशब्दानां संख्येयमात्रवाचिता प्रवादो विंश



त्यादीनां संख्यामात्र वाचकत्वमिति । वस्तुतस्तु-सर्वेषामपि संख्या वाचकत्वाच्च वाचकत्वमेव । अधिकं व्युत्पत्तिवादेद्रष्टव्यम् । नाटकमग्रे दर्शयिष्यते । प्रकरणं-मालतीमाधव, मृच्छकटिकादि । भाणः— मुकुन्दानन्द, शृङ्गारतिलकादिः । व्यायोगः— उरुभङ्ग, पार्थपरा-क्रम, घनंजयविजय, कल्याण सौगन्धिकादिः । बोधो-विक्रमो-र्वशीयादिः । प्रहासः-प्रहसनम्-मत्तविलास, हास्यार्णव, लटक मेलकादिः । आदिपदात्समवकार डिमेहा मृगाङ्क परिग्रहः । तत्र-समवकारो भासकृतं पञ्चरात्रम् । डिमः-त्रिपुरदाहः । ईहामृगः-कुसुमशेखरादिः । अङ्कः-शर्मिष्ठायायाति, रितिदर्पणकारः । अत्रे-दमपिवोध्यम्, नाटके प्रकरणे च पञ्चभिन्न्युना दशभिरधिका अङ्कानभवन्ति । बालरामायण हनुमन्नाटकादितु महानाटकम् । भाण बोध्योरेकवाङ्कः । डिमेहामृगयोः चत्वारः । समवकारे त्रयोऽधिकमन्यत्र ॥१६॥

विनाविशेषं सर्वेषां लक्ष्म नाटकवन्मतम् ॥१७॥

सर्वेषां प्रकरणादीनामनुकारात्मकत्वेनाभेदेऽपि वस्तु नेता रसश्चतेषांभेदकः ॥ वस्तुतस्तु-पारिभाषिक भेदातिरिक्तो नकश्चि-देषु मौलिकोभेदः ॥१७॥ नाटक लक्षणमाह —

नाटकं ख्यातवृत्तस्यात्पञ्चसन्निव समन्वितम् ।

वीरशृङ्गार शान्तानामेकोऽङ्गी तत्र संभवेत् ॥१८॥

ख्यातं-रामायण भारतादि प्रसिद्धं वृत्तं यत्र यथा रामचरिता नर्घ राघव, प्रसन्नराघव, वेणीसंहार, शाकुन्तल बाल भारतादि । यथा वा मम श्री छज्जूरामायणम् । दशानामपि रूपकाणां कथाभेदेन

भेदत्रयं संभवति, ऐतिहासिक पौराणिक काल्पनिक भेदान् । तत्रैतिहासिकानि शाकुन्तल, रामचरित, वेणीसंहारादीनि । पौराणिकानि--पार्वतीपरिणय, कंसवध, दुर्गाभ्युदयादीनि । काल्पनिकानि-मालती मावव, नागानन्द, प्रबोधचन्द्रोदय प्रभृतोनि । हिन्द्यां-जयपराजय, दाहर, चन्द्रगुप्तादीन्येति हासिकानि । सत्य हरिश्चन्द्र सगर विजयादीनि पौराणिकानि, कामना प्रभृतीनिकाल्पनिकानि । सन्धयो विज्ञासादयः तल्लक्षणो दाहरणानि-दशरूपकादौद्रष्टव्यानि । तत्रेतिनाटके, नाटकस्य प्रशंसामाह भरतः—  
 “नतज्ज्ञानं नतच्छिल्पनसा विद्यानताः कलाः । नासौनयोनतत्कर्मनाटके यन्नदृश्यते ॥ अन्येऽपीह श्लोकाभवन्ति—“वेदं वेद द्विजादन्यः क आकाशमिवाद्भुतम् । नाट्यवेदोविजयते सर्वेषां रञ्जयन्मनः ॥” “अहोप्रभावो वाग्देव्या यदस्यानाट्यदर्पणे । स्वभावः सर्वलोकस्य प्रत्यक्ष इव दृश्यते ॥” “कोऽन्यःकालमतिक्रान्तं नेतुं प्रत्यक्षतांक्षमः । कविप्रजा । पतींस्त्यक्त्वा नाटयनिर्माणशालिनः ॥ “यानेवशब्दान्वयमुल्लिखामः यानेवशब्दान्वय मुल्लिखामः । तैरेवनाट्यस्थितिमात्ररम्यैः सम्मोहयन्ते कवयोजगन्ति ॥ अत एवहि—“काव्येषु नाटकंरम्यम्” “नाटकान्तं कवित्वमित्याद्या बालवृद्धं प्रसिद्धम् ॥८॥ अङ्क लक्षणमाह—

प्रत्यक्षनेतृचरितो रसभावसमुज्ज्वलः ।

अन्तनिष्क्रान्त निखिलपात्रोऽङ्कइतिकीर्तितः ॥१६॥

प्रत्यक्षं-प्रत्यक्षवदाभासमानं, नेतुर्धीरोदात्त, धीरोद्धत, धीरललितधीरप्रशान्तस्य रामभीमवत्सराज माधवादेश्वरितं यत्र तथा-



विधः । अत्र विशेषोदशरूपा बलोके कामशास्त्रे च द्रष्टव्यः । भरत-  
स्त्वाह—“प्रस्तुतार्थोपसंहारोयत्राङ्कः सोऽभिधीयते । अर्थप्रसङ्ग  
मादाय पात्रनिर्गम इष्यते ॥१६॥ अथ नाटक रचनाप्रकारमाह—

तत्र पूर्वपूर्वरङ्गः सभापूजा ततः परम् ।

कथनं कविसंज्ञादेर्नाटकस्याप्यथामुखम् । २०॥

तत्रेति नाटके । सभापूजा—विनीतवचनादिना सभ्यानामभि  
मुखीकरणम् । कविसंज्ञादे रित्यादि पदात्कवि गोत्र ग्रहणम् ।  
गोत्रनाम च वल्लीया दिति भरतोक्तेः । आमुखं=प्रस्तावना, यथोक्तं  
सुधाकरे—“विधेर्यथैवसङ्कल्पो मुखतां प्रतिपद्यते । नाटकादि  
प्रबन्धस्य तथा प्रस्तावना मता ॥२०॥

यन्नाट्यवस्तुनः पूर्व रङ्ग विघ्नोपशान्तये ।

कुशीलवाः प्रकुर्वन्ति पूर्व रङ्गः स उच्यते ॥२१॥

“वाक्यार्थाभिनयोनाट्यं, यत्कारिषु नटव्यपदेश इति कौमुदी-  
कारः । तस्मान्नाट्यवस्तुनोऽभिनयारम्भात्पूर्व रङ्गे नाट्यशालायां  
संभाव्यमानो यो विघ्नस्तस्य शान्त्यर्थं यं प्रकुर्वन्ति नटाः स पूर्व-  
रङ्गः । नाट्यवस्तूपोद्घात इति यावत् । उपोद्धातत्वं च प्रकृतसिद्धय-  
नुकूल चिन्ताविषयत्वम् ॥ अत्रेदमपि बोध्यम्—भारतीय नाट्यशा-  
स्त्रानुसारं मेकैव नाट्यशाला विकृष्टचतुरस्रत्र्यस्र भेदेन त्रिधा  
विभज्यते । विकृष्टा-विदुषां राज्ञां विशिष्टवन्निकानां, चतुरस्रा  
सर्वसाधारण जनतायाः, त्र्यस्रा स्वकीय कार्यकारिणां चकृतेऽ  
भवत् । नाट्यशालायाः पञ्चाङ्गाग्रे यवनिका भवति । अस्या रूप

रेखा नाटकीयरसानुसारं परावर्तते । तद्यथा-रौद्ररसाय रक्ता, भ-  
यानकाय कृष्णा, शृङ्गारायश्यामा, करुणायचित्रा, अद्भुताय  
पीता, वीभत्साय नीला, वीराय कपिशेति। ऋग्वेदानुसारं नाटकस्य  
त्रीणिमूलानि-गीतकाव्याख्यानकथोपकथनकाख्यानि । नाटको  
त्पत्त्यारम्भस्थानं च सर्वं प्रथमं भारतवर्षमेव मन्यते विद्वद्भिः।  
मेकङ्कानलकीथप्रभृतिभिर्यूरोपीय-विद्वद्भिरप्येतत्स्वी कृतम् ।  
अस्यावश्य कर्तव्यस्य नान्दीनामाङ्गस्य स्वरूपमाह---

आशीर्वचन संयुक्ता स्तुतिर्यस्मात्प्रयुज्यते ।

देवद्विजनृपादीनां तस्मान्नान्दीति संज्ञिता ॥२२॥

स्तुतिरिति नमस्कारस्याप्युपलक्षणम् । तच्च स्ववोधकत्वेसति  
परवोधकत्वम् । यदाहकोहलः-गो ब्राह्मण नृपादीना माशीर्नान्दी-  
ति कथ्यते ॥२२॥ प्रस्तावनायाः स्वरूपमाह---

नटीविदूषकोवापि पारिपाश्विकएववा ।

सूत्रधारेण सहिताः संलापंयत्र कुर्वते ॥२३॥

चित्रैर्वाक्यैः स्वकार्योत्थैः प्रस्तुताक्षेपिभिर्मिथः ।

आश्रुखंतत्तु विज्ञेयं नाम्ना प्रस्तावनापिसा ॥२४॥

नटी सूत्रधारस्यपत्नी । विकृतवेषोहास्यकारी च विदूषकः।  
पारिपाश्विक सूत्रधारौ भरतेन लक्षितौ “सूत्रधारस्य पार्श्वेय  
प्रवचन् कुरुतेऽर्थनाम्। काव्यार्थ सूचनालापं सभवेत्पारि पार्श्विकः।  
“नाटकीय कथासूत्रं प्रथमंयेन सूच्यते । रङ्गभूमिं समाक्रम्य  
सूत्रधारः स उच्यते ॥२३॥२४॥



सूत्रधारं वदेद्भाष इतिवै पारिपार्श्विकः ।

सूत्रधारो मारिवेति पारिपार्श्विकमेव वा ॥२५॥

विष्कम्भकोमध्यपात्रंभूतभाष्यर्थसूचकः ।

प्रवेशकोऽनुदात्तोक्त्या नीचपात्रंप्रयोजितः ॥२६॥

भूतभाष्यर्थसूचकः=वृत्तवर्तिष्यमाणकथा निदर्शकः, अनु-  
दात्तोक्तिः साधारणोक्तिः स्पष्टमन्यत् । इमौद्वावपि विष्कम्भक-  
प्रवेशकौ दुर्गाभ्युदयस्य द्वितीये षष्ठेचाङ्के द्रष्टव्यौ ॥२६॥

अर्थकञ्चन पात्रं वा समाक्षिप्यैव सूत्रधृक् ।

प्रस्तावनान्ते निर्गच्छेत्ततो वस्तुप्रयोजयेत् ॥२७॥

अर्थमाक्षिप्यवेणीसंहारे । पात्रमाक्षिप्य मम दुर्गाभ्युदयनाटके ।  
सूत्रधृक्=सूत्रधारः, ।नर्गच्छेन्निःसरेत्ततः कविः वस्त्वितिवृत्तं,  
प्रयोजयेत् उपस्थापयेत् । वस्तुषु द्विविधं मन्यते । यदुक्तमाचार्य-  
नखकुट्टेन-“इतिवृत्तं हिनाटयस्य शरीरं परिकीर्तितम् । गौणमुख्य-  
विभेदेन तच्चापि द्विविधं भवेत् ॥ रामादेशचरितंमुख्यं सुप्रोवा-  
देस्तुगौणकम् ॥२७॥ अथनाटयोक्तयः—

सर्वश्राव्यं प्रकाशंस्यादश्राव्यं स्वगतंमतम् ।

सर्वश्राव्यंयद्वस्तुतत्प्रकाशमित्युच्यते । यत्तु सर्वस्याश्राव्यं तत्स्व-  
गतमिति । यथादुर्गाभ्युदये षष्ठेऽङ्के दीर्घजानुः स्वगतम् । अहो  
अद्यापिशुंभस्यजयाशा, प्रकाशम्-वक्रमुख, इत्यादिना । किञ्चिन्नि-  
यतश्राव्यमपिभवति विस्तरभयात्तन्नलक्षितमुदाहृतं चास्माभिः ।

नामकार्यं नाटकस्य गर्भितार्थं प्रकाशकम् ॥२८॥

यथारामाभ्युदयादि । ममवा दुर्गाभ्युदयम् ॥२८॥

अथ काव्यसंहारप्रशस्त्यौ—

वरप्रदानसंप्राप्तिः काव्यसंहारदृश्यते ।

देवद्विजनृपादोनां प्रशस्तिः शुभशंसनम् ॥२९॥

यथा दुर्गाभ्युदये कितेभूयःप्रियंकरोमि । इदमस्तुभरतवाक्यम् ।

विप्राणां वदनेषु वेदभगवानास्तां समस्तांशतः,

त्वत्पादाम्बुजयोः समस्त सुखयोर्निर्व्याजभक्तिर्भवेत् ।

वाग्देव्या सममस्तु वास्तुनि सतांलोकाभिरामारमा,

वृद्धियान्तु सुखानिसन्तु मतयोधर्मे नृणां सर्वदा ॥

“जन्मनाब्राह्मणोज्ञेयः संस्काराद्विज उच्यते । विद्यया याति

विप्रत्वमिति स्मृतिलक्षणलक्षितानां विप्राणां वदनेषु मुखेषु “षण्णां-

भगइति स्मृतेर्भगवानैश्वर्यादिषड्गुणसंपन्नः प्रशंसायां मतुप्-

वेदो जैमिनिसूत्रितो मन्त्रब्राह्मणात्मकः शब्दराशिः सच न पुरुष-

निर्मितः । वेदस्याध्ययनं सर्वं गुर्वध्ययनपूर्वकम् । वेदाध्ययनसा-

मान्यादधुनाध्ययनं यथा ॥ इत्यादिनावेदापौरुषेयत्वस्य साधितत्वात् ।

‘यः कल्पः सकल्पपूर्वः’ इतिन्यायेन संसारस्यानादित्वादोश्वरस्य

च सर्वज्ञत्वादीश्वरगतकल्पीयं वेदमस्मिन् कल्पे स्मृत्योपदिशतो-

त्येतावतैवोपपत्तौ निर्मितत्वकल्पनानुपपत्तेश्चेति मीमांसान्याय-

प्रकाशे । समस्तांशतः समस्तैरङ्गोपाङ्गैः सहास्तां विराजतां, सतां

विदुषां सज्जनानां वा, वास्तुनिगृहे वाग्देव्या सरस्वत्यासह रमा

इति रमा लक्ष्मीः । रमेः पचाद्यचि टापि प्रत्ययान्तत्वादप्रातिपदिक



कर्त्वेपि ङ्याप्रातिपदिकादित्यत्रङ्यापोः पृथग्ग्रहणात्, लिङ्ग-  
विशिष्टपरिभाषया वा स्वादयः, हल्ङ्यावितिसुलोपः । सधन्यः  
सपुमान् लोके यस्त्वया देविर्वीक्षित इत्यभियुक्तोक्तेः सा लोकाभि-  
रामाऽस्तुनिवसतु स्पष्टमन्यत् ॥२६॥ अथभाषाविभागः—

संस्कृतं चैव हिन्दी च द्वेभाषे काव्यवर्त्मनः ।

संस्कृते संस्कृतकविः हिन्द्यां हिन्दीकविलिखेत् ॥३०॥

अर्थात् काव्यमिति । काव्यनिर्माणाय साम्प्रतं द्वेभाषेस्त  
इति शेषः । यदाहवामनः । न प्रसिद्धे क्रियाध्याहारदोषः । नच  
त्रयः काला इत्यादौ कस्याश्चिदपि क्रियाया अध्याहारो न कर्तुं-  
शक्यते वर्तमानकालिकसत्ताया भूतकालिकसत्ताया भविष्यत्का-  
लिकसत्ताया वा कालत्रयेर्वाधितत्वादितिवाच्यम् । ‘ज्ञायन्ते’ इत्य-  
ध्याहारेण वर्तमानकालिक ज्ञानविषयताश्रयत्वस्यतत्रसत्वेना-  
दोषात् । सन्तीत्यध्याहारोऽपि कर्तुं शक्यते लङुपात्तवर्तमानत्व-  
स्याविवक्षितत्वादित्यलमधिकेन । आन्तरिक विचाराणां भावानां  
चान्यानर्पितस्पष्टतया प्रकटीकरणाय सरलसाधन भाषेत्यस्मत्प्रिया-  
वामदेवोपाध्यायाः । साच स्वाभाविक संस्कारवत्सत्संस्कृतं देव-  
वाणीविद्वद्वाणीतियावत् । “विद्वांसोहिदेवा इति श्रुतेः । संस्कृत-  
भाषात्रिविधा - वैदकी, पौराणिकी, साहित्यिकी च । हिन्दी  
हिन्दुस्थानस्य भाषा, साचापि त्रिविधा, चन्द्रकालिकी, तुलसी-  
कालिकी, संस्कृतपरिष्कृताऽस्मत्कालिकी च । हिन्दी भाषायाः  
सम्प्रति स्वर्णयुगो यत्रेदमुच्यतेमयैव—“हिन्दीकृतेशताब्दीयं  
मन्ये स्वर्णयुगायते । यदस्यादृश्यतेभूयान् प्रचारः स्त्रीषुपुंसुच ॥

सर्वोत्कृष्टा मधुरा च हिन्दीभाषाममेन्द्रप्रस्थद्वीपस्येत्यपिबोध्यम् ।  
 प्राकृतभाषातु साम्प्रतिकैः कविभिः काव्येषु न प्रयुज्यते । उदाहर-  
 णमत्र कवि देवीप्रसादस्य पुण्यश्लोकोदयम् । मम दुर्गाभ्युदयञ्च ।  
 यथोत्तरं मुनीनां प्रामाण्यमितिभाष्योक्त्या साम्प्रतिकसिद्धान्तस्यै-  
 वानुसरणं करिष्यन्ति कविवरा इतिवयंहृदं विश्वसिमः । उभयेषां-  
 मुनित्वंतु—“नानृषिः कुरुते काव्यमिति देवीभागवतेसर्वज्ञभगवद्  
 व्यासवचनात् ॥३०॥ अथ श्रव्यकाव्यानि—

श्रव्यं श्रोतव्यमात्रंतद् गद्यपद्यमयं द्विधा ।

वृत्तबन्धोऽभिमतं गद्यं पद्यं वृत्तैः प्रकल्पितम् ॥३१॥

श्रोतव्यमात्रं श्रवणमात्रविषयं न तु प्रेक्षणार्हमभिनेयं च ।  
 यदाहभोजोऽपि—“श्रव्यंतत्काव्यमाहुर्ग्रन्थेद्यते नाभिनीयते ।  
 श्रोत्रयोरेव सुखदं भवेत्तदपि सुन्दरम् । वृत्तमनुष्टुबादि । दण्डी-  
 त्वाह—“अपादः पदसन्तानो गद्यमाख्यायिकाकथा । पद्यं पादेन  
 संयोगात्पादोभागश्चतुर्थकः ॥ तत्रैकस्यैवघटकलशादिव्यपदेश-  
 बद्गद्यस्यैव कथाख्यायिकादिसंज्ञान्तरमितिनेहोक्तम् । तत्र गद्य-  
 काव्यानिवासवदत्ता, कादम्बरी, हर्षचरित, दशकुमारचरित,  
 शिवराजविजय, पञ्चतन्त्र, हितोपदेशादीनि । हिन्दीगद्यकाव्यानि  
 हिन्दी महाभारत, शुकोक्तिसुवासागर, प्रेमसागर, प्रेमाश्रम प्रभृ-  
 तीनि । पद्यकाव्यानि द्विविधानि—महाकाव्यानि खण्डकाव्यानि च ।

सर्गबन्धो महाकाव्यं खण्डकाव्यं ततोऽन्यथा ।

महाकाव्यं तदेवोच्यते—यत्रकस्यापि महापुरुषस्यचरित्र-



चित्रणं पूर्णतयोपनाभ्यते । तस्यैकदेशस्यवर्णनं यत्र भवति  
तत्खण्डकाव्यमिति विवेकः । महाकाव्यमीशानसंहितानुसारम् ।  
अष्टसर्गैर्नन्यूनत्रिंशत्सर्गैर्नाधिकं प्रातसर्गं भिन्नवृत्तं च । कचिन्न्यू-  
नाधिक्यमपि हरविजयवासुदेवविजयादौ विपर्यासदर्शनात् । मुक्त-  
कादोनामत्रैवान्तर्भावः । तत्रपद्यमहाकाव्यानि—बुद्धचरित, रघुवंश,  
किराताजुनीय, भट्टि, माघ, हरविजय, पृथ्वीराजविजय, नव-  
साहसार्कचरित, विक्रमाङ्कचरित, नैषधचरित, सुलतानचरिता-  
दानि । हिन्दीमहाकाव्यानिपृथ्वीराजरासो, रामचन्द्रिका, रामच-  
रितमानस, साकेत, कामायनी प्रभृतीनि । खण्डकाव्यानि सर्ग-  
बन्धादि नियमरहितानि नलोदय, मेघदूत, गीतगोविन्द, गाथा,  
शतकत्रय, मयूरशतकामरुशतकादीनि । हिन्दी खण्डकाव्यानि—  
सूरसागर, बिहारीशतसई, वृन्दशतसई, जयद्रथवध पथिकादीनि ।

गद्यपद्यमयंकाव्यं चम्पूरित्युच्यतेबुधैः ॥३२॥

चम्पूकाव्यानि—नलचम्पू, रामायण चम्पू, भारतचम्पू,  
वृन्दावन चम्पू, नीलकण्ठ विजयादीनि । हिन्दां चित्रावार, यशो-  
धरा प्रभृतीनि । काव्यस्य द्वौपरिपाकौप्रसिद्धौ यथोक्तम्—अर्थ-  
गम्भीरिमा पाकः सद्येधा कविसम्मतः । द्राक्षापाको नारिकेलपाक-  
श्चप्रस्फुटान्तरौ । द्राक्षापाकस्तु विज्ञेयः स्फुरदन्तर्वहीरसः । स  
नारिकेलपाकः स्यादन्तर्गूढरसोदयः ॥ आद्यस्य शाकुन्तलादिः ।  
द्वितीयस्य किराताजुनीयादि रुदाहरणम् ॥

इति साहित्य शिखायां प्रथमोऽध्यायः समाप्तः ।

## अथ द्वितीयोऽध्यायः ।

काव्यशब्दार्थयोः पूर्वैर्योविमर्शः प्रदर्शितः ।

सएवात्रातिसंक्षिप्य लिख्यतेबोधवृद्धये ॥१॥

काव्यशब्दार्थयोः—काव्यलक्षणं प्राविष्टशब्दार्थयोः, शब्दत्वजा-  
तिमत्त्वं शब्दस्य तदभिधेयत्वं चार्थस्य प्रसिद्धमेव लक्षणम् । संब-  
न्धश्चतयोः तादात्म्यमेव, सचपदेवाक्येच अतएवाहन्यायभाष्यकार-  
संबन्धज्ञानार्थं चेदंपदलक्षणाया वाचोवाक्यलक्षणायाश्चेति । नच-  
शब्दार्थयोः तादात्म्यस्वीकारे मध्वादि शब्दोच्चारणे मुखे माधुर्या-  
द्यापत्तिरिति शङ्कनीयं, बौद्धे मध्वादावर्थे माधुर्यादि शक्तिमत्त्वं  
भावात् । अतएव “शब्दज्ञानानुपाती वस्तुशून्योविकल्प” इति  
योगसूत्रसंगच्छते । वस्तुशून्योवाह्यार्थरहितः । विकल्पोबुद्धि परि-  
कल्पितइतितदर्थः । अतएवच—“एषबन्ध्या सुतोयातीत्यत्रबन्ध्या  
सुतादेर्वाह्यार्थं शून्यत्वेऽपि बुद्धिपरिकल्पितं बन्ध्यासुतश-  
वाच्याथं मादायार्थत्वात्प्रातिपदिकत्वं मन्यथाऽर्थवत्त्वाभावे  
प्रातिपदिकत्वाभावात्स्वाद्य त्पत्तिर्नस्यादित्यन्यत्रविस्तरः पूर्वैरिति  
मम्मटादिभिर्यो विमर्शो विचारः प्रदर्शित एवेति विशेषजिज्ञासु-  
तेषामेवग्रन्थेषु द्रष्टव्य इति ध्वनयितुम् । अतिसंक्षिप्येत्यनेन तस्य  
ग्रहणं धारणं सुखताप्रदर्शिता । “समासोक्तस्य चार्थस्य सु-  
ग्रहणं धारणे” इत्यभियुक्तोक्तेः ॥

स्याद्वाचकोलाचणिकः शब्दोऽत्रव्यञ्जकस्त्रिधा ।

वाच्यादयस्तदार्थाः स्युस्तत्पर्यार्थोऽपिकेषुचित् ॥२॥



अत्र फाव्ये, शब्दस्त्रिविधस्तदुपाधीनां त्रैविध्यात्, ननु विभागा  
 देवात्र त्वेति सद्धे त्रिधाग्रहणं व्यर्थमिति चेन्न । न्यूनाधिक संख्याव्यव-  
 च्छेदार्थत्वात् । तेषां शब्दानामर्था अपि क्रमाद् वाच्य लक्ष्यव्य-  
 ङ्ग्याः स्युः । अभिहितान्वयवादिप्राचीननैयायिकमते—तात्पर्या-  
 र्थोऽपि नास्मन्मते इति केषुचिदित्यनेन ध्वन्यते षष्ठ्यर्थे सप्तमीयम् ।  
 अभिहितान्वयवादिभर्वाक्यार्थबोधाय तात्पर्यनाम्नीवृत्तिः स्वी-  
 क्रियते, तदर्थश्च तात्पर्यार्थः । यथा—घटं करोतीत्यत्र घटवृत्ति-  
 कर्मत्वानुकूला कृतिरित्यर्थो बुध्यते । तत्र घटपदस्य घटोऽर्थः,  
 अम्प्रत्ययस्य च कर्मता, वृत्तिता तु न कस्याप्यर्थ इत्यपदार्थोऽपि  
 वृत्तिता तात्पर्यवृत्त्याभासते । एवं देवदत्तो ग्रामं गच्छतीत्यस्य  
 ग्रामकर्मक गमनानुकूलकृतिमानदेवदत्त इति शब्दबोधेऽनुकूलत्वञ्च,  
 अर्थात्—एवमादिस्थलेषु तात्पर्यवशादशक्योऽप्यर्थो वाक्यात्समु-  
 ल्लसति । नव्यनैयायिकगदाधरप्रभृतयस्तु व्युत्पत्तिवादादाविमां-  
 तात्पर्यवृत्तिसंगर्गमर्यादामाचक्षते । अन्विताभिधानवादि मीमांस-  
 कविद्वांसस्तु—क्रियाकारकयोः प्रथमत एवान्वयबोधो जायते ततः  
 शक्तिग्रहः पदविशेषसाहचर्यात्तु विशेषस्मरणमिति किं तात्पर्य-  
 वृत्त्यङ्गीकारेणेत्याहुः ॥२॥ शब्दस्य व्यञ्जकतावदन्ययोरपि व्यञ्ज-  
 कतामाह—

सर्वेषां प्रायशोऽर्थानां व्यञ्जकत्वमपीष्यते ।

सर्वेषां=वाच्यलक्ष्यव्यङ्ग्यानामपीत्यपिभिन्नक्रमः । न केवलं  
 शब्दस्यैव वाच्यस्यैव वा व्यञ्जकत्वमपितु व्यङ्ग्यार्थस्यापि व्यञ्ज-  
 कत्वमिति बोधयितुमिदम् । वक्त्रादिवैशिष्ट्यानवतारेऽर्थान्तर-

व्यञ्जकत्वं न संभवतीति प्रायशइत्युक्तम् । तत्र वाच्यस्य व्यञ्ज-  
कत्वं यथा—‘अवलोकय निष्पन्दो विासनीपत्रेवकोभाति । निर्म-  
लमरकतभाजन परिस्थितो विमलशङ्खइव ॥

“क्रियापिकृत्रिमं कर्मेत्यादिभाष्योक्तेः ‘पश्यमृगोघावतीति  
वत्-वकपदे न द्वितीयापत्तिः । अवलोक्येति विध्यर्थे लोट् । विधिश्च-  
प्रवर्तनारूपः, प्रवर्तनात्वं च प्रवृत्तिजनकज्ञानविषयतावच्छेदकत्वम् ।  
तच्चेष्टसाधनत्वस्याप्यस्तीतीष्ट साधनत्वमेव विध्यर्थः । इष्टत्वं च-  
समभिव्याहृतपदोपस्थापितकामनाविषयत्वं स्पष्टमन्यत् । श्रीकृष्णं  
प्रतिगोप्याः कस्याश्चिदुक्तिरियम् । अत्र निष्पन्दशब्दस्यार्थेन  
क्रियाविरहेण वकगतमाश्रयत्वव्यज्यते अतः संकेतस्थानमेतत् ।  
लक्ष्यार्थस्य यथा—

‘साधयन्ती प्रिये कान्तमतिदूनासिमत्कृते ।

सद्भावस्नेहकर्तव्यं तावद्विरचितं त्वया ॥

हे प्रिये, प्रियसखि, मत्कृते-मदर्थं कान्तं साधयन्ती-प्रिय  
समीपे गच्छन्ती, साधयन्तीन्तो गमनार्थं प्रयुज्यते । अतिदूनासिपरि-  
तप्तासि दूङ् परितापे कर्तरि क्तञ्छोदितश्चेति नत्वम् । अत्र मत्प्रियं  
हरिं रमयन्त्या त्वया शत्रुत्वमाचरितमिति लक्ष्यं, तेन च हरिर्विषय-  
सापराधत्वप्रकाशनं व्यंग्यम् । व्यंग्यस्य यथा—

‘कुरङ्ग मातङ्ग पतङ्ग भृङ्ग मीनाहताः पञ्चभिरेव पञ्च ।

एकः प्रमादी स कथं न हन्यते यः सेवते पञ्चभिरेव पञ्च ॥

पञ्चभिर्ज्ञानेन्द्रियैः पञ्चविषयान् सेवते भुङ्क्ते, भोक्ता पुरुषो  
भोक्तव्याविषयाभोगसाधनानीन्द्रियाणीति न्यायभाष्यकारः । स्पष्ट-



मन्यत् । अत्रेन्द्रियाणामतिप्रमाथित्वं व्यज्यते, तेन तेषां वशीकरणं कथञ्चित् केषांचिदेवशुभकर्माणि कुर्वतामिह जन्मनि जन्मान्तरे वा भगवद्भक्त्या शास्त्राभ्यासेन च जायते इति व्यज्यते । यत्रेदमुच्यते—  
“ईश्वरानुग्रहाद्देवा पुंसामिन्द्रियवासना । महाभयं प्रकुर्वाणा  
द्वित्राणामेव नश्यति ॥२॥ वाचकादीनां स्वरूपमाह—

**साक्षात्संकेतितं योऽर्थमभिधत्ते स वाचकः ॥३॥**

यस्य शब्दस्य यत्राव्यवधानेन संकेतो गृह्यते स तस्यार्थस्य वाचकः । यन्मुख्यविशेष्यशब्दबोधानुकूलशक्तिमत्त्वं यत्पदे तिष्ठति तत्रैव तद्वाचकत्वव्यवहारात् । तदुक्तं योगभाष्येऽपि स्थितोऽस्य वाच्यस्य वाचकेन संबन्ध इति । संकेतश्चास्माच्छब्दादयमर्थो बोद्धव्य इति भगवदिच्छारूपः सोऽयं पदविशेष्यकोऽर्थविशेष्यको बोधविशेष्यकश्चेति शक्तिवादे विचारः । स एव शक्तिः । इयं शक्तिरीश्वरेच्छारूपत्वाद्गुणान्तगतैवेति न्यायविदः । पदार्थान्तरमेवेति पूर्वोत्तरमीमांसकाः । पदपदार्थयोः सम्बन्धान्तरमेव वाच्यवाचकभावरूपाशक्तिरिति वैय्याकरणा आलंकारिकाश्च आहुरिति कृतमप्रकृतविस्तरेण । संकेतग्रहस्तु असति वाचके व्याकरणोपमानकोषात्तवाक्यादितः ॥३॥ अभिधामाह—

**तत्र संकेतितार्थस्य बोधनादग्निमाऽभिधा ।**

**संकेतो गृह्यते जातौ गुणद्रव्य क्रियासु च ॥४॥**

तत्र तावत्, संकेतितार्थस्य-मुख्यार्थस्य, मुख्यत्वं च लक्ष्यव्यंग्यापेक्षया प्रथमोपस्थिति विषयत्वम् । बोधनात् स्वज्ञानेन शब्द-

बोधजननात् तथा चाभिधीयते कथ्यते सांकेतिकः शब्दार्थोऽन्य-  
 येति निर्वचनात्संकेतितार्थबोधजनिका शक्तिरभिधेत्युच्यते । सा-  
 च त्रिविधा-केवलसमुदायशक्तिः, केवलावयवशक्तिः, समुदायाव-  
 यवशक्तिश्च, एताएवाविधा रूढि, योग, योगरूढि, शब्दैर्व्यपदिश्य-  
 न्ते । अवयवार्थमनपेक्ष्य समुदायशक्तिमात्रेणाथ बोधकत्वं  
 रूढित्वम् । अवयवार्थसंवलित समुदायशक्त्यार्थबोधकत्वं योग-  
 रूढित्वम् । अवयवशक्त्या समुदायशक्त्या चार्थबोधकत्वं यौगिक-  
 रूढित्वम् । आद्यायादित्थादिः, द्वितीयायाः पाचकादिः, तृतीयायाः  
 पङ्कजादिरुदाहरणम् । चतुष्टयी शब्दानां ऽवृत्तिरिति ऋतुक्सूत्रभा-  
 ष्यरीत्याशब्दोजात्यादिभिरनुवर्णाभिद्यते । तत्र-‘गोत्वाभिसम्बन्धाद्-  
 गौरिति वाक्यपदीयोक्तेर्जातर्गोपिण्डादिषु गोत्वादिका गोत्वं च  
 गोर्भावः सचप्रकृतिजन्यबोधेप्रकार इति कौमुदीकारः । गोत्वं  
 गवाश्रितं गोर्निष्ठभेदप्रतियोगितानवच्छेदकधर्मत्वादित्यनुमानात् ।  
 नच जातिव्यक्त्योर्वैयर्थ्याधिकरणसंभवः । गोत्वादिमन्वस्याधेयता-  
 संबन्धेनगवादिव्याप्यत्वात् । “सत्वे निविशतेऽपैतिपृथग्जातिषु  
 दृश्यते” इत्यादि बोधोऽगुणवचनादितिसूत्रभाष्योक्तलक्षणो गुणो  
 विशेषाधानहेतुः शुक्लादिः । द्रव्यशब्दा देवदत्तयज्ञदत्तविष्णुमित्रा-  
 दयः । क्रियाः साध्यत्वेनाभिधीयमानाः पचतिपाकादयः । ‘यावत्सिद्ध-  
 मसिद्धं वा साध्यत्वेनाभिधीयते । सा क्रियेतिहयुक्तेः । “नहिक्रिया  
 क्रियान्तर समवायं गच्छतीति सार्वधातुकेयगितिसूत्रभाष्योक्तेः-  
 क्रियान्तराकाञ्चानुत्थापकतावच्छेदकधर्मवत्त्वं साध्यत्वम् ।  
 अन्यत्सिद्धत्वमिति । एष्वेवव्यक्तेरुपाधिषु—संकेतो गृह्यतेन



व्यक्तिमात्रे, सर्वासुव्यक्तिषु संकेतग्रहस्वीकारे व्यक्तीनामानन्त्याद्युगसहस्रेणापि सर्वासांतासांज्ञातुमशक्यत्वात् । सामान्यलक्षणा-नङ्गीकारात् । एकस्यां व्यक्तौसंकेतग्रहस्वीकारे तदतिरिक्तभाना-भावव्यभिचारात् । नापिजातिमात्रे व्यक्तिविनाजातिभानस्या-संभवेनव्यक्त्यप्रतीतिप्रसङ्गात्, तस्माज्जात्यादि विशिष्टेसः । न चात्रतौदोषौ सामान्यलक्षणया सर्वव्यक्त्युपस्थितौ सर्वत्र संकेतग्रहसौकर्यादितिन्यायविदः । भाष्यकारास्तु—“उभयोरुभयं पदार्थ इत्याहुः । जातिर्व्यक्तिश्चद्वयमपिगवादिपदानामर्थ इति तदर्थः । सरूपसूत्रभाष्यात् जातिविशिष्टव्यक्तिरर्थ इति बुध्यते । अधिकमस्माभिन्यायसिद्धान्तमुक्तावलीटीकायां मूलचान्द्रिकायां प्रतिपादितमिति तत्तत्रैवकणोहत्यानरीक्षणीयम् ॥ ४ ॥ लार्क्षणाक निरूपणाय तदुपाधिलक्षणां लक्षयति—

मुख्यार्थवाधेतद्योगे रूढितोऽथप्रयोजनात् ।

अन्योऽर्थोलक्ष्यतेयत्सा लक्षणाऽरोपितक्रिया ॥ ५ ॥

मुख्यार्थस्य-वाच्यार्थस्य, वाधे-वक्तृतात्पर्याविषयत्वे, तद्योगेऽमुख्येन लक्षणीयेन मुख्यार्थस्य योगे सम्बन्धेसति, रूढितः प्रयोजनाद्वाय यावत्याऽन्योर्थो मुख्यार्थतावच्छेदकातिरिक्तधर्मावच्छिन्नो लक्ष्यतेसालक्षणा । रूढिप्रयोजनान्यतर हेतुकत्वेसति मुख्यार्थतावच्छेदकातिरिक्तधर्मावच्छिन्नार्थबोधजनको व्यापारो-लक्षणेतिफलितम् । ‘पंचापः सुन्दरः’ इत्यादौ पञ्चापादिशब्दो देशविशेषेस्वार्थेनसंभवात् । विवक्षितस्याङ्गप्रत्यङ्गादिनिरूपित-

सौन्दर्यस्यतत्राभावात् । ययाशब्दशक्त्या स्वोत्पन्ना स्त्रीपुरुषा-  
ल्लक्षयति । ययाच-‘कुरुक्षेत्रेऽस्मद्गृहम्’ इत्यत्र चत्वारिंश-  
त्कोशपरिमिताभूमिः कुरुक्षेत्रपदवाच्यातत्रसर्वदेशावच्छेदेनगृहा-  
संभवादाधारधेयसंबन्धेनास्मद्गृहाधिकरणत्वयोग्यतदेकदेशलक्ष-  
यति, सालक्षयते स्वाभिमतार्थोऽनयेतिनिर्वचनाल्लक्षणाभण्यते ।  
पूर्वत्र हेतूरूढिः प्रसिद्धिरेव । द्वितीयप्रयोगे स्वगृहस्यपवित्रत्वादि  
बोधनरूपप्रयोजनम् । इयमेव नैयायिकैः स्वारसिकलक्षणाच्यते ।  
मुक्तावलिकाराः मुख्यार्थस्यान्वयानुपपत्तितात्पर्यानुपपत्तिचलक्षणा-  
बीजमाहुः । वेदान्तपरिभाषाकारास्तु केवलांतात्पर्यानुपपत्तिमेव ।  
मीमांसकाश्चान्वयानुपपत्तिम् । महावैयाकरण-भाष्यकारास्तु  
‘सतितात्पर्ये सर्वे सर्वार्थवाचका इतिलक्षणैव नास्तीत्याहुः । परन्तु  
योगिदृष्ट्याभगवद्भाष्यकारोक्तिरियं नास्मद्दृष्ट्या शास्त्रंत्वस्मदभि-  
प्रायेणेति वैयाकरणैरपिसामन्तव्या ॥ ५ ॥

व्यंग्येनरहितारूढौ सहितातु प्रयोजने ।

प्रयोजनमनुद्दिश्यरूढिव्यतिरिक्त्यालक्षणाया नार्थं प्रतिपाद-  
यन्तिसाहित्यविदः । अतोरूढिलक्षणायांनकिञ्चिदपिव्यंग्यं  
भवितुमर्हति । प्रयोजनवत्यांतुपावनत्वातिशयादिव्यंग्यमस्त्येवेति ।  
प्रयोजनंहिव्यञ्जनव्यापारगम्यमेव प्रयोजनव्यङ्ग्ययोरेकार्थ-  
त्वात् ।

तच्चगूढमगूढं वा तदेषा कथिता त्रिधा ॥६॥

तच्चव्यंग्यं—सहृदयमात्रवेद्यं गूढं, तदेवहिकामिनीकुचकलश-  
वच्चमत्करोति । यथाममच्छायापद्ये—



‘भवतोपकृतं यन्मेवहु तत्र किमुच्यते ।

एवमेव सखे कुर्वन् सुखमाश्वशतं समाः ॥

शतंसमाः=शतवर्षपर्यन्तं, परमावधिश्चैषकलावायुषः । ‘शता-  
युर्वैपुरुष’ इति श्रुतेः । “योऽधिकं जीवति स वर्षशतं जीवतीति  
भाष्योक्तेश्च । सत्ययुगे चतुःशतवर्षाणां त्रेतायुगे त्रिशतवर्षाणां  
द्वापरयुगे द्विशतवर्षाणां चायुः पुंसामासीत् । न चैवं स्वीकारे  
कश्चमथर्ववेदे-सहस्रायुः सुकृतः सञ्चरेयम् । इत्युक्तं मतिवाच्यम् ।  
भगवतायास्केन निरुक्ते शतसहस्रादि शब्दानां बहुत्वसंख्यावाच-  
कत्वस्य निर्धारणात् । एतेन “षष्टिवर्षसहस्राणि जातस्य मम  
कौशिक” “शतयोजनविस्तीर्णं समुद्रमित्यादि रामायणाद्युक्तं  
व्याख्यातम् । वशिष्ठ व्यासादीनां तु यावद्विकारमवस्थितेर्वह्नायु-  
ष्ट्वम् । सुखं सुखपूर्वकं यथास्यात्तथा, क्रियाविशेषणस्थले द्वितीया-  
तिरिक्तविभक्तिर्नोत्पद्यते, क्रियाविशेषणानां कर्मत्वं क्लीबत्वं  
चेत्यनुशासनेन तत्र कर्मत्वातिदेशात् । “भवदादिसर्वनाम सामा-  
न्यवाचीति भाष्योक्तेरियं कंचिदपकारिणं प्रत्युक्तिः स्वविरुद्धम-  
पकारादिरूपमर्थं लक्षयति । निरपराधस्यापि सख्युपमानिष्टमा-  
चरतस्तदुष्टत्वं दुःशकं वक्तुमिति स्वसाधुत्वद्योतनं व्यंग्यम् ।  
तच्चातितरांनिगूढं सहृदयमात्रवेद्यत्वात् । तथाचोक्तश्लोक एवं  
फलतिः । “भवतापकृतं यन्मे बहुतत्र किमुच्यते । एवमेवाऽसखे  
कुर्वन् दुःखमाश्वशतंसमाः ॥ अगूढं सहृदयासहृदयवेद्यं, तच्च  
वाच्यायमानतयानचमत्करोति यथा मम छायापधे—

‘लक्ष्मी परिचयान्मूढाहार्दज्ञा बिदुषामपि ।

यौवनस्य मदः स्त्रीणां ललितान्युपशिक्षति ॥

लक्षणातोरीप्रत्ययेमुद्गागमेच लक्ष्मीः प्रसिद्धैव तस्याः परि-  
चयोलाभः तस्मान्मूढा मुहवैचित्ये, वैचित्यमविवेक इति कौमुदी-  
कारः । मूर्खा अपि विदुषां हार्दज्ञा अभिप्रायवेदिनो भवन्ति । स्त्रीणां  
स्त्रीभ्यः चतुर्थ्यर्थे षष्ठी स्त्रियस्त्रिविधाः स्वस्त्री परस्त्री साधारणस्त्री-  
ति । पद्मिनीहस्तिनीशांखिन्यादयो भेदाः कोकशास्त्रादवगन्तव्याः ।  
ललितानिरतिचेष्टितानि । सुगतमन्यत् अत्रोपशिक्षतीत्यनेना-  
विष्करोतीतिलक्ष्यते । चेतनधर्मस्योपशिक्षणस्य यौवनमदेवाघात  
गाढाविष्कारोऽनायासेनललितज्ञानं च व्यंग्येतयोश्चवाच्यवत्प्रती-  
तेरगूढत्वं, वाच्यवृत्त्यनालिङ्गितस्यैवव्यंग्यस्य चमत्कारजन-  
कत्वात् । एवं चैषालक्षणांस्त्रीवृत्तिः । अव्यंग्या गूढव्यंग्या  
अगूढव्यंग्याचेतिभेदास्त्रिधा । व्यंग्यरहिता रूढि लक्षणैकविधैव,  
प्रयोजनवती प्रथमतोद्विविधाशुद्धागौणी च । शुद्धाचतुर्विधा  
उपादानलक्षणा, लक्षणलक्षणा, सारोपासाध्यवसानाच । गौण्यपि  
सारोपासाध्यवसानाचेति षड्विधा, गूढागूढत्वेनद्वादशधा,  
मिलित्वा त्रयोदशविधालक्षणा । तत्र भाष्ये कुन्तान् प्रवेशय, गङ्गा-  
यामाश्रम, इत्युपादानलक्षणलक्षणयोरुदाहरणे । आयुर्धृतम्,  
आयुरेवेदम्, इति च सारोपासाध्यवसानयोः । इमेभेदाः शुद्धायाः ।  
‘गौवांहीकः’, ‘गौरयम्’, इति गौण्याः । आयुर्धृतमायुरेवेदमित्या-  
दौजन्यजनकभावादिसंबन्धः तत्पूर्वकेसारोपासाध्यवसाने पूर्वत्र  
क्षीरादिवैसादृश्येनापरत्रनियमेनायुर्जनकत्वादिप्रयोजनम् । आदिपद-  
बोध्यास्तादर्थ्यादयःकान्य प्रकाशेऽलंकारसुधानिधौचोदाहृताः । गौण-  
भेदयोस्तु-गौर्वाहीकइत्यत्रसादृश्यं लक्ष्यतालच्छेकं गवाभेदप्रत्ययः  
प्रयोजनम्, गौरयमित्यत्रसर्वथाभेदावगमश्च । यत्रत्वविनाभा-



वोऽर्थापत्तिर्वा तत्रनोपादानलक्षणाहृदिप्रयोजनयोरभावात् ॥६॥  
लाक्षणिकमाह—

**तद्भूलाक्षणिकस्तत्र व्यापारो व्यञ्जनात्मकः ।**

तद्भूलक्षणाश्रयः शब्दोलाक्षणिकः कथ्यते । तत्र लाक्षणिके  
शब्दे व्यज्यतेविलक्षणाऽर्थोऽनयेतिव्यञ्जनातदात्मकोव्यंग्यप्रका-  
शानुकूलो व्यापारः । व्यञ्जकनिरूपणायव्यञ्जनां लक्ष्यति—

**विरतावभिधादीनां ययार्थोवोध्यतेऽपरः ॥७॥**

**सावृत्तिर्व्यञ्जनानाम शब्दादीनां निगद्यते ।**

अभिधालक्षणातात्पर्यवृत्तिषु स्वंस्वमर्थं बोधयित्वा विरतासु  
ययाऽन्योमुख्यलक्ष्यतात्पर्यार्थं तावच्छेदकातिरिक्तं प्रमावच्छि-  
न्नोऽर्थोवोध्यतेसावृत्तिर्व्यञ्जनेत्याख्यायते । इयं च मुख्यतयाऽलं-  
कारिकैर्वैयाकरणैरेवचस्वाक्रियते, हठत्यागेतुसर्वेषामेतत्स्वीकार  
आवश्यकः । साचद्विविधा शब्दनिष्ठा अर्थनिष्ठा च । शब्दनिष्ठाऽपि-  
द्विविधा, अभिधामूला, लक्षणामूला च । प्रसङ्गसङ्गत्या लक्षणामूला-  
तावल्लक्ष्यते—

**यस्य प्रतीतिमाधातुं लक्षणा समुपास्यते ॥८॥**

**फले शब्दैक गम्येऽत्र व्यञ्जनात्पराक्रिया ।**

शीतत्वपावनत्वार्दि प्रयोजनप्रतिपादयितुं यत्र ‘गङ्गायामाश्रमः’  
इत्यादिर्लाक्षणिकशब्दः प्रयुज्यते तत्रनान्यतः शब्दात्तत्प्रतिपत्तिः ।  
गङ्गात्वेनतटस्य प्रतीतावेवतत्प्रतीतेर्नत्वन्यथायथावा—“जातालता-  
हिशैले” इत्यादौकनकलतात्वेनैवरूपेणवोवस्यचमत्कारजनकत्व-

नेतरथा नचतत्रव्यंग्यनिष्ठव्यञ्जनादृतेऽन्यः कश्चनव्यापारोऽस्ति-  
सहृदयसम्मतः ॥७८॥ ननु प्रयोजनप्रतिपादनेऽभिधादिरेवास्तु-  
समर्था किमकिंचित्कर्याव्यञ्जनयेत्यत्राह—

**नाभिधासमयाभावाद्धेतुत्वभावान्न लक्षणा ॥६॥**

“गङ्गायामाश्रम” इत्यादौ-शैत्यादयोधर्माः तटादौ प्रतीयन्ते  
तत्रगङ्गादिशब्दानां संकेताभावात्त्राभिधा । नापिचलक्षणा-मुख्या-  
र्थवाधस्यरूढिप्रयोजनयोश्चाभावात् । मुख्यार्थतावच्छेदकतया  
मुख्यार्थप्रतियोगिकाभावस्यरूढिप्रयोजनयोरन्यतरस्यचलक्षणायां  
कारणत्वात् । किञ्च—“अद्यारभ्यचिरं साधो निःशङ्कमिहसंचर ।  
रेवाकुञ्जेमृगेन्द्रेण स श्वाद्य प्रातिघातितः ॥ अत्र भिक्षुकंप्रत्येकं  
वदन्त्याः कुलटायाः प्रातिवेशिनं प्रतिनिःशङ्करत्याभिधानंव्यंग्यं, तदे-  
तद् व्यञ्जनाविनानैव लब्धव्यम् । अत एव निपातानांव्यञ्जकत्वं  
स्फोटस्य व्यंग्यताचहर्थादिभिरुक्ता । व्यंग्यताचैषा शब्दतदर्थपद-  
षदैकदेशवर्णरचना चेष्टादिष्वपि तथैवानुभवात् । अनुमित्याव्यञ्ज-  
नांगताथेयतोभट्टमहिमादेस्तुमतसर्वथैवनयुक्तं तद्धेतूनामनैकान्ति-  
कादि दोषप्रस्तत्वेनाभासत्वात् । द्योतकत्वतात्पर्यग्राहकत्वादिशब्दै-  
र्व्यवहराद्भनैर्यायिकैरपिव्यञ्जनास्याकार्यैवेत्यन्यत्रविस्तरः ॥६॥  
अथाभिधामूलाव्यञ्जनानिरूप्यते—

**अनेकार्थस्य शब्दस्य वाचकत्वे नियन्त्रिते ।**

**संयोगाद्यैरवाच्यार्थधीकृद् व्यापृतिरञ्जनम् ॥ १०॥**

अनेकार्थस्य अनेकत्रगृहीतशक्तिस्यशब्दस्य, नच नानार्थेषु  
तस्यैकस्याएवशक्तेरुपगमात्कथं नानार्थत्वं नानाशक्तिमतएव



नानार्थत्वादिति वाच्यम् । शक्यतावच्छेदकभेदेन शक्तिभेदस्यावश्यकत्वात् । अवच्छेदकभेदस्यावच्छेद्यभेदनियतत्वात् । अन्यथा-  
ह्यर्थादिपदेऽपिशक्त्यैक्यापत्तेः । यत्तु यथाधानकर्मत्वगोत्वादि-  
रूपशक्यतावच्छेदकभेदेऽपिन शक्तिभेदः अवच्छेदकतायाव्यास-  
ज्यवृत्तित्वात् । तथाह्यर्थादिपदेऽपिचन्द्रत्वसूर्यत्वयोर्व्यासज्यवृत्ति-  
शक्यतावच्छेदकतास्वीकारान्न शक्तिभेद इति तत्र । नानार्थपदात्प्र-  
त्येकधर्मावच्छिन्नस्यापि प्रतीत्या प्रत्येक एवावच्छेदकत्वपर्याप्तेरवश्यो-  
पगन्तव्यतया शक्यतावच्छेदकभेदेन शक्तिभेदस्यावश्यकत्वादित्य-  
लंतर्ककर्मशविचारेण । वाचकत्वे द्वितीयार्थवोचकत्वे संयोगादिभि-  
र्नियन्त्रिते निवारिते सति, नियन्त्रणमपराधोपस्थितिप्रतिबन्धः ।  
वाच्यातिरिक्तार्थधीकरो व्यापारोऽञ्जनं व्यञ्जनैव नाभिधादिकम् ।  
क्वचिदेव शब्दं विनापि तदर्थप्रत्ययोऽव्यञ्जो वायुमक्ष इति वत्, अपएव  
भक्षयति वायुमेव भक्षयतीति भाष्योक्तेः । यस्वत्र रसगङ्गाघरका-  
रेण नानार्थस्याप्राकरणिकेऽर्थे व्यञ्जनेति मम्मटादिसिद्धान्तो न युक्त  
इत्युक्तं तन्न समीचीनम् । तादृशार्थस्य व्यञ्जनैकगम्यतायाः सकला-  
चार्यसम्मतत्वात् । यदपि च तेनैवोक्तं—“प्राकरणिकाप्राकरणिकयो-  
रर्थयोरुपमायां सा कदाचित्स्यादपीत्यस्माकं प्रतिभातीति, तदपि-  
न सम्यक् । “अन्तेरण्डाविवाहश्चेदादौ किं न विधीयते” इति लौकिक-  
न्यायविरोधात् । संयोगादयश्च भगवता भर्तृहरिणोक्ता वाक्यपदीये-

“संयोगो विप्रयोगश्च साहचर्यं विरोधिता ।

अर्थः प्रकरणं लिङ्गं शब्दस्यान्यस्य संनिधिः ॥

सामर्थ्यमौचित्यदेशः कालो व्यक्तिः स्वरादयः ।

शब्दार्थस्यानवच्छेदे विशेषस्युति हेतवः ॥

तत्रसंयोगः प्रसिद्धसम्बन्धः, वियोगोविश्लेषः, साहचर्यं, सादृश्यं, सदृशयोरेवसहप्रयोगादिति कर्मप्रवचनीययुक्ते द्वितीयैति-  
सूत्रभाष्येध्वनितम् । विरोधिताप्रसिद्धवैरम्, अर्थः प्रयोजनम् ।  
प्रकरणं, वक्तृश्रोतृबुद्धिस्थित्वम्, लिङ्गं-परपक्षव्यावर्तकोधर्मः ।  
संनिधिरेकार्थता । सामर्थ्यं-शक्तिः कारणतावा । औचित्ययोग्यता,  
व्यक्तिः पुंनपुंसकादि । एतेहितात्पर्यसंदेहनिरासद्वाराशब्दस्यवि-  
वक्षितार्थज्ञानजनकाभवन्ति । क्रमेणोदाहरणानि—सशङ्खच-  
क्रोहरिः, ‘अशङ्खचक्रोहरिः, अत्रशङ्खचक्रसंयोगस्य विष्णा-  
वेवदृष्टचरत्वात्तत्संयोगावियोगौविष्णुमेवबोधयतीनत्विन्द्रादिकम् ।  
“भीमार्जुनौ” इत्यर्जुनः पार्थएवभ्रातृत्वेनसहचरत्वात्तसहस्रबाहुः ।  
नचेन्द्रपुत्रत्वाद्धिष्णोरंशत्वाद्वाऽभ्यर्हितं चेत्यनेनार्जुनस्यपूर्वनिपातो-  
युक्तइतिवाच्यम् । भ्रातृज्यायसइत्यनेनज्यायसोभ्रातुःपूर्वनिपातात् ।  
भाष्येतुसर्वतएवाभ्यर्हितंपूर्वमितिस्थितम् । कर्णार्जुनौ, इतिकर्णः  
सूतपुत्रोननुश्रोत्रम् । तयोर्वैरस्यप्रसिद्धत्वात् । स्थाणुं वन्देभवच्छब्दे,  
इतिस्थाणुः शिवोननुशुष्कवृक्षः, “तमेवविदित्वाऽतिमृत्युमेतीत्या-  
दिश्रुत्याभवच्छेदनकर्तृत्वस्यार्थस्यशिव एव प्रसिद्धेः । “सर्वं जा-  
नातिदेवः” इतिदेवः प्रकृतेभवान् । ‘कुपितोमकरध्वज इति मकर-  
ध्वजः कामोननुसमुद्रस्तत्रकोपकर्तृत्वलिङ्गाभावात् । वेदान्तसूत्रि-  
तोऽभिमानिव्यपदेशस्तुनात्राभिप्रेतः । नचकामेऽपिकोपकर्तृत्वंन-  
सम्भवतितस्यानङ्गत्वप्रसिद्धेः । अशरीरं चावसन्तं नप्रियाप्रिये  
स्पृशतइतिश्रुतेश्चेतिवाच्यम् । हरतापितनुं यस्य शम्भुनानहृतंवलम्,  
चावत्यग्रेकलितललिताकाण्डकोपोमनोभूः” इत्याद्यभियुक्तोक्त्या-  
शौर्यकोपादिगुणानां तत्राङ्गीकारात् । ‘देवः पुरारिः, इति पुरारि-



पदसंनिधेः देवः शिवोनतुराजादिः, तत्रपुरारित्वासंभवात् । 'मधु-  
नामन्तः पिकः' इतिमधुवसन्तः । कोकिलत्वजात्यवच्छिन्नकोकि-  
लमादनेमघोरेवशक्तिः । नतुपुष्परसादेरप्रसिद्धत्वात् ।

'पातुवोदयितामुखम्' इतिमुखमौचित्यात्सांमुख्यम् । नचमुख-  
शब्दस्यवदनवाचकत्वमस्तु चुम्बनादिनावदनस्यापि कामत्राणजन-  
कत्वौचित्यादितिवाच्यम् । असंमुखीनदयितावदनस्यकामत्राणजन-  
कत्वौचित्याभावात् । 'विभातिगगनेचन्द्रः' इतिचन्द्रोगगनदेशस्थः  
चन्द्रमानतुकपूर्वरूपः तस्याकाशवृत्तित्वाभावात् । 'निशिचित्रभानुः'  
इतिचित्रभानुर्वह्निः । रात्रिकालेसूर्यभानस्यासंभवात् । 'भातिरथा-  
ङ्गमिति' नपुंसकव्यक्त्या रथाङ्गचक्रम् । नतुपक्षी तद्वाचकस्य-  
पुंस्त्वात् । 'स्वरस्तु-इन्द्रशत्रुर्वर्धस्वे'त्यादौ वेदेष्वविशेषप्रतीतिकरो  
नतुकाव्येइतितस्यविषयोनोदाहृतः । आदिपदादभिनयादिर्यथा-  
साहित्यकौमुद्यां—'एतावत्कुचपद्मेयमेतावन्नेत्रपङ्कजा । पङ्कजान्,  
भवत्वद्यतववक्षस्यलंकृतिः ॥ अतिदुर्लभायां कस्यांचिद्गोपकुमा-  
र्यामासक्तचित्तेन श्रीकृष्णेन तदवाप्तये मुहुरभ्यर्थितायाः साधि-  
तार्थायाः कस्याश्चित्रप्रगल्भदूत्या विवर्क्षितार्थाकृतिप्रदर्शकहस्तादि-  
व्यापाररूपाभिनयद्वारा तां प्रदर्शयन्त्याः श्रीकृष्णं प्रत्युक्तिरियम् ।  
अत्रकुचादीनां कमलकोरकाद्याकारत्वंहस्तचेष्टया बोध्यते । 'नमुने'  
इतिसूत्रभाष्येऽप्युक्तम्—'इहेङ्गितेन निमिषितेन चेष्टितेनाप्यभि-  
प्रायोगम्यतइति । इत्थमनेकार्थस्यशब्दस्ययथा द्वितीयार्थो बुध्यते  
साव्यञ्जनैव, यथा—शालकादिप्रयुक्ते—'सुरभिमांसंभक्षयती-  
त्यादौ । अत्र सुगन्धिमांसभोजनप्रकर्षणे द्वितीयार्थगोमांसोपस्थितौ  
विदग्धस्य भोक्तुर्जुगुप्साजायते । ननु प्रथमार्थबोधानन्तरं ताह-

शपदज्ञानस्य विरामात्कथं व्यञ्जनयापि द्वितीयार्थधीरिति चेन्न ।  
प्रथमार्थप्रतीतेर्व्यापारस्य शृङ्खलाया अविच्छिन्नत्वात् । एवं सत्यपि  
द्वितीयार्थप्रतीतिरत्र नास्त्येवेति केषांचित्प्रवादस्तु हठवादप्रस्तदप्ये-  
ति प्रेक्षावद्विरूपेक्षणीय एव नापेक्षणीयः ॥१०॥

तद्युक्तो व्यञ्जकस्तत्त्वं द्वयोश्च सहकारतः ।

तथा व्यञ्जनया युक्तः शब्दो व्यञ्जक इत्युच्यते । तत्त्वं व्यञ्ज-  
कत्वम्, द्वयोः शब्दार्थयोः, यथाशब्दो व्यञ्जकत्वेऽर्थमपेक्षते  
तथार्थः शब्दमपि “न सोऽस्ति प्रत्ययोलोके यत्र शब्दो न भासते” इति  
वाक्यपदीयोक्तेः । “शब्दपूर्वको ह्यर्थे संप्रत्यय इति भाष्योक्तेश्च ।  
तदेकस्य व्यञ्जकत्वेऽन्यस्य सहकारोऽवश्यमङ्गीकर्तव्यः । सम्प्रत्या-  
र्थी व्यञ्जनोच्यते—

वक्त्रादीनां च वैशिष्ट्यादार्थी सा व्यञ्जनेष्यते ॥ ११ ॥

यः परबोधनाय वाक्यमुच्चारयति स वक्ता । स च कविः तन्नि-  
बद्धो नायकादिश्च । आदिपदात्प्रतिपाद्य काकु चेष्टादेः परिग्रहः ।  
एषां संकरे—यस्य प्राधान्यं तेन व्यपदेशः । प्राधान्येन व्यपदेशा भव-  
न्तीति सिद्धान्तात् । प्राधान्यं च चमत्कारप्रयोजकत्वम् । वैशिष्ट्या-  
द्विशेषयोगात्सहकारादितियावत् । तदभावे व्यञ्जनानुदयात् ।  
एवं च वक्त्रादिवैशिष्ट्यहेतुकायान्यार्थधोः तद्धेतुव्यापारत्वमार्थी व्य-  
ञ्जनेति फलितम् । यथा—‘गतोऽस्तमर्कः’ इति वाक्येन द्विजातौ-  
वक्तरि प्रतिपाद्ये वा ‘संह्रियन्तां गावो गृहं प्रति निवर्तमाने’ इत्यादिका  
अर्थावक्त्रादिवैशिष्ट्याद्ध्वन्यन्ते । अथासंख्यभेदस्यापि ध्वनेर्ध्व-  
निकारदिशा केऽपि विशेषाः प्रदर्श्यन्ते । तथाहि द्विविधो ध्वनिः



अभिधामूलो लक्षणांमूलश्च, तत्राद्यस्त्रिंशद्वधोरसवस्त्वलंकारध्वनि-  
भेदात् । रसध्वनिरुदाहरिष्यते । वस्तुध्वनिर्यथागाथायाम्—

‘पथिक, नात्रस्त्रस्तरमस्तिमनाक्प्रस्तरस्थलेग्रामे ।

उन्नतपयोधरं प्रेक्ष्य यदिवससितद्वस ॥

हे पथिक, अत्रास्मिन्प्रस्तरस्थले पाषाणबहुलेग्रामे, मनागल्प-  
मपि, स्त्रस्तरंकटादिकं नास्ति । उन्नतपयोधरंवापुर्कमेघं, दृष्ट्वा-  
यदिवस्तुमिच्छसितद्वसेतिदूत्यभिप्रायः । अत्रमूर्खप्रायेग्रामे सत्थरं-  
कामशास्त्रमीषदपिनास्तियद्युपभोगक्षमोऽसितदानिः शङ्कमास्वेति-  
वस्तु व्यज्यते ।

अलंकारध्वनिर्यथा—नलचम्पवां भट्टत्रिविक्रमस्य,

नलोऽपिमांप्रत्यनलोसि यत्तद्भवादृशानैषध, नैषधर्मः ।

मां दमयन्तींप्रति अनलोऽग्निरसिभवसिअसूभुर्वात्यनुशासनात् ।  
भवदृशांदयालूनाम् । स्पष्टमन्यत् । अत्रविरोधाभासालंकारोव्यज्यते ।  
वस्तुत्वस्यैवत्वान्वयित्वादलंकारस्यवस्तुत्वेऽपि गोवलीवर्दन्यायेन  
वस्त्वलंकारयोर्भेदः । अलकायस्यापि ब्राह्मणश्रमणन्यायेनालंका-  
रत्वम् । इमौशब्दशक्तिमूलौ । अर्थशक्तिमूलस्तु द्वादशावयवः काव्य-  
प्रकाशादौ कृतविचार इत्यलं पिष्टपिष्टया । द्वितीयश्च द्विविधः—  
अर्थान्तरसंक्रामतवाच्योऽत्यन्तान्तरस्कृतवाच्यश्च । आद्योयथा-  
ध्वन्यालोके—

‘एवमेवजनस्तस्याददाति कपोलोपमायां शशिबिम्बम् ।

परमार्थतोविचारेपुनश्चन्द्रः चन्द्रएववराकः ॥

एवमेवविनैवविचारम्, जनोलोकस्तस्याः कपोलौचन्द्रेणो-  
पमोमीते । परमार्थतोवस्तुतस्तुस्पष्टमन्यत् । अत्रमुख्यार्थतावच्छे-

दकं द्वितीयचन्द्रत्वं, लक्ष्यतावच्छेदकेक्षयित्वरूपेऽर्थे परिणमति ।  
 द्वितीयोयथाभगवद्गीतायाम्—‘यानिशासवंभूतानां तस्यां जाग  
 र्ति संयमी । यस्यां जाग्रति भूतानि सा निशा पश्यतो मुनेः ।  
 निशेति च निशेर्वनिशा, आत्मनिष्ठा, संयमी तस्यां जागर्ति ।  
 यस्यांतु विषयनिष्ठायां भूतानि जाग्रति सा आत्मतत्त्वं पश्यतो मुने  
 निशा । अनेन हि वाक्यार्थेन न निशा र्थो न वा जागरणार्थः कश्चि  
 द्विर्वाच्यतः किं तर्हि तत्त्वज्ञानानवहितत्वमतत्त्वपराङ्मुखत्वं च ।  
 अधिकभेदादिकमस्मदीयगुरुवर—विद्यामातं षडसीतारामशास्त्रि  
 रणैः संकलिते साहित्योद्देशे दृष्टव्यम् ॥११॥ सम्प्रति रसध्वनिमुदा  
 हतुरसध्वनेरात्मारसो निरूप्यते ।

विभावेनानुभावेन व्यक्तः संचारिणा तथा ।

रसतामैतिरत्यादः स्थायीभावः सचेतसाम् ॥१२॥

नायकादि निष्ठोऽपिरत्यादः ज्ञानसंबन्धेन सहृदयनिष्ठोरसो भ  
 वतीति भावः । विभावादयश्चर्चिष्यन्ते । व्यक्तो व्यक्तविषयीकृतः  
 व्यक्तिश्च भगनावरणाचिन् । यथा हि शरावादिनापि हितो दीपस्त  
 त्रिवृत्तौ सान्निहितान्पदार्थान्प्रकाशयते स्वयंच प्रकाशते । एवमयमा  
 त्मचैतन्यं विभावादिसंबलितान्नत्यादीन् । भगवान्भरतोप्याह—  
 विभावानुभावव्यभिचारिसंयोगाद्रसनिष्पत्तिरिति । अस्य सूत्रस्य क  
 चत्वारो व्याख्यातारः । तत्र मीमांसकरीत्या भट्टलोल्लटमते स्थायनात्  
 विभावेनोत्पाद्योत्पादकभावरूपादनुभावेन गम्यगमकभावरूपाद्  
 व्यभिचारिणापोष्यपोषकभावरूपात्संबन्धान्मुख्ययावृक्ष्या रामा  
 दावनुकार्यैतद्रूपतानुसंधानाद्रसस्य निष्पत्तिरुत्पत्तिः । परमत्र रामा-



दावेवरसनिष्पत्त्या सहृदयेरसनिष्पत्त्यभावाच्चमत्कारानापत्तिरिति-  
 दोषः । तार्किकरीत्या श्रीशंकुमतेस्थायिनो विभावादिभिः संयो-  
 गादनुमाप्यानुमापकभावरूपात्संवन्धाद्रसस्य निष्पत्तिरनुमितिः ।  
 प्रत्यक्षमेवज्ञानंचमत्कारजनकं नानुमित्यादिकर्मातिलोकप्रसिद्ध-  
 याऽत्रापिदोषः । प्रत्यक्षाकालतमेवपदार्थमनुमानेनबुभुत्सन्तेतर्क-  
 रसिका इतित्वन्यदेतत् । सांख्यरीत्याभट्टनायकमते-विभावादिभिः  
 संयोगाद्बोध्यभोजकभावरूपात्संवन्धाद्रसस्यनिष्पत्तिर्भुक्तिरिति ।  
 एतादृशव्यापारद्वयकल्पनेमानाभावोऽत्रापिदूषकः । साहित्यरीत्या-  
 ऽभिनवगुप्तपादमतेविभावादिभिः सह व्यंग्यव्यञ्जकभावरूपात्सं-  
 वन्धाद्रसस्यनिष्पत्तिरभिव्यक्तिः । अनवद्यमेतन्मतम् । एवं नाना-  
 जातीयाभिः शेषुषीभिर्नानारूपतयाऽवसितस्याभिधयानभिधेय-  
 स्य, लक्षणयापचालक्षणीयस्य, परमानन्दाविनाभावितया केवलं  
 व्यञ्जनयाप्रतीयमानस्यास्यरसस्यविकाशक्रमस्त्वेषः— भगवता  
 भरतेन नाट्यशास्त्रेरसः पूर्णरूपेणनिरूपितः । भामहभट्टोद्भटाभ्या-  
 मस्यरसवदाद्यलंकारतया परिस्थितिः कृता । दण्डिनाऽसावङ्कुरि-  
 तोऽपि न पल्लवितः । ध्वनिकारलोचनकाराभ्यामेतस्य प्राधान्यं  
 प्रवर्तितं, मम्मटविश्वनाथजगन्नाथप्रभृतिभिरेषपरांकाष्टामारोपितो  
 विजयतेतराम् ॥१२॥ नन्वेषांविभावादीनां यथासंख्यंकारण-  
 कार्यसहकारित्वेकथंत्रयाणामेवरसोद्बोधेकारणतावच्छेदकत्वमि-  
 न्त्युच्यते—

कार्यकारणसंचारिरूपा अपिहि लोकतः ।

रसोद्बोधे विभावाद्याः कारणान्येवतेमताः ॥१३॥

लोकतोलोके सार्वविभक्तिवस्तसिः । रसोद्धोघेरसव्यञ्जने  
कारणानीत्यस्यसमानलिङ्गकत्वाऽभावेऽपिसमानवचनकत्वं “प्रत्य-  
क्षानुमानोपमानशब्दाः प्रमाणातीतिवत् । सामग्रीभेदेन तन्निष्ठ-  
रणात्वस्य भेदाद्वहुवचनान्तता । वेदाः प्रमाणमित्यत्र तु विशेष-  
पदोत्तरविभक्त्या बहुत्वविरुद्धमेकत्वं विवक्षितं, तच्च प्रकृत-  
र्थतावच्छेदके प्रमितिकरणत्वेऽन्वेति । एवं ‘इति हेतुस्तदुद्भवै’ इत्यत्र  
काव्यप्रकाशेऽपि द्रष्टव्यम् ॥१३॥ ननु यदि विभावानुभावव्यभिचारि-  
ण्यां मिलितानामेव रसनिष्पत्तिहेतुत्वं तदा कथं कारणं तेषामेकस्य द्वयो-  
र्वासङ्गावेऽपि सस्यादित्युच्यते—

सङ्गावश्चेद् विभावादेर्द्वयोरैकस्य वा भवेत् ।

भाट्टत्यन्यसमाक्षेपे तदा दोषो न विद्यते ॥१४॥

समाक्षेपोऽध्याहारः सच प्रकरणादिवशात् । यथा—

‘त्वन्मुखं यदि मुग्धाक्षि, वृथा चन्द्रमसः कथा ।’

त्वन्नेत्रे यदि रम्भोरु, शोच्यमम्भोरुहं बहु ॥

अत्र नायिकामात्रविभाववर्णनेऽपि संचारिणामौत्सुक्यादौ न  
मनुभावानां नेत्रविस्फारादीनामौचित्यादेवाक्षेप इति संक्षेपः ॥१४॥  
सम्प्रति रसप्रमाणयति—

प्रमाणं चर्चणैवात्र स्वाभिन्ने विदुषां षतम् ।

अत्रैतिरसपदशक्यतावच्छेदकत्वेनासिद्धेरसे, स्वाभिन्ने चर्च-  
णात्तादात्म्येन निष्पन्ने, यथानीलो घट इत्यत्र नीलतादात्म्यं घटे भासते ।  
भीलतादात्म्यवान् घट इति बोधस्तथा प्रकृतेऽपि बोध्यम् । नच ‘नीलो’



अट' इत्यत्र विशेषणविभक्तिः किमर्थेतिवाच्यम् । तस्याः पदसाधु-  
स्वार्थकत्वात् । अतएवचिन्तामणिकारादिभिरुक्तम्—“विशेषण-  
विभक्तिः साधुत्वार्थोऽभेदार्थिकावेत्यलमप्रकृतेन । चर्वणैवभगव-  
तीस्वसंवित्स्वस्वरूपादाभिज्ञेतस्मिन्प्रमाणमिति वृद्धाः । चर्वणा च  
काव्यार्थज्ञानजन्यः स्वादः सच परब्रह्मास्वादात्समाधेर्विलक्षणः ।  
अथास्यां चर्वणायां सुखांशभानेकिमानमितिचेत्, समाधावपित-  
द्भानेकि मानमितिपर्यनुयोगस्यतुल्यत्वात्, ‘समाविप्रतिपत्तिः स्या-  
दितिजैमिनिसूत्रात् । ‘यत्रोभयोः समोदोषः परिहारोऽपितादृशः ।  
नैकस्तत्रानुयोक्तव्यइतितन्त्रवार्तिकोक्तेश्च । “सुखमालयन्तिकंयत्त-  
द्बुद्धिग्राह्यमतीन्द्रियमित्यादिः शब्दोऽस्ति प्रमाणमितिचेदस्त्य-  
त्रापि—“रसोवैसः” “रसं ह्येवायंलब्धवानन्दीभवतीत्यादिश्रुतिः-  
प्रमाणम् । अथकेतेविभावादयइत्यपेक्षायां विभावमाह—

रत्या द्युद्धोधका लोके विभावाः काव्यनाट्ययोः ॥१५॥

येहिलोके रामादिगतरतिहासादीनामुद्धोषकारणानि सीताद-  
यस्तएव काव्येनाट्येचनिवेशिताः सन्तो विभावाः कथ्यन्ते ।

आलम्बनोद्दीपनाख्यौ तस्यभेदाबुभौ स्मृता ।

आलम्बनं नायकादिस्तमालम्ब्यरसोद्गमात् ॥१६॥

तस्य विभावस्य, नायकादिरित्यादिपदेन नायिकादीनामग्रहणम् ।

भेदद्वयमिदमग्निपुराणेष्युक्तम् — “विभाव्यतेहिरस्यादिर्यत्रयेनावि-  
भाव्यते । विभावोनामसद्वेधाऽलम्बनोद्दीपनात्मकः ॥ यमुद्दिश्यर-  
स्यादिः प्रवर्ततेसआलम्बनम् । नायकनिष्ठेरसे नायिकालंबनं

नायिकानिष्ठे च तस्मिन्नायक इति न विस्मर्तव्यम् । निमित्तं चोद्दिष्टं  
तच्च चन्द्रिकोपवनगमनरमणीगानरहः स्थानादिकम् ॥१६॥

उद्बुद्धं कारणैः स्वैः स्वैर्वहिर्भावं प्रकाशयन् ।

लोक्यः कार्यरूपः सोऽनुभावः काव्यनाट्ययोः ॥१७॥

आलम्बनोद्दीपनकारणैरुद्बुद्धं रत्यादिभावं, 'रामोऽयं सीताकियकरतिमान्' इत्येवं 'हरनुमापयन्त्यः खलु कार्यमिति नास्नात्क' दिश्यते सोऽनुपश्चाद्भावो यस्येति व्युत्पत्त्या काव्यनाट्ययोरनुभावः ॥१७॥

विशेषादाभिमुख्येन चरणाद्व्यभिचारिणः ।

स्थायिन्युन्मग्ननिर्मगनास्त्रयस्त्रिंशच्चतुर्द्धिदाः ॥१८॥

स्थायिनिरत्यादौ, उन्मगना बुद्बुद्धवत्, विद्युत्विद्योतकभटितिप्रतीताः । निर्मगना विलम्बप्रतीतिकत्वेनातिरोहितायेषां स्तेत्रयस्त्रिंशद्व्यभिचारिणः नृथ्यन्ते रससहकारित्वात् ॥१८॥ ते च यः

आलस्यं चैव दैन्यं च चिन्तामोहः स्मृतिधृतिः ।

निर्वेदग्लानिशङ्काख्या स्तथासूया मदश्रमाः ॥१९॥

व्रीडाचपलताहर्ष आवेगोजडता तथा ।

गर्वोविषाद औत्सुक्यं निद्रापस्मार एव च ॥२०॥

सुप्तं प्रबोधोऽमर्षश्चाप्यवहित्थमथोग्रता ।

मतिव्याध्युन्माद तर्काभरणं त्रास एव च ॥२१॥

एषु मरणं न प्राणवियोगात्मकं प्राह्यं चित्तवृत्त्यात्मकेषु भावे मुख्यमरणस्यासंभवात् । ननु मात्सर्यक्षमासंशयादीनामपि लक्ष्णे



दर्शनात्कथमेतत्परिगणनं पर्याप्तमिति चेन्न । उक्तेष्वेषामन्तर्भाव-  
संभवात् । यच्च तत्र सगङ्गाधरकारो गुरुदेवनृपपुत्रादिविषयान्ति-  
मेलयित्वा व्यभिचारिणां चतुस्त्रिंशत्संख्यामाह । तन्न युक्तम् । मुनि-  
गणनाभङ्गप्रसङ्गात् । मम्मटादिभिर्देवादिविषयस्तेर्भावत्वेनोत्की-  
र्तनाच्च ॥१६॥२०॥२१॥ अथ रसभेदानाह—

शृङ्गार हास्य करुणरौद्रवीरभयानकाः ॥

वीभत्साद्भुतशान्ताश्च काव्येन वरसाः स्मृताः ॥२२॥

अत्र न वेति रसादिति च द्वेऽपि पृथक्पदे । अन्यथा समाहार-  
समासे “अकारान्तोत्तरपदो द्विगुः स्त्रियामिष्ट इति भाष्यकारेष्ट्या-  
त्रिलोकीतिवत् नवरसीत्यापत्तेः । कामस्य सकलजार्तमुलभतया-  
ऽत्यन्तपरिचितत्वेन सर्वान् प्रतिहृद्यतेति पूर्वशृङ्गारस्य तदनुगामित्वा-  
द्धास्यादीनां पश्चान्निर्देशः । न च रतेः परमाह्लादजनकत्वेन रामा-  
दानिव स हृदयेऽपि सुखजनकत्वादस्तु शृङ्गारस्य रसत्वं, सीतादाव-  
गम्यात्वज्ञानोत्पादस्तु स्वात्मनिरामाद्यभेदबुद्ध्या प्रतिबध्यते । करु-  
णादीनां तु स्थायिनः शोकादेर्दुःखसंभिन्नत्वेन कथं रसत्वम् । नायक-  
इव स हृदयेऽपि दुःखजननस्यैवोचित्यात् इति वाच्यं, शोकावच्छिन्नस्य  
चैतन्यानन्दस्याधिकत्वात्, शोकांशस्य न्यूनत्वात् । अतएव हिंकरु-  
णादिरसप्रधानेषु रामायणादिप्रबन्धेषु रामलीलादिषु च सर्वेषां  
प्रवृत्तिर्दृश्यते । न च सत्यस्यैव शोकादेर्दुःखजनकत्वं प्रतिनियतं  
न पुनः कल्पितस्यापीति नायकस्यैव न स हृदयस्य दुःखमिति शक्यमभि-  
घातुं रज्जुसर्पादीनामपि भयकम्पानुत्पादकत्वं प्रसङ्गात् ॥ २२ ॥  
क्रमेण लक्षणोदाहरणान्येषामाह । तत्र शृङ्गारः—

शृङ्गं हि मन्मथोद्धेदस्तदागमनहेतुकः ।

पुरुषप्रमदाभूमीरसः शृङ्गार इष्यते ॥२३॥

मन्मथोद्भेदः=कामोद्रेकः, सच यूनोः परस्परावलोकनचित्त-  
मिलनचुम्बनालिङ्गनादिसंकल्पाद्भवति । “नयनप्रीतिः प्रथमंचित्ता-  
सङ्गस्ततोऽथसंकल्पइत्यादिरतिरहस्योक्तेः । यथा ममच्छायापद्ये-

‘शून्यंकुञ्जगृहं दृष्ट्वा पत्युः सुप्तस्य छद्मना ।

चुम्बमाना मुखं राधा स्मित्वा कृष्णेन चुम्बिता ॥

शून्यं सख्यादिरहितम् । अनेन चुम्बनप्रवृत्तियोग्यताध्वन्यते ।  
“मुखनेत्रस्तनबाहुमूलकपोलौष्ठद्वयवराङ्गन्यष्टौ चुम्बनस्थानानिरा-  
गतः सर्वाण्यर्पातिकामशास्त्रम् । रागहेतुकोऽधरकरणकः संयोगा-  
नुकूलोव्यापारश्चुम्बनपदार्थः । स्मित्वा=स्मितंकृत्वा, स्मितंचोत्त-  
मानांहासोविशेषोनाट्यशास्त्रेद्रष्टव्यः । अत्र भगवान्कृष्ण आलम्ब-  
नम् । शून्यंलतागृहमुदीपनम् । चुम्बनमनुभावः हासः सञ्चारी,  
रातःस्थायीभावः तज्ज्ञेसामाजिकेशृङ्गाररसव्यक्तिरेवमग्रेऽपि ।  
एष द्विविधः संभोगो विप्रलम्भश्च, संयुक्ताभ्यांस्त्रीपुरुषाभ्यांभुज्यत  
इतिसंभोगः । वियुक्ताभ्यां प्रलभ्यत आत्मात्रेतिविप्रलम्भः । रतेः  
संयोगकालावच्छिन्नत्वेप्रथमः । वियोगकालावच्छिन्नत्वेद्वितीयः ।  
संभोगश्चानुपदमुदाहृतोविप्रलम्भोयथाममसुलतानचरितकाव्ये—  
‘अभिनय नयने निमीलिताक्ष, कृतकसमाधिरयं तवप्रतीतः ।  
अलमलघुतयाऽद्यमामनङ्गज्वरदवे<sup>र्ध</sup>स्ववधू<sup>र्ध</sup> कुरुष्व कण्ठे ॥

अभिनयोद्घाटय, कृतकसमाधिः छलघटितसमाधिः, अलघु-  
तया विलम्बेनालं, विलम्बो न कर्तव्यः, गम्यमानापिक्रियाकारकवि-



भक्तौप्रयोजिकेतिवृत्तीया । यद्यपि स्त्रियोविलासैरेवानुरागं प्रकटयन्ति  
ननु कण्ठतस्तथाप्यतिकामातुरत्वादेवमुक्तिः । एषोऽभिलाषहेतुको  
विरहहेतुकोवा/नचयमकालंकारघटितत्वेन तवेदं पद्यं नास्योदाहरणं  
भवितुमीष्टे “ध्वन्यात्मभूते शृङ्गारे यत्कंकादिनिबन्धनम् । शक्तावपि  
प्रमादित्वं विप्रलम्भे विशेषतः ॥ इति काव्यपुरुषावतारध्वनिकारवच  
नादिति वाच्यम् । एतादृशरचनायाः सहृदयहृदयानुद्वेजकत्वेन रस-  
पोषकत्वेन च त्यागानर्हत्वात् । अस्याशेषविशेषाः प्रकाशादिभ्योऽवग-  
न्तव्या इत्यलं चूर्णं चूर्णेन शृङ्गाररसो वारणादिप्रयोगे प्रकृष्यतीति-  
सार्हाह्यकौमुदीकारः । युक्तं चैतत्—यदा ह भरतोऽपि—“बहुधार्य-  
तेयतः खलु यत्र प्रच्छन्नकामुकत्वं च । याचमिथो दुर्लभता सा परमा-  
मन्मथस्य रतिः ॥ यथा—‘पश्येत्कश्चिच्चलचपलरेकात्वरः । सहकुमारी ।  
हस्तालम्बं वितरहहहाव्युत्क्रमः कासियासीत्यदौ ॥२३॥ अथहास्यः—

हास्योहासस्थायिभावः श्वेतः प्रमथदैवतः ।

मुखविहासोहासः । श्वेतः श्वेतवर्णः, “मालिन्यं व्योम्निपा-  
पेयशसि घवलता गीयतेहासकीर्त्योरितिकविसम्प्रदायात् । यथा-  
लंकारशेखरे—

‘नपुंसकमिति ज्ञात्वा प्रियायै प्रेषितं मनः ।

तच्च तत्रैव रमते हताः पाणिनिना वयम् ॥

नस्त्रीपुमानितिनपुंसकं स्त्रीपुंसयोः पुंसकभावो निपातनादि-  
तिकौमुदीकारः । “स्तनकेशवतीस्त्रीस्याल्लोमशः पुरुषः स्मृतः ।  
उभयोरन्तरं यच्च तदभावेनपुंसकम् ॥ इति हि भाष्योक्तं लौकिकं  
स्त्रीपुंसयोर्लिङ्गम् । उभयोः सदृशं नपुंसकम् । परमेतल्लक्षणं सर्वत्र-

नोपयुज्यतेऽचेतने खट्वा मालादौ वाधात्स्त्रीप्रत्ययानापत्तेः । अत-  
इयमर्यामदस्मात्तव्यवहारविषयत्वं स्त्रीपुंनपुंसकत्वं बोध्यम् । तच्च  
मनश्च तत्रैव प्रियायां, रमते वर्तमानसामीप्ये भूते लट् अरंस्तेत्यर्थः ।  
स्पष्टमन्यत् । अत्र मन आलम्बनं भगवत्पाणिनिकृत लिङ्गानुशा-  
सनद्वारा तन्नपुंसकत्वज्ञापनमुद्दीपनम् । स्मितावेगावनुभावव्यभि-  
चारिणौ । यथावा—

‘किंचक्रे कालिदासेन मागधी येन वर्णिता ।

किंचक्रे भारविर्येन मातरिश्वा नियोजितः ॥

उभयत्र किंचक्रेकथयतेति प्रश्नकाकुरूपहासार्था । निन्दितमेव-  
तौ चक्रतुरित्यर्थः । चक्रइति कर्मणि कर्तरि च परोक्षे लिट् । परोक्षत्वं-  
च साक्षात्करोमीत्येतादृशविषयताशालिङ्गानाविषयत्वं, तेन चक्रे  
सुबन्धुरित्यादिकमसाध्वेवोत्तमभूषणकारः । बोपदेवस्तु मुग्धबोधेलिटः-  
परोक्षार्थत्वं नाद्रियते तन्नयुक्तमपाणिनीयत्वात् । न चात्र क्रियाद्वये-  
पुनरुक्तिरिति वाच्यम् । तस्योद्देश्यप्रतिनिर्देश्यभिन्नविषयत्वात् ।  
अत्र मागधीत्यस्य प्रथमोऽर्थः सुदक्षिणा द्वितीयस्तुहास्यव्यञ्जकः ।  
एवं मातरिश्वेत्यत्रापि बोध्यम् । अथ करुणः—

इष्टनाशादनिष्टान्तेः करुणाख्यो रसो भवेत् ॥ २४ ॥

अनिष्टमिष्टान्यत्वं नञ्सूत्रभाष्ये तथैव सिद्धान्तितत्वात् । तार्कि-  
कास्तु सर्वत्रात्यन्ताभावमेव नञर्थमाहुः । करुणाख्यः करुणपदवाच्यो  
यथाममदुर्गाभ्युदये—‘प्रसूनास्तीर्णतल्पे योऽशेतानल्पेऽसुरेश्वरः ।  
क्षितौ शेते स कीर्णोऽयं विवर्णो धूलिधूसरः ॥ प्रसूनं पुष्पम् । अनल्पे-  
महति । कीर्णः प्रक्षिप्तः । स्पष्टमन्यत् । अत्र मृतशुभासुरआलम्बनम् ।



तत्कालावच्छिन्नदर्शनादिकमुद्दीपनम् । रोदनमनुभावोदैन्यादयः  
संचारिणः । यथावाममैव—

‘सुशीलसोमदत्ताख्यौ हा सुतौ विनयान्वितौ ।

किमतोदुःखबाहुल्यं पश्यतो मे दिवंगतौ ॥ अथरौद्रः—

रौद्रः क्रोधस्थायिभावोरक्तोरुद्राधिदैवतः ।

क्रोधः प्ररुढक्रोपः । नह्यकुपितः क्रुध्यतीतिभाष्योक्तेः । रुद्रः  
शिवः । स च चेतनोऽपिर्जीवाद्भिन्नः । माण्डूक्यादौ “एषसर्वज्ञः,  
एषसर्वेश्वर” इत्यादिना तस्य जीवकोटिप्रवेशनिरासात् । “शिव-  
एकोध्येय” इत्यादिश्रुत्याध्येयत्वोक्तेश्च । नच देवीभागवते रुद्रस्य  
ब्रह्मपुत्रत्वं, महाभारतेशिवएवभगवानित्युपक्रम्य ।

“सोऽसृजदक्षिणादङ्गाब्रह्माणंलोकसंभवम् ।

वामपार्श्वान्तथाविष्णुं लोकरक्षार्थमद्भुतम् ।

युगान्तेचैवसम्प्राप्तेरुद्रं प्रभुरथासृजत् ॥

इत्यादिना शिवस्य ब्रह्मविष्णुरुद्रजनकत्वमुक्तम् । महोपनिषदि-  
रुद्रस्यविष्णुपुत्रत्वमुक्तमितिपरस्परंविरोधइतिवाच्यम् । महाभाष्या-  
द्देवतायां एकआत्मा बहुधा स्तूयते इतरेतरजन्मानोभवन्ति कर्म-  
जन्मान इतिनिरुक्तेसमाधानात् । अतएवपृथ्वीगौभूर्त्वाब्रह्माणम-  
याचर्तोतभागवतोक्तं, अग्निर्ब्राह्मणोभूत्वा खाण्डवमयाचतेति  
भारतोक्तंच संगच्छते । उदाहरणं यथादुर्गापाठे—

‘गर्जगर्जक्षणंमूढ, मधुयावत्पिवाम्यहम् ।

मयात्वयिहतेऽत्रैव गर्जिष्यन्त्याशुदेवताः ॥

गर्जगर्जेतिकोषेद्विकृतिः । मधुमात्रिकं ननुपदिष्टा, तस्य

अपवित्रत्वेन परमपवित्राया भगवत्यास्तत्पानकर्तृत्वासम्भवात्  
 नचयुद्धोपयोगित्वात्सैवात्रविवक्षितेतिवाच्यम् । “आसिञ्च जठरे  
 ध्वजमिमिति मन्त्रेर्माक्षिकस्यापियुद्धोपयोगित्वश्रवणात् । अपकि  
 त्वंचतस्याभगवान्भाष्यकृदाह—“यो ह्यजानन्नपि ब्राह्मणं हन्यात्सुरा  
 पि वेत्सोऽपि मन्येपतितः स्यादित्यादिना । एवं नमांसमश्नीयादिति  
 श्रुतिनिषेधात् मांसविषयेऽपि बोध्यम् । “पशुपुष्पार्धधूपैश्चैतान्  
 दुर्गापाठस्य त्वयमाशयः । गवादिपशुं देवीनिमित्तं कुर्यात् । अ  
 एव देवनिमित्तं त्यक्त्वा देवीगौर्देवीमहिषोऽयमिति प्रसिद्धिः । म  
 देव्या, त्वयिमहिषासुरे, युष्मदः स्वसंबोध्येऽस्मदः स्वोच्चारयित्वा  
 शक्तौ मया त्वयीत्यादवाक्याद्देवीकर्तृकमहिषासुरकर्मकघातानु  
 पत्तिः । तत्र देव्युच्चरितत्वस्य महिषासुरादिसंबोध्यत्वस्य चाभावात्  
 ऋष्यादेस्तादृशवाक्यप्रयोक्तृत्वात्सुरादेस्तत्संबोध्यत्वादिति चे  
 सामान्यप्रत्यासत्या देव्यादिवाक्यस्यापि ज्ञानात् । इयं हि महिषा  
 प्रतिभगवत्या उक्तिः । अत्र महिषासुर आलम्बनम् । तच्छ्लो  
 नमुद्दीपनम् । वधादिफलक प्रतिज्ञानुभावः । अन्यनैरपेक्ष्यगम  
 गर्वोव्यभिचारी । अथ वीरः—

उत्तमप्रकृतिवीर उत्साहस्थायिभावकः ॥२५॥

उत्साहो हि परपराक्रमादिस्मरणजन्य उन्नतिजनकश्चिच्छब्द  
 विशेषः । उत्साहप्रधानो गूढगर्वो वीररसध्वनिरित्यभिसन्धि  
 उदाहरणं प्रसन्नरागवे—

‘हत्वा कथंचिदपिराजकुमारमक्षम्,

देवानरापसाद, कुत्र पलायितोऽसि ।



त्वांहन्तुमिच्छतिदशाननशासनेन,  
दपोद्धतोधृतधनुर्ननुमेघनादः ॥

अक्षं अक्षयकुमारम् । नामैकदेशेसर्वनामग्रहणात् । मेघनाद-  
स्योक्तिरियम् । अत्रहनूमानालम्बनम् । दशासनशासनमुदीपनम् ।  
सर्वत्रोपेक्षानुभावोगर्वोव्यभिचारी । अयं वीररसश्चतुर्विधः ।  
दानदयायुद्धधर्मैस्तदुपावेशचतुर्विधत्वात् । तत्रदानवीरोभोजसेठ-  
सूरजमल्लविङ्गलागोयनकाभामाशाहादिः । तत्प्रशंसापद्यानिमया-  
कृतानि प्रसङ्गाल्लिख्यन्ते ।

अपूर्वकविताकर्त्रे लक्षप्रत्यक्षरंददौ ।

कविकल्पतरुर्भोजः प्रशस्यः कस्यनाभवत् ॥

कविकल्पतरुः कविजनाश्रयः । “नृपस्तु विनुषाश्रयः कतिन-  
सन्तिकुक्षिम्भरा” इत्युक्तेः । “सालक्ष्मीरूपकुरुतेययाकवीनामिति-  
भारव्युक्तेश्च ।

परेषामिति

प्रसिद्धः पाठः ।

ससूर्यमल्लोधर्मात्मा दानवीरेषुसंमतः ।

हरद्वारादि—तीर्थेषु धर्मशालाशतंतयतः ॥

स जयति युगलकिशोरो विङ्गलामन्दिरविधानाद्यः ।

देहल्यादि स्थाने लक्ष्मीसाफल्यमातेने ॥

मन्दिरादिव्ययेलक्ष्मीसाफल्यंश्रुतिस्मृतिपुराणप्रमाणसिद्धम् ।

स गौरीशंकरोधन्यो येन दिल्लीमहामखे ।

सार्धद्विलक्षरूप्याणां सौवर्णादक्षिणाददे ॥

णि

अयं शतमुखकोटिहोमात्मकोमहायज्ञः दिल्लीस्थनिगमबोधना-  
ग्निमुनातटे ममप्रधानद्रष्टृत्वे विक्रमीय द्विसहस्रमितेसंवत्सरेजातः ।

यत्राग्निप्रक्षेपाङ्गकोदेवतोद्देशपूर्वकोमहान्द्रव्यत्यागोऽनुष्ठीयते  
महायज्ञपदार्थ इति भाट्टदीपिकायाम् । सौवर्णी-सुवर्णविकारभूता  
अनुदात्तादेशचेत्यत्रिट्टेति डीप् । गिञ्जीतिभाषायाम् । दक्षिण  
दक्षतेः समर्द्धयतिकर्मण इति निरुक्तकारः । यज्ञे दक्षिणाया एव प्राधान्यं  
“इतो यज्ञस्त्वदक्षिण इत्यभियुक्तोक्तेः । अधिकमस्मत्प्रियवेणीराज  
स्य यज्ञमीमांसायां, उदाहरणमस्मन्मित्रमथुराप्रसाददीक्षितस्य वी  
प्रतापनाटके—

‘उमायावल्लिनालताहरिपदे सत्येयुगे स्वाध्वरे  
सिक्तासा<sup>या</sup> शिविना दयासलिलतः त्रेतायुगस्यान्तरे ।  
कर्णः पल्लवितां विधातुमभवच्छक्तश्च तां द्वापरे  
सेयं साध्वमृतैः कलौ फलवती भास्नात्वया साध्यते ॥

इयं भामाशाहं प्रति प्रतापस्योक्तिः । अमृतैरयाचितकं  
स्पष्टमन्यत् । दयावीरो हिन्दुजातिः । यथामम—

‘अकिञ्चनस्य गोमातृघनस्य वक्त्रवारणे ।

प्राणः अपि तृणानीव दातव्या हिन्दुवन्धुभिः ॥

अकिञ्चनस्य किमपि कर्तुं वक्तुं चाशक्नुवतो गोघनस्य । क  
गच्छतीति गौरिति व्युत्पत्तिर्महिष्यादावतिप्रसक्तागमनकर्तृत्वं  
महिष्यादिसाधारणत्वादिति वाच्यम्, शक्यतावच्छेदकगोत्व  
महिष्यादावसत्वेनातिप्रसङ्गाभावात् । नच गोत्वस्य वृषभादि  
धारणस्यातिप्रसक्ततया शक्तौ नावच्छेदकत्वसंभव इति वाच्यम्  
तस्यातिप्रसक्तत्वैपि शक्यत्वोपगमेक्षति विरहादित्यलमप्रकृतेन  
तृणानीत्युपमाननिष्ठभिन्नलिङ्गतानदूषणमनुब्रजे कर्तव्यम् । अत्रा



आलम्बनम् । प्रतिदिनमधिपुण्यभारतं लक्ष्मणावध उद्दीपनम् ।  
तद्वारणप्रतिज्ञानुभावः प्राणनैरपेक्ष्यगम्यगर्वो व्यभिचारो । युद्ध-  
वीरः पृथ्वीराज शिवराजप्रतापादिः । यथोक्तं मयका—

पृथ्वीशिवप्रतापाद्या जित्वागौर्यादिभूपतीन् ।

स्लेच्छाक्रान्ते महीलोके हिन्दुधर्मभरक्षिपुः ॥

स्लेच्छायवनाः । हीनं दूषयन्तीति हिन्दवः । तेषां धर्मः सना-  
तनधर्मः । “सनातनमेनमाहुरित्यथर्वश्रुतेः सनातनत्वमत्यन्ताभावा-  
प्रतियोगित्वम् । न सर्वकालावच्छिन्नमाह्यत्वयोग्यत्वं व्यभिचारात् ।  
सचधर्मोऽनेकविधः अहिंसासत्यमस्तेयं शौचमिन्द्रियनिग्रहः । दानं  
दयादमः शान्तिः सर्वेषां धर्मसाधनम् ॥ इति याज्ञवल्क्यस्मृतेः । युद्ध-  
वीरः श्रीरामविक्रमादिः । युद्धवीरस्योदाहरणं वीररसस्योदाहरण-  
मेव । यथावामम—

‘किमहं वर्णयैवीर्य’ रामविक्रमयोस्तयोः ।

याभ्यां जितौ महावीरौ लंकेश्वरशकेश्वरौ ॥

धर्मवीरो युधिष्ठिरादिर्यथोक्तं व्यासपादैः ‘धर्म एव हतो हन्ति  
धर्मो रक्षति रक्षितः । निदर्शनं तयोः साक्षाद्दुर्योधनयुधिष्ठिरौ ॥  
मया चाप्युक्तम्— “हकीकतश्च पूर्णश्च गुरुगोविन्दपुत्रकौ । स्वधर्मप-  
रिरक्षायै तृणवदेहमत्यजन् ॥ हकीकतो हकीकतरायः । पूर्णः पूर्ण-  
भक्तः । पुत्रकावित्यल्पार्थेकन् । स्वधर्मपरिरक्षायै हिन्दुधर्मं रक्षयितुम् ।  
उदाहरणं ममैव— “नास्था योगे न च वसुचेरभ्यरामोपभोगे, यद्-  
यद्वाव्यं भवतु सकलं तत्स्वकर्मानुसारम् । एतत्प्राथम्यं मम तु विबुधा-  
नोमुधा वच्मि किञ्चित्, धर्मे श्रद्धाप्रसरतु सदा निश्चलानिश्चलामे ॥  
नास्थानचित्तवृत्तिर्न च कश्चात्स्थान्तिप्राप्तेरिति वाच्यम् । व्यवस्थायाः

मितिज्ञापकादितिकौमुदीकारः । 'योगश्चित्तवृत्तिनिरोधस्तथवयोग-  
सूत्रात् । धर्मश्च-यतोऽभ्युदयनिःश्रेयससिद्धिः सधर्मः, इतिकणा-  
दसूत्रितो ह्येव सर्वसम्मतः । अयमेव सनातनधर्म इति वैदिकधर्म-  
इति च गीयते । यत्रेदमुच्यतेऽस्माभिः—

जयतु सनातनधर्मो हिन्दूजातीयजीवजीवातुः ।

यद्रक्षायै वारंवारं जन्माग्रहीदीशः ॥

'त्रयोधर्मस्कन्धा यज्ञोऽध्ययनं दानञ्चोत्तमं त्रिभिर्हि ण्डिमः । 'स्व-  
धर्मे निधनं श्रेयः परधर्मो भयावह इति भगवद्गीतोक्तेः । स्वधर्मः कदा-  
पि नोद्देयः परधर्मश्च न ग्राह्यः । श्रद्धाविश्वासः । निश्चला दृढा निश्छला  
छद्मरहिता, वस्तुतस्तु वीरस्य वेहवोभेदा अतएव पाण्डित्यवीरस्वा-  
तन्त्र्यवीरादयोऽपि भवन्ति । तत्र पाण्डित्यवीरो यथा मम—'मयिकु-  
र्वतिशास्त्रार्थं' चार्वाकस्तु भवत्यवाक् । जैनः श्रयति मौनत्वं समाजः  
समजस्तथा ॥ चारुलोकसम्मतं वक्तीति चार्वाकः प्रसिद्धनास्तिकः ।  
यन्मते "अङ्गनालिङ्गनाजन्यं सुखमेव पुमर्थता । लोकसिद्धो भवेद्वा-  
जापरे शोनापरः स्मृतः ॥ इत्यादि । जैनोऽपि प्रसिद्धनास्तिकः । समाज-  
आर्यसमाजः । समजः पशुसंघ इति कौमुदीकारः । तद्वद्भवतीत्यर्थः ।  
अथ वेदमेव पद्यं भगवत्पादविषय एवं परिवर्तनीयम् । 'अखर्वगर्व-  
हारकेश्रुतिस्मृतिप्रचारके, अनल्पकल्पनावतिप्रजल्पतीह शंकरे ।  
वृहस्पतिर्न जल्पाति प्रसर्पतीव सर्पराट् असम्मुखश्च षण्मुखः चतुर्मुख-  
श्च दुर्मुखः ॥ शंकरे भगवत्पादशंकराचार्ये, स्पष्टमन्यत् । अत्र चार्वा-  
कादिरालम्बनम् । सभादर्शनमुद्दीपनम् । सर्वाविद्वत्तिरस्करोऽनु-  
भावोगर्वोऽन्यभिरारी ॥ एवमग्निमेऽपि बोध्यम् ॥ स्वातन्त्र्यवीरः



प्रतापतिलकगान्धिवज्राहारादिः । तत्रप्रतापविषयेऽस्मान्मित्रमथु-  
राप्रसाददीक्षितस्य वीरप्रतापनाटके—

“यावन्मे धमनीमुखेषु रुधिरक्लेदोऽपिसंतिष्ठते,  
मांसंवाऽस्थनितिष्ठतिकचिदपिप्राणाः शरीरेस्थिताः ।  
तावन्म्लेच्छपतेः कथंचिदपि न प्राप्स्याम्यहंनिघ्नताम्  
स्वातन्त्र्यस्यपदे समस्तवसुधानेतुंयतिष्येभृशम् ॥

मेममप्रतापस्य, म्लेच्छपतेरकब्बरस्य, निघ्नतामधीनताम् ।  
स्पष्टमन्यत । अत्राकब्बरादिरालम्बनम् । तत्कर्तृकस्वबन्धनेच्छादि-  
रुहीपनम् । भूमिस्पर्शपुरःसरं प्रतिज्ञानुभावः । तदधीनत्वास्वीकार-  
गर्वोव्यभिचारी । तिलकादिविषयेयथामसैव—

‘सुखंच वसु देहश्च सर्वं ममसमर्पितम् ।

भारतस्यास्तु देशस्याधिकार परिरक्षणे ॥

भारतदेशशब्दोऽत्रलार्त्ताणिकः । भारतीयजनतायाइति तदर्थः ।  
अत्रभारतजनतालंबनंतदन्यदर्शनमुहीपनम् । स्वातन्त्र्यग्रहणेप्रति-  
ज्ञानुभावः । सुखादित्यागरूपोगर्वो व्यभिचारी । समेषामेषामुद्देश्य-  
तावच्छेदकं स्वराज्यप्राप्तित्वमेकमेवेत्येकमेवोदाहृतम् ॥ २५ ॥

अथभयानकः—

भयानकोभयरथायिभावः कालाधिदैवतः ।

मनसो वैक्तव्यं भयम् । कालोयमः । यथारसगङ्गाधरे—

“श्येनमायान्तमालोक्यनभस्तः स्रस्तलोचनः ।

कम्पमानसमस्ताङ्गः पस्पन्दे नहि शावकः ॥

शावकः कपोतशिखः, श्येनं वाजपक्षिणम्, नभस्तोनभसः

पञ्चम्यास्तसिल् आयान्तमालोक्य नपस्पन्द-किंचिदपि न चचाल।  
स्पन्दिरकर्मकः । तस्यकेवलव्यापारेशक्तिः । फलस्यघात्वर्थतानव-  
च्छेदकत्वात् । सकर्मकाणान्तु फलावच्छिन्नव्यापारेशक्तिः । ज्ञादि-  
घात्वर्थभूतज्ञानादिकेचित्फलत्वेनकेचिद्व्यापारत्वेनव्यवहरन्ति ।  
मीमांसकमतेधातूनांफलमात्रेशक्तिर्व्यापारस्तुतिङ् बोध्य इतिदिक्।  
अत्रश्येन आलम्बनम् । सवेगापतनमुद्दीपनम् । नेत्रस्रस्तत्वाद-  
योऽनुभावाः । दैन्यादयः संचारिणः । अथवीभत्सः—

जुगुप्सास्थायिभावस्तुवीभत्सः कथ्यतेरसः ॥२६॥

जुगुप्सा घृणा, साचाह्वयवस्त्वनुभवाच्चित्तमुद्रणम् । यथातत्रैव-  
‘नखैर्विदारितान्त्राणांशवानांपूयशोणितम् ।

आननेष्वनुलिम्पन्ति हृष्टा वेतालयोषितः ॥

वेतालयोषितः प्रेताङ्गनाः, पूयशोणितं दुर्गन्धरक्तमन्यत्सुगतम्।  
शवाइहालम्बनम् । आन्त्रविदारणाद्युद्दीपनम् । रोमाञ्चादयोऽनु-  
भावाः, आवेगादयः संचारिणः ॥२६॥ अथाद्भुतः—

अद्भुतो विस्मयस्थायिभावोगन्धर्वदैवतः ।

विस्मयोलोकोत्तरवस्तुदर्शनजन्माविकाशः । यथाममदुर्गाभ्युदये—

अहोरूप महोघाम अहोचास्यानवंवयः ।

नूनं हृष्टपूर्वेयं देवैरथचदानवैः ॥

वल्गुना केशभारेण मुखचन्द्रेण भास्वता ।

मृदुना पाणिपादेन मोहयन्ती जगन्मनः ॥

अहो आश्चर्यजनकं जगद्विलक्षणमितियावत्, रूपं धाम प्रताप-  
वल्गुना मनोहरेण, भास्वता देदीप्यमानेन, पाणयोः पादयोश्च



समाहारे—“द्वन्द्वश्चप्राणितूर्येति सूत्रेणैकवत्त्वं, सनपुंसकमिति नपुंस-  
कत्वं च, नात्रभावो वक्तुरधमत्वात् । अत्र भगवत्यालम्बनम् । तत्का-  
न्तिरुद्दीपनम् । तद्वर्णनमनुभावो हर्षाव्याभचारी । अथ शान्तः—

**शान्तः शमस्थायिभाव उत्तमप्रकृतिर्मतः ॥ २७ ॥**

शमो निर्वेदः, स च तत्त्वज्ञानादिजन्मा विषयवैराग्यम् । यथामम-

‘शत्रौ मित्रे मुनौ म्लेच्छे लोष्टे रत्ने गृहे वने ।

दुःखे सुखे तृणे स्त्रैणे समदृष्टि मनोमम ॥

समदृष्टौ शरादिसरिदिव चित्तं प्रसीदति । प्रसन्नचेतसो ह्याशु बुद्धिः

पर्यवतिष्ठते, परिस्थितबुद्धिः परमात्मानं पश्यतीति भावः । तत्र

मुनौ=योगसूत्रोक्ताऽहिंसासत्यास्तेय ब्रह्मचर्यापरिग्रहशौचसन्तोष-

तपःस्वाध्यायेश्वरप्रणिधानात्मकमनियमशालिमहात्मनि । म्ले-

च्छेगवादिमक्षियवनादौ, ‘न म्लेच्छो यवनात् परितस्मरणात् । लोष्टे

लोहे, तृज्वत्सूत्रभाष्ये लुशेलोष्टं लोहइत्युक्तेः । स्त्रैणे=स्त्रीसमूहे

स्त्रीपुंसाभ्यां नञ्स्नञौ, स्पष्टमन्यत । अत्र प्रपञ्चः सर्वोप्यालम्बनं,

तत्त्वज्ञानजन्यं सर्वत्र साम्यमनुभावः । मत्यादयः संचारिणः । केचि-

दत्र—“शान्तस्य शमसाध्यत्वात् तदेतदसंभवात् । अष्टावेव रसा-

नाट्ये न शान्तस्तत्र युज्यते ॥ इत्याहुः । तदसत्, नटे रसाभिव्यक्ते-

रस्वीकारात् । सामाजिकानां शमवस्त्वेन तत्र रसोद्बोधे बाधकाभावात्

अतएव संगीतरत्नाकरे—“अष्टावेव रसानाट्ये ऽर्थात् केचिदचूचुदन्

तदचारुयतः कंचिन्नरसं स्वदत्तेनटः ॥ इत्यादिना नाट्येऽपि शान्तो-

रसोऽस्तीति व्यवस्थापितम् । ध्वन्यालोकलोचने चापि “नास्त्येव-

शान्तोरसः ति पूर्वपक्षीकृत्यावसाने मोक्षफलत्वेनास्य परमपुरुषार्थ-

निष्ठत्वात् सर्वरसेभ्यः प्रधानत्वमिति सिद्धान्तितम् । एवमेव रसतर-

ज्ञियां निरूपितम् । अतएव च प्रबोधचन्द्रोदयादीनां नाटक-  
 स्वीक्रियते सर्वैरितिसमं समंजसम् । स्नेहो वात्सल्यं मैत्र्या बन्ध-  
 तुरतेरेव विशेषा न रसाः । तत्रायं विवेकः—‘तुल्ययोरतिः स्नेह-  
 तयोरेव निष्कामरतिर्मैत्री । अवरस्य वरेरतिर्भक्तिः । सैव कि-  
 रीता वात्सल्यम् । सचेतननामचेतनेरतिराबन्धः । दशरूपक-  
 स्त्वाह—“प्रोतिभक्त्या दयोभावा मृगयाक्षादयोरसाः । हर्षोत्सा-  
 दिषु स्पष्टमन्तर्भावात्तन्कीर्तिताः ॥ भगवान् व्यासस्तु—एषु सख्यभक्त-  
 दिकं मेलयित्वा “महानामशानिरित्यादिप्रसिद्धपद्ये द्वादशरसानि  
 शयत् । यत् भोजः शृङ्गारप्रकाशनाग्निग्रन्थे शृङ्गारमेकमेवरसं  
 चकार तत्र विचारचारु, अनुभवसिद्धस्य प्रसिद्धस्य चापलापानर्ह-  
 मितिन्यायात्सर्वेषामेषामनुभवसिद्धत्वान्मुनिसम्मतत्वाच्च । ‘नास्तु  
 तत्र कर्तव्या यत्रानुगम आचार्येण क्रियत इति पंक्तिविंशतिसूत्रभाष्ये  
 क्तेर्मुनिवचनपालनसंभवे उच्छृङ्खलताया अनौचित्यात् । एते  
 रसानां परस्परं कैरपि सहाविरोधः त्रैरपि च विरोधः । तत्र की-  
 शृङ्गारयोः शृङ्गारहास्ययोः वीराद्भुतयोश्चाविरोधः । शृङ्गार-  
 भक्तयोः शृङ्गारकरुणयोः वीरभयानकयोः शान्तरोद्रयोः शान-  
 शृङ्गारयोश्च विरोधः । कमपिरसं परिपोषटुकामेन कविना विर-  
 रसानां निवन्धनं न कार्यम् । “प्रत्यनी कौरसौ द्वौ द्वौ तत्संपर्कविव-  
 येत् । इति न्यायात् । किंचोत्कर्षाधानाय एकएव रसोऽङ्गीकर्तव्य-  
 यदुक्तं ध्वनिकृता—“प्रसिद्धेऽपि निवन्धानां नानारस निवन्धने  
 एकोरसोऽङ्गीकर्तव्यस्तेषामुत्कर्षमिच्छता ॥ अङ्गीप्रधानो यथानैपथ्य-  
 शाकुन्तले च शृङ्गारः । माघे दुर्गाभ्युदये च वीरः । रामायणे उत्तरचरि-  
 चकरुणः । भारते प्रबोधचन्द्रोदये च शान्त एव मन्यत्र । एषां रसा-



प्राधान्येध्वनिव्यपदेशहेतुत्वम् । गुणीभावेतुरसालङ्कारत्वमिति ।  
भिन्नोरसाद्यलंकारादलंकार्यतयास्थित इति मम्मटादिसिद्धान्तात् ।  
अत्रेदमवशिष्यतेऽवश्यज्ञातव्यम्—एतयानवरस्याजनिताः तिस्रोऽव-  
स्थाभवन्ति । द्रुतिर्विस्तारोविकाशश्च । शृङ्गारकरुणशान्तेभ्यः  
चित्तस्पद्रुतिः । वीररौद्रवीभत्सेभ्योविस्तारः । हास्याद्भुतभया-  
नकेभ्यो विकाश इति ॥ २७ ॥ स्थायिभावभेदानाह—

रतिर्हासश्च शोकश्च क्रोधोत्साहौभयं तथा ।

जुगुप्साविस्मयश्चैव षष्ठौ प्रोक्ताः शमोऽपि च ॥ २८ ॥

मालतीमाधवेरतिः । लटकमेलेकेशसः । उत्तररामचरिते-  
शोकः । मुद्राराक्षसेकोधः । वेणीसंहारे दुर्गाभ्युदयेचोत्साहः । शाकु-  
न्तलपञ्चमांकेभयम् । मालत्यांश्मशाने जुगुप्सा । उत्तरचरितसप्त-  
मांकेविस्मयः । नागानन्देशमइति । अत्रेदमपि बोध्यम्—“बहूनां  
समवेतानां रूपं यस्य भवेद्बहु । समन्तव्योरसश्चायी शेषाः सञ्चारिणो-  
मताः ॥ तथा हि हासः शृङ्गारे रतिः शान्ते च दृश्यते । क्रोधो वीरे भयं-  
शोको जुगुप्सा च भयानके ॥ उत्साहविस्मयौ सर्वरसेषु व्यभिचारिणः ॥

स्थायिलक्षणमुक्तं दशरूपके—“विरुद्धैरविरुद्धैर्वाभावैर्विचित्र-  
द्यते न यः । आत्मभावं न यत्यन्यान् स्थायीभावः स उच्यते ॥ स्थायित्वं  
वासनात्मतया यावद्रसंवर्तमानत्वम् । तत्र—“रतिर्भवति देवादौ-  
मुनौ पुत्रे नृपे गुरौ । शृङ्गारस्तु भवेत्सैव या कान्ताविषया रतिः ॥  
कान्ताविषयारतिर्विषयानन्दः । तंचानन्दमनङ्गरङ्गारतरहस्यकारा-  
दयः परमात्मपरमानन्देन तुल्यमाहुः । केचित्तु कानन्दोत्फुल्लतोचना  
एवमालोचयन्ति— रत्यानन्दो महानेव परात्मानन्दतोऽपियत् ।  
सुखेकः परमात्मज्ञो रतिज्ञो सुखिना बुभौ ॥ २८ ॥

रसभावौतदाभासौभावस्यप्रशमोदयौ ।

सन्धिः शबलताचेतिसर्वेऽपिरसनाद्रसाः ॥२९॥

शृङ्गारादीरसः प्रोक्तो देवादिविषयारतिः ।

भावस्तयोरनौचित्यादाभासौपरिकीर्तितौ ॥३०॥

तयोरसभावयोरनौचित्याद्रसाभासौभावाभासश्चभवतः । अनौचित्यन्तुसहृदयव्यवहारतोज्ञेयम् । यत्रतेषामनुचितवीः । तशृङ्गारस्य परपुरुषगतत्वेनस्त्रियः, परस्त्रीगतत्वेनपुंसः । गुरुपित्राद्यालम्बनतयाहासस्य, वीतरागाद्याश्रयतयाकरुणस्य, गुरुपद्यालम्बनतयारौद्रवीरयोः, वीरगतत्वेनभयानकस्य, ऐन्द्रजालिकाद्यालम्बनतयाऽद्भुतस्य, चाण्डालादिगतत्वेनशान्तस्येति । भावप्रशमः शान्तिः, उदय उद्रेकः, एतयोरुत्पत्तिकालावच्छिन्नयोरेकचमत्कारित्वमनुभवात् । सन्धिः सम्मिलनम्, एककालावच्छेदेसमकक्षयोरस्वादईतयान्त । शबलता—एकचमत्कृतिज्ञानगोचरता । सर्वेचैतेरसनवर्मयोगाद्रसपदवाच्याः । स्थायिनांत्वेतेनसंभवन्ति तेषां सन्ततमविच्छेदात् । देवादोत्यादिपदान्मुनिगुरुनृपपुत्रादिविषया, क्रमेणोदाहरणानि—

‘दिविवाभुविवा वासो नरकेवानरकान्तक ।

त्वदीयचरणे किन्तु मरणेऽपि स्मराम्यहम् ॥

दिविस्वर्गे, नरकेरौरवादौ । ननुस्वर्गनरकयोः सद्भावोनिष्पमाणइतिचेन्न । सहस्राश्वीने वा इतः स्वर्गोलोकः” भूमेर्लक्षकोशोपरीतितदर्थः । “हविर्भिरेकेस्वरितः सचन्ते नेज्जिह्वायन्त्योनरकंपतामः, इत्यादिश्रुतिभिः स्वर्गनरकयोः स्पष्टतरमभिधानात् ।



भट्टपादस्त्वत्रैवमाह—“संदिग्धेपरलोकेऽपि कर्तव्यो धर्मसंग्रहः ।  
अस्ति चेन्नास्ति नो हानिरस्ति चेन्नास्ति को हतः ॥ न चैवमीश्वरस्य  
वैषम्यनैर्घृण्यदोषप्रसङ्गः यत्सकंचित्स्वर्गगमयति कंचिन्नरकमिति  
वाच्यम् । तस्य कर्माधिष्ठातृत्वेन प्राणिनां कर्मानुसारं स्वर्गनरकादि-  
प्रापकत्वात् । तथा चाह सांख्यसूत्रकारो भगवान् कपिलः—कर्मवैचि-  
त्र्याद्गति (सृष्टि) वैचित्र्यमिति । कर्मधर्माधर्मावितिसांख्यभाष्य-  
कारः । शारीरिकभाष्ये भगवता शंकराचार्येणापीदमेव भाषितम् —  
“जीवकृतधर्माधर्मापेक्ष एव तत्तत्फलानि विषमं विभजते पर्जन्यवद्वीश्व-  
रो निमित्तत्वमात्रेण । मरणे = मरणसमये, मरणं च देहस्य प्राण-  
वियोगः ‘न जीवो म्रियते जा० इत्यादि श्रुतेः । ‘न जायते म्रियते वा-  
कदाचित् गी० इत्यादि स्मृतेश्च जीवस्य नित्यत्वात् । स्पष्टमन्यत् ।  
अत्र भक्तस्य भगवच्चरणस्मरणाभिलाषो भगवति परामनुरक्तिव्यनक्त  
ततश्चात्र देवादि विषयारतिर्भावोऽव्यंग्यः । रसचमत्कारसत्वेऽपि  
भावचमत्कारप्रकर्षाद्भावध्वनित्वम् । राजानुगतविवाहप्रवृत्तभृत्यस्ये-  
व ध्वन्यमानभावस्य प्राधान्यात् । भावशान्त्यादि ध्वनिव्यपि भावस्यै-  
व प्राधान्यं न तु शान्त्यादीनां भावचर्चणायामेव चमत्कारो दयात् ।  
मुनिविषयारतिर्ममलज्जुरामायणे—‘श्रवणाञ्जलि पुटपेयं चक्रे-  
रामायणाख्यममृतं यः । तं वन्दे मुनिवर्यं कविधुर्यं वाल्मीकिं भक्त्या ॥

मुनिशब्देन मननजन्यब्रह्मज्ञानमुच्यते । कविशब्देन कान्त-  
दर्शित्वम्, वाल्मीकि-वल्मीकस्यापत्यं, वल्मीकप्रभवो यस्मात्तस्मा-  
द्वाल्मीकिरित्यसौ” इति ब्रह्मवैवर्ताद्, गोणिकापुत्रवद्गौणमस्य-  
वल्मीकापत्यत्वं गृहीत्वा, इह साधुरप्यस्यार्थः । वन्देऽभिवाद्येस्तौमिवा  
स्पष्टमन्यत् । मुनिविषयस्य भाष्ये निमित्तत्वात् ।

लोकस्यज्ञानाञ्जनशलाकया । चक्षुरुन्मील्यतेयेन तस्मैश्रीगुरुवेनमः॥  
 गुरुमाहात्म्यमृक्श्लोकाभ्यामभ्युक्तम् —“य आतृणोत्यवितथेनक-  
 र्णाविदुःखंकुर्वन्नमृतंसम्प्रयच्छन् । तं मन्येतपितरं मातरं च तस्मै न द्रु-  
 ह्येत्कतमञ्चनाह ॥ अध्यापिताये गुरुं नाद्रियन्ते विप्रा वाचामनसा-  
 कर्मणा वा । यथैव तेन गुरोर्भोजनीयाः तथैव तान् भुनक्ति श्रूतं तत् ॥  
 श्रुत्यन्तरे चोक्तम् —“यस्य देवे पराभक्तिर्यथा देवे तथा गुरौ । तस्यैते-  
 कश्चित्ताह्वयार्थाः प्रकाशन्ते महात्मनः ॥ तैत्तिरीयाश्चामनन्ति—मातृ-  
 मान् पितृमान् आचार्यवान् पुरुषो वेद इत्यादि । नृपविषयायधारस-  
 गङ्गाधरे—

‘धर्मस्यात्मा भागधेयं क्षमायाः सारं सृष्टेर्जीवितं विज्ञतायाः ।  
 आज्ञासाक्षाद्ब्रह्मणो वेदमूर्तेराकल्पास्तं राजतां भोजराजः ॥  
 धर्मस्य सदाचारस्यात्मा स्मूर्तिः । क्षमापृथ्वी तस्या भागधेयं भाग्यम् ।  
 विज्ञताया विद्वत्तायाः कविताया वा जीवितं प्राणः, आकल्पान्तं कल्प-  
 पर्यन्तमित्यभिभिधावव्ययीभावः । राजतां कीर्त्या विलसतु “कीर्तिर्य-  
 स्य स जीवतीत्युक्तेः । आशिषिलोट् । पुत्रादिविषयाय धामम्—  
 ‘नन्वेतमेतमिह जीवनरामदेवीरामौ, मम प्रियसुतौ सुपरिष्वजेवाम् ।  
 आरोग्यवाहदिदिवानिशमुब्रह्ममिचुम्बामि वा करयुगं सुभगं द्वयोर्वै ॥  
 इयं हि स्वपुत्रं चिरञ्जीवि जीवनरामं प्रति स्वानुजने कीरामपुत्रं चिर-  
 ञ्जीवि देवीरामं प्रति च वात्सल्यरूपा रतिः । परपुरुषविषयकोर-  
 साभासो यथा मम सुलतानचरितकाव्ये—

‘इदमद्भुतयौवनं नयप्रमदाभिः सह पुष्करेक्षणा,  
 क्षणभंगुरविष्टपे सुखं सुखिनो नैव रतेः परं विदुः ।  
 परदारगतं न संगतं कथनं तत्त्वविदामिदन्तुन



नरवीरसुलतानं प्रतिदानववधूनामुक्तिरियम् । तत्त्वविदां यथार्थ-  
वक्त्राणां नैवापितु सौन्दर्यादिरहितानामेव । स्त्रियोहितादृशान्न-  
कामयन्तेऽतएवतैः स्वयंपतितोऽन्यान्यातयतीति न्यायेनेदमुक्तं न-  
वस्तुतइति भावः । परस्त्रीविषयकोरसाभासो यथाप्रसन्नराघवे—

‘मन्दोदरीमपि विमुञ्चति राज्ञ्यमेतत् ,

अप्युन्मदं तव पदाब्जतले करोति ।

किं जल्पितेन बहुना सुमुखित्वदर्शे,

स्वान्युच्छिन्नत्यपिशिरांसि पुनर्दशास्यः ॥

सीतां प्रति रावणस्योक्तिरियम् । परस्त्रीविषयत्वाद्द्रसाभासोऽयम् ।  
नचैवं भवतः शृङ्गाररसस्योदाहरणमपितादृगेव, राधाकृष्णयोर-  
विवाहेन पतिपत्नीत्वाभावादिति वाच्यम् । तस्य प्राकृतस्त्रीपुरुषविष-  
यत्वेन दिव्यशक्ति-शक्तिमद्वाक्कृष्णविषयत्वाभावात् । एवं—“रेमे-  
रमेशो ब्रजसुन्दरीभारत्यादिश्रीमद्भागवतोक्तं सर्वगोपीरमणमपि भ-  
गवत्कृष्णस्य न दुष्यति—“ईश्वरस्य न दोषाय बहोः सर्वभुजो यथेति तत्रै-  
व समाधानात् । “नेष्टाय दङ्गि निरसे कविभिः परोढा । तद्गोकुलाम्बु-  
जदृशां कुलमन्तरेणेत्युक्तेश्च । किं बहुना श्रुतिरापि भगवतीनिष्कलं-  
कत्वमाह तस्य “ब्रह्मण्यो देवकीपुत्र इत्यादिना । अतएव तद्वक्तानामपि  
रासलीलादौ न काचिदाशङ्का प्रत्युत ‘वाङ् मयेषु मधुराहरिगाथास्तत्र-  
कृष्णचरितान्यमृतानि । तेषु च प्रमददिव्यधुनीं मेरासकेलिमनुमज्ज-  
ति चेत्’ इत्यादीनि वचनानि देशांमुखात्सरसंसमुल्लसन्ति । नच यद्ये-  
वमेवेश्वरत्वं प्रकटितं भवति, तदा भगवद्रामचन्द्रादिभिरपितादृक्कर्म-  
कथनकृतमिति वाच्यम् । तस्य मर्यादापुरुषावतारत्वादिति दिक् ।  
यच्च दर्पणकारेण तिर्यग्विषये रसाभासत्वमुक्तं तन्नयुक्तम् । काव्य-

प्रकाशकाराणां मम्मटपादानां ग्रीवाभङ्गाभिराममितिभयानकस्य,  
मित्रेकापिगते, इतिविग्रलम्भस्यचोदाहरणाभ्यांविरोधात् । नखलु  
मम्मटोक्तिविरुद्धमाद्रियतेकैरपि, अगम्यायांरतिर्भावाभासोयथा—

‘यवनीनवनीतकोमलाङ्गी शयनीयेयदिनीयतेकदाचित् ।

अवनीतलमेवसाधु मन्ये न वनी माघवनीविनोदहेतुः ॥

यवनी—यवनजातीया, जातेरस्त्रीविषयादितिङीष् । माघवनी-  
वनी,नन्दनवनं, मघोनइयंमाघवनी मघवाबहुलमिति विकल्पात्रन्ना-  
देशः । गौरादित्वान्ङीष् । कस्यांचनयवनयुवत्यामासक्तस्य ब्राह्मण-  
यून उक्तिरियम् । ‘भावस्यशान्तिर्यथामम—‘पादानतंमामालोक्य  
मुञ्च कोपं चमूरुदक् । इत्युक्त्या तयाश्रंहि मुक्तमुक्तंनकिञ्चन ॥  
अश्रमश्रुमुक्तंत्यक्तम् । अत्रवाष्पमोचने उत्पत्तिकालावच्छिन्नस्येव्या-  
ख्यसंचारिभावम्यशमोव्यंग्यः । भावोदयोयथामम ‘बहुप्रसाद्यमा-  
नापिसानहर्षमदर्शयत् । यदासगन्तुमारेभेतदातिविललापसा ॥ अत्र-  
विषादस्योदयोव्यंग्यो नतु सत्यपिकोपशान्तिरचमत्कारित्वात् ।  
भावस्यसंधिर्यथामम—‘श्रीकृष्णचन्द्रमालोक्यमनोवृत्त्यापिदुर्लभम् ।  
मन्मनोमन्मथाक्रान्तंसुखंदुःखंचावन्दति ॥ अत्रलोकोत्तर श्रीकृष्ण-  
दर्शनजन्योर्हर्षविषादयोःसन्धिव्यंग्यः । भावस्यशबलतायथामम-  
‘दयितोऽत्यन्तकुपितोमनोमत्तंजनोरिपुः । मन्मन्मथः श्रियोनाथः  
किं करोम्यद्यदेसखि ॥ अत्र भयचपलताशंकौत्सुक्यानां शत्रुलता ।  
यथावानैषधे—‘लानश्चरामीतिहृदाललज्जे हेलांदधौरक्षिजनेऽस्त्र-  
सज्जे । द्रक्ष्यामिमैमी मिति संतुतोषदूत्यं विचिन्त्यस्वमसौशुशोच ॥  
अत्रगर्वलज्जा हर्षनिर्वेदानांबहूनांभावानांपरस्परममदनसमावेशः ॥

॥ इति साहित्य शिक्षायां द्वितीयोऽध्यायः समाप्तः ॥



## अथ तृतीयो विन्दुः ।

काव्यापकर्षका दोषाः काव्यज्ञैः समुदीरिताः ।

ते मयात्र प्रदर्श्यन्ते बुधबोधविवृद्धये ॥ १ ॥

रसोत्पत्तिप्रतिबन्धकत्वेनकाव्यापकर्षकत्वंदोषसामान्यलक्षणम् ।  
दूषयत्तिकाव्यमितिदोषः । स च सर्वात्मना त्याज्यः । यथाऽहदण्डी—  
“तदल्पमपि नोपेक्ष्य काव्ये दुष्टं कथञ्चन । स्याद्वपुः सुन्दरमपि  
शिवत्रेणैकेन दुर्भगम् ॥ दुष्टं दोषः नपुंसके भावेक्तः । सर्वशरीरं-  
सुन्दरमपि, एकावयवनिष्ठेन कुष्ठविशेषेण दुर्भगंभवतीतिदृष्टा-  
न्तार्थः । भोजोप्याह—“दोषाः पदानांवाक्यानामर्थस्यचरसस्यये ।  
हेयाः काव्ये कवीन्द्रैस्ते सर्वेषां विदुषां मते ॥ अर्थात्—काव्ये  
पदनिष्ठा वाक्यनिष्ठा अर्थनिष्ठा रसनिष्ठाश्चदोषाभवन्तितेऽवश्यं-  
वर्जनीयाः । तथापि सर्वथानिर्दुष्टकाव्यस्यासंभवएवयत्रेदमुच्य-  
तेऽस्माभिः—सन्तिदोषाः शतं माघे रघुवंश-किरातयोः । नैषधेच-  
महाकाव्ये नवीनेषुतुकाकथा ॥ काव्यस्यगुणदोषाणामाकरः कथ्यते  
बुधैः । नैषघन्तस्यतेऽस्माभिः प्रदर्श्यन्ते यथामति ।

तान्क्रमेणाह—

कष्टाप्रयुक्तसंदिग्ध व्यर्थश्लीलाप्रतीतकाः ।

असाध्ववाचकक्लिष्टाः पदे दोषा नबोदिताः ॥२॥

कष्टं श्रुतिकटु यथानैषधे—

‘हीणाचहृष्टाचवभाणभैमी । ‘क्रियांप्राह्मेतनीकृत्वा,  
‘दूर्वा’कुराढ्यांनलकण्ठनाले, कटाक्षधारास्तवकीकटाक्षिपः,  
इत्यादिषुपद्यांशेषु माधुयगुणस्य शृङ्गारस्यप्राधान्यात्तत्प्रतिश्रु-  
वर्णाः कठोरवर्णघटितत्वात् । तथातत्रैव—

‘अवोचतततस्तन्वीं निषधानामघीश्वरः ।

तदपाङ्गचलत्तार भलत्कारवशीकृतः ॥

अत्रसमाससत्ताश्रुतिदोषमावहति । “अवृत्तिरल्पवृत्तिर्वा-  
धुर्ये” इत्युक्तेः । अप्रयुक्तं तथास्नातमापकविभिर्नादृतं, यथानैषधे-  
‘मुखमयंपद्मः प्रियेतावकम्, अमरादिभिः कोषकारैः प्रयुज्यमा-  
ताऽवच्छेदकरूपेणपद्मशब्दःपुंसि आस्नातोऽपि अन्यैः काविभि-  
प्रयुज्यते । सन्दिग्धवक्तृतत्पर्यसन्देहजनकम् । यथानैषधे-  
‘तन्वीमतिक्रामतिमेनकापि । अत्रमेनकापीति द्विपदंचतुः पदवै-  
सन्देहः । शाब्ददोषविलम्बोदूषकताबीजम् । व्यर्थप्रकृतानुपयुक्त-  
पादपूरणैकप्रयोजनं, यथानैषधे— ‘भूषणेषुयदिवापिगुणेषु, अत्र  
द्यपीशब्दौव्यर्थौ । वेत्यनेनैवसकलेष्टसिद्धेः । प्रयोजनानुसंधानक-  
प्रतादूषकताबीजम् । नचास्याधिकपदत्वमाशङ्कनीयम् । पादपूर-  
कप्रयोजनस्यापिनिष्फलत्वविरहात् । “मितंचसारंचवचोहिवा-  
तेति नैषधपद्येतु चादयः समुच्चयाद्यर्थानुव्यर्थादितिबोध्यम्  
अश्लीलमौज्वल्याभाववत् । तच्चत्रिविधम् । अमङ्गल व्रीडाजुगुप्-  
भेदात् । त्रयाणामेवोदाहरणानि नैषधे—तत्रामङ्गलस्ययथा-  
‘तववत्सो नवर्तता शिचंपुनरस्तु त्वरितं समागमः । हे हंस, तव



स्मार्गः शिवं निवर्ततां दूरीकरोतु सत्त्वं पुनस्त्वरितं मा आगमइति-  
च्छेदः । ब्रोडाया यथा—‘संभुज्यमानाद्यमया निशान्ते । जुगुप्साया-  
यथा—‘कलाकलापंकिलवैधवं वमन् । ‘स्वांचमन्तुसरस्वतीम् । एषू-  
दाहरणेषु निवृत्तिसंभोगचमन्शब्दा अमङ्गलब्रोडाजुगुप्साबोधकाः ।  
ओतुर्वैमुख्यं दूषकताबीजम् । अप्रतीतमेकशास्त्रमात्रप्रसिद्धम् ।  
यथानैषधे—‘ईशाणिमैश्वर्यं विवर्तमध्ये । ईशस्ययदणिमैश्वर्यं,  
तस्यविवर्तोरूपान्तरं मध्यं यस्याः सा तत्संबुद्धौ हे कशोदरीत्यर्थः ।  
अत्रविवर्तशब्दो वेदान्तशास्त्रे प्रसिद्धो न त्वत्र, “अतत्त्वतोऽन्यथा  
अथा विवर्त इत्युदीरितः । इति वेदान्तसारोक्तेः । अस्यविवरणं  
मदीयवेदान्तसारटीकायां द्रष्टव्यम् । अत्र तच्छास्त्रानभिज्ञस्या-  
र्थानुपस्थितिर्दूषकताबीजम् ॥

व्याकरणान्वाख्येयत्वं, पुण्यजनकतावच्छेदकधर्मवत्त्वं वा साधु-  
त्वं तद्विरुद्धमसाधुत्वम् । असुरादिवत्-नबोविरोधार्थकत्वात् ।  
अतएव “समानायामर्थावगतौ शब्दैश्चापशब्दैश्च शास्त्रेण धर्म-  
नियम इति भाष्यम् । “वाचकत्वा विशेषेऽपि नियमः पुण्यपापयो-  
रिति वाक्यपदीयं च संगच्छते । उदाहरणानियथानैषधे—‘बुद्धौ-  
नधर्मः खलु शेषबुद्धौ, अत्रधर्मइत्यस्य स्थाने दध्म इति पाठ्यम् ।  
‘चेष्टाच्यने शत्रुखिलास्तदास्याः । अत्रेत्वं भाष्यकैयटविरुद्धम् ‘हरे-  
र्यदक्रामि, अत्र वृद्धिश्चिन्त्या । ‘धरातुरासाहि, लोके सहोऽपि वि-  
चिन्त्यः । ‘इमां किमाचामयसे, अत्र परस्मैपदिनश्चमुष्मातो-  
रात्मनेपदं चिन्त्यम् । आचामयेति पृथक्पदं सेइतिसंबोधनमिति म-  
ञ्जोरमाकारोक्तं तु न युक्तं क्लृष्टकल्पनात्वात् । ‘अपासमाकृत्य निभा-

अभिभालय, अत्रात्मनेपदिनः परस्मैपदचिन्त्यम् । कतित्र  
 म्फुरन्तोपिबहुदोषाविस्तरभयादुर्दर्शाः । एवंसखिना वानरे  
 कृष्णस्यसखिरजुं न इत्यादिरामायणभारतप्रयोगाणां मापते  
 व्याकरणानिष्पन्नत्वेनासाधुत्वमेव । अतएव नदीसंज्ञा सूत्रेभाष्ये  
 छन्दोवत्कवयः कुर्वन्तीत्युक्तवानहोषेष्टिरस्तीत्युक्तम् ।

साधुत्वासाधुत्वविभागश्चाद्यत्वेमुनित्रयमतेनैवेतिकैयटः ।

वस्तुतस्तु अनन्यपरतन्त्रानियतिकृतनियमरहितायस्य  
 नियतेरपिनियन्त्रणंसहतेसक्रान्तदर्शीकविगणः पाणिन्या  
 यन्त्रणमङ्गीकरिष्यंतीतिवयंनप्रतीमः । अवाचकं प्रकृतावा  
 यथानैषधे—‘चन्द्राभमाभ्र’ तिलकंदधाना । आभ्रमभ्रसं  
 स्पष्टमन्यत् । अत्रदधानेतिपदं विदधानार्थस्यावाचकम् । वि  
 श्वैवविधाने तस्यनियमितशक्तिकत्वात् । नचविधानं व्यं  
 बाध्यम् । अन्वितार्थान्तरं प्रतिपादयतएवपदस्यव्यञ्जक  
 चन्द्रालोकेऽप्युक्तम् — “अर्थेविदधदित्यादौदधदाद्यमवाच  
 “विपूर्वोधाकरोत्यर्थे” इत्यनुशासनाज्ञानंदूषकताबीजम् । हि  
 मर्थप्रतीतेर्व्यवहितत्वम् । यथानैषधे—‘ईशाणिमैश्वर्यविक  
 लोकेशलोकेशयलोकमध्ये । तिर्यञ्चमप्यञ्चमृषानभि  
 तोपज्ञसमज्ञमज्ञम् ॥ अत्राज्ञ’तिर्यञ्चमपिमां ब्रह्मलोकवासि  
 ‘सत्यं याप्त्रियं यादित्यस्यप्रथमंप्रवर्तकं विद्धीत्यर्थः । स  
 हितोभवति । एवंतत्रैवउक्तमित्यर्थे—‘अमोचिचञ्चूपुटमौ  
 आदौ । अथवाक्यदोषानाह—

न्यूनं विसन्धि व्याकीर्णं समाप्तपुनराक्तम् ।



भग्नक्रमयतिच्छन्दो वाक्यगर्भमरीतिमत् ॥३॥

अविमृष्ट विधेयांशं नेयार्थनिहतार्थकौ ।

विमतं चाप्रसिद्धं च वाक्येदोषाश्चतुर्दश ॥ ४ ॥

न्यूनं किञ्चित्पदशून्यं यथानैषधे—

‘दृष्टं दृष्टं महाराज, त्वदर्थान्भ्यर्थनक्रुधा ।

यत्ताडयतिमामेवंयद्वातर्जयतिभ्रुवा ॥

अत्रैषेतिकर्तृपदंन्यूनम् । यत्ताडयतिमामेषेतिपाठयम् ।

यथावामस—

‘लोकेप्रसिद्धनामा सीमाऽऽचारस्यवेदमर्मज्ञः ।

नगरभिवानीधामा सीतारामाभिधः शास्त्री ॥

अत्र जयतीत्यादिपदं नास्ति । ‘जयतिभिवानीधामा, इत्येवं  
तृतीय चरणनिर्माणे कृतेतुनैषदोषः । साकाङ्क्षत्वं चात्रदूषकता-  
वीजम् । एवमधिकपदकथितपदत्वेऽपिदूषणे । तत्राधिकपदं यथा-  
नैषधे— ‘कुर्हागरश्चञ्चुपुटं द्विजस्यराकारजन्यामपिसत्यवाचम् ।  
अत्ररजनीपदम् । राकापूर्णनिशाकरे, इत्यनुशासनात्पूर्णनिशाकरा  
वच्छिन्नकालत्वस्यैवराकापदार्थत्वात्तत्त्वहः । अतएवाभियुक्ताः  
प्रयुञ्जते— “राकासुधाकरमुखी, “राकायामकलंकंचेदित्यादि ।  
कचिद्विशेषस्यापि सामान्यवाचित्वं तु भाक्तम् । यथाकेवलसुखत्व  
गोत्वाद्यवच्छिन्नतात्पर्येण स्वर्गधेन्वादिपदं प्रयुज्यते । यथावात-  
त्रैव ‘दर्भाभ्राभमतिस्तव । उन्मीललीलनीलोत्पलेत्यादौ । अत्राभ-  
लीलेतिपदेषिके । कथितपदं चापितत्रैव—‘आसन्ननायक विषण्ण

मुखानुमेयभैमीविरक्त चरितानुमयातुजङ्गुः । अत्रभैमीविरक्त  
रितेनतुजङ्गुरेवेत्यदुष्टम् ॥

विसन्धिः सन्धिर्विग्रहः । सचद्विविध ऐच्छिकः प्रगृह्यत्वादिनि-  
वन्धनश्च । ऐच्छिकः सकृदपिदोषः । द्वितीयस्त्वसकृत् । तथै-  
कविसमयात् । ऐच्छिकस्ययथा मम 'भङ्गमा निलेन अमुनावहु-  
निपातिताः । भङ्गमा निलेन सवृष्टिकवातेन अमुना अनेनेत्यर्थः ।  
“अदसस्तु विप्रकृष्टे, इतिबृद्धोक्तैरदः शब्दस्यपरोक्ष ज्ञानविष-  
तावच्छेदकधर्मावच्छिन्नशक्तिः । तथापि 'अमु'पुरः पश्यसि  
‘अमु’कलत्वं पृथिवीमवातर” इत्यादिप्रामाणिकप्रयोगदर्शनम-  
शब्दस्य प्रत्यक्षविषयेपि शक्तं नियामकमिति बोध्यम् । ऐच्छिक-  
त्वेनाशक्तिमूलकं तथा सहृदयो द्वैजकत्वमत्र दूषकता बीजम् । नचा-  
स्यासाधुत्वमेवेति वाच्यम् । वाक्ये सन्धीच्छाविकल्पस्य व्याकरण-  
नुशिष्टत्वात् । प्रगृह्यत्वादिनिवन्धनस्य यथादर्पणै—

‘क्षलिते उत्पले एते अक्षिणी अमलाङ्गिते ।

अत्र-ईदृशे द्विवचनप्रगृह्यमिति पाणिनिसूत्रेण द्विवचन-  
प्रगृह्यत्वं, तस्य च “प्लुतप्रगृह्या अचिन्तित्यमिति पाणिनिसूत्रेण  
प्रकृतिवद्भावविधाना दसकृदेवदोषः । वन्धशैथिल्यं दूषकता-  
बीजम् । व्याकीर्णं व्यवहितान्वयं यथानैषधे—

‘निःशङ्कमंकुरिततारतिवल्लभस्य देवः स्वचन्द्रकिरणामृत-  
सेचनेन । तत्रावलोक्य सुदृशां हृदयेषु रुद्र इत्यादौ । रतिवल्लभ-  
कामस्य, अंकुरिततामुत्पत्तिं, स्पष्टमन्यत् । अत्र ‘देवः स्वचन्द्रकि-  
णामृतसेचनेन निःशङ्कमंकुरिततारतिवल्लभस्य । तत्रावलोक्य  
सुदृशां हृदयेषु रुद्र” इत्येवंपठितुं युक्तम् । यथावा तत्रैव—



‘वदस्यचिह्निचिह्नेन त्वया केनैष नैषधः ।

शंकेशक्रः स्वयंकृत्रमायामायातवानियम् ॥

अत्रेयंवदतीत्यन्वयव्यवहितः । ‘इयंवदतिचिह्नेन त्वया-  
केनैष नैषधः । ज्ञातः शंके स्वयंशक्रो मययाऽयातवानियम् ॥ एवं  
कृतेनैषदोषः । प्रतीतिविलम्बो निजेष्टबो बविलम्बाद्रसमझो वादूष-  
कताबीजम् । समाप्तपुनरात्तं—समाप्तं सत्पुनरुपात्तं, यथानैषधे—  
‘जग्रन्थ सेयं मदनुग्रहेण वचःस्रजः स्पष्टयितुं चतस्रः । द्वेतेनलं-  
लक्षयितुं क्षमेते ममैवमोहोऽयमहोमहीयान् ॥ अत्र चतुर्थपादो  
वाक्यसमाप्तावपि पुनरुक्तः । निराकांक्षात्वंदूषकताबीजम् । भग्न-  
क्रमं यथानैषधे—‘निजास्यचन्द्रस्य सुभाभिरुक्तिभिः ।

अत्र निजास्यचन्द्रौ क्रमेणोपक्रम्य तदुभयोचितयो रुक्ति-  
सुधयोः पौर्वापर्यमुचितम् । यथासंख्यमनुदेशः समानामिति-  
न्यायात् । तदन्यथाकरणं दूषकताबीजम् । ‘निजास्यचन्द्रस्य  
सुभाषितामृतैरिति पाठ्यम् । भग्नयतिर्यथानैषधे—‘सविधमधुना-  
ऽलंकुर्वन्ति ध्रुवं रविरश्मयः । अत्र षष्ठे वर्णोपरपदसंधानकृताय-  
तिरश्रव्यतामावहति । यस्या पद्येषु मधुरता जायते । “मधुरता-  
निमित्तं यतिरिष्यते” इति कविकल्पलताकारोक्तेः । यतिश्च स्थान-  
विशेषे विच्छेदः । “यतिर्विच्छेद इति षष्ठाध्याये भगवत्पद्म-  
लाचार्यसूत्रणात् । यतिर्विच्छेदसंज्ञक इति वृत्त रत्नाकराच्च ।  
भग्नच्छन्दो यथा कुमार-संभवे—‘ततः परमोमित्युक्त्वा प्रतस्थे मुनि-  
मण्डलम्, ओमित्युक्त्वा स्वीकृत्य, प्रतस्थे जगाम, तिष्ठति रत्र गति-  
वाची वातूनामनेकार्थत्वात् । प्रशब्दस्तु तदर्थगत्यादि त्वस्य द्योतकः ।

उपसर्गाणां द्योतकत्वस्य गतिर्गतावितिसूत्रभाष्ये उक्तत्वात् । निपा-  
तानां तूभयमेवोभयत्र प्रामाण्यादित्यग्रे विवेचयिष्यते । अत्र  
प्रथमपादे पञ्चमवर्णस्य लघोः स्थाने गुरोः करणाच्छन्दोभङ्गः ।  
'श्लोकेषष्ठं गुरुज्ञेयं सर्वत्र लघुपञ्चममिति छन्दः शास्त्रविरुद्धत्वात् ।  
एषु चाश्रव्यता सहृदयो द्वे जिनीदुष्टता बीजम् । वाक्यान्तर-  
वाक्यान्तरानुप्रवेशो वाक्यगर्भम् । यथानैषधे—'छेतुमिन्दौ भवद्व-  
क्त्रविम्बविभ्रमविभ्रमम् । शङ्केशशङ्कमानङ्के भिन्नभिन्नविधि-  
विधिः ॥ अत्राहं शङ्के इति वाक्यान्तरं प्रथमवाक्यस्य मध्ये प्रविष्टम् ।  
'शङ्केशशङ्कमानङ्के भिन्नभिन्नविधिर्विधिः । छेतुमिन्दौ भवद्वक्त्र-  
विम्बविभ्रमविभ्रमम् ॥ इत्येवंपाठेतुनैषदोषः । यथावा तत्रैव-  
'तस्यार्थे गरुडामरेन्द्रसमरः स्थाने सजानेऽजनि । अत्राहं जनि-  
इति वाक्यमजनीति वाक्यमध्ये प्रविष्टम् । पदानामनासत्तदूर्ध्वकता-  
बीजम् । यांरीतिमुपक्रम्य प्रवृत्तं तद्भंगवदरीतिमत् । यथानैषधे—

‘अवश्यमव्येष्वनवग्रहग्रहाययादिशाधावतिवेषसः स्पृहा ।

जनस्यचित्तं न तयानुगम्यते तृणेन वात्येव भृशावशात्मना ॥

अवश्यमव्येष्वर्थेषु, अव्यगोय इत्यादिना कर्तरिरियत् । 'लुप्ते  
दवश्यमः कृत्ये' इत्यवश्यमोमकारलोपः । अनवग्रहग्रहा-  
निरंकुशा, वात्यावातसमूहइवपाशादिभ्योयः । स्पष्टमन्यत् । अ-  
धावतीति कर्तृवाचकतिङ् उपक्रमेऽनुगम्यत इतिकर्मकारकवा-  
कस्योपादानादरीतिमश्वम् । 'जनस्यचित्तं हि तयानुगच्छति  
तृणं च वात्यामिव तां भृशावशम् । इत्यदुष्टम् । अविमृष्टविषेया-  
प्राधान्यानिर्दिष्टविधेयकं यथानैषधे—'किमसुभिर्गर्लापितैर्जडमन्ये



मयि निमज्जतुभीमसुतामनः । असुभिः प्राणैर्गल्पितैर्निष्कामितै-  
भीमसुतामनोमयिचन्द्रे निमज्जतु निमज्जतां संभावनायांलोट् ।  
इतिमन्यसेत्त्वमित्यर्थः । अत्र “मनश्चन्द्रेनिलीयते, इतिश्रुतेः सर्व  
सामान्यानांमनसांचन्द्रमसिलय विधानाद्भूतौतस्यनिर्देशः । इत्य-  
विमृष्टविधेयांशोदोषः । ‘भीमभुवोमन इतिपाठ्यम् । यथावातत्रैव—

‘सामङ्गिरस्याः खलुवाचिकापयद्भारतीमूर्तिमतीयमेव ।

अत्रेयंमूर्तिमतीसाभारत्येवेतिभारतीत्वंविधेयम् ॥

नेयार्थशक्यसंबन्धमात्रेणा शक्यार्थोपस्थापनंयथानैषधे—  
‘अवधृत्यदिवोऽपियौवतैर्नसहाधीतवतीमिमामहम्’ । दिवोऽपि-  
स्वर्गस्यापियौवतैर्युवतीसमूहैर्भिन्नादित्वादण् । नपुंवदितिकाशि-  
कातुनसम्यकभाष्यविरुद्धत्वात् । नसहाधीतवती मसदृशीततोऽप्य-  
धिकसुन्दरीमित्यर्थः । इदमेवलक्ष्यम् । यथावातत्रैव—‘अनूपया-  
माससभीमजाश्रुती । अनूपयामास=परिपूर्णेचकारेतिलक्ष्यम् । लक्ष-  
णाचोभयत्रनसंभवति । “लक्षणासानकर्तव्या कष्टेनार्थागमोयतः ।  
नयत्रशक्यसंबन्धोनरूढिनप्रयोजनम् ॥ तदन्यतरज्ञानस्यलक्षणायां  
कारणत्वेनप्रकृतेतदभावादर्थानुपस्थितिदूषकतावीजम् । द्वयर्थम-  
प्रसिद्धेऽर्थेप्रयुक्तं निहतार्थयथानैषधे—‘निजस्यतेजःशिखिनः’ ‘नृपः  
पतंगं समधत्तपाणिना । ‘लेखानुजीविपुरुषाः’ ‘भैमीङ्गितानिशि-  
विकामधरे हवन्ते । ‘कार्यनिदानाद्विगुणानधीते । जिनोक्तिषु  
श्राद्धतयेवसैन्धवाः । एषुपद्यांशेषुस्थिताः शिखिपतङ्गलेखाधराध्ययन  
श्राद्धशब्दा मयूरशलभलेखाधरोष्ठाध्ययनपितृकर्मसुप्रसिद्धा अग्नि-  
हंसदेवाधोभागप्राप्तिश्रद्धावर्थेषुनिहताः । प्रसिद्धस्यैवद्रागुपस्थित्या-

विवक्षितस्य विलम्बोपस्थितिदूषकतावोजम् । 'दत्त्वा कन्यां  
 सुपात्राय विद्यामिव सुखीभवेत् । सुपात्राय सद्बराय=ओंप्रकाश-  
 प्रभृतये, कन्यां सुशीलादिकां. पक्षेसुपात्राय=सच्छिष्याय  
 वामदेवादये, विद्यां दत्त्वा सुखीभवेदित्यर्थः । अस्मिन्मदीयार्धप-  
 द्येतुनायं दोषः । सुपात्रशब्दस्य द्वयोरर्थयोः प्रसिद्धेः । विमतं विरु-  
 द्धमतिकृद्यश्च नैषधे 'नतुलाविषयेतवाकृतिः । हेहस, तवाकृतिः स्वरूपं  
 तुलना विषये न, नैवेत्यर्थः । अत्र सादृश्यार्थकतया प्रयुक्तः तुला-  
 शब्दो भटितिपरिमाण बोधक तुलायाः प्रतीतिकरत्वाद्विमति-  
 मुत्पादयति । यथावा तत्रैव 'नतन्मुखस्य प्रतिमाचराचरे । अत्र  
 "नतस्य प्रतिमालोके" इति श्रुतौ प्रतिमाशब्द उपमावाचकत्वेन-  
 प्रयुक्तोऽपि भटितिमूर्तिप्रतीतिकारित्वाद्विरुद्धांबुद्धिप्रसूते । ये त्वनया-  
 श्रुत्या देव मूर्तिपूजां खण्डयन्ति ते देवानां प्रियाः । तदुक्तेः "सर्व-  
 गतस्यापि ब्रह्मणः स्थानविशेषो न विरुध्य तेशालग्रामइव विष्णोरित्या-  
 दिनावेदान्तसूत्रशारीरकभाष्योक्तिविरुद्धत्वात् । प्रकृतार्थधीप्रति-  
 बन्धकीभूता प्रकृतार्थधीजनकत्वं चात्र दूषकतात्रीजम् । अप्रसिद्धं  
 प्रसिद्धिहतम् । यथानैषधे- 'कूजितं सुरतकूजितंतयोः' यथा-  
 बालंकारकौस्तुभे विश्वेश्वरस्य 'नेदं कूजितमस्तिकामु' ककृतम् ।  
 अत्र "मंजीरादिपुर्णितप्रायं पक्षिषु च कूजितप्रभृति । स्तनितमणि  
 तादिसुरते मेघादिपुर्णितप्रमुखम् ॥ इति काव्यप्रकाशकारोद्धृता  
 कविसमयप्रसिद्धिस्तद्विरुद्धम् ॥

ग्राम्यादयश्चार्थदोषाः रसाद्युक्तिः स्वशब्दतः ।

पौनःपुन्येन दीप्त्याधारसे दोषाः प्रकीर्तिताः ॥



ग्राम्यादीत्यादिना—व्याहताश्लीलनिर्हेतुदुष्कमानवीकृतपुन-  
रुक्तहीनाधिकोपमानांसंग्रहः । तत्रग्राम्योयथानैषधे—‘विलोम-  
तद्व्यञ्जनमर्प्यते त्वया वरं किमस्मै नितान्तमर्थिने” ॥ विलोम=  
रोमरहितं, वरं व्यञ्जनं बरांगं, नितान्तमर्थिनेऽस्मैयूनेत्वयाकि-  
मितिनाप्यते । अयमर्थोग्राम्यः । वैदग्ध्याभावाद्विभावादिरूपोऽर्थो-  
न रसाय पर्याप्यते । सहृदयहृदयवैमुख्यं चाश्लीलवद्दूषकतावीजम् ।  
अत्रार्थस्यैव दोषो न शब्दस्य परिवृत्तिसहत्वात् । ‘द्विजराजमुखीमृग-  
राजकर्णजराजविराजितमन्दगतिः । यदिसावनिताहृदयेरमिता-  
वक जपः वक तपः वकसमाधिरतिः ॥ इत्यत्रतुक्तपदग्राम्यनत्वर्थ-  
इतिपददोषत्वमेव । व्याहतमुपात्तविरुद्धम् । यथानैषधे—

‘क्षत्रार्णरामः परिभूयरामात्क्षत्राद्यथाभज्यतसद्विजेन्द्रः ।

तथैवपद्मानभिभूयसर्वान् त्वद्वक्त्रपद्मात्परिभूतिमेति ॥

पूर्वं स्वतः पद्मपराजयः, पश्चात्पद्मादेवस्वस्यपराजयश्चात्र-  
व्याहतौ । यथावातत्रैव—‘इन्दु’मुखाद्बहुवृणंतवयदृणन्ति । हिमां-  
शुविम्बलदमी—विङ्गम्बिमुखि” अत्र पूर्वं मुख्यापेक्षयाचन्द्रस्यवृण-  
वद्वकथनं, पश्चात्तद्विम्बशोभानुकारिमुखीतिकथनं व्याहन्यते ।

उत्कृष्ट्यापकर्षवर्णनंदूषकतावीजम् । “उत्कर्षोवापकर्षोवा प्राग्य-  
स्यविनिगद्यते । तस्यैवाथतदन्यश्चेद् व्याहतोऽर्थस्तदाभवेत् ॥  
इतिप्रदीपकारोक्तेः । अश्लीलमश्रीमत्, कपिलादित्वाद्रेफस्य-  
लत्वम् । यथानैषधे—

‘बह्वमानिविधिनापितावकं नाभिमूर्युगमन्तराङ्गकम् ।

सव्यघादधिकवर्णकैरिदं काञ्चनैर्यदितितां पुराहसः ॥

हेभैमि, नाभिमूरुयुगमन्तराङ्गकं, मदनाख्यं तावकंवराङ्गं  
 न केवलं मयैव ब्रह्मणापि बह्वर्माननितरामादृतम् । यत्सगौरवार्णैः  
 काञ्चनैरिदं व्यधात् । अत्र यद्यपि मैथुने वराङ्गदर्शनं न दुष्यति ।  
 तथापि नाटकादिषु मरणादवर्णनमिव काव्येषु वराङ्गवर्णनं महते-  
 दोषायैतिकाव्यविदो वदन्ति । श्रुतावश्लीलार्थो दृश्यते यथा—‘यस्या-  
 मुशन्तः प्रहराम शोषं त्रिःस्म माहः शनधयो वै तसेनेत्यादौ । त्रिःस्म  
 इत्युर्वश्याः पुरुरवसंप्रत्युक्तिः । अहः त्रिःस्म त्रित्रिवारमित्यर्थः ।  
 संख्याशब्दस्य वृत्तिविषये वीप्सार्थकत्वमिति भाष्योक्तेः । अधिकं  
 मदीयनिरुक्तटीकायाम् । निर्हेतुर्हेतुत्वाभाववान् । यथानैषवे—  
 ‘आसतेशतमर्घिर्क्षिति भूपाः तोयरासिरसिते खलुकूपाः । अत्र भूपति  
 त्वमुभयत्र तुल्यम् । नले गंभीराशयत्वं मन्येषु तदभावत्वं हेतुर्नोक्तः ।  
 उद्देश्यप्रतीतिविहोदृषकता बीजम् । दुष्क्रमोऽपि यथानैषवे—  
 ‘मुखपाणिपदादि<sup>दि</sup>पङ्कजैः । अत्र—‘मुखनेत्रबाहुपादेत्यादिकाम  
 शास्त्रानुसारं मुखाग्रेऽर्क्षिर्निर्देश उचितः । यथा वा तत्रैव—‘क्षिति  
 गर्भधराम्बरालयैस्तलमध्योपरिपूरिणां पृथक् । अत्र “भूभुवः स्व  
 रिति महाव्याहृत्यनुसारं प्रथमं धरानिर्देशो युज्यते । यथा वा ‘भागी-  
 रथी हरद्वारे कुरुक्षेत्रे सरस्वती । अतिपुण्यतमाः स्नाता इन्द्रप्रस्थे  
 यमस्वसा ॥ स्नाताः पीताश्च अतिपुण्यतमाः पुण्यजनका मुक्तिकार-  
 का इति यावत् । अस्मिन्मित्रेण सनातनधर्मं विजयकारेणाखिलानं देना  
 प्युक्तम्—‘आसुभाग्यवशाद्येन लभ्यते विनिमज्जनम् । न तस्य मज्जनं  
 न्ये भवसागरवारिषु ॥ अत्रोदाहरणे यमुनायाः प्राङ् निर्देश उचित-  
 स्तस्याज्येष्ठत्वात् । ध्वनितश्चायमर्थो गङ्गा यमुनामुपतिष्ठते, इत्युदा-

मुखानन्तरम् इत्यर्थः)



हरताकौमुदीकारेण । एतेन-यमुनैवप्राचीना गङ्गा तु तथापश्चान्मिलितेतिद्वयाख्यातारः । अनवीकृतोयथानैषधे-‘दत्वात्मजीवंत्वयिजीवदेऽपिशुध्यामि जीवाधिकदे तु केन । अत्र जीवशब्दस्यानेकवारमुक्तिः कवेरशक्तिं प्रदर्शयति । अस्य वाक्यभेदान्नकथितपदे-ऽन्तर्भावः तस्यैकवाक्यनिष्ठत्वात् । पिष्टपेषणन्यायेन सहृदयहृदयोद्वेजकत्वमत्रदूषकताबीजम् । पुनरुक्तं यथानैषधे-‘रक्षःस्वरक्षणमवेक्ष्य निजंनिवृत्तः, विद्याधरेष्वधरतांवपुषैवभैम्याः । गन्धर्वसंसदिनगन्धमपिस्वरस्य तस्या विमृश्य विमुखोऽजनियानवर्गः ॥ अत्र “तस्या विमृश्य विमुखोऽजनि” इतिपुनरुक्तम् । “उक्तार्थानामप्रयोगः” इतिभाष्यादुक्तार्थस्यपुनर्वचनंदूषकताबीजम् । हीनोपमोयथानैषधे-‘अमुष्यविद्यारसनाग्रनर्तकी त्रयीवनीताङ्गगुणेन विस्तरम् । अमुष्यनलस्य, त्रयी विद्या-वेदलक्षणा, रसनाग्रे जिह्वाग्रे, नर्तकीवनर्तकोतिनारायणः । अत्राति पवित्राया वेदविद्याया नीचजातीयनर्तक्यासहोपमाऽतीवहीनेतिसूक्ष्मदृशावसातव्यम् । “अमुष्यविद्यारसनाग्रवर्तिनी त्रयी सुनीताङ्गगुणेनविस्तरम् । इतिपाठ्यम् । अधिकोपमोयथानषधे-‘गुप्तंघटप्रतिभदस्तनि । अत्रघटस्यप्रतिभदौस्पर्धिनौ स्तनौयस्याः सातत्संबुद्धौ, हैषटादप्यधिकं विस्तृतस्तन इत्यर्थः । स्तनयोर्घटादप्यधिकमहत्परिमाणं कथनमसत्यतया लोकाद्विरुध्यते । अत्रयद्यप्युपमेयानां प्रकर्षस्तथापिरसहानेऽन प्रतीयते । एवमेवोपमायां लिंगभेदवचनभेद कालभेदोऽपि दोषोद्विष्टव्यः ।

कविसमयविरुद्धतया चमत्कारापकर्षकत्वात् । तत्रलिङ्गभे-

दोयथानैषधे—‘तृणानीवघृणावादानिति । अत्र यादृश निःसारत्व-  
वन्ति तृणानि तादृश निःसारत्ववन्तोघृणावादा इतिबोधः । वचन-  
भेदोयथातत्रैव—“हनूमदाद्यैर्यशसामयापुनर्द्विषां हसैदूतपथः  
सितोक्तः । हनूमान्—रामदूतत्वेन प्रसिद्धस्तदाद्यैर्मन्यानलेन, स्पष्ट-  
मन्यत् । वेदेष्विवचनभेदोदृश्यते ‘अग्निर्नयेभ्राजलोरुक्रमवत्सइति ।  
अग्निरिवयेभ्राजस्वन्तोरुक्रमवत्सइतिनिरुक्तकारः । कालभेदो-  
यथानैषधे—‘तस्यराम समश्रियः । अत्रभाविनाश्रीरामेणसह  
भूतकालिकस्यनलस्योपमानचमत्काराय । यत्रंक्रोदोषस्तत्रदोषान्त-  
राण्यपिसन्ति । । यथापूर्वोदाहृतेहनूमदाद्यैरितिपद्येऽयमपिदाषः ।  
एवमन्यत्राप्यूह्यम् । यत्रतुरसापकर्षद्वारानैषां सहृदयहृदयोद्वेगजन-  
कत्वंतत्रनदोषः । यथा—‘सन्तापशान्तिकारित्वाद्वदनंचन्द्रमाइव ।  
प्राणा इव प्रियोऽयमे विद्याधनमिवार्जिता ॥ इत्यादौ ।

रसादीत्यादिनास्थायिसंचारिणोर्ग्रहणम् । कोऽपिरसोरसश-  
ब्देनशृङ्गारादिशब्देन रतिव्रीडादिशब्देनवा वक्तुं नयुक्तोऽनास्वा-  
द्यतापत्तेः । तदास्वादश्च व्यञ्जनामात्रनिष्पाद्य इतिसर्वालङ्कारिका-  
नुमतः पन्थाः । क्रमेणोदाहरणानि यथानैषधे—‘शुचेस्तदासीत्सर-  
सीरसस्यसा । शृङ्गारमालिङ्गदधीश्वरश्रीः । शुद्धान्तसम्भोगनितान्त-  
वृत्ते । तयोः क्षणंचेतसि विप्रलम्भः । ‘ससंभ्रमालुप्ररतिः । ‘व्रीडाजडे-  
किमपि सूचय । ‘शृणालतन्तुछिदुरासतीस्थितिर्लवादपित्रय्यति-  
चापलात्किलेति । एषुपद्यांशेषुरसशृङ्गार संभोग विप्रलम्भरतिव्रीडा-  
चापलशब्द सत्वादुरसापकर्षोभवति ।

विभावादिद्वाराभिव्यक्तावेवचमत्कारास्वादयोरुत्कर्षादन्यथा-



दोषात् । दीप्यादीत्यादिपदेनाकाण्डे प्रथनच्छेदयो रङ्गभूत-  
वस्तुनोऽतिविस्तारस्याङ्गिनो ऽनुसन्धानस्था नौचित्यस्य च  
परिग्रहः । पौनःपुन्येनदीप्तिर्यथानैषधे विप्रलम्भशृङ्गारस्य । कुमार-  
संभवे रतिविलापस्य । एकस्यकस्यचित्पुनः पुनरास्वादः परस्य  
वैरस्यजनकः । यथाह काव्यपुरुषावतारः श्रीध्वनिकारः 'परिपाकंग  
तस्यापि पौनःपुन्येन दीपनम् । परस्यस्याद् विरोधायेति । अकाण्डे  
प्रथनच्छेदावापनैषधे दृश्येते । तथाह काव्यसंसारेऽद्वितीयंकाव्य-  
मिदं महाभारतीयकथामनुरुध्यनि बध्यतेस्म । महाभारते द्वित्रैः  
श्लोकै रुपक्षिप्यमाणं सम्भोगशृङ्गारमयंपञ्चभिःसर्गैर्वर्णयतास्मेत्य-  
काण्ड प्रथनम् । व्यर्थविस्तरेणप्रतिभाक्षये जाते दमयन्तीस्वयम्बर  
पर्यन्तएववृत्तान्तः प्रस्तोतुं पारितोऽनेन न तदनन्तर इत्यकाण्ड  
कथा विच्छेदः । एवमनवरतप्रवहत्प्रवन्वरसप्रवाहेऽत्यन्तमन्तरायः  
संजातइतिकेषां न विदितमक्षरजुषाम् । यत्तु काव्यमिदं मग्नेऽपिक-  
विना प्रणीतंस्या दिति केचिदभ्यूहन्ति तद्रभसात् । ग्रन्थस्यान्ते-  
श्रूयमाणया 'श्रीरस्तुनस्तुष्टये' इत्येवं मङ्गलाशंसयाकाव्यस्यैताव-  
न्मात्रंस्वस्थैवज्ञापनात् । अङ्गभूतवस्तुनोबहुवर्णनमपिनैषधेयदयं-  
महाकविरप्रधानानपिवहुविषया नाश्रित्यसुदूरमारोहति । येनते-  
विषयाविस्तरेणवर्ण्यमानाः काव्यरसस्यास्वादेपरिपन्थिनोभवन्ति ।  
यथावा माघकिरातयोः सुराङ्गना-विलास रेवतकवर्णनयोः । अङ्गि-  
नोऽनुसंधानमपिनैषधे श्रीहर्षो नविदधेयथा नलस्य सौन्दर्यस्थैर्य-  
माधुर्यप्रभृतिगुणान्भूयोभूयोवर्णयन्नपि स तस्यराजगुणानुदारता  
महानुभावतादीनविकृत्यमौनमानशे । किञ्चमीमः स्वयंवरा नन्तरं

सुतया सहान्तःपुरं प्रविश्य नलंवृतवत्या स्तस्या उचितकारितं  
 स्वभार्यायैकथयति । परन्तु हर्षचरिते वाणेनेव राज्ञ्याः काश्चिदपि  
 प्रवृत्तयोनवर्णिताः श्रीहर्षेण । अनौचित्यन्तुसर्वथारसंवृथाकरोति  
 यथाहमहिमा—“अनौचित्यनिवन्धनंहि परंरसभङ्ग कारणं वदन्ति  
 कवय इति । तदपिनैषधेयथास्वयंवरसभायां त्रैलोक्य वासिना-  
 मागमनं, वासुकिं प्रभृतीनांफणागणस्तेषांचदमयन्त्यांसात्त्विक-  
 विकारस्याविभावः । ईदृशैरर्थैरसत्यताप्रतिभासेन विनेयोन्मुखी-  
 काराभावः । यावतात्वनौचित्येनाश्लील शृङ्गारादिविषयोपस्था-  
 पनादिना, अनुमेयानांवाच्यवृत्या विशङ्क मुद्घाटयवर्णनादिना-  
 वा रसस्य परिपुष्टिस्तावत् नवार्यते रसप्रतिकूलस्पैव तस्यनिषेध-  
 त्वात् । यथानैषधएव—

‘वेश्मपत्युरविशन्नसाध्वसाद्वेशितापिशयनंनसाभजत् ।

भाजितापिसविधे नसास्वपत् स्वापितापिनचसंमुखाऽभवत् ।

‘चुम्बितंनमुखमाचकर्षयत् पत्युरन्तरमृतंबवर्षतत् ।

सानुनोद न भुजं तदर्पितं तेन तस्यकिमभून्नतर्पितम् ॥

कविनासर्वात्मनारसपरतन्त्रेणभवितव्यमित्यस्य प्रचट्टकस-  
 तात्पर्यम् । इदानींपूर्वोक्तदोषाणामदोषत्वंनिगमयति—

पदवाक्यतदर्थेषुयेदोषाः पूर्वमीरिताः ।

तेषां कचिददोषत्वमिष्यते काव्यकोविदैः ॥६॥

कचिदिति । यत्ररसोत्कर्षापकर्षकाटित्वाभावस्तन्त्रेत्यर्थः ।

अनुप्रासेषुनोकष्टम् । यथानैषधे—‘आचष्टविस्पष्टमभाषमाणम्



‘तत्याजतोषं परपुष्टघुष्टे । इत्यादौ । परपुष्टघुष्टे कोकिलकूजिते,  
स्पष्टमन्यत् । अत्र टकारणकारादिवर्णाः कर्णावदुषका अपि अनु-  
प्रासमहिम्ना नाम्नातादुषकतया ।

### श्लेषादौनाप्रयुक्ता ।

आदिनानुप्रासादिसंग्रहः ।

यथानैषधे — ‘तत्कण्ठमालिङ्गयरसस्यतृप्ताम् ।

तस्यनलस्य, कण्ठंग्रीवामालिङ्गयान्यत्र मुखमालिङ्गयपरिचुम्ब्य,  
रसस्य रागस्य तृप्तां सन्तुष्टां, पक्षे-रसस्य शृङ्गारादेः तृप्तांपरिपुष्टा-  
मित्यर्थः । अत्र शृङ्गारादिरसपक्षेरसशब्दः कविभिर्नप्रयुज्यते विभा-  
वादिद्वारैव तस्याभिव्यक्तिस्वीकारादिति प्रागपि निर्वेदित मस्माभिः  
परमत्र तत्प्रयोगो न दुष्यति श्लिष्टत्वात् । यथावा मम दुर्गाभ्युदये-  
‘देवीस्तोतुर्जगद्वश्यं सर्वे नश्यन्त्युपद्रवाः ।

मानं धनञ्च सत्पुत्रं कलत्रं भवति ध्रुवम् ॥

अत्र “नपुंसकोऽपि पुंलिङ्गो मानशब्दो न दुष्यतीति भाष्यान्मा  
नशब्दः क्लीबोऽपि कविभिः पुंस्येव प्रयुज्यते, परमत्रानुप्रासवशात्त-  
दोषाय । एवं “प्रतिष्ठासौ करीविष्ठागौरवंधोररौरवम् । अभिमानं-  
सुरापानं त्रयं त्यक्त्वा सुखी भवेत् ॥ इत्यादावपि बोध्यम् ।

### मिथःस्तुतौ न संदिग्धम् ।

यथानैषधे — ‘चेतो नलं कामयते मदीयम् । अत्र “नलं कामयते”  
इत्यादीनि पदानि प्रथमार्थकानि आहोस्विद् द्वितीयार्थकानीति सन्दे-  
हात्सन्दिग्धानि । तथापि योग्यतयोभयपक्षानुकूलार्थनिर्णयादव्याज-

स्तुतिनिर्वाहकतया गुणतां लभन्ते न दोषताम् । व्याजस्तुतेरलंकार-  
स्यभावोत्कर्षकत्वेनगुणत्वात् ।

न व्यर्थं यमकादिषु ॥७॥

आदिपदादनुप्राससंग्रहः । यमकस्य यथा नलोदये—

‘पिकोपिकोपिकोपिको वियोगिनीरभर्त्सयत् ।

कोपिकश्चन, कोप्येवकोपवानेव कोपिकः स्वार्थेकप्रत्ययः ।

पिकः कोकिलोपि, वियोगिनीः स्त्रीः ‘ऋन्नेभ्योङीप् । अभर्त्सयत्  
अपकृतवान् । भर्त्सनंत्वपकारगी रिति कोषात् । अनुप्रासस्ययथाऽ  
स्मन्मित्रभट्टमथुरानाथस्य साहित्यवैभवे—

‘राजतिनीलपटान्तरितमेतन्मुखमवधेहि ।

ध्रुवंकलानिधिरुल्लसति कालिन्दीसलिलेहि ॥

अवधेहि=सावधानमवलोकय, कलानिधिरश्चन्द्रः । कालिन्दी-  
सलिले जले, स्पष्टमन्यत् । अत्रकह्योर्नव्यर्थत्वम् ॥७॥

नाशलीलंभगवत्पादौ ।

विवक्षितार्थस्य-प्रसिद्धत्वादशलीलार्थानुपस्थितेः । उक्तं च-

“भगिनीभगवत्पादशिवलिङ्ग गुहादिषु ।

अभिप्रेत कुमार्यादावशलीलं नैवदुष्यति ॥

अत्राशलीलचतुष्टयम् । संवीतादिकमप्यशलीलंनदुष्यति । यदाहुः

“ग्राम्यंघृणावदशलीलामङ्गलार्थं यदीरितम् ।

तत्संवीतेषुगुप्तेषुलक्षितेषु न दुष्यति ॥

तत्र “योषित्सु या वीर्यं निषेक भूमिरित्यादिसंवीतम् । अनादि-  
परम्परया सर्वजनव्यवहार्यत्वंसंवीतम् । असभ्यार्थेऽप्रसिद्धं गुप्तम् ।



तृतीयो विन्दुः ।

८३

यथा-संवाधादिपदम् । लक्षणया स्त्रीचिह्नबोधकंलक्षितंयथा-‘जन्म-  
भूमिः । एवंशान्तवीभत्सादिरसेव्यंग्येऽप्यश्लीलंनदुष्यति । शान्त-  
रसेयथा-‘उत्तानोच्छून मण्डूकपाटितोदरसंनिभे । क्लेदिनिस्त्रीव्र-  
णेशक्तिरकृमेः कस्य जायते ॥ अत्रस्त्रीव्रणादिपदानिनदुष्यन्ति ।  
वीभत्सेयथा मालतीमाधवे-‘प्रेतरङ्गः करङ्गादिश्यादौ ।’

तद्विदोर्नाप्रतीतकम् ॥

वक्तुःश्रोतुश्चद्वयोरपिज्ञत्वेसतीत्यर्थः । यथाकुमारसंभवेब्रह्मा-  
णंप्रतिदेवानामुक्तौ—

‘त्वामामनन्ति प्रकृतिं पुरुषार्थप्रवर्तिनीम् ।

तद्दर्शनमुदासीनं त्वामेव पुरुषं विदुः ॥

त्वांब्रह्माणं, प्रकृतिं मायां, मायांतुप्रकृतिविद्यादितिश्रुतेः ।

आमनन्तिकथयन्ति, तद्दर्शनंप्रकृतेर्द्रष्टारं त्वामेवोदासीनम् ।  
“असङ्गोह्यंपुरुषइतिश्रुतेः । गुणकर्तृत्वेऽपितथा कर्तेव भवत्यु-  
दासीन इतिसांख्यस्मृतेश्च, पुरुषं पुरुषपदवाच्यमीश्वरं विदुर्विदंति,  
विदोलटोवेतिभोजुस् । तत्त्वमस्यादि ( छा० ) श्रुतिवाक्यैरेक्य-  
श्रवणादितिभावः । अत्रप्रकृतिपदंप्रधान परं पुरुषपदंचपरमात्स-  
वाचकम् । “क्लेशकर्मविपाकाशयैरपरामृष्टः पुरुषविशेषईश्वर इति-  
योगसूत्रात् । तौ च सांख्ययोगयोः प्रसिद्धौतदभिज्ञेसर्वज्ञ-  
ब्रह्मणिनदोषः ।

नानुप्रासे हतं नापिलक्षणादाववाचकम् ॥ ८ ॥

हतं निहतार्थं मनुप्रासे न दुष्टम् । यथामाधे-‘पतत्पतङ्ग प्रति-  
स्तपोनिधिः । अत्र पतङ्गशब्दः सल्लभेप्रसिद्धोऽपि अनुप्रास-

महिम्ना सूर्यार्थेऽपि न दुष्यति । लक्षणादाववाचकदोषो न लक्षणादे-  
रशक्य एव वृत्तित्वादित्यलंकारशेखरकारः । यथा—‘गङ्गावासी  
समागतइत्यादौ । गङ्गातटवासीतितदर्थः । गङ्गापदस्य तटोर्थस्तु न-  
भवति । ‘अनन्यलभ्यः शब्दार्थ इति न्यायेन लक्षणयैव प्रतिपात्त-  
संभवादिति प्रागप्यवोचाम, गङ्गात्वेन प्रवाहे निवासवाधबुद्धेः  
गङ्गा त्वप्रकारकप्रवाहविशेष्यक निवासान्वयबुद्धित्वमेव प्रतिबध्य-  
तावच्छेदकम् । नतु गङ्गात्वप्रकारक तटविशेष्यक बुद्धित्वमिति ।

प्रतीत्यवाधान्नन्यूनम् ।

यथास्तुतिकुसुमाञ्जलौ—‘किमविनाशि विना शिव सेवनम् ।  
अत्र—“ अस्तिर्भवन्तीपरोऽप्रयुज्यमानोऽप्यस्तीति भाष्योक्तेः ।  
अस्तीतिक्रियापदस्य भटिति प्रतीतेर्न दोषः । यथा वामस-  
‘अनेके भ्रातरो लोके गेहे गेहे तथापि नो ।

अमजो मूलचन्द्राभो नेकीराम समोऽनुजः ॥

अत्रास्तामित्यादिक्रियापदस्य भटिति प्रतीतिः ।

पादभेदे विसन्धिन ।

दूषणापेक्षया क्लीबत्वमेव मध्वस्तात्पुरस्ताच्च । यथा—

‘यदि गर्जति गोमायुः सिंहस्याग्रे तथापि न ।

कोपमाप्नोति पञ्चास्य असदृशेषु किं वलम् ॥

गोमायुः शृगालः । पञ्चं विस्तृतमास्यमस्येति पञ्चास्यः सिंहः

असदृशेषु असमानवलेष्वित्यर्थः । किं वलं कुत्सितमेव “अनुहुं  
ते घनध्वनिं नहि गोमायुरुतानि केशरीति भारविकव्युक्तेः

अत्र भिन्नपादतया सन्ध्यभाष्ये न दुष्यति एवमन्यत्रापि बोध्यम्



समस्तेयतिभङ्गो न ।

यथानैषधे—‘विललासजलाशयोदरे ।

ख्यातेऽर्थेन विहेतुता ॥ ६ ॥

यथामम—‘पुष्पेषुमल्लीनगरीषुदिल्ली । सर्वश्रेष्ठेतिशेषः ।  
यतश्चनिर्धारणमितिसप्तमी । निर्धारणविषये एकवचनत्वसा-  
धितिकारकेइतिसूत्रभाष्येस्पष्टम् । अत्रभारतराजधानीत्वादिहेतुः  
ख्यातएवेति निर्हेतुतानदोषः ।

नान्यवाक्ये समाप्तत्वम् ।

वाक्यभेदेसमाप्तपुनरात्तनदोषः । यथारघौ—‘नकिलानुय-  
युस्तस्यराजानोरक्षितुर्यशः । व्यावृत्तायत्परस्वेभ्यः श्रुतौतस्करता  
स्थिता ॥ परस्वेभ्यः परद्रव्येभ्यः, श्रुतौशब्दएवतत्स्वरूपे—“अत्य-  
न्तासत्यपिह्यर्थे ज्ञानंशब्दः करोतिहि । इतिखाद्यखण्डनोक्तेः ।

ग्राभ्यत्वंनहसोक्तिषु ।

यथानैषधे ‘स्थितेऽपिकूरे मुहुरेवयाचते ।

अत्रकूर शब्दो ग्राभ्योपि हास्योक्तौ नदुष्टः ।

अनुकारेतुसर्वेषांदोषाणानैवदोषता ॥ १० ॥

यथामम—‘प्रत्रू तेऽयंदुराचारोभारोमां खलु वाधति । अत्रवाधती-  
तिक्रियापदस्यपरस्मैपदित्वं न दुष्यति । दूषकताबीजस्यश्रोतृवैमु-  
ख्यादेरत्राभावात् । इति तृतीयोविन्दुः ।

रीतयश्चगुणाः प्रोक्ताः काव्यशोभाकरायतः ।

ततस्तासां च तेषांच क्रियते लक्षणमया ॥ १ ॥

काव्यशब्देन स्वशरीरभूतौशब्दार्थौ स्वात्मभूतारसादयश्च बोध्यम् ।  
 तथाच द्वयोरपीदं लक्षणं पर्यवस्यति-परम्परया रसाद्युत्कर्षजनकत्वे  
 सति शोभाजनकत्वं रीतित्वम् । नच व्यवधानेन कार्यजनकेजनकत्व  
 व्यवहाराभाव इति वाच्यम् । व्यवधानेनाप्यनुमित्यादिजनकेव्याप्य  
 दिज्ञाने जनकत्वव्यवहारदर्शनात् । साक्षाद्रसोत्कर्षजनकत्वे सति  
 शोभाजनकत्वं गुणत्वम् । लक्षणस्य चोपयोगः प्राचीनैरेवाभिहितः  
 “लक्षणप्रमाणाभ्यां हि वस्तुसिद्धिर्भवति नान्यथेति । तत्र लक्षणम्  
 साधारणधर्म उच्यते । लक्ष्यतावच्छेदक समनियतत्व मसाधारण  
 त्वम् । समानासमानजातीयव्यवच्छेदकं बालक्षणम् । प्रमितिकर-  
 णतावच्छेदकं च प्रमाणमित्यलमनल्पजल्पनेन ॥ १ ॥

तत्तद्रसोपकारिण्यः तत्तद्देशसमुद्भवाः ।

पद्येषुरीतयोगौडौवैदर्भीलाटिकास्तथा ॥ २ ॥

तत्तदिति, वीरशृङ्गाराद्भुतादीत्यर्थः । सर्वादिमेकाव्यालं-  
 कारप्रबन्धेभामहेन—“गौडौयमिदमेतत्तु वैदर्भीमिति किंपृथक् ।  
 इत्यादिनारीतिर्मनाक्स्पृष्टा । उद्भूतदण्डिरुद्रटैः ।

स्वस्वप्रबन्धेषु यथाशक्यं परीक्षिताः । गौडविदर्भीलाटदेशोद्भवै-  
 कविभिः सम्मतत्वाद्यथायथं संज्ञात्रयम् । वामनालंकारेऽप्युक्तं  
 “गौड विदर्भीदिषु दृष्टत्वात्तत्तत्समाख्या इति । नपुनर्देशैः किंचिदुप-  
 क्रियते काव्यानामिति । गौडदेशः कुरुक्षेत्रप्रान्तं, गौड़ानां तस्यैव  
 दिजन्मभूमित्वा दित्यैतिहासिकाः । भगवद्गौड़पादादिनिबन्धेषु  
 तथैवोक्तेः । नागपुरादिर्विदर्भीदेशः । मालवात्पश्विमेन लाटदेशः ॥ ३ ॥



गौड़ीदीर्घसमासास्यादनुप्रासान्वितातथा ।

अल्पवृत्तिस्तुवैदर्भी लाटिका मृदुभिः पदैः ॥३॥

तत्रगौड़ी—गाढतरव्युत्पत्ति—सहृदयतानिपुणीकृतान्तः कर-  
णैरेव कविभिर्निर्मिताभव्यतामाधत्तेनेतरैः । यथाममदुर्गाम्युदये  
‘यत्पूजनीयकमनीयपदारविन्द प्रस्यन्दमानमकरन्दजुषानराणाम् ।  
किंकार्यमार्यकरणीयमसाध्यमास्तेनोसाध्यते खलुयदत्रपरत्रलोके ॥  
यत्त हर्षचरितेवाणेन गौड़ेष्वक्षरडम्बरइत्युक्तं तत्रयद्यक्षरडम्बरस्त  
त्वशून्योविवक्षितस्तेषां तदापक्षपातित्वं तस्यशब्दतत्त्वज्ञानांगौड़महा-  
कवीनां तत्त्वशून्यतायाः पामरेणापि संभावयितुमशक्यत्वात् । सत-  
त्वश्चेन्महागुणः । वैदर्भीनैषधकारेण श्रीहर्षमिश्रेण—“धन्यासिवैद-  
र्भिर्गुणैरुदारैर्ययासमाकृष्यतनैषधोऽपीत्यादिनाव्यञ्जनया बहुप्रशं-  
सिता । तत्र—वैदर्भीदमयन्तीरीतिश्च । नैषधोनलः, पक्षे नैषधम-  
स्थास्तीत्यर्श आद्यचिलक्षणयावानैषधकारः । उदाहरणं यथा तस्यैव—  
‘चलन्नलंकृत्यमहारयंहयं स बाहवाहोचितवेशपेशल इति । यथा  
वाममदुर्गाभ्युदये—‘अपारसंसारसमुद्रमध्ये निमज्जतां या शरणा-  
गतानाम् । विनाश्यदुःखान्यखिलानिकामं दत्ते निकामंभुविभावु-  
कानाम् ॥ याभगवतीदुर्गा, काममभिलाषं, निकामंयथेच्छं,  
स्पष्टमन्यत् । लाटिका तु लक्षणेनैवकृतवहुप्रशंसेतिकृतमस्याः  
प्रशंसया । उदाहरणंनैषधे—‘नलिनंमलिनं विवृण्वती पृषतीम-  
स्पृशती तदीक्षणे । तदीक्षणेदमयन्तीलो चने नलिनंकमलंमलिनं  
कुर्वाणे, पृषतीमृगीमस्पृशती असमानत्वाद्दूरतपक्षविद्वत्तत्त्वार्थम् ।  
यथावाममसुलतानचरितकाव्ये—‘निस्तन्द्रचन्द्रवदनाःसदनानिहित्वा

सद्यः समीयुरखिला महिलाः क्षणेन । क्षणेन हर्षेण कालेन  
 अपवर्गे तृतीया, अपवर्गः फलप्राप्तिरिति कौमुदीकारः । सम्यक्  
 रीतिवार्तागुणाननुवर्तामहे । भोजः गुणान्प्रकृत्याह—“रीतिकु  
 मपिश्रव्यं न काव्यं गुणवर्जितम् ॥ अपर आह—“शब्दाधारे  
 निवन्धैः किं गुणो यदि नविद्यते । विक्रीयन्तेनतनुभिर्गावः  
 विवर्जिताः ॥ तान्विभज्याह—

गुणामाधुर्यमोजोऽथ प्रसाद इति ते त्रिधा ।

चित्तद्रवीभावमयोह्लादोमाधुर्यमुच्यते ॥ ४ ॥

सहृदयहृदयद्रवीभावरूप आनन्दविशेषोमाधुर्यम् । य  
 काव्यप्रकाशकृत आह्लादकत्वं माधुर्यं शृङ्गारे द्रुतिकारणमि  
 शृङ्गारादिष्वनुभवसिद्धमेवाह्लादजनकत्वं तदेव माधुर्य  
 तात्पर्यम् । दर्पणकार-विश्वनाथमते—आह्लादजनकत्वापेक्षया  
 आह्लादत्वस्यैवमाधुर्यपदशक्यतावच्छेदकत्वमुचितम् । वामन  
 ‘पृथक्पदत्वंमाधुर्यमित्याह । माधुर्यमक्षरव्यक्तिरितिभगवान्पा  
 ध्वनिकृताप्युक्तम्—“शृङ्गारएवमधुरः परः प्रह्लादनोरसः ।  
 यंकाव्यमाश्रित्यमाधुर्यं प्रतितिष्ठति ॥ भामहस्तु-श्रव्यत्वंमाधु  
 लक्षणमाह तन्न । ओजः प्रसादयोरपितत्सन्वेनातिव्याप्तेः ।  
 भास्करस्तु-श्रव्यत्वंमाधुर्यस्यलक्षणमाहेति प्रदीपकारोक्तंपरा  
 भास्करस्यकस्यापिसाहित्यग्रन्थस्यानुपलम्भात् । भामह-प्रवे  
 लक्षणोपलम्भाच्च ।

सम्भोगे करुणे विप्रलम्भेशान्तेऽधिकं क्रमात् ।



शब्दा उपलक्षणानि, तेनसंभोगाभासादिष्वपि माधुर्यस्यस्थिति  
न विरुध्यते । संभोगादीनां पूर्वपूर्वमपेक्षयथोत्तरमुत्कर्षातिशय-  
जनकत्वं सहृदयहृदयावर्जनात् । ओजोलक्षयति—

ओजश्चित्तस्य विस्तार रूपंदीप्तत्व मुच्यते ॥५॥

दीप्तत्वमोजः । तच्च चित्तस्यविस्ताररूपम् । चित्तविस्तारोवी-  
रादि रसास्वादेन जायमानश्चमत्कारोद्योषः । काव्यप्रकाशकारो  
मम्मटस्तु, 'चित्तविस्तार रूप दीप्तत्वजनकमोज इत्याह । तदसत् ।

वीरादिरसेभ्यो जायमानदीप्तत्वस्यैवोजः स्वीकारेणोपपत्तौ  
तज्जनकत्व रूप धर्मान्तर कल्पने गौरवात् ॥५॥

वीर वीभत्स रौद्रेषु क्रमेणाधिक्यमस्यतु ।

अस्येत्योजसः । वीरे जिगीषैव, वैरिवशीकरणमात्रस्यो-  
द्देश्यत्वात् । वीभत्से जुगुप्सितविषयेतितित्त्वा । रौद्रेत्वपकारिणि  
जिघांसेति सुतरां क्रमशोदीप्तेराधिक्यम् । पूर्ववद्वीरादिशब्दानां  
वीराभासाद्य उपलक्षणत्वमवधेयम् ॥ प्रसादं लक्षयति—

शुष्केन्धनाग्निवत्स्वच्छ जलवत्सहसैवयः ॥६॥

व्याप्नोत्यन्यत्प्रसादोऽसौसर्वत्रविहितस्थितिः ॥

असावितिसइत्यर्थः । इदमेतददःशब्दाः क्वचित्छब्द समानार्था  
इतिवृद्धोक्तेः । अग्निर्यथा शुष्केन्धनं, यथाचविमलंजलंसितां  
तद्वद्यश्चित्तं व्याप्नोति, स प्रसादः । सर्वत्ररसेषुरचनासु च कृतस्थि-  
तिरित्यर्थः । रचनापक्षेसर्वनाम्नोवृत्तिमात्रे पुंवद्भाव इतिभाष्या-  
त्पुंवद्भावः । वीररौद्रादिषु शुष्केन्धनाग्निवत्, शङ्कारकरुणादिषु  
स्वच्छजलवदिति । स्थितिश्चास्य-रसेष्वाधेयतया रचनासु च  
व्यग्यतयेतिविधेकः ॥६॥

गुणवृत्त्यापुनस्तेषां वृत्तिः शब्दार्थयोर्मता ॥७॥

तेषां माधुर्यादिगुणानां शब्दार्थवृत्तित्वं=मधुरः शब्दो मधुरोऽर्थ इतिव्यवहारो गुणवृत्त्योपचारादेव, आत्मगुणानां शौर्यादीनां शरीरवृत्ति त्वमिव. अ'त्मनिष्ठस्य सुखादेर्ममदेहः सुखीत्येवं शरीर-निष्ठत्वेनोपलभ्य इव वा शरीरस्य सुखाद्यधिकरणतावच्छेदकत्वात् । अर्थात्—माधुर्यादिगुणानां रसैकनिष्ठत्वेऽपि परम्परासम्बन्धेन रसाभिव्यञ्जकशब्दार्थ निष्ठत्वम् । यत् रसगङ्गावरकारेण—“शब्दार्थयोरपि माधुर्यादेः सत्त्वा दुपचारो नैव कल्प्य इत्युक्तं, तदसत् । क्वचिन्नोरसे शब्दार्थयोः सत्त्वेऽपि माधुर्यादेरनुपलम्भात् । रसान्वयव्यतिरेकानुविधायित्वेन रसधर्मत्वकल्पनस्यैवोचित्यात् । यच्च तेन दृष्टान्तभूतस्य आत्मनो निगुणत्वात् तत्र गुणानां स्थितिरनुचितैवेति प्रलपितं, तदपि न त्रिचारसहम् । वेदान्ततन्त्रेऽपि व्यावहारिकस्यात्मनः सगुणत्वात् । अतएव न्याये वैशेषिके चात्मनो गुणाः स्वोक्रियन्ते । प्रतिपादितं चैतदस्माभिर्न्यायसूत्रवृत्तौ विस्तरेण । अयमत्र विवेकः “गुणाः शौर्यादिव द्नीतिरङ्गसंस्था विशेषवत् । हारादिव दलङ्कारा दोषावधिरतादिवत् ॥७॥ ननु वामनादयः—“श्लेषः प्रसादः समता माधुर्यसुकुमारता । अर्थव्यक्तिरुदारत्व मोजः कान्तिसमाधयः ॥ इति दशशब्दगुणान्दशैव चैतन्नामकान् भिन्नलक्षणांश्चार्थगुणानामनन्तिकथं भवता त्रय एव मता इत्याशंक्याह—

केचिदन्तर्भवन्त्येषु दोषत्यागात्परे श्रिताः ।

अन्ये भजन्ति दोषत्वं कुत्रचिन्न ततो दश ॥८॥

अयमर्थः—यस्य मनोऽन्तर्भावो दोषाणां विधा व्यवतिष्ठते तत्रापि श्ले-



षोदारताप्रसाद समाधीना मोजोव्यञ्जकघटनायामन्तर्भावः । चतु-  
र्णामप्येषांगाढबन्धतया दीप्ति हेतुत्वात् । माधुर्यन्तु तेषामस्मदभ्यु-  
पगतमाधुर्यव्यञ्जकमेव । समतातु—सर्वत्रैकरूपानुचितैवप्रति-  
पाद्योद्भटत्वानुद्भटत्वाभ्यामेकस्मिन्नेव पद्ये मार्गभेदस्येष्टत्वात् ।  
अन्यथावक्तृवाच्याद्यौचित्येनरचनाद्यौचित्यं मन्येत । ग्राम्यत्वकष्ट-  
त्वदोषयो स्यागात्कान्ति सौकुमार्यं योग्यतार्थता । कान्तिसुकुमार  
तेलक्षितेभोजेन—“यदुज्ज्वलत्वं बन्धस्य काव्ये साकान्तिरुच्यते ।  
अनिष्टुराक्षरप्रायं सुकुमारमिति स्मृतम् ॥ प्रसादगुणेन चार्थव्यक्तेः  
प्रसादस्य तद्व्यंग्यत्वादिति । एवमर्थगुणानां मध्ये श्लेष ओजोभे-  
दाश्च वैचित्र्यमात्ररूपा अनन्यसाधारणरसोपकारित्वातिशयविर-  
हात् । अन्यथाप्रतिश्लोकमर्थवैचित्र्याद्गुणभेदापत्तेः । प्रसाद  
माधुर्यं सौकुमार्योदारतासमता साभिप्रायत्वात्मकौजः प्रकारार्थं  
व्यक्तिकान्तयश्चानवीकृतत्वामङ्गलरूपाश्लील ग्राम्य भग्नप्रक्रमापु-  
ष्टार्थरूपाणांदोषाणांत्यागेन, स्वभावोक्त्यलङ्कारस्यरसध्वनिरसव-  
दलंकारयोश्चस्वीकारेण गतार्थाः । समाधिस्तु—कविगतः काव्य  
शरीरकारणं न तु गुणः प्रतिभाया अपि काव्यगुणत्वापत्तेरितिरस-  
गङ्गाधरकारः । काव्यालंकारे भामहेनापि—“माधुर्यमभिवाच्छ्रन्तः  
प्रसादं च सुमेधसः समासवन्ति भूयांसि न पदानि प्रयुञ्जते ॥ केचिदो-  
जोऽभिधित्सन्तः समस्यन्ति बहून्यपि । इत्येवंत्रयैव गुणा उपादीयन्ते ।  
उद्भट रुद्रटाभ्यान्तु नैवमपि गुणा गुण्यन्ते आक्षेपाद्गुण्यन्त इत्यन्य-  
देतत् । सम्प्रति माधुर्यादिगुणव्यञ्जकाः समासादयो दर्श्यन्ते—

**अवृत्तिरल्पवृत्तिर्वा माधुर्ये रचनामता ।**

असमासामध्यमसमासावारचनामाधुर्यं भवति । यथानैषधे  
 'निपीय यस्य क्षितिर्क्षिणः कथास्तथाद्रियन्ते नवुधाः सुधामपि ।  
 नलः सितच्छत्रितकीर्तिमण्डलः स राशिरासीन्महसामहोज्वलः ॥  
 यथावा प्रसन्नराघवे—

‘चन्द्रे च रामचन्द्रे च नारीणां दृगञ्जले ।

नीलोत्पलसुहृत्कान्तौ कस्यनामोदते मनः ॥

यद्वत्ररसगङ्गाधरकारेण—“लोलालकेति ।” मुदामुदारामुल्ल  
 सयन्तिवत्यादिचपद्यद्वयमुदाहृतं तन्नमधुरम् । लोलेति, मुल्ल, इति च  
 पद्यांशद्वयस्य व्रीडा जुगुप्साव्यञ्जकत्वेन सन्धावश्लीलदोषदुष्टत्वात् ।  
 यदपि च तेन तत्तद्गुण रचना परिचयार्थं किमपि वर्जनीयत्वमुक्तं  
 तदपि व्यर्थमेव स्वकपोलकल्पितनियन्त्रणस्य कव्यसम्मतत्वात् ।

समासस्य च बाहुल्यं गुणक उद्धृत ओजसि ॥ ६ ॥

ओजो गुणो समासस्य प्राचुर्यमुद्धतरचना च । यथानैषधे—  
 ‘तत्तद्भिर्जैत्रयात्रोद्धरतुरगखुराग्रोद्धतैरन्धकारं निर्वाणारिप्रतापान्  
 लज्जामिव सृजत्येष राजा रजोभिः । यथावा—

‘उद्बृत्तमत्तदैत्येन्द्र हत्यावित्तनखोद्धटः ।

दंष्ट्राकटकटात्कार क्रूरवक्त्रोऽवताविभुः ॥

उद्बृत्तमत्तदैत्येन्द्रस्य—हिरण्यकशिपोर्हत्यायां वित्तानिपुणत्वे  
 नखास्तैरुद्धटः दंष्ट्रायाः कटकटात्कारेण, दंशेर्दाम्नीतिष्टृन् । अजादि-  
 न्वाद्याविति शेखरकारः । अजादिराकृतिगणस्तेन नमुन इति सूत्रे दाया  
 मादेश इति भाष्यप्रयोगः सङ्गच्छते । अयं करं वक्त्रं यस्य तादृशो वि-  
 भुर्भगवान् नृपिहावतारः । भगवतानृसिंहस्य नखानां वज्रोपमत्वं दंष्ट्राया-  
 स्तीक्ष्णत्वं वेदेष्युक्तम्—“वज्रनखाय विद्महे तीक्ष्णदंष्ट्राय वीमहि



नरसिंहः प्रचोदयात् । इतितैत्तिरीयश्रुतेः । अवताद्रक्षतुप्रा-  
र्थनेलोट् ॥ ६ ॥

### प्रसादेवटनाज्ञेयाश्रुतमात्रार्थबोधिका ।

शब्दश्रवणानन्तर म विलम्बेनार्थ बोधयित्री रचनाप्रसादस्य ।  
दण्डीत्वेनमेवं प्रशंसति । “अयंसर्वरसव्यापी काव्यजीवातुरिष्यते ।  
अनेन नविनासत्यंस्वदतेकाव्यपद्धतिः ॥ रसगङ्गाधरकारेण प्रसादस्य  
‘वाचानिर्मलया सुवामधुरया यां नाथ शिक्षामदा इतिपद्यमुदाहृतं  
तत्र ‘शिक्षामदा’ इत्यादिपदानां भ्रमजनकत्वात्प्रसादकत्वम् ।  
यतोऽत्रत्वं शिक्षाम् अदा इतिछेदंविना श्रुति-मात्रतोऽर्थबोधो न जा-  
यते प्रत्युत शिक्षायामदाः शिक्षामदा इत्यर्थो ऋटितिप्रतीतोभव-  
तीति मूढमदृशावसातव्यं प्रसादगुणगुम्फन चातुरीधुरीणैः ।

अयन्तुमदीयः श्लोकः तत्प्रशंसात्मक उदाहरणमहतिभवितुम् ।  
‘पण्डितेन्द्रोजगन्नाथशर्मानिर्माणकौशलात् । रसगङ्गाधरं कृत्वा  
रसगङ्गामवाहयत् ॥ अवाहयत्=देशदेशान्तरस्थविद्वत्सु प्रापयत् ।  
देशान्तरप्रापणं वहेरर्थ इति भाष्योक्तेः । अकर्मका अपि वै सोप-  
सर्गाण्यन्ताश्चसकर्मका भवन्तीति भाष्यकैयटयोः स्पष्टम् । यथा-  
वानैषधे — ‘तदहं विदधे तथा तथा दमयन्त्याः सविधे तव स्तवम् ।  
हृदये निहितस्तथा भवानपि नेन्द्रेण यथापनीयते ॥

रचनावृत्तिवर्णना मन्यथात्वमपीष्यते ॥ १० ॥

रचनादीनां गुणव्यञ्जकत्वं नियमऔत्सर्गिको वक्तृवाच्यप्रव-  
न्धौचित्येन क्वचिदन्यथा भवनस्यापीष्टत्वात्तथाहि-कथायां रौद्ररसे-  
ऽपि नात्यन्तमुद्धतारचना, वर्णनीयस्य सुखप्रतिपत्तेरुद्देश्यत्वात् ।

नाटकादौ वीरादिरसेऽपिनदीर्घसमासोनाटकादेःसर्वसाधारणार्थ-  
 क्रियमाणत्वात् । उत्तरचरित प्रसन्नराघवा नर्घराघवादिषुत्वेष-  
 दोषः प्रचुरो वरिवर्त्ति । आख्यायिकायां शृङ्गाररसेऽपिनकोमल-  
 वर्णाः तस्यांहि गद्यस्य प्राधान्याद् । द्ये च विकटवर्णत्वस्यैवाभ्यर्हित-  
 त्वात् । सर्वमेतदनुसन्धायैवनिबद्धव्य मितितात्पर्यम् । अनुसन्धान  
 शून्यस्यभूषणंदूषणायते' इति काव्यमीमांसायां राजशेखरोक्तेः ।  
 स्थानेनिवेशितं सर्वं तनुते रमणीयताम् । अस्थानेतु न तद्भाति  
 मेखलेव गलेकृता ॥ इति कवि-कण्ठाभरणे क्षेमेन्द्रोक्तेश्च ।  
 यच्चत्ररसगङ्गावरकारेण रचनादीनांगुणा भिव्यञ्जकत्वमेवनरसा-  
 भिव्यञ्जकत्व मित्युक्तंतदयुक्तम् । “गुणानाश्रित्य तिष्ठन्ती माधुर्या-  
 दीन्व्यनक्तिसा । रसांस्तन्नियमेहेतुरौचित्यंवक्तृवाच्ययोः ॥ इति-  
 ध्वनिकारोक्तिविरोधात् । नह्यत्रध्वनिकारविरुद्धा वाच आद्रियन्ते  
 वाचस्पतेरपि । इति साहित्यविन्दौ चतुर्थोविन्दुः ॥

### अथ पञ्चमोविन्दुः ।

काव्यशोभाकराः प्रोक्ता अलंकारामनीषिभिः ।

ते मयापि प्रदर्श्यन्ते शब्दस्यार्थस्यभेदतः ॥१॥

काव्यशोभा काव्योत्कर्षः । काव्यशब्देन काव्यशरीर भूतौ-  
 शब्दार्थौ काव्यात्मभूतोरसश्चबोध्यस्तेनविनाकाव्यस्य महाकाव्य-  
 त्वालाभात् । श्रीकण्ठचरितेमंखेनाप्युक्तम्—“तैस्तैरलंकृतिशतैर-  
 वतंसितोऽपि रूढोमहत्पिपदेधृतसौष्ठवोऽपि । नूनंविनाघनरस-  
 प्रसराभिषेकं काव्याधिराजपदमर्हतिनप्रबन्धः॥ भेदतोभेदेन,आद्या-  
 दित्वात्तसिः। तत्रगुणाः साक्षात्संबन्धेनरसमुत्कर्षयन्ति । अलंकारास्तु-



परस्परासंवन्धेनेतिभेदः । गुणापेक्षयालंकारावहूत्कर्षयन्तिकाव्यमि-  
तिचन्द्रालोककारोक्तिस्तु-सर्वानुभवविरुद्धत्वाद् रामहप्रस्तौवेतिबोध्यम्  
अलंक्रियतेऽनेनेतिकरणव्युत्पत्त्यालंकारशब्दः शब्दार्थालंकारबो-  
धकः । शब्दार्थगतत्वनिर्णयस्त्वन्वयव्यतिरेकाभ्यामेव । रसगङ्गाधरे-  
हृद्यत्वेसत्युपस्कारकत्वमलंकार सामान्यलक्षणमुक्तम् । तत्रोपस्कार-  
कत्वोक्तिर्व्यर्था । हृद्यत्वमात्रस्यैवालंकारलक्षणत्वोपपत्तेः । शब्दा-  
धिक्यादर्थधिक्यस्य लक्षणकारैरुपहसितत्वाच्च । हृद्यत्वंच चमत्का-  
रजनकत्वं चमत्कार आनन्द विशेषः सहृदयहृदय प्रमाणकः ।  
अतएव साहित्यसारेऽलंकारसामान्यलक्षणमिदमुक्तम् ।

“रसादिभिन्नत्वे शब्दविशेषश्रवणोत्तरम् ।

चमत्कारकरत्वंयदलङ्कारत्वमत्रतत् ॥

तार्किकाइदमेवलक्षणमेवमाकलयन्ति-रसादिभिन्नव्यंग्यभिन्न-  
त्वेसति शब्दार्थान्यतर निष्ठा या विषयितासम्बन्धावच्छिन्नाचम-  
त्कृतिजनकतावच्छेदकतातदवच्छेदकत्वमलंकारत्वमिति । तत्र-  
प्रथमंसंहृदहृदयाह्लादकरान्शब्दालंकारान्विभजते—

चित्रवक्रोक्त्यनुप्रासगूढश्लेषप्रहेलिकाः ।

प्रश्नोत्तरंचयमकमष्टशब्दगताश्चते ॥२॥

शब्दगताः शब्दनिष्ठाः, चेन दर्पणोक्तभाषासमस्य संग्रहः ।  
तदाऽलंकाराणांपरामर्शः । बुद्धिस्थविषयतावच्छेदकत्वोपलक्षित  
धर्मावच्छिन्नेतदादिशक्तेः । अधिकमन्यत्रपञ्चितम् ॥ तत्र—

खड्गगाद्याकृति हेतुत्वंवर्णानांचित्रमुच्यते ।

यत्ररचनाविशेषेण वर्णाः खड्गगाद्याकारं प्रकाशयन्तितच्चित्र

मलंकारः । नचशृङ्गाराद्यनुपकारकस्यास्य कथमलंकारत्वमिति शङ्कनीयम् । कविप्रतिभाप्रकाशनेन चमत्काराभासजनकत्वात् । अदभुतरसोपकारकत्वाद्दालंकारत्वोपपत्तिरितिसकलमकलङ्कम् ।

अस्यबहुभेदारुद्रदालंकारेद्रष्टव्याः । खड्गवन्धस्तत एवोदाह्रियते—‘मारारिशक्ररामेभमुखैरासाररंहसा ।

सारारब्धस्तवानित्यंतदार्तिहरणक्षमा ॥

मातानतानां संघट्टः श्रियांवाधितसंभ्रमा ।

मान्याथसीमारामाणांशंमेदिश्यादुमादिमा ॥

आदिमाऽद्यशक्तिर्भगवत्युमा, मे ममश सुखं दिश्यादद्यात् । मारारिःशिवः । शक्रइन्द्रः । रामोरामचन्द्रादिः । इभमुखोगणेशस्तैरासाररंहसावृष्टिवन्नित्यमारब्धस्तवा, तेषामार्तिहरणेक्षमाच साराश्रेष्ठा, प्रणतानांजननीवरक्षिका । श्रियांसंघट्टः सर्वश्री,वाधितसंभ्रमानिरुद्धेगा । रामाणांस्त्रीणांसीमापराकाष्ठा । मान्या=सर्वेषामाननीयाच । कष्टंकाव्यमेतदितिदिङ् मात्रमेवोदाहृतम् ।

वक्रोक्तः फलेषकाकुभ्यामपरार्थप्रकल्पनम् ॥ ३ ॥

श्लेषेणकाववाऽन्यार्थप्रकल्पनंवक्रोक्तिरलंकारः । श्लेषवक्रोक्तिर्यथाकाव्यप्रकाशे—

‘अहोकेनेदृशीबुद्धिर्दारुणातवनिर्मिता ।

त्रिगुणाश्रयतेबुद्धिर्नतुदारुमयीकचित् ॥

“लोहितशुक्लकृष्णामितिश्रुतेः—प्रकृतिजन्यबुद्धेरपि त्रिगुणत्वात्त्रिगुणेति । सत्त्वरजस्तमोगुणयुक्तेत्यर्थः । अत्र दारुणेतिक्लृपार्थकत्वेनवक्तुरभिप्रेतं काष्ठेनेत्यन्यथान्योयोजितवान् । अन्यथायोजनंचात्रव्यञ्जनयेतिप्रदीपकारः । काकुवक्रोक्तिर्यथा लंकारसर्वस्वे—



‘गुरूणांपारतन्त्र्येणदूरंगन्तुं समुद्यतः ।

काले कोलिलवाचाले सखि, नैष्यति किं प्रियः ॥

अत्र कोकिलवाचाले काले वसन्ते, किं प्रियोनैष्यतीतिनिषे-  
धाभिप्रायेणकयाचित्पृष्ठं सख्या तु तदुत्तरयन्त्या एष्यत्येवेतिका-  
व्वायोजितम् । पारतन्त्र्यंनसार्वदिकमितिभावः । वक्रोक्तिर्भा-  
महेन सर्वालंकारबीजत्वेनभणिता ।

वक्रोक्तिकारस्त्वेनांकाव्यजीवितमेवमेने ।

शब्दसाम्यमनुप्रासोलाट स्तात्पर्य भेदतः ।

छेकोव्यञ्जनसंघस्य सकृत्साम्यं प्रकीर्तितः ॥४॥

शब्दसाम्यमनुप्रासालंकारः । स्वरसादृश्यन्तुनात्रप्रयोजकं कुल-  
कलत्रमित्यादावपिसम्भवात् । नचशब्दसाम्यंयमकेऽप्यस्तीतिवाच्यम् ।  
यमकेसमानानुपूर्वीकत्वनियमात् । सचद्विविधः लाटानुप्रासः छेका-  
नुप्रासश्च । शब्दानांतात्पर्यमात्रभेदेसति सादृश्ये पूर्वः । व्यञ्जन-  
संघस्यसकृत्सादृश्येद्वितीयः । व्यञ्जनमत्रहल्वर्णः । व्यञ्जनचार्ध-  
मात्रकमितिभाष्योक्तेः । द्विविधोऽप्ययमलंकारः काव्यस्य परम-  
रमणीयतामावहति । यथाहुः “यथाज्योत्स्नाशरच्चन्द्रं यथालावण्य-  
मङ्गनाम् । अनुप्रासः तथाकाव्यमलङ्कृतुमिहक्षमः ॥ लाटानुप्रासो-  
यथाबाग्भटालंकारे—

‘त्वंप्रियाचेत्कुरङ्गाक्षि, स्वर्गलोकसुखेनकिम् ।

त्वंप्रियायदिनस्यामे स्वर्गलोकसुखेनकिम् ॥

स्वर्गलोकसुखंसांख्यतत्त्वकौमुद्यांवर्यितंमिश्रैः—“यन्नदुःखेनसं-  
भिन्नंनचप्रस्तमनन्तरम् । अभिलाषोपनीतंचतत्सुखंस्वर्गं वासि-

नाम् ॥ अस्य व्याख्यानमस्मन्मित्र—शिवनारायणशास्त्रिकृत तत्  
कौमुदीटीकायां द्रष्टव्यम् । अत्र प्रियाविमुखस्य स्वर्गलोकसुखमपि  
निष्फलं, तत्संमुखस्य तु विनापि तस्मात्तत्फलमस्तीति तात्पर्यमिदं  
छेकानुप्रासो यथा भर्तृहरिपादानाम्—

‘संसारतव निस्तारपदवी न द्वीयसी ।

अन्तरादुस्तरानस्युर्यदिरेमदिरेक्षणाः ॥

हे संसार, तव निस्तारपदवी न द्वीयसी नातिकठिना, य  
अन्तरा मध्ये, अन्तरेति निपातो मध्यार्थे । अन्तरान्तरेण युक्तं इति  
सूत्रभाष्येऽनयो निपातत्वोक्तेः । दुस्तरामदिरेक्षणा न स्युर्न भवेयु  
अत्र दकारवकारयोः तकाररकारयोर्दकाररकारयोः सकृत्साम्यं  
यथावा मम दुर्गाभ्युदये—

‘नमस्ते शरण्ये त्रिलोकीवरेण्ये महाघन्यघन्ये महेशादिमान्ने ।

नमस्ते कराले महामुण्डमाले कृपालेशतः पातुनोमीतिकाले ॥

अत्र रकारणकारयोर्बकारनकारयोः सकृत्साम्यम् । यथावा

रजतजयन्त्यवसरेऽस्मन्मित्रमहाकव्यखिलानन्देन प्रेषितपद्यो-

‘दार्शनिकीयत्प्रतिभाप्रतिभासंपन्नचेतसांपुंसाम् ।

रमयतिमानसमाराच्छज्जूरामः स विश्रुतः शास्त्री ॥

यन्मुखपद्मविनिःसृतकाव्यकलापः प्रतिक्षालोके ।

काव्यकलारसिकानां मनांसिसद्यः प्रमोदयति ॥

क्रियागुप्तादिकंगूढम्,

क्रियागुप्तादिगूढालंकारः । यथा—‘ब्राह्मणस्य महत्पापं स

बन्दनकर्मभिरित्पादौ । ब्राह्मणेति सम्बोधनम् । जातित्वादे



नम् । ब्राह्मणत्वस्य जातित्वात् । “तेन तुल्यं क्रियाचेद्वितिरिति सूत्र-  
भाष्ये—ब्राह्मण्यं निब्रुवाणो भाष्यकृदाह—

“तपःश्रुतं च योनिश्च एतद्ब्राह्मणकारणम् ।

तपःश्रुताभ्यां योहीनो जातिब्राह्मण एव सः ॥

तत्र तपः पूर्णमैकादश्याद्युपवासः “तपो नानशानात्परमिति-  
श्रुतेः । ब्रह्मज्ञानं वा तपः—“यस्य ज्ञानमयं तप इति श्रुतेः । श्रुतं साङ्ग-  
वेदाध्ययनम् । “ब्राह्मणेन निष्कारणो घर्मः षडङ्गो वेदो ध्येयो ज्ञेय-  
श्चेति श्रुतेः । योनिर्ब्राह्मणाद्ब्राह्मण्यां जन्म । त्रिष्वपि ब्राह्मण्ये जाति-  
रेव प्रधानम् । तपःश्रुताभ्यां हीने जाति लक्षणैकदेशाश्रयो ब्राह्मणशब्द-  
प्रयोग इति कैयटोक्तेः । विश्वामित्रप्रभृतिषु तपःश्रुतसत्वेऽपि गौण-  
ब्राह्मणत्वेमेव ‘ब्राह्मणो ब्रह्मयोनिज इति सामश्रुतेः—ब्राह्मणाद्ब्राह्मण्यां-  
जन्म लक्षणाया योनेरभावात् । ‘ब्राह्मोऽजाता’ विति पाणिनिसूत्राद-  
जातौ ब्राह्मणशब्दस्यैवासिद्धेः । अत्रस्येति क्रियापदं गुप्तम् । यथावा

‘ललाट तिलकोपेतः कृष्णः कमललोचनः । अत्र ललाटेति-  
क्रियापदं गुप्तम् । अस्य बहुप्रकाराः सुभाषितरत्नभाण्डागारे द्रष्टव्याः ।

श्लेषः श्लिष्टपदैः पुनः । अर्थद्वयस्य कथनम् ।

श्लिष्टपदैरर्थद्वयस्य कथनं श्लेषालङ्कारः । शक्यभेदेन शब्दभेदे-  
शब्दश्लेषः । यत्रैकोर्थः शक्योऽपरो निरुद्धलक्षणाप्रतिपाद्यस्त-  
त्रार्थश्लेषः । निरुद्धलक्षणाचासति प्रयोजने शक्यसंबन्धो यथा ‘त्वचा-  
ज्ञातमित्यादौ त्वचस्त्वगिन्द्रिये । यथावा ‘नीलो घट इत्यादौ नीलादि-  
पदानां नीलगुणविशिष्टद्रव्यादौ । शब्दश्लेषो यथा—

‘सर्वदोमाधवः पातु योऽगङ्गांसमदीधरत् । सर्वप्रदोमाधवः  
श्रीपतिः, पक्षे उमाधवः “उमासहायं परमं महेश्वरमिति श्रुतेर्महे-

श्वरः सर्वदापातु । योऽगंगोवर्धनं, कृष्णावतारेण 'व्रजंचविष्णुः  
 शशिवानपोष्णुते गोवर्धनधारणेइति ऋक्श्रुतेः । “यःसप्तहायन-  
 शिशुर्गोवर्धनमधारयत् इति स्मृतेश्च, । गांपृथ्वीं, बराहावतारेण  
 “बराहेण पृथिवीसंविदानेति शतपथश्रुतेः । पक्षे—गङ्गामिति श्लिष्ट-  
 शब्दादमे । श्लिष्टकाव्यंकष्टसाध्यं—“पदमेकमपि श्लिष्टवक्तुं भूया-  
 न्परिश्रमइति राघवपाण्डवीयेकविराजोक्तेः । “सकृदुच्चरितः सकृ-  
 दर्थगमयतीति न्यायस्तु श्लेषेतरविषयः । जतुकाष्टन्यायेन शब्दयो-  
 रेव श्लिष्टत्वात् शब्दश्लेषः । शब्दाभेदादेकवृन्तगतफलवृत्त्यन्यायेनार्थ-  
 श्लेषइतिसाहित्यविद्वदनुभवः । तत्र पदभङ्गश्लेषः शब्दालंकारः ।  
 अभङ्गश्लेषोऽर्थालंकारइत्यलंकार—सर्वस्वकारः । उभयमपिशब्दा-  
 लंकारइति वाग्देवतावतारः । अयमेव नो मनोरथः । अयंचाष्ट-  
 विधोऽन्यत्रप्रदर्शितः । ग्रन्थगौरवभियातुनेह प्रतानितः । पिष्टपेषण  
 न्यायेन वानालेखि प्रकारप्रपञ्चः ।

### सकृत्प्रश्नः प्रहेलिका ॥५॥

सकृत्प्रश्नः प्रहेलिकाऽलंकारः । स च च्युताक्षरो दत्ताक्षरादिश्च ।  
 उपयोगमस्यादण्डीप्राह—

“क्रीडागोष्ठीविनोदेषु तज्ज्ञौ राक्षीर्णमन्त्रणे ।

परव्यामोहनेचापिसोपयोगाप्रहेलिका ॥

यथालंकारशेखरे’ ‘विदग्धः सरलो रागी नितम्बोपरिसंस्थितः ।

तन्वंग्यालिङ्गितः कण्ठे कलंकूजतिकोविटः ॥

अत्र विटइत्यत्र विकारस्थाने धकारदान्द्वितीयोऽर्थो घटो भवति ।

एवमन्यदपिलक्ष्याल्लक्ष्यम् । यद्वत्र दर्पणकारः—“रसस्य परिपक्वि-



त्वान्नालंकारः प्रहेलिका । उक्तिवैचित्र्यमात्रं सेत्याह । तदसत् ।  
वैचित्र्यनिबन्धनोद्दलंकारस्भावउपमादीनाम् । वैचित्र्यमेवालंकार-  
इतिसकलाऽलंकारिकसिद्धान्तात् । अतएवालंकारिकशिरोमणि-  
महाकविदण्डयादिभिरस्यालंकारत्वमुक्तमितियुक्तमुत्पश्यामः ।

**प्रश्नोत्तरंचविविधंवहिरन्तः प्रभेदतः ।**

भंग्याप्रश्नस्योत्तरदानमेवालंकारत्वप्रयोजकम् ।

तत्रवहिः प्रश्नोत्तरं यथाविदग्धमुखमण्डने—‘प्रायः कार्येनियुज्यन्ते  
नराः सर्वत्रकीदृशाः । धानेत्ययं भवेच्छब्दो नौवाचीवदकीदृशः ॥  
सावधाना इति । अन्तः प्रश्नोत्तरं यथा—‘काकालीकामधुराकाशीतल  
वाहिनीगङ्गा । कंसंजघानकृष्णः, कंवलवन्तं नवाघतेशीतः ।  
अत्रकालीकेतिप्रश्नेकाकानामालीत्युत्तरम् । एवं मधुराकेतिप्रश्ने-  
कामधुराकामधेनुः । शीतलवाहिनी गङ्गाकेतिप्रश्नेकाशी=शिव-  
पुरीतत्रवाहिनीगङ्गा । काशीविषये तत्र पाठयतोमम मुखादेकदा ।  
निसर्गान्निःसृतम्—पदे पदे मन्दिराणि, पाठशालाः पदेपदे ।  
पदेपदेच विद्वांसः, काश्यामेवेदमद्भुतम् ॥

एवं कृष्णः कंसंजघानेतिप्रश्ने, कंसं स्वमातुलम् । कमेः सः कंसः,  
नतुकंसे रितिभाष्यम् । शीतः कंवलवन्तं वलशालिनं न वाघते ?  
कंवलवस्त्रधारिणं, कम्बलः (शीते) कमनीयोभवतीतिनिरुक्तकारः ।  
अत्र सर्वत्र किंशब्दो जिज्ञासायाम् । क्वचित्कुत्सार्थोयथाकिराते—  
“हितान्न यः संशृणुते स किं प्रभुः” । अव्ययकिन्तु वितर्के सचप्र-  
योक्तुः संभावनात्मकज्ञानंयथा—“किमिन्दुः किंपद्ममित्यादौ ।

यमकं चार्थभिन्नानामर्थे सति पुनःश्रुतिः ॥६॥

अर्थे सति, भिन्नार्थस्य वर्णसंघस्यानुपूर्व्येणावृत्तिर्यमकमलं-  
कारः । अर्थभिन्नानां वर्णानामिति शेषः । बाहिताग्न्यादिष्विति पर-  
निपातः । यमकालंकारो हि पदपादार्थश्लोकावृत्तिभेदेन बहुविधो-  
दिङ्मात्रमुदाह्रियते—पदावृत्तिर्यथामम सुलतानचरिते—‘महिमा  
नहिमागमेऽभवत्तरुणीनां तरुणस्य कस्य वा । कमलेः कमलेषु यत्र  
न सहसा स्वीयवियोगशङ्किनः ॥ यथा वाऽम्बिकादत्तव्यासस्य  
शिवराजविजये—‘घनपटली बहुवर्षति तोयम् ।

घनपटलीन मुखः पथिकोऽयम् ॥

यथा वा पृथ्वीराजविजये जयानकस्य—‘तनयश्चन्द्र राजस्य  
चन्द्रराज इवाभवत् । संग्रहं यः सुवृत्तानां सुवृत्तानामिव व्यधात् ॥  
चन्द्रराजस्य-चन्द्रवरदायीति प्रसिद्धस्य, संग्रहं पृथ्वीराजरासोनाम-  
कं स्पष्टमन्यत् । पादावृत्तिर्यथामाधे—‘आप दिव्या पृतनया विस्मयं  
युधिरे नृपाः । आप दिव्या पृतनया विस्मयं जनता तया ॥  
आपदि आपत्तिकाले, नयोनीतिः, दिव्या जनता देवसमूहः ।  
ग्रामजनबन्धुभ्यस्तत् । तया पृतनया सेनया विस्मयमापइत्यर्थः ॥  
अर्धावृत्तिर्यथा भट्टिकाव्ये ।

‘समिद्धशरणादीमा देहेलङ्कामतेश्वरा ।

समिद्धशरणादीमा देहेऽलङ्कामतेश्वरा ॥

देहेऽभ्यन्तरभागे, समिद्धशरणा ज्वलद्गृहा, दीमा प्रकाशमाप्ता,  
मतेश्वराज्ञातशिवालङ्कानाम्नीराक्षसराजधानी देहे दग्धेत्यर्थः ।  
कीदृशी सा, समिद्धशरणैराक्षसैर्दीमाऽलङ्कामतेश्वरा च । श्लोका-  
वृत्तिर्यथा काव्यादर्शे—



विनायकेन भवता वृत्तोपचितबाहुना ।

स्वमित्रोद्धारिणा ऽभीतापृथ्वीयमतुलाश्रिता ॥

विनायकेन भवता वृत्तोपचितबाहुना ।

स्वमित्रोद्धारिणा ऽभीता पृथ्वी यमतुलाश्रिता ॥

कस्यचिद्राज्ञःस्तुतिरियम् । हे राजन्, भवतेयंपृथ्वी अभीता=  
दुष्टेभ्योभयरहिताजाता । कीदृशेन भवता विनायकेन दुष्टेभ्यो  
दण्डदात्रा, विनयतेष्वुल् । पुनः कीदृशेन वर्तुलपीवरभुजेन,  
स्वमित्रोद्धारिणेतिस्पष्टम् । अतुलाश्रितानुपमेनेतिप्रथमश्लोक-  
स्यार्थः । विनायकेनमृतस्वामिनाऽभीता युद्धाय 'त्वांप्रत्यागच्छता  
ऽरिणा भवता विद्यमानेनेयंपृथ्वी यमस्यतुलामाश्रितामृतमिति-  
भावः । कीदृशेनारिणा चितायांज्वलद्भुजेन, स्वमित्रोद्धा परिहृत-  
घनबन्धुवर्गेण चेति द्वितीयश्लोकस्यार्थः । अत्रसमानानुपूर्वीपद-  
घटिताष्टपादात्मकंश्लोकद्वयंसमानमधिकः । अधिकव्यादर्शदर्शनी-  
यम् । भाषासमोयथावृन्दावनचम्पूकाव्येमहाकविकर्णपूरस्य—

‘एह्ये हिलाल, ललिताङ्गन मस्मदीयम् ।

तत्रैवखेलशिशुभिः कियदप्यशान ॥

हे लाल कृष्ण, ललइप्सायांघञि लालनीयेत्यर्थः । एह्येहीति  
वीप्सायांघञिरुक्तिः तथाच रागौत्कट्यं व्यज्यते । अस्मदीयमस्मत्सं-  
वधि वृद्धाच्छः । त्यदादीनिचेतिवृद्धसंज्ञा । संवन्धश्च स्वस्वामि-  
भावादिः । षष्ठीस्थाने योगा इतिसूत्रे एकशतं षष्ठ्यर्थाइति-  
भाष्योक्तेः । शिशुभिरितिसहार्थेवृत्तीया । खेलेतिप्रार्थनेऽशानेतिच  
प्राप्तकालेलोट् । अत्र लालखेलेतिद्वयोरपि संस्कृतद्विन्योः साम्यम् ।

अथार्थालङ्कारान्निरूपयामः । तत्रापि सकलालङ्कारजननीमुपमा-  
तावल्लभयामः ।

### उपमाचारु सादृश्य मुपमानोपमेययोः ।

उपमीयतेऽनयेत्युपमा । उपपूर्वान्माङ् आतश्चोपसर्गइत्यनेनाङ् ।  
चमत्कारप्रयोजकं सादृश्यवर्णनमुपमालंकारः ।

सादृश्यं तु— साधारणधर्मसंबन्धप्रयोज्यंसदृशादिपदशक्यता-  
वच्छेदकतया सिद्धमतिरिक्तपदार्थः । नचातिरिक्तपदार्थत्वे गोतम-  
कणादोक्तपदार्थं संख्याविरोधइतिवाच्यम् । प्रमेयपदार्थं गोतमो-  
क्तेऽन्तर्भावादित्यन्यत्रविस्तरः । उपमानोपमेययो रिति नतु कार्य-  
कारणादिकयोः । तत्सादृश्यस्य कविप्रतिभाकल्पितांशाभावेनाऽन-  
लंकारत्वात् । “पितेव पुत्रः सगुणः स आसीत्” इत्यादौ तु कार्य-  
कारणयोर्द्वयोरुपमानोपमेयत्वकल्पनाच्चातिप्रसङ्गः । नचकल्पित-  
सादृश्यं कथंकारं चमत्कारं जनयेदितिवाच्यम् । उपमानोपमेययोः  
सत्यत्वस्य लक्षणोऽविवक्षणात् । ‘गोसदृशोगवयः’ इत्यत्रसादृश्य  
चमत्कारिता विरहान्नोपमालंकारः । एवमेव-सर्वोप्यलंकारः कवि-  
समय प्रसिद्ध्यनुरोधेन चमत्कारित्वएवालंकारतांभजते । अतः  
गौर्वाहीकइतिन रूपकम् । स्थाणुर्वापुरुषोवा इति न सन्देहः । इन्द्र-  
रजतमिति न भ्रान्तिमान् । नायंसर्पइतिनापहुतिः । सदेवदत्तइति  
न स्मरणम् । तस्थस्थमिपांतान्तन्ताम इतिन यथासंख्यम् । पुत्रेण-  
सहागतःपिता इति न सहोक्तिः । तेन विना गतइतिनविनोक्ति-  
रित्यादिस्वयमूह्यम् । यच्चवत्र बहून्युपमालक्षणानिखण्डयित्वा रसां-  
गाधरकृतोपमालक्षणं कृतं तदसत् । तत्रवाक्यार्थोपस्कारकत्व-



विशेषणस्यव्यर्थत्वात् । तद्विनैवसकलेष्टसिद्धेः । सतिलाघवेगौर-  
वंकेनाद्रियते' इतिटुद्धोक्तेः । उपमा तावद् द्विविधा पूर्णा लुप्ताच ।  
तत्र—“उपमान मुपमेयधर्मो वाचक मित्यदः चतुष्टयमुपात्तं चेत्-  
साहिः पूर्णोपमा मता ॥ वर्योपमानयोर्धर्मोपमावाचकयोरपि ।  
एकद्वित्र्यनुपादानेभवेत्लुप्ताचतुर्विधा ॥ इत्यलंकारमणिहारे द्वयो  
र्लक्षणम् । उपमानादिचतुष्टयंचवाच्यमपिभवतिप्रतीयमानमपि-  
चेतिसकलालंकारिकसमयः । ततश्च—साम्यंवाच्यमवैधर्म्यमिति-  
दर्पणकृतो वाच्यपदंलक्षणेदुष्टम् । पूर्णोपि श्रौती आर्थीचेतिद्विविधा ।  
लुप्ताचोपमानोपमेयधर्मवाचकलोपभेदाच्चतुर्विधा । संकल्य  
संक्षेपेणषड्विधोपमा । तत्र—यथेववादिशब्द सद्भावे—‘तत्रतस्येव’  
इत्यनेनेवार्थेविहितस्यवते रूपादानेचश्रौती । तुल्यादिशब्द सद्भावे,  
तेनतुल्यमित्यनेनतुल्यार्थेविहितस्यवतेरूपादानेचार्थी । उभयोरुदा-  
हरणंयथा—

‘कुम्भाविबस्तनौ तस्यामुखसौरभमञ्जवत् ।

पुष्पतुल्यौमृदुपाणी सुधावन्मधुग गिरः ॥

अत्रपूर्वार्थेश्रौती । उत्तरार्थेत्वार्थी । पूर्णोपमा ममदुर्गाभ्युदयेऽपि-  
‘शु’भमुक्तानि शस्त्राणि देवीनयतिरिक्ताताम् । पौरुषंपुरुषस्येवनियतिः  
प्रतिपक्षिणी ॥ पौरुषंपुरुषार्थं, युवादित्वादण् । नियतिर्भाग्यं, स्पष्ट-  
मन्यत् । अत्रचतुर्णामुपादानात्पूर्णोपमा । अथलुप्तोपमा मम—‘राघ-  
वेन्द्रमहीपालोरणोसुरपतीयति । शशीव वदनेनासौ शोभतेमृगलो-  
चनः॥ ‘सुरपतीयती’त्यत्रोपमेयस्यात्मनोलोपः । उपमानस्यसुरपते-  
रात्मन उपमेयत्वात् । ‘मृगलोचन’इत्यत्र लोचनेत्युपमानस्येवशब्दस्य  
विस्तृतत्वरूपसाधारणधर्मस्यचलोपः । गम्यमानानामप्रयोगएवलो-

पङ्क्तिर्कैयटः । 'सुषारथि रश्वानिवमनुष्यान्नेनीयतेऽभीषुभिर्वाजिन-  
इवेत्यादौ वेदेऽप्युपमालंकारः । वैयाकरणमते-उपमावाचकानामि-  
वादीनां द्योतकत्वमेव । यथोक्तं भूषणे-“प्रादयो द्योतकाः सर्वे निपा-  
ताश्चादयस्तथा । उपास्येते हरिहरौ लकारो दृश्यते यथा ॥ आलंका-  
रिकमते-इवादीनां वाचकत्वमेव न द्योतकत्वम् । युक्तं चैतत्-अन्यथा  
सकलालंकारिकसम्मतस्येव शब्दप्रयोगे श्रौतीत्यस्य दत्तजलाञ्जलि-  
त्वापत्तेः । अतएव महावैयाकरण-नागोजिभट्टेनापिमंजूषायामुक्तं  
“कचिन्निपातानां वाचकत्वमपीत्यादिना । अधिकतत्रैव द्रष्टव्यम् ।

**मालोपसोपमानत्व एकस्य बहुधा दुःखाः ॥ ७ ॥**

एकस्योपमेयस्य बहुपमानत्वे मालोपमालंकारः ।

यथा जगद्धरस्य-“निशान्तनिद्रे व दशेव शैशवी, नवीनवध्वा-  
श्च कितेव दृक्छटा । सुरस्रवन्तीव, कथेव शांभवो कवीन्द्रवाङ्-  
निवृत्तिमातनोतु वः ॥ निशान्तनिद्रेव, रात्र्यन्तनिद्रेव, शैशवी-  
दशेव वाल्यावस्थेव, सुरस्रवन्तीगङ्गा, कवीन्द्रवाक् कविभारती,  
स्पष्टमन्यत् । अत्र कवीन्द्रवाचो बहु न्युपमानानीत्युपमेयोपमालंकारः ।

**उपमायानिषेधो योऽनुपमासांप्रकीर्तिता ॥**

उपमायाः सर्वथानिषेधोऽनुपमालङ्कारः । अयं चानन्वये व्यंग्यो-  
ऽपि दीपकादनुपमावत्पृथगेवालंकारः । एतेनायं न पृथगलंकारोऽ-  
नन्वयध्वनिनैवोपपत्तेरिति ब्रुवन्नलङ्कारकौस्तुभकारः परास्तः ।  
अलंकारान्तरेणालंकारान्तरध्वननस्यालंकारान्तरवादकत्वात् ।  
उदाहरणम्-तृणानि शुष्कानि वने चरित्वा पीत्वापि तोयान्यमृतं-  
श्रवन्ति । यद्गोमयाद्याश्च पुनन्ति लोकान् गोभिर्न तुल्यं धनमस्ति-



किञ्चित् ॥ चरित्वाभ्रमित्वाभक्षयित्वाच । “चरगतिभक्षणयोरित्य-  
नुशासनात् । अमृतंक्षीरं “गोक्षीरममृतंमृतम् । इतिस्मरणात् ।  
गोमयादीत्यादिनागोमूत्रपरिग्रहः । “संभाव्यंगोषुसंपन्नमितिवाल्-  
मिकीयरामायणानुसारं गावोमहतीसंपत्तिः । साम्प्रतिकी गोहिंसां-  
दृष्ट्वाकस्यहृदयंनदुःख्यति । नचगोहिंसामन्वादिषुलिखितेतिवाच्यम् ।  
तस्यावैधत्वात् । भाष्योक्त—कूपखानकन्यायेनपापजनकतापेक्षया  
पुण्यजनकतायास्तत्रबाहुल्यात् । वस्तुतस्तु-श्रुतिस्मृतिलिखितोऽपि  
गवालम्भादिर्विहितो न भवति फलत्वात् । “फलं न विधेयमिति सिद्धा-  
न्तेन तस्य प्रत्यवायजनकत्वात् गृह्यसूत्रमतेर्गोरा लम्भनमुत्सर्जनमेव ।  
‘मागामनागामदिति वधिष्ठेति श्रुतेः । अतएवगीतायांयज्ञेषुजप-  
ज्ञस्य श्रेष्ठत्वमुक्तम् । अत्रगवामुपमाकैरपिसहनभवतीतिनिषिद्धत्वा-  
द्देशोऽनुपमालंकारः ।

उपमानोपमेयत्वमेकस्यैवत्वमन्वयः ॥८॥

एकस्यैव वस्तुन उपमानोपमेयत्वकल्पनमन्वयालंकारः ।

उपमानंचोपमेयंचेतिद्वन्द्वः । उपमानत्वमुपमेयत्वंचेत्यर्थः ।

उपमानतावच्छेदकधर्मएवयत्रोपमेयतावच्छेदकःसोऽनन्वय-  
इतिफलितम् । एकस्येत्युपमालंकारव्यवच्छेदाय । उपमालंकारस्य-  
भेदघटितत्वात् । उपमायां साम्यप्रतीत्या चमत्कार इहतूपमानान्त-  
रव्यवच्छेदेनेतिफलवैजात्यादुभयोः पार्थक्यम् । यद्यप्युपमानोप-  
मेययोरैक्यमस्त्यत्र तथापि काल्पनिकभेदाश्रयणंभवतीदृशेस्थले ।  
तथाहिवाचस्पतिमिश्रैरुक्तंभासत्याम्—“तेनूतस्योपमेयत्वंरामराव-  
णयुद्धवत् । अगत्यांभेदमारोप्य गतौसत्यानयुज्यते ॥ उदाहरणंमम-

शिक्षणैराजसिंहानां प्रजानांपरिरक्षणे ।

सतांमानेऽर्थिनां दाने विक्रमोविक्रमोपमः ॥

सतांविदुषांमानेसम्माने, अर्थिनांदानेऽर्थिभ्योदाने, चतुर्थ्य-  
र्थेष्वष्टी । यत्तु वैधदानाभावान्नचतुर्थीतितन्न । शिष्यायचपेटां ददा-  
तीतिभाष्यप्रयोगविरोधात् । अतएव, तदाचदवासुरेन्द्रायेत्यादि-  
दुर्गापाठादिप्रयोगाः संगच्छन्ते । अत्रपरदुःखभञ्जनादि विविध-  
गुणगणालंकृतस्यविक्रमादित्यस्याऽनन्यसदृशत्वाभिधानायोपमानो-  
पमेयभावो विवक्षितः ॥ ८ ॥

सदृशानुभवाद्ब्रह्मस्मृतिः स्मरणमुच्यते ।

सदृशज्ञानजन्यास्मृतिः स्मरणालंकारः ।

सदृशज्ञानस्य च स्मृतिप्रतिसंस्कारोद्बोधकत्वेन हेतुत्वम् । चिन्ता-  
दिजन्यास्मृतिस्तु न च मत्काराय । अलंकाररत्नाकरादौ तथैवोक्तत्वात् ।  
यथादर्पणे—‘अरविन्दमिमं वीक्ष्य खेलेत्स्वञ्जनमञ्जुलम् । स्मरा-  
मिव दनं तस्या चारु चंचललोचनम् ॥

तस्यानायिकायाः, तदादेव बुद्धिस्थविषयतावच्छेदकवतिशक्त्या-  
अनुभवगोचराया इत्यर्थः । वदनं मुखं स्मरामि । किं कृत्वा इमं—  
अरविन्दं कमलं वीक्ष्य, दर्पणकारस्य अरविन्दमिदमिति पाठस्तु-  
भाष्याज्ञानमूलक एव । कौमुद्यमरकारादयोऽप्यत्र भाष्य विरुद्धत्वादु-  
पेक्षणीया भाष्येऽरविन्दशब्दस्य पुंस्त्वोक्तेः । अत्र मुखसदृशस्यार-  
विन्दस्य दर्शनाज्जायमाना स्मृतिरलंकारत्वव्यपदेशो हेतुः । मुख-  
निरूपितचारुत्वादिसादृश्यवानरविन्द इति बोधः । “प्रातःस्मरामि-  
गणनाथमनाथबन्धु” मित्यादिप्रातःस्मृतेः चारुत्वाभावात्त्रालंकार-  
त्वम् । सादृश्यमूलकस्मृतेरेवालंकारिकाणां मते चारुत्वाभिधानात् ।



तद्रूपकमभेदोय उपमानोपमेययोः ॥ ६ ॥

उपमेयतावच्छेदकंपुरस्कृत्योपमानतावच्छेदकावच्छिन्नाभेदः ।

अर्थात्—अतिसाम्यादपह्नुतभेदयोरुपमानोपमेययोरभेद प्रत्ययोरूपकमलंकारः । रूपयतिद्वयोरभेदारोपणं करोतीतिरूपकमिति-  
व्युत्पत्तेः । नच 'मुखंचन्द्र' इत्यादिरूपकस्थले लक्षणयासादृश्य-  
प्रतीतौ 'चन्द्रवन्मुख' मित्याद्युपमालंकारादरूपकालंकारे किमपि  
आलंकारिकसिद्धान्तसिद्धंचमत्कारवैलक्षण्यं न दृश्यते, विषयवै-  
लक्षण्यस्यैवचमत्कारवैलक्षण्यप्रयोजकत्वादितिवाच्यम् । रूपकेच-  
न्द्राभिन्नंमुखमित्यभेदान्वयबोधएवाविषय वैलक्षण्यस्यसर्वसम्मत-  
त्वात् । उदाहरणंकाव्यादर्शो—

‘तस्यावाहुलतापाणिपद्मंचरणपल्लवम् ।

मुखेन्दुरक्षिभ्रमरौसर्वसा पुष्पधन्वनः ॥

सा = नायिका = पुष्पधन्वनः, कामस्य, सर्व = सर्वस्वरूपा, सामान्ये  
नपुंसकम् । तस्यावाहुरेवलतेतिमयूरव्यंसका दिसमासो नतूपमितं  
व्याघ्रादिभिरितिसूत्रेण बाहुर्लतेवेत्युपमितसमासः । तदपेक्षयारूप-  
कचमत्कारातिशयस्य सर्वानुभवसिद्धत्वात् । एवंपाणि पद्मादौ ।  
अत्रवाह्यादिपुलतादीनामभेदारोपः । सचतात्स्थ्यादि चतुर्भिः-  
प्रकारैर्भवतीतिपुंयोगादाख्यायामितिसूत्रेभाष्यकैरुच्यते स्पष्टम् ।  
सिंहोमाणवकः । लोष्ठः पाषाण इत्यादावभेदारोपेऽऽपि नालंकार-  
त्वम् । प्रतिभानुत्थापितस्यतस्याचमत्कारित्वात् । सिंहोमाणवक  
इत्यादिर्लाक्षणिकः प्रयोगः । लक्षणाचशक्यतावच्छेदकारोपएव ।  
प्रकृतोदाहणे—समासकरणात्समस्तरूपकम् । असमस्तंतुपृथग्वि-

भक्त्या यथावाग्भटालंकारे—‘संसार एषकूपः सलिलानिविपत्ति-  
जन्मदुःखानि । इहधर्मएवरञ्जुः तस्मादुद्धरतिनिर्मग्नान् ॥ यथावा  
‘विप्रोवृक्षस्तस्यमूलंहिसन्ध्यावेदाः- शाखाधर्मकमाणिपत्रमित्यादौ ।

प्रतीपमुपमानस्य कैमर्थ्ययदिमन्यते ।

उपमेयस्यैवोपमानप्रयोजनसाधकत्वेनोपमानकैमर्थ्यम् । तिर-  
स्कारफलकोपमानव्यर्थतोक्तिरितियावत्प्रतीपालंकारः । प्रतीपनि-  
म्नोन्नतस्थलं, तत्सादृश्यादलंकारेलक्षणा । यथास्तुतिकुसुमाञ्जलौ-  
‘शान्तंमनोयदियमैर्नियमैः किमन्यैः वाणीयदि प्रियहिता स्तुति-  
चाटुभिः किम् । कारुण्यमस्तियदि किन्नतहोमदानैः

भक्तिर्भवेयदि किमन्यसुखाभिलाषैः ॥

स्वार्थमनपेक्षपरदुःखप्रहाणेच्छाकारुण्यमितिप्रशस्तपादभाष्यम् ।  
‘अनशनमेवव्रतमितिशतपथश्रुतेः व्रतंभोजननिवृत्तिः । व्रतमिति  
निवृत्तिकर्मेतिनिरुक्तकारः । वहून्यधिकरणकपतनावच्छिन्नसमन्त्र-  
कक्रियाहोमः । स्पष्टमन्यत् । अत्रशान्त्यादियुक्तमन आद्युपमेयस-  
त्वेयमाद्युपमानानांव्यर्थताभिधानात्प्रतीपालंकारत्वम् ।

संभावनास्यादुत्प्रेक्षास्वरूपफलहेतुभिः ॥ १० ॥

स्वरूपफलहेतुत्वेनसंभावनात्प्रेक्षालंकारः । नचहेतुफलयोरप-  
स्वरूपत्वेनस्वरूपोत्प्रेक्षैवसर्वत्रवक्तुमुचितेतिवाच्यम् । तस्यां  
निर्दिष्टेतरस्य किञ्चिद् विचित्रत्वात् । संभावनाचोपमानकोटिकः  
शंसयः । उत्कटा प्रकृष्टोपमानस्येक्षायत्रेतिव्युत्पत्तेः । अतएवना-  
त्रसन्देहालंकारः । सन्देहोपमानोपमेययोर्द्वयोस्तुल्यकोटिक संश-  
यत्वात् । उपमायामुपमानोपमेयत्वं लोकसिद्धामहचकविप्रतिभो-



स्थापितम् । यदाहचक्रवर्त्यपि—“यदायमुपमानांशोलोकतः सिद्धि-  
मृच्छति । तदोपमेव येनेवशब्दः साधर्म्यवाचकः ॥ यदापुनरयं  
लोकादसिद्धः कविकल्पितः । तदोत्प्रेक्षैवयेनेवशब्दः संभावनापरः ॥  
संभावनाच— कविप्रतिभोत्थापितैवचमत्कारकारिणीतिनविस्मर्त-  
व्यम् । क्रमेणोदाहरणानि । तत्रस्वरूपोत्प्रेक्षायथाभर्तृहरिपादानाम्—

‘गुरुणा स्तनभारेण मुखचन्द्रेण भास्वता ।

शनैश्चराभ्यांपादाभ्यां रेजे ग्रहमयीवसा ॥

स्तनभारेणस्तनयोर्भांरेण, ‘स्तनादीनां द्वित्व विशिष्टा जाति-  
रिति वामनोक्तेः । भास्वतादेदीप्यमानेन, पक्षे—सूर्येण, स्पष्टम-  
न्यत् । अत्र काचिद्योपित् गुर्वादिग्रहमयीत्वस्वरूपेणोत्प्रेक्षिता ।  
फलोत्प्रेक्षायथाहरविजयमहाकाव्ये—

‘मन्दाकिनीसलिलनिर्भरपूर्यमाणगंभीरकुक्षिकुहरोद्गतदीर्घनादम् ।  
अद्यापियस्यशिरसिश्रियमेत्यशान्तवेदध्वनीवपरमेष्ठिशिरःकपालम्,  
यस्यभगवतोहरस्य, स्पष्टमन्यत् । अत्र परमेष्ठिशिरः कपालं  
मन्दाकिनीसलिलगतागतनादावच्छिन्नमनारतवेदध्वनि—वत्त्वेन-  
फलेनोत्प्रेक्षितम् । हेतूत्प्रेक्षायथानैषधे—

‘अनादिसर्गस्रजिवानुभूता चित्रेववाभीमसुतानलेन । जातैव-  
यद्वा जितशम्बरस्यसाशाम्बरीशिल्पमलक्षिदिक्षु ॥ साभीमसुतादम-  
यन्तीस्पष्टमन्यत् । अत्रालोकभैमीसाक्षात्कारो जन्मान्तरानुभवाद्वा ।

चित्रानुभवाद्वा केवलमदनमायावलाद्बेति हेतूत्प्रेक्षा । अलं-  
कारसर्वस्वकारमते जाति गुण द्रव्य क्रियाभि रप्युत्प्रेक्षणंभवात् ।  
यथावाल्मीकीयेरामायणे—

‘बाहुजानां समस्ताना मभावइवमूर्तिमान् ।

जयत्यतिबलोरामो जामदग्न्यः प्रतापवान् ॥

बाहुजानां=जातिविशेषावच्छिन्नेरूढानां, क्षत्रियाणामित्यर्थः ।

“बाहुभ्यां राजन्यइति श्रुतेः । मूर्तिमानभावः प्रध्वंसाभावइव, अभावभावो मुक्तावलीटीकायां विभावितोऽस्माभिर्विस्तरेणेत्यलं प्रसक्तानुप्रसक्त्या । रामः श्रीपरशुरामः । भगवतोऽस्य वर्णनं वेदेऽपि दृश्यते । “प्रोवाच रामो भार्गवे यो विश्वन्तरायेत्यैतरेयश्रुतौ । अत्र क्षत्रियत्व जात्यवच्छिन्नाभावोत्प्रेक्षा, शेषोत्प्रेक्षाः स्वयमुत्प्रेक्षाः । इवादीना मभावे गम्योत्प्रेक्षा यथानैषधे—‘परिखावलयच्छलेन या न परेषां ग्रहणस्य गोचरा । फणिभाषितभाष्य फणिका विषमा कुण्डलनामवापिता ॥ अत्र कुण्डलनं पुर्याः कुण्डलिग्रन्थत्वेनोत्प्रेक्षा । साचव्यञ्जकाप्रयोगाद्गम्या । यथावा तत्रैव—‘अदृश्यमाना- कचिदीक्षिता कचिन्ममानुयोगेभवतः सरस्वतीत्यादौ । अत्र नल- वाचः सरस्वतीनदीजिगीषौत्प्रेक्षा- गम्या ॥ १० ॥

बहुभिर्वहुधोल्लेखा देकस्योल्लेख इष्यते ॥

एकस्यवस्तुनो बहुभिर्वहुप्रकारेणोल्लेखनं विषतीकरणमुल्लेखालंकारः

बहुधोल्लेखने च रुच्यादिकं प्रयोजकम् । यदुक्तम्—

“यथारुचि यथाहितं यथाव्युत्पत्तिं भिद्यते ।

आभासोऽप्यर्थः एकस्मिन्ननुसंधानसाधितः ॥

यथामम—‘योगज्ञो योगिभिर्भोजः शाब्दिकैरथशाब्दिकः ।

वैद्यैर्वैद्यः सभामध्ये कविभिर्दृष्टशेकविः ॥

योगिभिर्योगशास्त्रज्ञैः शाब्दिकैर्वैयाकरणैः स्पष्टमन्यत् ।

योगज्ञत्वादिकंच वास्तविकमेवेति नास्त्य आतिमद्भवम् ॥



अत्रयोगिप्रभृतिप्रहीतभेदादेकस्यभोजस्य' योगज्ञत्वादिनोलेखश्च-  
मत्कारजनकः । अभेदेभेदरूपातिशयोक्तितोनायंभिद्यत इतिसुधा-  
सागरकाराद्युक्तिस्तु तुच्छा । अलंकारतत्त्वज्ञानांप्राचीनानांशून्य-  
हृदयताया अपामरेणसंभावयितुमशक्यत्वादितिसूक्ष्मेमीक्षणीयम् ।

साम्यादतस्मिंस्तद्वुद्धिभ्रान्तिमान्प्रतिभोत्थितः ॥११॥

अतस्मिंस्तद्विन्नवस्तुनिसादृश्यात्तद्वस्तुत्वप्रकारकंज्ञानं भ्रान्ति-  
मानलंकारः । इदंरजतमिति रङ्ग विशेष्यक बोध वारणाय प्रति-  
भोत्थित इति विशेषणम् । कविप्रोढोक्तिसिद्धइतितदर्थः । यथा

‘पलाशकुसुमभ्रान्त्या शुकतुण्डे पतत्यलिः ।

सोऽपिजम्बूफलभ्रान्त्यातमर्लिषतुर्मिच्छति ॥

शुकतुण्डे = शुकमुखे, सोऽपिशुकोपिस्पष्टमन्यत् । अत्र परस्पर  
निवेन्धना भ्रान्तिश्चमत्कारिणी ।

“दामोदर कराघात विह्वलीकृत चेतसा ।

दृष्टं चाणूरमल्लेनशतचन्द्रं नभस्तलम् ॥

इत्यत्रतुनायमलंकारः । मर्मप्रहारकृतचित्तविक्षेपजन्य भ्रान्तेः  
सादृश्य प्रयोज्यत्वाभावात् ॥ ११ ॥

सन्देहः प्रकृतेऽन्यस्य<sup>संश</sup>प्रयः प्रतिभोत्थितः ।

उपमेयतावच्छेदके उपमानतावच्छेदकस्यप्रतिभोत्थितः चम-  
त्कार जनक सादृश्यजन्यः<sup>संश</sup> सन्देहालंकारः । अयमलंकार-  
सर्वस्व काव्यप्रकाशादिषु ससन्देहइति कथ्यते । यथामम—“किमयं

खलु मार्तण्डः कृशानुरथक्रियमः । विक्रमादित्यमालोकचरणे सन्दि-  
दिहेशकैः ॥

विक्रमादित्यम्=शूद्रकविक्रमादित्यम्, अयमेवाविक्रमादित्यः  
श्रीहर्षापरनामकः संवत्प्रवर्तकश्चासीत् । तथाहि—श्रीकृष्णचरिते  
शूद्रकमुद्दिश्यमहाराजसमुद्रगुप्तः स्पष्टमाह—“वत्सरं स्वंशकान्  
जित्वा प्रावर्तयत वैक्रमम्” इत्यादिना । अवन्तीसुन्दरीकथासारा-  
नुसारमयं विक्रमादित्यीब्राह्मणजातीय इत्यपि निर्विवादम् । अत्रिकं  
मदीयेसंस्कृतेतिहासे द्रष्टव्यम् । अत्रोपमेयभूतविक्रमादित्यराजनि-  
दुर्निरीक्ष्य दुराघर्ष सकलहन्तृत्वसाम्यान्मार्तण्डकृशानुकृतान्तत्वंशं  
सयश्चमत्कारकारकः । यत्त्वत्र ‘तीरेतरुण्यावदनंसहासमितिपद्यमुदा-  
हृत्य अत्रपुंरोवर्तिनिकमलमिदंवेतिशंसयोव्यंग्यइति रसगङ्गाधरकार  
उक्तवांस्तन्नशोभनम् । आलोक्यधावंत्युभयत्रमुग्धेतिमुग्धपदेनो-  
भयत्र धावनसहकारेण संशयस्य वाच्यत्वादित्यलंकाराचार्यैः  
विचार्यम् ।

अपहुतिरपहुत्यकिंचिदन्यार्थसूचनम् ॥ १२ ॥

किञ्चिदसत्यत्वेन प्रतिपाद्यान्यस्यसत्यतया स्थापनमपहुतिरलं-  
कारः । यथानैषधे—‘साक्षात्सुधांशुमुखमेवभैम्या दिवः पुनर्लान्छ-  
णिकःशशाङ्कः’ अत्र चन्द्रे सत्यसुधांशुत्वमपहुत्य भैमीमुखेसत्य-  
सुधांशुत्वं स्थापितम् । ‘नविषंविषमित्याहुर्ब्रह्मत्वं विषमुच्यते,  
इत्यत्रापीयमेव । नतु रसगङ्गाधरालंकारकौस्तुभकाराभ्यामुक्तं द्वा-  
रोपरूपकं “नपञ्चेषुः स्मरस्तस्यसहस्रं पत्रिणायतः । इत्यादिदण्ड-  
यादेरपहुतिउदाहरणविरोधान् । प्रतिभानुत्थापितस्यचमत्कारा-



जनकस्य “इमेजडानविद्वांस” इत्यादेर्नालंकारतम् । कविप्रतिभा-  
मात्रकल्पितानामर्थानामेवालंकारत्वात् ॥१२॥

**अन्यन्निषिध्यप्रकृतस्थापनं निश्चयः पुनः ।**

अन्यदुपमानं निषिध्यभिन्नत्वेनाख्याय प्रकृततावच्छेदकरूपे-  
र्ण ज्ञातस्योपमेयस्य स्थापनं निश्चवालंकारः । यथादर्पणे-  
‘वदनमिदं न सरोजं नयनेनेन्दीवरेपते ।

इह सविधे मुग्धदृशो भ्रमर, मुदा किं परिभ्रमसि ॥

हे भ्रमर, वदनं मुखमिदं, न सरोजं कमलम् । न च यद्धर्मावच्छिन्नवा-  
चकपदोत्तरं नञ्पदं प्रयुज्यते, तस्यैवाभावो नञ्भावोऽध्यत इति नियमः  
तथा चेदन्तावच्छिन्नवदनत्वाभावो वक्तुं शक्यते न सरोजत्वाभा-  
व इति वाच्यम् । सति तात्पर्येऽन्यामावबोधनस्याप्यानुभविकत्वात् ।  
विचारितं चैतदस्माभिरर्थवत्सूत्रप्रकाशे विस्तरेण तत्तत्रैव द्रष्टव्यम् ।  
अत्रोपमानभूतसरोजादीनां निषेधेनोपमेयभूतवदनादीनां स्थापना-  
न्निश्चयालंकारत्वम् । “सर्वविनिश्चित्यवदामितुम्प” मित्यादिनि-  
श्चयस्य तु वैचित्र्याभावान्नालंकारत्वम् ॥ १२ ॥

**कथ्यतेऽतिशयोक्तिः सा प्रस्तुतोत्कर्णीयतः ॥१३॥**

यत्र प्रस्तुतस्य प्रकृतस्योत्कर्षवर्णनं सातिशयोक्तिरलंकारः । अति  
पूर्वकशीङ्घातोत्कर्षेवृत्तिः । उत्प्रेक्ष्याधिक्यफलकोन्यकारो नत्वा-  
धिक्यमात्रं, तथा सत्यकर्मकत्वापातात् । न चेष्टापत्तिः शुक्तमतिशेते  
शुक्ततर इत्यादिभाष्यविरोधात् । वर्णनीयार्थोत्कर्षबोधजनकत्वेन  
च मत्कारातिशय जनकत्वं तत्रम् । इयंचाभेदेभेदरूपाभेदेऽभेद-  
रूपाच भवति । अभेदेभेदरूपायथामम—‘अन्याविक्रमसंपत्तिरन्या

चातुर्यधोरणी । अन्यद्वैर्यं च गाम्भीर्यं विक्रमादित्यभूपतेः ॥ अत्र  
 चन्द्रगुप्तविक्रमादित्यस्यलोकप्रसिद्धविक्रमादेरभेदेऽपिलोकोत्तरत्व-  
 प्रतिपत्त्यर्थं भेदो वर्णितः । भेदेऽभेदरूपा यथा — 'रूपं यन्मदनेद्युतिः  
 शशिनि या गम्भीरतायाम्बुधौ यो मेरौ गरिमास्ति या कमलिनी-  
 कान्ते प्रतापोन्नतिः । योलक्ष्मीरमणेऽपि विक्रमगुणस्तत्सर्वमेकत्र चेद्  
 द्रष्टुं वाञ्छसि दृश्यतां जनकजाजानोरघूणां मणिः ॥ अत्र मङ्गनादि  
 रूपादेर्भेदेऽपि सर्वगुणाभिरामे रामेऽभेदो वर्णितः । असंबंधे संब-  
 न्धरूपापीयं भवति । यथा विह्वणस्य विक्रमाङ्कचरिते — 'सहोदराः  
 कुंकुमकेसराणां भवन्ति नूनं कविताविलासाः । अत्र कुंकुमकेसराणां  
 कविताविलासानां च सहोदरत्वं तर्कितमेव न वस्तुसत् । एवमसंबन्धे-  
 सबन्धरूपा यथामम — 'गृहानगर्या देहल्या विहायस्तलचुम्बिनः ।  
 अत्र चुम्बिनस्य वक्रसंयोगस्य गगनतले बाधात्संयोगे लक्षणा । गृहाणा-  
 मत्युच्चत्वबोधनं प्रयोजनम् । कार्यकारणपौर्वापर्यविपर्ययरूपोऽ-  
 स्याच्चतुर्थः प्रकारः । स च द्विविधः कारणात्कार्यस्य पूर्वनिबन्धने द्वयोः  
 समकालावच्छेदेन निबन्धने च । प्रथमो यथामम — 'चिरमुत्कठितं  
 चित्तं देवकी वसुदेवयोः । पूर्वमानन्दितं पश्चादभवत्कृष्णसंभवः ॥  
 अत्र कृष्णजन्मकारणं वित्तानन्दः कार्यम् । द्वितीयो यथास्मच्छिष्य  
 वामदेवोपाध्यायस्य, जवाहर-प्रशस्तौ — 'सममेव समाक्रान्त्य द्वीर-  
 रत्नं जवाहरः । हिन्दुस्थानराजधानीं हिन्दुस्थानस्य दुर्द्दः ॥  
 हिन्दुस्थानराजधानीं देहलीं, दुर्द्दः शत्रून्यवनादीन्, समाक्रमणं  
 वशीकरणं विजयश्च । स्पष्टमन्यत् अयमलंकारो वेदेऽपि दृश्यते 'द्वा सुपर्णा  
 सयुजा सखायौ समानं वृक्षं परिष्वजते । तयोरन्यः पिप्पलं स्वा-  
 द्दत्तिन्नश्नन्नन्योऽभिचाकशीति ॥ इत्यस्य भेदेऽपि भेदरूपातिश-



योक्तिः । सिद्धान्तश्रुतिषु जीवब्रह्मणोरभेदस्यववर्णनात् । कथमिति चेत् । जीवब्रह्मणोर्भेदेमानाभावात् । नच 'नाहमीश्वर' इत्यादिप्रत्यक्षतत्रमानम् । 'अहंगौर' इत्यादिवद्भ्रान्तत्वात् । नापि जीवो ब्रह्मणोभिन्नोऽसर्वज्ञवादित्याद्यनुमानं, व्यावहारिकभेदेन सिद्धसाधनतवात् । तत्रमस्यादिवाक्य विरोधेन विलक्षणभेदपरत्वायोगात् । उपाधिपरित्यागेन-“ब्रह्मैवसन्ब्रह्माप्येतीति श्रुतेः । “मायामात्रमिदं द्वैतमद्वैतं परमार्थत इति गौडपादोश्च । प्रतिपदमुद्धोषितमस्माभिरेतत्स्वकीयवेदान्तसारटोकाया मधिकजिज्ञासुमिस्तत्रैव द्रष्टव्यम् नचतर्हीयं श्रुतिरप्रमाणेति वाच्यम् । “भक्त्यर्थं कल्पितं द्वैतमद्वैतादपि सुन्दरम् । इति मच्छिष्यवामदेवोपाध्यायसिद्धान्तेन द्वैतप्रतिपादनार्थमस्याः श्रुतेरावश्यकत्वात् ॥ १३ ॥

**प्रस्तुताप्रस्तुतानां वा धर्मैक्यं तुल्ययोगिता ।**

प्रकृताप्रकृतानामेव वागुणक्रियारूपैकधर्मान्वयः तुल्य योगितालंकारः । तुल्यायोगितान्वयोयत्रेतिव्युत्पत्तेरन्वर्थसंज्ञेयम् । यथादर्पणे-दानं वित्तादृतं वाचः कीर्तिधर्मौ तथायुषः । परोपकरणं कायादसारात्सारमाहरेत् ॥ अत्रप्रकृतानां दानादीनां कर्मभूतानां सारतारूपैकगुणसंबन्ध एकाहरणरूप क्रियासम्बन्धः । यथावा 'नचाकारिकामारिपूजाऽनुरक्त्या नचाराधिराधाधवश्चापि भक्त्या । नचस्वेष्टमाचेष्टितं चैव किञ्चित् मयान्तेकृतान्तै किमावेदनीयम् ॥

कामारिः शिवः । तस्य पूजाराधनम् । अनुरक्तिरुत्कटा भक्तिरनन्यप्रीतिश्च राधाधवः श्रीकृष्णः । नाराधि-नाराधितः । आङ्पूर्वकाद्राधतेः कर्मणि लुङ् । तस्मिन्चातीतकालोऽर्थः । वर्तमानध्वंस

प्रतियोगिरन्तस्त्वम्, वर्तमानध्वंसएववस्तुतो लङ् लुङ्गर्थ इति-  
 व्युत्पत्तिवादोक्तेः । भक्तिश्चाराध्यत्वेन ज्ञान मिति प्रागप्यवोत्ताम ।  
 परानुरक्तिरीश्वरे भक्तिरिति शाण्डिल्यसूत्रम् । स्वेष्टं स्वकर्तव्यं ना-  
 चेष्टितं न विचारितम्, चेष्टा चेष्टितं जिहासितं यार्थमधिकृत्य विचा-  
 रइति न्यायभाष्यकारः । अन्तेऽन्तसमये कृतान्तेयमप्रतिमया  
 किमावेदनीयं किं कथनीयमित्यपि न ज्ञातं तथाच प्रेयाहं किं भविता-  
 स्मीति चिन्तापि मां बहु सन्तापयतीति भावः । अत्राप्रकृतानामेवा-  
 वेदनक्रियारूपः साधारणो धर्मः सकृदुपात्त इति तुल्ययोगितालंकारः ।

प्रस्तुताप्रस्तुतानां च धर्मैक्यं दीपकं मतम् ॥ १४ ॥

प्रकृतानामप्रकृतानां चैकधर्मान्वयो दीपकालंकारः । दीप इव दीप-  
 कम् । संज्ञायां चेति पाणिनिसूत्रेण संज्ञायामिबार्थे कन् प्रत्ययः ।  
 प्रकृतैकनिष्ठं साधर्म्यं अप्रकृतेऽप्युपकरोति, प्रासादार्थं रक्षितो दीपो-  
 रथ्यायामिवेति दीपकसाम्यम् । यत्तुरसगङ्गाधरकारेणोक्तं, तुल्य-  
 योगितादीपकयोर्न कश्चन भेद इति तन्न सम्यक् । प्रकृताप्रकृतयो-  
 र्धर्मैक्ये दीपकं, प्रकृतानामेव, अप्रकृतानामेव वा धर्मैक्ये तुल्ययोगि-  
 तेति द्वयोर्भेदात् । उदाहरणं ममैव—

‘जनार्दनस्य जाह्नव्या जनन्या जन्मभूमितः ।

प्रियायाः स्वस्य जातेः श्वदर्शनात् को न तुष्यति ॥

अत्र प्रियत्वं विशेषणोक्तेर्जातेः प्रस्तुत्वमितरेषामप्रस्तुतत्वं-  
 मेकधर्मः क्रियारूपस्तोषः । यथावा ‘दधि मधुरं मधु मधुरं द्राक्षा-  
 मधुरा सितापिमधुरैव । तस्य तु तदेव मधुरं यस्य मनो यत्र संलग्नम् ॥  
 अत्र मनो नीतमधुरस्य प्रस्तुतत्वं मितरेषामप्रस्तुतत्वं मेकधर्मोक्तम् ।



रूपोमाधुर्यम् । नचास्य विषये व्यंग्योपमयैवास्तुनिर्वाहइतिवा-  
च्यम् । काव्यस्यदीपकमुखेनैव चमत्कारकारकत्वात् ॥ १४ ॥

वाक्ययोरेकसांमान्येप्रतिवस्तूपमोच्यते ।

उपमानेवाक्ये उपमेयवाक्ये चैकस्यसाधारणधर्मस्य शब्दभे-  
देनोपादाने प्रतिवस्तूपमालंकारः । प्रतिवस्तु=प्रतिवाक्यार्थमुपमे-  
तिव्युत्पत्तेः । वाक्ययोरिति वाक्यानामप्युपलक्षणम् । तथा चैकस्य  
विभिन्न शब्दोपात्तत्वं प्रतिवस्तूपमेति फलति । एकेति दृष्टान्तव्यु-  
दासाय । यथा साहित्यकौमुद्यां—‘सत्सङ्गतिरसाभिज्ञोनमोक्षमभि-  
काञ्चति । प्रसूनमपरंभृङ्गोनेच्छत्यम्बुजलम्पटः ॥ मोक्षं=मोक्षकालि-  
कब्रह्मानन्दमपि, शब्दसामर्थ्यगम्यमानत्वादपेरप्रयोगः । मोक्षश्च-  
स्वरूपानन्दावाप्तिरिति वेदान्तिनः । अत्रवाक्यद्वयेस्पृहारूपएको-  
धर्मः शब्दभेदेनोपात्तः । अभिकाञ्चेच्छयोरनर्थान्तरत्वात् ।

उपमानाद्यदन्यस्य व्यतिरेकः स एवसः ॥ १५ ॥

उपमानापेक्षयोपमेयस्यव्यतिरेको गुणविशेषकृतोत्कर्षोव्यति-  
रेकालंकारः । यथा मम—‘कलङ्कक्षयशून्योऽसिविभर्षिसकलाः कलाः ।  
सदासम्पूर्णकृष्ण, त्वं चन्द्रोमुखेण भण्यसे ॥

अत्रोपमानभूतचन्द्रापेक्षयोपमेयभूतश्रीकृष्णस्योत्कर्षो वर्णितः ।  
यथा वाममैव—‘गृहेगृहे कलत्राणि मातरश्च गृहेगृहे । मामकीस-  
दृशीमाता, पत्नीभक्त्या न सदृशी ॥ नचस्त्रीवाचकस्य कलत्रशब्द-  
स्य कथं नपुंसकत्वमिति वाच्यम् । एकार्थेशब्दान्यत्वाद्दृष्टं लिङ्गा-  
न्यत्वमपीति भाष्योक्तेः । यथा पुष्यः तारा नक्षत्र मियादिकमि-  
तिकैयटः । अत्रान्यमातृपत्नीनामपेक्षया, स्वमातृपत्न्योः पुत्रवात्स-

ल्यपतिभक्तिरूपगुणोत्कर्षः कविनावर्णितः । अलंकारसर्वस्वकार  
स्तूपमानापेक्षयोपमेयस्य न्यूनत्वेऽपिव्यतिरेकमाह । यथामम—  
'श्रीकृष्णानननिःसृतां भगवद्गीतां निपीतवताम् । मोदायकल्पते-  
नो वेदान्तानां विचारोऽपि ॥ अत्र भगवन्मुखानिःसृताया गीताया  
उपमानस्योत्कृष्टत्वं वेदान्तानामुपमेयत्वेन विवक्षिताना मपकृष्टत्वं  
वर्णितम् ॥ १५ ॥

**सहोक्तिः सहभावस्य बलादेकं द्विवाचकम् ।**

यत्र सहार्थबलादेकं क्रियापदं द्वयोरर्थयोर्वाचकं स सहोक्तिरलं-  
कारः । भावेन सहवर्तत इति सहभावः । तेन सहैतत् तुल्ययोगे बहुव्रीहिः ।  
'वोपर्जनस्येति विकल्पात्सहशब्दस्य सभावो न । नचैकादौ प्रातिपदि-  
केनैकत्वाद्यर्थस्योक्त्वा त्रथमादिविभक्तीनां वैयर्थ्यमिति वाच्यम् ।  
लिङ्गसंख्याप्रतिपत्यर्थतासामावश्यकत्वात् । 'अपदं न प्रयुंजीतेति  
भाष्योक्तेः । केवलप्रातिपदिकस्य प्रयोगासाधुत्वाच्च । यथारसगङ्गा-  
धरे—'पद्मपत्रैर्नृणां नेत्रैः सहलोकत्रयत्विषा । उन्मीलन्तो निमी-  
लन्तो जयन्ति सवितुः कराः ॥

सवितुः सकलार्थदातुर्भगवतः सूर्यस्य, कराः किरणा जयन्ति—  
सर्वानभिभूयवर्तन्ते । जयोऽभिभवः सचन्यूनीकरणमिति कौमुदी-  
कारः । अत्र वियतिप्रसरणं संकुचनरूपयोरुन्मीलननिमीलनयोरा-  
श्रयभेदेन भिन्नयोरप्येक क्रियाभिसंबन्धः । हेमचन्द्ररत्नलंकार-  
चूडामणौ—'सहभावस्योक्तिः सहोक्तिरित्यन्वर्थसंज्ञालक्षणमाह ।  
सहशब्दार्थोऽत्र साहित्यम् । तच्चैकजातीयैककालिक क्रियाद्यन्व-  
यित्वसमनियतम् । यथामच्छिष्य दुर्गादत्तकवेः—'शब्देन्यायेच



साहित्येकवित्वेदर्शनेषुच । समंलीलायतेवाणीछज्जूरामस्यमद्  
गुरोः ॥ सहैवदशभिः पुत्रैर्भारंवहति गर्दभोत्पादौतु नायमलंकारः ।  
अतिशयोक्तिमूलकस्यैव सहार्थस्य चमत्कारजनकत्वे नात्रतथात्वा  
भावात् । सहशब्दोऽत्रपद्ये विद्यमानतावाची । दशानांपुत्राणां  
विद्यमानत्वेऽपीत्यर्थः । भारंवहतीति तस्यादौर्भाग्यमित्यन्योक्तिः ।

विनोक्तिश्चेद्विना किंवित्प्रस्तुतंहीनमुच्यते ॥ १६ ॥

यत्रकिमपिवस्तुकेनापिविनाहीनंभवतिसविनोक्तिरलंकारः ।  
विनाभावस्योक्तिर्विनोक्तिरित्यन्वर्थसंज्ञेयम् । साचार्थनिबन्धनैव  
तेनर्तेनानादियोगेपीयंवोध्या । क्रमेणोदाहरणानि—

‘संपदासंपरिष्वक्तो विद्ययाचानवद्यया ।

नरोनरोचतेलोके विनापिनयसंपदम् ॥

अनवद्यया=निष्पापया, वदेर्नञि उपपदेऽवद्यपण्यवर्येति सूत्रेण  
यत्प्रत्ययः । अवद्यं पापमिति कौमुदीकारः । संपरिष्वक्त इत्युभयान्व-  
यीकाक्काक्षिगोलकन्यायात् । नरोचतेनृभ्यश्चिदित्येषः । नरास्तस्मै  
स्पृहयन्तीतिभावः । यथावा ‘क्वकर्मप्रध्वस्तं फलतिपुरुषाराधन-  
मृते । अत्रर्तेयोगे ऋते द्वितीया चेतिचान्द्रसूत्राद् द्वितीया । “केन  
जनेन घनेविपिने बहुकालवतीथ तपश्चरितं, यस्य ऋते सुमुखी  
विकला सकलार्थवतीपरिरोदिति हा । इतिकाशीस्थदुःखभंजनक-  
विपद्येतु ऋतेयोगेषष्ठीनिरंकुशैवेतिवोध्यम् । यथावा—‘नानानारी-  
निष्फला लोकयात्रा । दम्पत्योः सहाविकारादिति कौमुदी कारोक्ते  
नारीं विनायज्ञादिकर्मकरणानधिकारात् । एषूदाहरणेषुसंपदादि

युक्तस्यापि विनयंविना, प्रध्वस्तकमेणः शिवाराधनंविना, लोक-  
यात्रायानारीविना, हीनत्वमुक्तम् । यथावा 'यथाहि शीलेनविना-  
कुलाङ्गना यथाविवेकेनविनामनस्विता । तथैव शोच्याहरिणाङ्क-  
शेखर स्तवोपयोगेन विना सरस्वती ॥ इति स्तुतिकुसुमाञ्जलिप-  
द्योऽपीयमेव, शोच्याशब्देनहीनत्वोक्तेः । यथावा—'शैत्यंविनान-  
चन्द्रश्रीर्नदीपः प्रभयार्विना । नसौगन्ध्यं विनाभाति मालतीकुसु-  
मोत्करः ॥ नभाति नशोभत इतिसर्वत्रानुषङ्गः । अकर्मकोऽयं-  
भातिः । फलव्यापारयोरेक निष्ठतायामकर्मकः । इतिभूषणोक्तेः ।  
फलव्यापारयोर्धातुरितिभूषणोक्तदिशातुधातुमात्रस्य फलविशिष्ट-  
व्यापारेशक्तिः । नचसर्वेषांधातूनां तर्हिफलवाचकत्वेन सकर्मक-  
त्वापत्तिरितिवाच्यम् । फलव्यधिकरणव्यापारवाचकत्वंसकर्मकत्वं,  
फलसमानाधिकरणव्यापारवाचकत्वमकर्मकत्वं मितिस्वीकारेणा  
दोषादितिदिक् ॥ १६ ॥

निदर्शनाऽभवन्वस्तुसंवन्ध उपयाकरः ।

वस्तुनः संवन्धोनघटमानः सन् उपमाकर उपमाकल्पकोनिद-  
र्शनालंकारः । दृशेर्ण्यन्ताद्भावेयुच् । निदर्शनं दृष्टान्तकरणम् ।  
नच निदर्शनाविषये व्यङ्ग्योपमयैवास्तुचमत्कारइतिवाच्यम् ।  
कल्पितौपम्यमूलिकया निदर्शनयैवचमत्कारोदयात् । यथा—

‘काहंदैन्यभराक्रान्तः कायंश्रीपतिरच्युतः ।

तृषार्तमुपलब्धोऽयंसङ्गमः सौरसैन्धवः ॥

यद्यपि निराशापोषकवाददैन्यमनार्यजुष्टोऽस्वर्ग्योऽकीर्तिकरश्च-  
गुणः । अतएव महात्मभिः 'यंयंपश्यसि तस्यतस्यपुरोमान् हिदीन-



वचइत्याद्युक्तम् । वेदेष्वपि—“सुमनसः स्यामः । ऋ ६ । ५ । ५ ।

‘शतमदीनाः स्याम शरदः [ यजुः ३६ । २४ ]

‘जीवेम शरदः शतम् सा० । पुष्येमशरदः शतम् अ० १६।५७।१-८

इत्यादि प्रार्थनाभिराशावादितैवोक्तासैवचसकलसमुन्नति-  
कारणं दृश्यते । तथापिभगवदप्रेदन्यनन्दुष्यति । स्वशालीनता-  
परिहारार्थमेव भगवदप्रेदन्यप्रदर्शनस्यशास्त्र सम्मतत्वात् ।  
अत्रतृषार्तस्य गङ्गासङ्गमइव दीनस्यमेमुदात्मनः श्रीपतेः साक्षात्कार-  
इत्युपमा कल्प्यते । महोद्भटस्त्वाह—“अभवन्वस्तुसंवन्धोभवन्वा-  
यत्रकल्पयेत् । उपमानोपमेयत्वं कथ्यतेसानिदर्शना ॥ उदाहृतंच-  
प्रतीहारेन्दुराजेनकाव्यालंकारसारलघुवृत्तौ—‘विनोचितेन पत्याच  
रूपवत्यपिकामिनी । विधुबन्ध्यविभावर्याः प्रविभर्तिविशोभताम् ॥  
अत्रकामिन्याविभावरी कर्तृकविशोभताधारणसंबन्धोऽनुपपद्यमानः  
कामिनीविभावर्योरुपमानोपमेयभावे पर्यवस्यति । यथावा  
ममदुर्गाभ्युदये ।

‘अविधुसुततुमपिवश्मिकरावलम्बः

पाणौविधातुमिहकामय इन्दुमम्ब ।

वाञ्छामिलंघयितुमस्मिसुवर्णशैलम्

यत्तद्वलं गदितुमुद्यममद्यकुर्वे ॥

सुततुमित्यत्रागमशास्त्रस्यानित्यत्वान्नेट् । वश्मि-इच्छामि,  
नचवशेःछान्दसत्वेनतत्रैषप्रयोगः, कथमित्तिवाच्यम् । “जयायसे-  
नान्य मुशन्तिदेवाः । ‘वष्टिभागरिरल्लोपमित्यादि प्रचुरप्रयोगदर्श-  
नस्यवशेर्लौकिकत्वेमानात् । एतेन वष्टीत्यत्रवशेः छान्दसत्वेनेहप्रयो-

गश्चित्य इतिशेखरकारोक्तिश्चिन्त्या । कामये—इच्छामि, कमु-  
कान्तौ, कान्तिरिच्छेति कौमुदीकारोक्तेः । अम्बेति संबुद्धौ, सम्य-  
ग्वोचनं संबोधनमिति व्युत्पत्त्या—संबोधनमभिमुखीकृत्यज्ञापनम् ।  
संबोध्यतावच्छेदकरूपेण संबोध्यस्य सिद्धिं विना तत्रासंभवात् ।  
अधिकमस्मदीये सिद्धान्त-कौमुदीप्रकाशे द्रष्टव्यम् । अम्बार्थनद्यो-  
रिति ह्रस्वः । न च अम्बेति सिद्धावपि चकस्यैवाम्बार्थस्य ह्रस्व इति भा-  
ष्योक्तेर्जगदम्बेयादिप्रयोगाः कश्चमिति वाच्यम् । तदन्तविधिना-  
तत्सिद्धेः । अस्मीत्यहमर्थेऽव्ययम् । सुवर्णशैलं सुमेरुं स्पष्टमन्यत् ।  
अत्र करारभ्यां सागर तरणादिसदृशं तद्गुणगणभाषणमित्युपमा-  
यांपर्यवसानम् । सर्वाणोमानि निदर्शनोदाहरणानि अभवद्वस्तु  
संबन्धनिबन्धनानि । संभ वद्वस्तुसंबन्ध निबन्धनन्तूदाहरणं यथा-  
काव्यप्रकाशे— ‘उन्नतंपदमवाप्ययोलघुर्हेलयैव सपतेदिति बुवन् ।  
शैलशेखरगतोदृष्टकणः चारुमारुतधुतः पतत्यधः ॥  
अत्र लाघवे सत्युन्नतपद प्राप्तिस्त्वंकारणतावच्छेदकं, पतनत्वं कार्यता-  
वच्छेदकमिति कार्यकारणभावः । तत्र दृष्टान्तत्वेनोत्तरार्धभादानम् ।  
यथावाभामहालंकारे— ‘अयं मन्दद्युतिर्भास्वानस्तं प्रति यियासति ।  
उदयः पतनायेति श्रीमतो बोधयन्नरान् ॥ अत्र “पतनान्ताः समु-  
च्छ्रया इति न्यायेन सर्वस्योदयः पतनावसान इति वस्तुसंबन्धः  
संभवति ।

दृष्टान्त उपमानादौर्धर्मस्य प्रतिविम्बनम् ॥१७॥

आदिपदेनोपमेयस्य ग्रहणम् । तथा चोपमेयस्योपमानेन सा-  
मान्यधर्मस्य सामान्यधर्मेण स प्रति विम्बनं दृष्टान्तालंकारः । दृष्ट-



दर्शनं तस्यान्तो निश्चयो यत्रेति दृष्टान्त शब्दव्युत्पत्तिर्भाष्यकैः प्रत्ययो-  
क्तसैवात्रापि बोध्या । दृष्टान्तश्च साधर्म्यवैधर्म्याभ्यां द्विधा भवति ।  
साधर्म्येण यथा—‘हरिर्हरति पापानि दुष्टचित्तरपि स्मृतः । अनि-  
च्छयापि संस्पृष्टो दहत्येव हि पावकः ॥

हरिर्विष्णुः । दुष्टचित्तरपीत्यापि शब्देन ये तु शुद्धचित्ता भगवन्नाम  
स्मरन्ति तेषां पापानि हरतीति तु किमु वक्तव्यमिति सूचितम् । पापानि-  
हरति नाशयति । हरणं स्तेयं नाशनं चेति कौमुदीकारः । वैकुण्ठनाम-  
प्रहणमशेषाद्यैर्हरं विदुरिति भागवतोक्तेः । पृथक् करोतीति वा पृथक्-  
रणानुकूल हरणस्यापि हरतेरर्थात् । तत्र दृष्टान्तमाह—‘अनिच्छ-  
यापीति । पावको ग्निः । अत्र हरिपावकयोः । पापशरीरयोर्हरण-  
दहनयोश्च विस्व प्रतिविस्वभावः । वैधर्म्येण यथा मम—

‘त्वयि दृष्टे जगन्नाथ, स्रंसते संसृतिव्यथा ।

दृष्टा कमलवृन्दस्यादृष्टे ग्लानि रहस्करे ॥

हे जगन्नाथ, त्वयि दृष्टे त्वदर्शने कृते सति, संसृतिव्यथा जन्ममरण  
दुःखं, स्रंसते नश्यति त्वत्प्राप्तेरेव मोक्षत्वादिति भावः । तत्र दृष्टान्तः  
‘अहस्करे सूर्येऽदृष्टे सति कमलवृन्दस्य ग्लानिर्निदृष्टा । अत्र दृष्टेतु-  
सूर्ये कमलवृन्दस्य ग्लानिर्न दृष्टेत्येवं रूपे वैधर्म्यं विपर्यये साधर्म्यपर्य-  
वसानमिति दृष्टान्तालंकारत्वम् संसृतिव्यथा स्रंसन् ग्लानिदर्शनयो-  
श्च विस्व प्रतिविस्वभावः । प्रतिवस्तुपमायां भ्रमः प्रतिविस्वतो न  
भवती हनु भवतीति ततो भेदः । न चात्रोपमायथेवादिशब्दाभावात् ।  
नाप्यर्थान्तरन्यासः सामान्यविशेषभावाभावात् । “वृत्तियोगः परे-  
णापि महिम्नावसहस्रनाम् । पूर्णश्चन्द्रो द्यौः काङ्क्षी दृष्टान्तोऽत्र

महार्णवः ॥ इतिमाघपद्येतुनायमलंकारः । विम्बप्रतिविम्बभाव-  
वतस्योत्थानात् । अत एव दृष्टान्तोदाहरणादिशब्दानप्रयोक्तव्याः  
पौनरुक्त्यापत्तेरितिदिक् ॥ १७ ॥

**समासोक्तिः परिस्फूर्तिः प्रस्तुतेऽप्रस्तुतस्यचेत् ॥**

प्रस्तुतादप्रस्तुतस्य प्रतीतिः समासोक्तिरलंकारः । समासेन  
संचेपेणार्थद्वयस्योक्तिः समासोक्तिरितिव्युत्पत्तेः । समासोक्ताव-  
प्रस्तुतव्यवहार समारोपएव चारुता हेतुरितिकुबलयानन्दकारः ।  
यथाराजतरङ्गिण्यांकह्णस्य—‘असमाप्त जिगीषस्य स्त्रीचिन्ता  
कामनस्विनः । अनाक्रस्य जगत्सर्वनोसन्ध्यां भजतेरविः ॥

मनस्विनोधीरस्य, प्रशंसायां विनिः। स्त्रीचिन्ता स्त्रीग्रहणोच्छ्रा-  
काकुत्सितैव, स्वकर्तव्यासमापनात् । यथा हर्षचरिते हर्षप्रतिज्ञा-  
“यावन्मम न सकला जिताभूमि स्तावन्मेव ब्रह्मचर्यमिति । असमा-  
पित विद्यम्येत्यपिक्वचित्पाठः । समाप्तविद्याव्रतस्यैव स्त्रीग्रहणाधिका-  
कारात् । अत्र प्रस्तुत रविसंध्ययोरप्रस्तुतनायकनायिका व्यवहारस्य  
स्फूर्तिर्व्यज्यमाना प्रस्तुतेऽभिन्नतया ऽरोप्यमाणा वाच्योत्कर्षमा-  
धत्ते तमादायैवालंकारत्वव्यवहारः । यथावासाहित्यसारे उच्युत-  
रायस्य—‘पद्मिनींलालयन्प्रातः स्व वियोगान्मुनिव्रताम् । रागीक-  
रपरामर्शैः स्मेरयन्भातिभास्करः ॥ अत्र प्रस्तुते सूर्योदयेवर्ण्यमाने  
द्विलष्टविशेषणसामर्थ्यादप्रस्तुतनायकनिष्ठनायिकापरितोषण व्यव-  
हारः प्रतीयते ॥

**अलंकारः परिकरः साभिप्राये विशेषणे ॥ १८ ॥**

**साभिप्रायविशेषणत्वं परिकरालंकारः । परिकरः साभिप्राय-**



शब्दः सोऽस्मिन्नस्तीतिमत्वथीयोऽच् । भूषणत्वाभावात्तमुट् ।  
साभिप्रायत्वं=प्रकृतार्थोपपादकचमत्कारि व्यंग्यकत्वम् ।

यथानघं राघवे—‘मारीचमारीचतुरं सुबाहोरपवारणम् ।

न्यस्यतां लक्ष्मण—करे ताडका—ताडनं धनुः ॥

यथावा मम छज्जूरामायणे—‘ससीतं लक्ष्मणोपेतं शत्रुघ्नमरत-  
स्तुतम् । कौशल्यागर्भसंभूतं रामं दाशरथिं भजे ॥

राम इति यौगिकं नाम, रमन्ते योगिनोऽस्मिन्निति व्युद्गतेः ।

करणाधिकरणयोश्चेत्याधिकारेधापवादेन हलश्चेतिसूत्रेण घञ् ।

घञ्जपः पुंसीति प्रायोवाद इति शेखरे । ‘रम्भारामेत्यादौ व्यभिचा-

रादिति मदीये प्रकाशे । सीतारामयोर्वेदोऽपि वर्णनमस्ति । यथा—‘रामः

सीतां विगृह्णातु तां पूषा नुयच्छतु । विगृह्णातु स्वीकरोतु पूषा जनकोऽनु-  
यच्छतु ददात्वित्यर्थः । अधिकमस्मिन्नमाधवाचायं शास्त्रिसंकलिते

पुराणदिग्दर्शने द्रष्टव्यम् । पूर्वत्र—सर्वाणि घनुर्विशेषणानि, अत्र च

रामविशेषणानि साभिप्रायाणि । लक्षणे विशेषणपदं विशेष्यस्याप्यु-

पलक्षणं, तेन विशेष्ये साभिप्रायेऽपि परिकर एव । ततश्च कुवल्या

नन्दोक्तः पृथक् परिकरांकुरो व्युदस्तः । तदुदाहरणे ‘चतुर्णां पुरु-

षार्थानां दाता देवश्चतुर्भुजः । इत्यादौ चतुर्भुज इति विशेष्यं पुर-

षार्थं चतुष्टयं दानसामर्थ्याभिप्रायगर्भम् । यद्वा चतुर्भुजपदस्य हि देव

विशेष्यकं भुजचतुष्टयवत्प्रकारकबोधत्वं कार्यतावच्छेदकम् । तत्र

विशेषणीभूतं भुजचतुष्टयवत्प्रकारकबोधत्वं कार्यतावच्छेदकम् ॥१८॥

अप्रस्तुतप्रशंसास्यात्प्रायत्र प्रस्तुताश्रया ।

अप्रस्तुतात्प्रस्तुतप्रतीतिरप्रस्तुतप्रशंसा लंकारः । अप्रस्तुतपदेन

मुख्यतात्पर्यविषयीभूतार्थातिरिक्तोऽर्थोऽग्रहीतुमुचितः । तेनच  
 “किंभृङ्गसत्यांमालत्यां केतक्याकण्टकेद्धया” इत्यत्र प्रियतमेन स-  
 होद्यानेविहरन्ती काचिद्भृङ्गप्रत्येवमाहेतिप्रस्तुतेन प्रस्तुतान्तर-  
 द्योतने प्रस्तुतांकुर इति कुवलयानन्दोक्तंपरास्तमस्या एवात्रसंभ-  
 वात् । किञ्चिदुक्तिवैचित्र्येण तत्कल्पनेऽलंकाराणामानन्त्यप्रसङ्गाच्च ।  
 नदाहरणं यथा माघे—‘पादाहतं समुत्थाय मूर्धानमधिरोहति ।  
 स्वस्थादेवापमानेऽपिदेहिनस्तद्वरंरजः ॥

अत्राप्रस्तुतस्यरजसः प्रशंसया, प्रस्तुतस्यापमानसहिष्णोः पुरु-  
 षस्य निन्दाप्रतीयते । यथावानैषधे—

किंनद्रूमा जगतिजाग्रतिलक्षसंख्याः

तुल्योपनीत प्लुक्काकफलोपभोग्याः ।

स्तुत्यस्तुकल्पविटपीफलसंप्रदानं

कुर्वन्सएव विबुधानमृतैकवृत्तीन् ॥

किं न जाग्रति-सन्ति अपितुजाग्रत्येव, तत्तुल्याराजानोनवणे-  
 नार्हाः । कल्पविटपी-कल्पवृक्षः, तत्तुल्यः काशीश्वरस्तुस्तुल्यो  
 विशेषज्ञत्वात् । विबुवान्-देवान्, अमृतैकवृत्तीनमृतभोजिनः ।  
 पक्षे-विबुधान्विदुषः, अमृतैकवृत्तीनयाचितग्राहिणः । अत्रा-  
 प्रस्तुतकल्पवृक्ष प्रशंसयाप्रस्तुतकाशिराजस्य प्रशंसाप्रतीयते ।

उक्तिर्व्याजस्तुतिर्निन्दास्तुतिभ्यां स्तुतिनिन्दयोः ॥१६॥

यत्रस्तुतिपर्यवसायिनी निन्दा, निन्दापर्यवसायिनीस्तुतिश्चतत्र  
 व्याजस्तुतिरलंकारः । व्याजरूपास्तुतिर्व्याजस्तुतिरिति व्युत्पत्तेः ।  
 निन्दयास्तुतियथा मम—



‘त्वत्पादपद्मं भजतां लाभोदूरेऽस्तु शङ्कर ।

प्राक्तनस्यापि देहस्य हानिस्तव कृपेदृशी ॥

भजतां=भजनं कुर्वताम्, गौरवप्रयुक्तप्रीत्यवच्छिन्नक्रियाभजन-  
माराधनमुपासनं पूजा च । लाभोऽपूर्ववस्तु प्राप्तिस्तु दूरापास्तः । प्राक्त-  
नस्य वर्तमानस्य, देहस्यापि हानिरत्यन्तविमोक्षः । “तदत्यन्तवि-  
मोक्षोऽपवर्ग इति न्यायसूत्रात् । “अभावं वादिराहेति—वेदान्त-  
सूत्रे—तस्माद्भावः शरीरेन्द्रियाणां मोक्ष इति शारीरक भाष्याच्च ।  
अत्र निन्दया शिवसेवको लिङ्गशरीरपर्यन्तं मायामलं निधूय  
शिवसायुज्यं लभत इति स्तुतिर्यज्यते । शिवसायुज्ये सति न पुन-  
रावृत्तिः संसारवर्त्मसु “न स पुनरावर्तते इति छान्दोग्यश्रुतेः ।  
स्तुत्यानिन्दापियथाममैव—

‘नैव करच प्रशस्य स्वं मौनव्रतिशिरोमणिः ।

सुख-धाम हरेर्नाम नोच्चारयसि कर्हिचित् ॥

उच्चारणं कीर्तनम् । तच्च मत्प्रियं यथा—“हरे राम हरे राम  
राम राम हरे हरे । हरे कृष्ण हरे कृष्ण कृष्ण कृष्ण हरे हरे ॥  
इत्यादि । अत्र मौनव्रतित्वस्तुत्या त्वमतिपामरो भगवद्वैमुख्या-  
न्तरकंयास्यसीति निन्दा व्यज्यते । यथावा प्रतापकूटस्थे विद्यानाथस्य,  
‘प्रतापकूटनृपते रहो साहसिका द्विषः । यद्विशन्त्युदधीन्शैलाना-  
रोहन्ति समन्ततः ॥ अत्र शत्रूणां साहसप्रशंसया निन्दैव व्यज्य-  
माना चमत्करोति ॥१६॥

यथा वा नवसाहसङ्कचरिते पद्मगुप्तस्य—“आहारं न करोति नाम्बु-  
निवतिस्त्रैणं न संसेवते शेते यत्सिकतासु मुक्तविषयश्चण्डातपं सेवते ।  
त्वत्पादाङ्गरजः प्रसादकणिका लाभोन्मुखस्तन्मरौ मन्ये मालव-

सिंह, गुर्जरपतिस्तीव्रं तपस्तप्यते ॥ मालवसिंहः सिन्धुलं वक्रमः  
अत्रतपश्चरणस्तुत्या मालवेन्द्रत्रासेन तपश्चरतीति निन्दा व्यज्यते ।

उक्तिरर्थान्तरन्यासः स्यात्सामान्यविशेषयोः ।

सामान्यं विशेषेण, विशेषः सामान्येन यत्समर्थते सद्धि-  
विधोऽर्थान्तरन्यासालंकारः । सामान्यं विशेषेण यथा नैषधे—

‘पर्यभूद्दिनमणिद्विजराजं यत्करैरहहतेन तदा तम् ।

पर्यभूत्खलुकरैर्द्विजराजः कर्मकः स्वकृतमत्र न भुङ्क्ते ॥

द्विजराजं चन्द्रं ब्राह्मणोत्तमं च । पर्यभूत्तिरश्चकार । करैर-  
शुभिर्हस्तैश्च । तदा नारदागमनकाले । अत्र कर्मक इत्यादिसामान्यं  
पर्यभूद्दिनमणीत्यादिविशेषेण समर्थितम् । विशेषः सामान्ये-  
न यथानैषधे एव—‘तव सम्मतिमेव केवलमधिगन्तुं धिगिदं निवे-  
दितम् । ब्रुवते हि फलेन साधवो न तु कष्टेन निजोपयोगिताम् ॥

‘वन्ध सेतुं रामोऽब्धेरतरोत्तं चमारुतिः ।

र

पपौ तमेव चागस्त्यो दुष्करं किमहात्मनाम् ॥

वन्धेति—परोक्षेति । अन्तर्भावितशयर्थोऽत्र बन्धिः ।  
वन्धयामासेत्यर्थः । क्वचित्परोक्षत्वसत्वेऽपि तद्विवक्षयान्न लिट् ।  
यथा—“अध्यास्तसर्वतु सुखामयो ध्यामि त्यादौ । परोक्षत्वं च वक्तुः  
साक्षात्काराविषयत्वमित्यधिकं व्युत्पत्तिवादे । तमन्विमम् । लक्षण-  
याध्वजलं, पपौ पिवति स्म । गलविलासः संयोगानुकूल व्यापारश्च  
पिवतेरर्थः । स्पष्टमन्यत् । अत्रोपयुक्ते मदीये समस्यापूर्तिपद्ये  
दुष्करं किमित्यादि सामान्यं वन्धेत्यादि विशेषेण समर्थितम् ।

उपकारमेव तनुते विपद्गतः सद्गुणो नितराम् ।

मूर्च्छाङ्गितो मृतो वा निदर्शनं पारदोऽत्ररसः ॥



इत्यत्रपद्येऽप्ययमेवालंकारो निदर्शनपदस्य समर्थक परत्वात् ।  
एतेनोदाहरणालंकारोऽत्रपृथगिति रसगङ्गाधर कारोक्तमपास्तम् ।  
अयमलंकारोवेदेऽपि दृश्यते—‘नार्यमणुष्यतनो सखायं केव-  
लाघो भवति केवलादीत्यादौ । दृष्टान्तप्रतिवस्तूपमयोर्विशेषेण  
विशेषस्य समर्थनं, काव्यलिङ्गे तु न सामान्य विशेषभाव इति  
तेभ्योभेदोऽस्येति साहित्याविपश्चिदपश्चिमैर्बोध्यम् ।

आभासत्वेविरोधस्य विरोधाभास इष्यते ॥२०॥

आभासत इत्याभासो विरोधश्चासावाभासश्चेतिकर्मधारयः ।  
विरोधबुद्धिश्च निवर्तमानापि चमत्कार—कारणमित्यलंकारत्व-  
व्यपदेशोद्देशः । यथारघुवंशे—

‘अजस्य गृह्णतोजन्म निरीहस्य हतद्विषः ।

स्वपतो जागरूकस्य याथार्थ्यं वेदकस्तव ॥

अजस्य-नित्यत्वाज्जन्मरहितस्यापि, मत्स्यकूर्मादिरूपेणजन्म  
धारिणः, निरीहस्यकार्यरहितस्यापि हतसर्वशत्रोः, जागरूकस्य  
चैतन्यरूपतया सर्वदाप्रबुद्धस्यापि प्रलयकालेस्वपतस्तवेश्वरस्यको-  
नाम जन्तो याथार्थ्यस्वरूपवेद जानाति नकाश्चिदपीत्यर्थः । नेति-  
नेतीत्यादिश्रुतेः । ईश्वरस्वरूपापरिज्ञानादेव जीवस्यबन्धःतत्स्वरूप-  
परिज्ञानात्तु मोक्ष इति शारीरकभाष्ये । अत्राजत्वादि गुणस्य जन्म-  
प्रहणादि क्रियया विरोधः । “द्वेवावन्नह्यणोरूपे मूर्तचामूर्तचेति  
शतपथश्रुत्योभय स्वरूप ज्ञानात् स निवर्तते । यथावामम—

‘सती त्वमसती चैव लक्ष्मीस्त्व महर्निप्रिया । सरस्वत्यम-  
पुत्रीत्वं प्रियेभक्त्यवमदभुतम् ॥ अत्र भा. कवेऽद्यादृत्तपुत्रीत्वात्

भावेऽपि सतीत्वाद्युक्त्या विरोधाभासः पुरः स्फुरन्निवभासते ।

अन्ये वरोधाभासाः काव्यप्रकाशादिषु द्रष्टव्याः ।  
अयमलंकारो वेदेऽपि दृश्यते—“एक एव रुद्रो न द्वितीयोऽवतस्थेऽसं-  
ख्याताः सहस्राणि ये रुद्रा अधिभूम्यामित्यादौ, अत्रैकानेकत्वविरोधः ।  
कर्मभेदादेकस्यापि स्वप्रभावेणानेकरूपस्वीकाराच्च स निवर्तते ॥२०॥

**आक्षेपः** स्वयमुक्तस्य प्रतिषेधो विचारणात् ।

स्वयमुक्तस्य विचारदशायां प्रतिषेध आक्षेपालंकारः ।  
यथाममच्छायापद्ये—रे मूढ, तव दौरात्म्यं वक्ष्यामि विदुषां पुरः ।  
कृतं वा कृतया पापिन् कथया हतयापि ते ॥

दौरात्म्यं दुष्टताम् । गुणवचनत्वात्प्यव् । तव हतया कथयापि कृ-  
तया कृतमलं, ‘कथापि खलु पापानामलमश्रेयसे यत् इति माघोक्ते-  
रिति भावः । अत्र मूढ दौरात्म्यातिशयो वक्ष्यमाणः किमपि विचार्य-  
निषिद्धः । कश्चित्तु निषेधमात्रमाक्षेप इत्याह । चमत्कारजनकत्वम-  
लंकार सामान्य लक्षणं प्राप्तमेवेति तदाशयः । यथानागानन्दे—  
‘न खलु न खलुमुग्धे साहसं कार्यमीदृक्’ इत्यादौ ।

**गुम्फः** कारणमाला स्यात् यथाग्राक् प्रान्तकारणैः ॥२१॥

पूर्वं पूर्वं कारणं परंपरं कार्यम् । पूर्वं पूर्वं कार्यं परंपरं कारणं  
मिति द्विधा कारणमालालंकारः । द्वयोरुदाहरणम्—  
‘पुण्येन श्रीः श्रिया दानं दानेन विपुलं यशः ।

जायते नरकः पापात्पापंदुःसङ्गसंभवम् ॥

पुण्येनेति हेतौ तृतीया । फलमत्र हेतुः । तस्यापि स्वज्ञानद्वारा ज-  
नकत्वात् । पुण्यस्य फलेन सदा भेदः संसारः । पुण्यनिष्ठो नकारकता-



निरूपितोपकार्यताश्रयाश्रीरितिबोधः । उपकार्योपकारकत्वंचेह  
साध्यसाधनत्वम् । पूर्वत्र श्रयादिकंपुण्यादे द्वितीयस्मिन्नरकादिकं  
प्रतिपापादेः कारणत्वम् । पूर्वभागे प्रथमं कारणस्यततःकार्यस्य  
द्वितीयभागेप्राक् कार्यस्यततः कारणस्य निर्देशाद्विविधापिकारण-  
मालोदाहृता । अत्र यद्यपिकार्याणामपिमाला तथापिकारण गुण-  
वर्णने कविसंरंभात्तथोक्तिः ।

सैकावलीपूर्वपरंस्थाप्यतेऽपोह्यतेयतः ॥२१॥

यत्र पूर्वं पूर्वं प्रति पर परस्य विधिर्वा निषेधो वा स द्विवा  
एकावल्यलंकारः । एकावलीहारभेदस्तत्सादृश्यादलंकारेजज्ञणा ।  
यथारंभाशुक्रसंवादे—

‘गेहेगेहे जंगमाहेमवल्ली वल्यांवल्यांपार्वणं चन्द्रविम्बम् ।

विम्बे विम्बे दृश्यते मीनयुग्मं युग्मे युग्मे पञ्चबाणप्रचारः ॥

हेमवल्यादिपदानां कामिनीत्वादिलक्ष्यतावच्छेदकं, तथाहि—

जंगमाहेमवल्लीकामिनी, तत्रचन्द्रविम्बंमुखं, तत्रमीनयुग्मं नयन-  
द्वयं, तत्रपञ्चबाणस्य कामस्य प्रचारो जनमोहनरूपः कटान्वित्वेपः ।

स्पष्टमन्यत् । अत्रपूर्वपूर्वस्मिन्नुत्तरोत्तरस्य विशेषणत्वेन विधानम् ।  
यथावाहितोपदेशे—

‘नसा सभा यत्र न सन्ति वृद्धा वृद्धा नतेयेनवदन्तिधर्मम् ।

धर्मः सनो यत्र न सत्यमस्ति सत्यं न तद्वयद्वयमभ्युपैति ॥

अत्रसभायांवृद्धानां तत्रधर्मस्येत्येवंरीत्याविशेषणतयानिषेधः ।

नचात्रवृद्धान्विना सभा न रमणीयेतिविनोक्तिर्वा निरेवायमितिवा-  
च्यम् । वाच्यार्थकृतस्यचमत्कारस्यात्रसुव्यक्तत्वात् ॥ २१ ॥

रसभावोक्तिस्तु शिरसादेः चेष्टाप्रसाधारणीमता ॥२२॥

शिशवादे रसाधारण—चेष्टावर्णनं स्वभावोक्तिरलंकारः ।  
 यथाममज्येष्ठभ्रातुर्भूलापति श्री मूलचन्द्रस्य च्छायापद्ये—  
 ‘चरणोब्जंकराब्जेन मुखाब्जे विनिवेशयन् ।  
 वटपत्रपुटेतिष्ठन् बालकृष्णः प्रसीदतु ॥

प्रसीदत्विति प्रार्थनायां लोट् । प्रार्थनाचेष्टसाधनत्वम् ।  
 ‘सर्वेस्वभूत्यर्थं प्रार्थयन्त इति हेतुमतिचेतिसूत्रे भाष्योक्तेः । असा-  
 धारणचेष्टावर्णनमिदं भगवतः । साधारणचेष्टावर्णनस्य तु नालङ्कार-  
 त्वमालंकारिकैः स्वीक्रियते । यथा—ताम्बूलभृतगह्वोऽयं भल्लंजल्प-  
 ति बालकः । करोति खादनं पानं सदैव तु यथा तथा ॥

शिशवादेरित्यादिपदेन पशवादिपरिग्रहः । तदुदाहरणं दर्पणादौ ।

छलोक्तिर्निहोभूयः छलेनोद्भिन्नवस्तुनः ।

गोप्यं वस्तु केनापि हेतुना प्रतीतं तस्य छलेन पुनर्गोपनं छलोक्तिर-  
 लंकारः । छलेनोक्तिः छलोक्तिरिति व्युत्पत्तेः । यथा—

‘अहो शैत्यस्य महिमा, हिमानल, तवेदशः ।

शक्यते न च निहोतुं कृतो येनाधरव्रणः ॥

अहो आश्चर्यजनकः । असंभावितार्थं करणादारचर्यम् । अत्र  
 कान्तासङ्गमहेतुकोऽधरव्रणो हिमानलशैत्यहेतुकत्वच्छब्दानां गोप्यते  
 न चासावपहुतिः प्रकृता प्रकृतयोः साम्ये तत्स्वीकारादत्र च तदभा-  
 वादिति विभावनीयं भावुकैः ।

परिवृत्तिः क्रयोद्वाभ्यां द्वयोर्न्यूनातिरिक्तयोः ॥ २३ ॥

न्यूनाधिकयोर्द्वयोः द्वाभ्यां परस्परं क्रयः परिवृत्तिरलंकारः ।

यथाममच्छायापद्ये—



‘जटायुर्जर्जरं देहं दत्वाप विमलं यशः ।

सीतायै हृदयं स्वं च मृत्युं नक्तञ्चराधिपः ॥

जटायूरामायणे प्रसिद्धः । जर्जरं जराजीर्णं, नक्तञ्चराधिपो-  
रावणः । चरेष्टः । टित्वादादौ तु न भवति । प्रत्ययः परश्चेत्यनेन वा-  
चात् । दत्वेति सीतायाः इति च देहलीदीपक न्यायेनोभयत्र  
संबध्यते । अत्र पूर्वार्धे न्यूनेनाधिकस्योत्तरार्धेऽधिकेन न्यूनस्य परि-  
वृत्तिः । क्वचित्तु ल्ययोरपि परिवृत्तिर्यथा—“अङ्गानि दत्वा देमाङ्गि,  
प्राणान् क्रीणासित्वं नृणाम् । इत्यादौ । दानादानव्यवहारश्चात्र क-  
विकल्पित एव न वास्तवः । तेन—‘क्रीणन्ति यत्र मुक्ताभिर्वदराण्य-  
पि वालिकाः । अन्यत्र नायमलंकारः चमत्कारजनकत्वाभावात् ॥२३॥

पर्यायोक्तान्तुगम्यस्य वचोभंग्यन्तराश्रयम् ।

यदेव गम्यं विवक्षितं तस्यैव पर्यायेण प्रकारान्तरेणाभिधानं-  
पर्यायोक्तमलंकारः । नचैकस्यैव व्यापारद्वयेनावगमस्य व्यर्थश्चा-  
त्पौनरुक्त्यमिति वाच्यम् । प्रकारभेदेन तदभावात् ।

यथा मे एतस्य हयग्रीववचनाटके—

‘हयग्रीवं समालोक्य सहजापि स्थितिर्ज हे ।

मदेनैरावणमुखे मानेन हृदये हरेः ॥

अत्रैरावणशक्रौ मदमानमुक्तौ जाताविति व्यङ्ग्यार्थ एव हयग्री-  
वं समालोक्येत्यादिना शब्देन प्रकारभेदेनोक्तः । इह व्यङ्ग्यमगूढं  
वाच्यादचारुचेति न ध्वनित्वव्यवहारः पारमार्थिकः ।

विभावना विनापि स्या त्कारणं कार्यजन्मचेत् ॥२४॥

विनैव कारणं कार्योत्पत्तिः, कारणतावच्छेदकावच्छिन्नप्रति

योगिताकाभावेऽपि कार्योत्पत्तिरितियावद्विभावनालंकारः । विनाच्य  
ते विचार्यते कारणमस्यामिति विभावना, विशिष्टाकारणनिरपेक्षा  
भावना कार्योत्पत्तिर्यत्रेति वा विभावना बाहुलकादधिकरणेषु च ।

यथा मनुस्मृतौ—‘योऽनघीत्य द्विजो वेदानन्यत्र कुरुते श्रमम् ।

स जीवन्नेव शूद्रत्व माशु गच्छति सान्त्वयः ॥

ब्राह्म्यां जन्म संस्काराभ्यां जायत इति द्विजो ब्राह्मणादिः । वेदानिति  
बहुवचन मतन्त्रम् । “वेदानघीत्यवेदो वा वेदं वा पोत्युक्तेः । शूद्रत्वं  
शूद्रतुल्यत्वं, लक्ष्यतावच्छेदकमश्लाघ्यजीवित्वम्, गच्छति प्राप्नोति  
क्वचित्तथैव पाठः । शूद्रश्च द्विविधाः । स्पृश्यानापितादयोऽस्पृ-  
श्याश्चर्मकारादयोऽधिकं शूद्राणामनिरवसितानामितिसूत्रे भाष्ये ।

वेदाध्ययनविधि श्रार्थावबोधपर्यन्तः । निरर्थकस्य ध्यायाननुप-  
पत्तेः । मीमांसा—परिभाषायामप्युक्तम्, कृत्स्नस्वाध्यायस्य फल-  
वदर्थज्ञानत्वमेव न त्वदृष्टार्थम् । दृष्टेः सम्भक्त्यदृष्टकल्पनायोगादिति ।  
श्रुतयश्चाहुः—श्राणुर्यं भारहारः किलाभूदघीत्यवेदं न विजानाति-  
योऽर्थम् । योऽर्थं ज्ञात्सकलं भद्रमश्नुते नाकमेति ज्ञानविधूतपाप्मा ॥  
“अधेन्वाचरति माययैष वाचं शुश्रुवाम फलामपुष्पाम् ॥ अर्थं वाचः  
पुष्पफलमाहेक्ति भगवान्निरुक्तकारः । भाष्यकारोपि—‘ब्राह्मणेन  
निष्कारणो धर्मः षडङ्गो वेदोऽध्येयो ज्ञेयश्चैषाह । वेदश्च मन्त्रब्रा-  
ह्मणात्मकः । न च ब्राह्मणानि न वेदो मन्वादौ वेदानां चतुष्टयस्यैव  
प्रसिद्धेरिति वाच्यम् । आपस्तम्बबोधायनप्रभृति महर्षिभिरुभयस्यै-  
व वेदत्वेन स्वीकृतेः । अत्र शूद्राच्छूद्रायां जन्मरूपकारणाभावेऽपि शूद्र-  
त्वोक्त्या विभावना चमत्कारः परिष्कृतः ॥ २१ ॥

विशेषोक्तिरुत्पत्तेषु तात्पर्योपपत्तयः ।



कारण कलापे सत्यपि कार्यानुत्पत्तिर्विशेषोक्तिरलंकारः । विशेष-  
स्य नवीनप्रकारस्योक्तिर्यत्रेतिव्युत्पत्तेः । अत्रकलराब्दः कार्यपरः ।  
हेतौसत्यपि कार्यानुत्पत्तिः स्याद्विशेषोक्तिरित्यलंकार कौस्तुभात् ।  
यथादेवीभागवते—‘प्राणस्य क्षुत्पिपासे द्वे मनसः शोकमोहने ।  
जन्ममृत्यू चदेहस्यषड्भिरहितःशिवः॥ प्राणस्येतिआर्षत्वादेकवचनं,  
उत्तररामचरितादौत्वप्रयुक्तत्वदोषः । अत्र प्राणादि कारणस-  
द्भावेऽपि क्षुत्पिपासादिकार्यस्य शिवेऽनुक्ते विशेषोक्तिः । यथावा-  
नैषधे—‘स भिन्नमर्मापितदर्तिकाकुभिःस्वदूतघमांन्नविरन्तुमैहत ॥  
अत्र दूतत्वाद् विरामस्य तदर्तिकाकादिकारणसत्वेऽपि तदनुक्ते  
विशेषोक्तिः । नच—विभावना विशेषोक्तयोर्नकिंचित् पार्थक्यम् ।  
तथाहि-यत्रकारणाभावेऽपिकार्योत्पत्तिरूपोच्यतेविभावना, तत्रका-  
रणाभावरूपकारणसत्वे कार्याभाव रूपकार्यानुक्तेर्विशेषोक्तिरपि  
संभवति । एवंयत्रसत्यपिकारणे कार्यानुत्पत्तिर्वर्ण्यते तत्र कारणा-  
भावेऽपि कार्या भावरूपकार्योक्त्या विभावनाया अपि संभवः  
इतिवाच्यम् । एकत्र व्यतिरेक स्फुरण निबन्धनचमत्कारस्य परत्र  
चान्वय स्फुरण निबन्धनचमत्कारस्य भेदेनभेदादितिदिक् ।

विरुद्धं भिन्नदेशत्वं कार्यहेत्वोरसंगतिः ॥२५॥

कार्यकारणयोर्वैष्यधिकरणमसंगतिरलंकारः । अत्रैकदेश-  
कयो भिन्नदेशकत्वमेवचमत्कारकारणम् । यथादर्पणे—‘अदोख-  
लभुजङ्गस्यविचित्रोऽयं बधक्रमः । अन्यस्यदशतिश्रोत्रमन्यः प्राणै-  
र्वियुष्यते ॥

खल एव भुजङ्ग इति मयूरव्यसकादिसमासोरूपकंच । जनेडं प्रक

म्यगमेरपीतिभाष्योक्तेर्दः । दशतीति, दंशनंच हिंसाहेतुकोदन्त-  
करणकः संयोगानुकूलोव्यापारः । “व्यापारोभावनासैवोत्पादना  
सैवच क्रियेतिहयुक्तेः । साहित्यशास्त्रे व्याकरणनय इव क्रिया-  
मुख्य विशेष्यक एव शाब्दबोधोभवति नतु न्याय नयइव कर्तृमुख्य  
विशेष्यकः साहित्यशास्त्रस्य व्याकरण परिशिष्टत्वात् । अत्रार्थ  
विशेषप्रतिपत्तये श्रोत्र दंशन प्राणवियोगयोः कार्यकारणयोर्भिन्न  
निष्ठत्वेनोपनिबन्धनादसंगतित्वम् ॥ २५ ॥

पर्यायो यदि पर्यायेणैकस्यानेक संश्रयः ।

यद्येकंवस्तु क्रमेणानेकत्र भवति क्रियतेवा तदापर्यायालंकारः ।  
यथापद्मगुप्तस्यनवसाहस्राङ्कचरिते—‘विम्बोष्ठएवरागस्तेतन्विपूर्वम-  
दृश्यत । अधुनाहृदयेष्वमृगशावाक्षि लक्ष्यते ॥ अत्र रागस्याधार  
भेदाद्देष्टेकतयाध्यवसायादेकत्वम् । यद्वन्नरसगङ्गाधरकृद्भिर्नाय-  
मलंकारः । एकसंबन्ध नाशोत्तर मपरसंबन्धे सत्येव पर्यायपदस्य  
लोकेप्रसिद्धि रित्यभाणि, तन्न रमणीयता मावहति ।

काव्यसरणौ—शब्दसादृश्यमात्रेणलौकिकार्थाविवक्षणात् ।  
यथावानन्दवर्धनस्यविषमबाणलीलायाम्—

‘तत्तेषां श्रीसहोदररत्नाभरणेहृदयमेकरसम् ।

विम्बाघरे प्रियाया निवेशितं कुसुमबाणेन ॥

तेषामसुराणां श्रीसहोदररत्नं कौरुभमाभरणंयस्यतत्रविष्णौ-  
निविष्टं हृदयं कामेनमोहिनीविम्बोष्ठेनिवेशितमित्यर्थः । अत्र  
हृदयत्यैवानेकत्रकरणवर्णनात्पर्यायालंकारत्वंनिर्विवादम् ।

विषमोवर्ण्यतेयत्रघटनाननुरूपयोः ॥ २६ ॥



परस्परमानुरूप्यरहितयोर्यत्र घटनासंसर्गस्तत्र विषमालंकारः । विषमशब्दोवाच्यलिङ्गोप्यलंकार विशेषणे पुल्लिङ्गोऽपि “गुणवचनानामाश्रयतो लिङ्गवचनानीति भाष्योक्तेः । काव्यप्रकाशेऽलंकारकौस्तुभेचपुंसैव निर्देशः । यथाममदुर्गाभ्युदये— ‘प्रतिकूल विधिस्तवाधुना यदिदं जल्पसि मत्प्रभुं प्रति । कस वैरणदुर्मदोभटः कचनत्वं नवपल्लवाकृतिः ॥ तव देव्या मत्प्रभुं शुभम्, सप्रसिद्ध इत्यर्थः । नचसर्वेनाम्नां तत्र शक्तिरेवेति वाच्यम् । तेषां बुद्धिस्थित्व प्रकारक बोधजनकत्वेऽपि प्रसिद्धत्व प्रकारक बोधजनकत्वे शक्त्यभावात् । यत्तदोर्नित्यसंबन्धेऽऽपि प्रकान्त प्रसिद्धानुभूतार्थं विषयस्तच्छब्दो यच्छब्दोपादानं नापेक्षत इति काव्यप्रकाशकारः । कचित् यच्छब्दोऽपि तच्छब्दनापेक्षते यथा साहसाङ्गमहाराजसमुद्रगुप्तस्य कृष्णचरिते— “मातृगुप्तो जयति यः कविराजो न केवलम् । काश्मीरराजोऽप्यभवत्सरस्वत्याः प्रसादतः ॥ कचिद्वयोः शाब्दत्वं यथास्मन्मित्रमहाकव्य खिलानन्दस्य कृष्णचन्द्रचरिते — ‘सावाणीहरिगुणगानतत्पराया तच्चित्तं भगवतियत्सदानुरक्तम् । कचिद्वयोरप्यार्थत्वमेव यथामम— “किंकुर्मः कचगच्छामः सभ्यतां भारतस्यकः । रक्षिष्यति वृथाशोकः सर्वरक्षक ईश्वरः ॥

अत्रय ईश्वरः सर्वरक्षकः स एव हिन्दुसंस्कृति रक्षिष्यतीति बुध्यते । प्रकृतोदाहरणे कशब्दद्वयं देवीशुभयोरणोमद्वैषम्यं सूचयतीति विषमालङ्कारः । यत्तु “क शुक्तयः क वामुक्ताः” इत्यादौ नायमलंकारो वस्तुवृत्तस्य लोकसिद्धत्वेनालंकारत्वायोगादितिरस गङ्गाधरकारा आहुः । तन्नयुक्तम् । शुक्ति मुक्तयोः संबन्धानुपपत्तेर्लोकप्रसिद्धिशून्यत्वात् ॥ २६ ॥

## समःस्याद्वर्णनंयत्रद्वयोरप्यनुरूपयोः ।

परस्परमनुरूपयोः संबन्धस्यवर्णनं समालंकारः । अत्रवक्तव्यं विषयेऽवादिष्म । यथामत्कनिष्ठभातू रामकृष्णभट्टस्य—‘यत्प्राप विदुषी भक्तिदेवी दैवेन संगतिम् । विदुषा च्छञ्जुरामेण तच्चन्द्रं प्राप चन्द्रिका ॥ विदुषी=पण्डिता, विदेः शतुर्वसुः उगितश्चेतिङ्गीप्-  
वसोःसम्प्रसारणम् । संगतिं पाणिग्रहणं, स्पष्टमन्यत् । नच नैकं पदं द्विः प्रयोज्यं प्रायेणेतिन्यायात्कथमिहप्राप्नोतेद्विः प्रयोग इति-  
वाच्यम् । उद्देश्यप्रतिनिर्देश्यव्यतिरिक्तोविषय एक पद प्रयोग निषेधस्य तद्वति विषये तस्यैव प्रयोगविनादोषात् । शक्ततावच्छेद-  
कमहिम्ना भिन्नत्वेनेवप्रतीतेः । यथावा—‘विसर्गव्यग्रचित्तोऽपि-  
विधियुक्त विधानकृत् । पिचुमदेफलेकाकः सहकारेकतः पिकः ॥

विसर्गः सृष्टिः । पिचुमर्दफले=निम्बफले, स्पष्टमन्यत् ।

पूर्वत्र समसंबन्धः स्तुतिपर्यवसायी, परस्परनिम्बवाक्योःसह-  
कारपिकयोश्चसम्बन्धो निन्दापर्यवसायीस्तुतिपर्यवसायीचेतिभेदः ।

स्याद्व्याघातोऽन्यथाकारी तथाकारी क्रियेतचेत् ॥६७॥

येनोपायेनयत्कार्यमेवेनकृतं तदन्येन तदुपायकमेव तत्कार्यं  
विरुद्धकार्यसाधनं चेत्क्रियेत तदा सूच्याघातालंकारः । प्रथमसाधि-  
तप्रस्तुतवस्तुव्यावृत्तिहेतुत्वादितिप्रदीपकारः । यथामम—

‘खलानां वचनैः खिन्नं सज्जनं प्रीणयन्ति ये ।

वचनैरेव ते धीरा जयन्ति जगतीतले ॥

ध्यायतेः संप्रसारणमितिबालिके व्यायतेर्दधातेर्धातोरितिभा.



व्यम् । धियंरान्तोतिधीरा धैर्यवन्तः स्पष्टमन्यत् । अत्रवचनैरेव-  
खेदनं प्रीणनं च । यद्यपि खलसज्जनवचनानां नैक्यं तथाप्येक जाती-  
यत्वादेकत्वं विवक्षित्वेदमुक्तम् । ॥ २७ ॥

विशेषः खयातमाधारं विनाप्याधेयवर्णनम् ।

कविप्रसिद्धाधारपरिहारेणाधेयावस्थितिवर्णनं विशेषालंकारः ।  
यथामम दुर्गाभ्युदये—

‘इतिहासविदानेदं हृदयादपयास्यति ।

संहृत्य दैत्यनिचयं यत्कृतं चरितं त्वया ॥ **सी ३६**

त्वया देव्या । “अलिङ्गे युष्मदस्मदीति” “साम आकमिति सूत्रे  
भाष्योक्तेः । ‘युष्मदस्मत्पट्संज्ञकाः त्रिषु सरूपा इति कौमुदीकारो-  
क्तेश्च लिङ्गभेदो नात्र दोषः । अत्र देवीरूपमाधारं विनापि आधेयभू-  
तस्य महामायापवित्रचरित्रस्यावस्थितिवर्णनाद्विशेषालंकारत्वम् ।  
उत्पत्यगगनं देवी केशेष्वकृष्य निष्ठुरम् ।

समरं कुरुते घोरं निराधारा सुरारिणा ॥

इत्यत्र दुर्गाभ्युदयपद्ये तु नायमलंकारः । स्वशब्देन निवेदनात् ।

कविप्रसिद्धाधारपरिहारस्यैवालंकारत्वेन वर्णनात् ।

यथासंख्यं क्रमेणैव क्रमिकाणां समन्वयः ॥ ८ ॥

क्रमेणोक्तानां पदार्थानां तेनैव क्रमेणान्वयो यथासंख्यमलं-  
कारः । संख्या मनतिक्रम्य यथासंख्यमिति व्युत्पत्तेः । संख्याया-  
अनतिवृत्तिश्च प्रथमस्य प्रथमेन द्वितीयस्य द्वितीयेनेत्यादिक्रमेण  
समन्वये भवति । यद्वत्ररसगङ्गाधरकारेणोक्तम्, अत्र यथासंख्यता  
मात्रं न त्वलंकारत्वं चमत्काराभावादिति । तदसत् । एकस्मिन्नाद्येप-

द्येवालोकव्यवहारेऽपि बहूनां क्रमान्वयेचमत्कारानुभवादस्यालं-  
कारत्वोपपत्तेः । यथाऽलंकारशेखरे—

‘परोद्वेगे परानन्दे खलसज्जनयोर्द्वयोः ।

स्वभाव एव शरणं विषपीयूषयोरिव ॥

शरणंकारणमस्तीत्यर्थः । कारणत्वं चेहजन्यजनकत्वरूपं,  
यथापरोद्वेगजनकत्वं विषस्य परानन्दजनकत्वं चामृतस्यस्वभाव-  
स्तथाखलसज्जनयो रित्युपमार्थः । अत्र यथाक्रमं चमत्कारजनका-  
न्वयाद्यथासंख्यत्वम् । खलाः सज्जनाश्च सहृदयानन्दकृतानिर्णीताः  
“धात्राखलानांचसतांच किंचिद्विवेचनार्थं क्रियतेनचिह्नम् । परस्य  
दोषेषु गुणेषु चामी प्रमोदलाभात्प्रकटीभवन्ति ॥ २८ ॥

समाधिः कार्यं सौकर्यं कारणान्तरसंनिधेः ।

आकस्मिककारणान्तरं समवधानाद्यत्रारिप्सितकायस्यसौक-  
र्यंजायतेसमाधिरलंकारः । यथामस—

‘उत्कण्ठां कश्चिदाचक्रे याव दात्म विनिश्चये ।

तावदेवकुतोऽप्यासीद् विद्वज्जनसमागमः ॥

यावत्तावच्छब्दावव्युत्पन्नावव्ययेपठितौ । भाष्येप्युक्तं यदव्युत्पन्नौ  
तयोरत्रग्रहणम् । आसीद्वभूवेत्यर्थः । अस्तिभवति वर्तति विद्यत-  
यःसमानार्थाईतिशेखरोक्तेः । चार्वाकः “सवाएषपुरुषोअन्नरसमय  
इत्यादिश्रुतेः स्थूलशरीरमात्मेतिवदति । अपरश्चार्वाकः—‘तेह-  
प्राणाः प्रजापतिमेत्यत्र यूरित्यादिश्रुते रिन्द्रियाण्यात्मेतिभणति ।  
बौद्धस्तु—अन्योऽन्तरात्मा विज्ञानमय’ इत्यादिश्रुतेरज्ञानमात्मेति-  
वदति । परंतुपुनरैवार्वाकादिभिस्तु पुनरुक्त्याभासेषु पूर्वपूर्वाक्तश्रुती-



नामुत्तरोत्तरश्रुतिभिरात्मत्ववाचदर्शनान्नित्यशुद्धबुद्धमुक्तसत्यस्वभावं  
प्रत्यक्चैतन्यमेवात्मपदार्थ इति वेदान्त-सारे निर्णयः । अधिकं  
मत्प्रणीतायांतट्टीकायांद्रष्टव्यम् । प्रकृतोदाहरणे कार्यमात्मतत्त्वनि-  
श्चयः कारणशास्त्रदर्शनं कारणान्तरं— वेदान्तविद्वत्समागमः ॥  
आत्मतत्त्वनिश्चयेमोक्षो निर्दिष्टतः “ज्ञात्वात्मानं जन्ममृत्युप्रहाणि-  
रिति । “तमेवविदित्वातिमृत्युसेतिनान्यः पन्था विद्यतेऽयनायेतिच  
श्वेताश्वतरश्रुतेः ।

तद्गुणः स्वगुणत्यागादन्यदीयगुणग्रहः ॥ २६ ॥

स्वगुणत्यागादन्यदीयगुणग्रहणंतद्गुणालंकारः । यथा—  
‘पद्मरागायते नासामौक्तिकंतेऽधरत्विषा ।

नीलोत्पलानिदधते कटाक्षैरतिनीलताम् ॥

तेतवाधरत्विषा, नासा नासिका, तस्या मुक्तैवमौक्तिकं, विन-  
यादित्वात्स्वार्थे ठक्प्रत्ययः। पद्मरागायते=पद्मरागमणिरिवाचरति ।  
नीलोत्पलानीन्यत्र विशेषणंविशेष्येणबहुल मितिसमासः । अभेद-  
संबन्धावच्छिन्ननीलत्वावच्छिन्न नीलनिष्ठविशेषणतानिरूपिविशे-  
ष्यतावान्बोधः । अभेदश्चसमासेसंसर्गमर्यादयाभासते व्यासेतु-  
प्रकारत्वेन । यद्यप्यभेदौनसंसर्गस्तथापीतर संबन्धानवच्छिन्न  
विशेष्यविशेषणभावसंसर्गः तेनाववक्षितः । पूर्वत्रनासामौक्तिकस्य  
स्वगुणत्यागपूर्वकमप्रस्तुतपद्मगुणगणग्रहणात्तद्गुणत्वम् । परत्र-  
परसंनिधानेनस्वगुणोत्कर्षादपितद्गुण त्वमेव ॥ २६ ॥

संगतान्यगुणानङ्गीकारमाहुरतद्गुणम् ।

स्वसंबद्धपदार्थ गुणाग्रहण मतद्गुणालंकारः । यथाममच्छा-  
यापद्ये—‘गाङ्गयामुनयोर्मज्जन् जलयोः शुक्लकृष्णयोः । हंसत्वं, शुभ्र-

एवासिनचकश्चिद्विपर्ययः ॥ मज्जन् सर्वावयवच्छेदेन स्नानं कुर्व-  
न्नापि, हेहंस, त्वं शुभ्र एवासि शुभ्रत्वधर्मातिरिक्तधर्मावच्छिन्ना-  
भाववान्वर्तसे । 'अस्त्यर्था अस्ति भवति वर्तति विद्यतयः कौमुद्या-  
मुक्ताः फलांशाभावादस्त्यादेरकर्म कृतवम् । सत्तादिरेवास्त्यादेरर्थः ।  
फलांशस्य सूक्ष्मदृष्ट्याप्यप्रतीतेः । अत्र प्रकृतेन हंसेन गङ्गायमुनयोर-  
प्रकृतयोः शुक्तस्य कृष्णस्य च गुणस्याग्रहणादतद्गुणत्वम् । न चास्य-  
विशेषोक्तावन्तर्भाव इति वाच्यम् । परगुणाग्रहणरूपवच्छित्तिविशे-  
षजनकत्वेन पृथगलंकारत्वयोगात् । अन्यदीयगुणेनान्यत्रगुणाभा-  
वस्य, अन्यदोषेणान्यत्र दोषाभावस्य च वर्णनेऽप्ययमेव लंकारो नतुरस-  
गङ्गाधरकारोक्तः पृथगवज्ञालंकार इत्यालंकाराचार्या विचारयन्तु ।

परिसंख्यानिषिध्यैकमैस्मिन्वस्तुयन्त्रणम् ॥ ३० ॥

एकं वस्तु भूतिष्वप्यापरस्मिन्वस्तुनो नियमनं परिसंख्यालंकारः ।  
यत्र कविप्रतिभयेतरवस्तुव्यवच्छेदस्तत्रैवास्या अलंकारत्वम् । तेन-  
“पञ्च पञ्चनखा भद्रया” इति मीमांसकोक्ता परिसंख्यानालंकारः ।  
यत्तु परिसंख्याशब्दस्य लोकपरिगणनवाचकत्वाज्जास्या अलंकारत्व-  
मन्वर्थमिति तत्तु च्छम् । आलंकारिकपरिभाषितानां शब्दानां लोक-  
विसंवादस्याकिञ्चित्करत्वात् । यथा ‘भक्तिर्भवेन विभवे चिन्तायश-  
सि नात्मनि । शास्त्रेऽभ्यासो न कामास्त्रे विदुषां परिदृश्यते ॥  
विदुषां भक्तिर्भवत्यस्माज्जगदिति भव ईश्वरः तस्मिन् ‘यतो वा इमानि-  
भूतानि जायन्त इत्यादि श्रुतेः । ‘जन्माद्यस्य यत इति स्मृतेश्च । भवतेश्चो-  
तिवक्तव्यमिति काशिकाकारोक्तेर्भवतेरचूप्रत्ययः । परन्त्वेतद्वार्ति-  
कभाष्ये न दृश्यते । नन्वीश्वरसङ्गादे किंप्रमाणं सत्तावन्त्यवन्त्यविश-



ह्यमाभ्यन्तरं वा ? नाद्योऽरूपिद्रव्यत्वात् । “न चक्षुषा गृह्यत इति श्रुतेः ।  
 “अदृष्टविग्रहो देवो भावग्राह्य इति याज्ञवल्क्यस्मृतेश्च । नान्त्य आत्मसु-  
 खादिव्यतिरिक्तत्वात् । नानुमानं लिङ्गाभावात् । तदुक्तं प्रशस्तपाद-  
 भाष्ये- अनुमेयेन संबद्धं प्रसिद्धं च तदन्विते तदभावे तु नास्त्येव तल्लिङ्गं  
 मनुषापकम् ॥ अस्य व्याख्यामदीयायां मुक्तावलीटीकायां द्रष्टव्या ।  
 नाप्यागमः । वेदानामीश्वरोक्तत्वेनेश्वराभावे वेदानामप्रमाणत्वात् तथा  
 च वैशेषिकसूत्रम्- “तद्वचनादास्नायस्य प्रामाण्यमिति चेत् शृणु ।  
 मनुष्यमात्रेणाशक्यरचनं सावयत्वेन कार्यं नर्बदेश्वरशिलादिकं-  
 स्वनिर्माणशक्तमिच्छामात्रेण कर्तारमीश्वरप्राप्तिपति । सकलं स-  
 कर्तृकं कार्यत्वाद् घटवदित्यनुमानात् । “द्यावाभूमीजनयन्देव एकः  
 इत्यादेरागमाच्च । नात्मनि न शरीरे, अतएव— “आत्मा आत्मानं  
 जानातीत्यत्रान्तः करणावच्छिन्नः कर्ता शरीरावच्छिन्नं कर्मेतिकर्म-  
 वत्सूत्रभाष्यसंगच्छते । शास्त्रे-वेदादिशास्त्रे, अभ्यासोरुचिः,  
 कामास्त्रे-ख्यादौ । अत्र भक्त्यादेरितराधिकरणकत्वं प्रतिषिद्धम् ॥३०॥

तदुदात्तं भवेद्यत्र समृद्धं वस्तु वर्ण्यते ।

समृद्धिमद्वस्तुवर्णनमुदात्तालंकारः । यथामम—

‘नूनमेव कुरुक्षेत्रं स्वर्गद्वारमुदीर्यते ।

अद्यापि दुग्धदध्यादेर्नदो वहति यत्र वै ॥

“धर्मक्षेत्रे कुरुक्षेत्रे” इत्यादि भगवद्गोतोक्तेर्न केवलं धर्मक्षेत्र-

मिदं किन्तु भोगक्षेत्रमपीत्याह-स्वर्गद्वारमिति । तच्चास्य-‘येव सन्ति  
 कुरुक्षेत्रे तेव सन्ति त्रिविष्टपे’ इति महाभारतोक्तेः । कथमित्यत-  
 आह अद्यापि । भूतकालस्य तु कथं वक्तव्यं न्यते । वहति स्यन्दत-

इत्यर्थः। “घातोरर्थान्तरेवृत्तेरिति कौमुदीकारोक्तेर्वहिरत्राकर्मकः ।

यथावाममैव—‘भारतं नूनमेवात्र पृथिव्यां सर्वतोऽधिकम् ।

यदिहास्ति तदन्यत्र यन्नेहास्ति न तत्कचित् ॥

भारतशब्देनभारतवर्षस्यभारतग्रन्थस्य च ग्रहणम् । सर्वतः  
सर्वदेशेभ्यः सर्वग्रन्थेभ्यश्च । द्वयोर्वैशिष्ट्यमेकेनाह—यदिहास्तीत्या-  
दिना । द्वयोरप्युदाहरणयोः कुरुक्षेत्रदेशस्य भारतस्य च समृद्धिर्व-  
र्णिता । कुरुक्षेत्रस्य भारतान्तर्गतत्वेन पश्चाद्वर्णनार्हत्वेऽपि  
‘त्रयाणामपि लोकानां कुरुक्षेत्रं विशिष्यते’ इत्यार्षप्रामाण्ये-  
नाभ्यहितत्वात्तथोक्तिः । मम्मटमते—महतामुपलक्षणमपितल्ल-  
क्षणम् । उपलक्षणमङ्गत्वम् । यथामम—‘स जयतु गणेशदत्तो  
गोस्वामी त्यागमूर्तिश्च । यत्रैतत्त्वेऽद्यत्वे प्रचलति भूयान्सनातनो  
धर्मः । अत्रेदृशा अपि महापुरुषा यत्रसन्तीतिसनातनधर्मस्याधि-  
क्यादङ्गित्वम् । त्यागमूर्त्यादिपदवो विराजितस्य गोस्वामिगणेश-  
दत्तस्यअङ्गत्वमिति ।

विकल्पस्तुल्यबलयोर्विरोधात्प्रतिभोत्थितात् ॥३१॥

यत्र कविप्रतिभोत्थितात्तुल्यबलयोर्विरोधाद्वैचित्र्यं तत्रविकल्पा-  
लंकारः । यथा कुवलयानन्दे—

‘पतत्यविरतं वारि नृत्यन्ति च कलापिनः ।

कृतान्तः सखि कान्तो वा दुःखस्यान्तं कारिष्यति ॥

वारि जलमविरतं निरन्तरं पतति । अधः संयोगावच्छिन्ना  
क्रिया पतेरर्थः । कलापोऽस्ति येषां तेकलापिनोमयूराः । अतश्चि-  
ठना वितीनिप्रत्ययः । नृत्यन्ति धात्वर्थेनोपसंग्रहादकर्मकता ।

नतनकुर्वन्तीत्यर्थः । कयारीत्यास्यावरहदुःखस्यान्तः सभाव्यते



तत्राह-कृतान्त इत्यादिना । अत्र यदि प्रियसमागमोन भवेत्तदामर-  
णमाशंसनीयम् । प्रियसमागमे तु न तदित्याशंसायां वि कल्पादलं का-  
रता । “ते धन्यास्ते महात्मानस्तेषां लोके स्थिरं यशः । यैर्निबद्धानि-  
काव्यानि ये वा काव्येषु वर्णिताः ॥ इत्यादौ तु समुच्चयार्थो वा शब्दो न-  
तु विकल्पार्थ इति नालंकारत्वमिति ध्येयम् ॥ ३१ ॥

**निष्पादनार्हस्यार्थस्य काव्यलिङ्गं समर्थनम् ।**

निष्पादनार्हस्यार्थस्य निष्पादनं काव्य लिङ्ग मलंकारः । काव्या-  
भिमतं लिङ्गं काव्यलिङ्गम्, तार्किकाभिमतं लिङ्गत्वं व्युदासाय काव्य-  
ग्रहणम् । लिङ्गमत्र हेतुः । तत्स्वरूपमग्निपुराणे भणितम्—“सिंहा-  
धयिषितार्थस्य हेतुर्भवतिसाधकः । कारको ज्ञापकश्चेति द्विधा सोऽप्युप-  
दिश्यते ॥

चमत्कृतिहेतुत्वं मलंकारसामान्यलक्षणं प्राप्तमेव तेन ‘दण्डेन-  
घट’ इत्यत्र चमत्काराभावाच्चायमलंकारो भवितुमर्हति । पञ्चम्यादि-  
शब्दप्रतिपादितहेतुकत्वस्य हेतोर्व्युदासाय लक्षणे समर्थनपदम् ।  
गम्यमानहेतुकत्वस्यैव हेतोरात्मलंकारिकैः काव्यलिङ्गत्वाङ्गीकारात् ।  
यतुरसगङ्गाधरकारेणोक्तं काव्यलिङ्गं नालंकारः । हेतुहेतुमद्भावस्य-  
लोकसिद्धत्वादिति तन्न समीचीनम् । लौकिकत्वेऽपि कविप्रतिभा-  
मात्रगम्यतया चमत्कारजनकत्वात् । एतदीयहेतुहेतुमद्भावस्य लोक-  
सिद्धत्वाभावाच्चेति दिक् । यथासाहित्यकौमुद्याम्—

‘सदागमसमुद्भूतपरमानन्दतुन्दिलाः ।

कदाचिदपि नेच्छन्ति स्वर्गग्रामटिकां बुधाः ॥

सदागमो वेदादिशास्त्रं, तदनुशीलनेन, सतामागमेन वा समुद्भूत

उत्पन्नइत्यर्थः। भवतेः सत्ताद्यर्थनिर्देशश्चोपलक्ष्यम् । 'यागात्स्वर्गो-  
भवतीत्यादावुत्पद्यतइत्याद्यर्थात् । उपसर्गास्त्वर्थविशेषस्यद्योतका  
इतिकौमुदीकारः । अनेकार्था अपि घातवोभवन्तीतिभाष्यमत्रमा-  
नम् । परमानन्दोब्रह्मानन्दस्तेनतुन्दिलाः प्रवृद्धाः । तुन्दादिभ्यइलच् ।  
बुवा विद्वांसः, कदाचित्स्वप्नेऽपि, स्वर्गएवग्रामटिकाल्पग्रामःताम् ।  
ग्रामशब्दादल्पार्थेऽटिकच्प्रत्ययः । तद्धिताइतिसूत्रेबहुवचनमनुक्ता-  
नांसंग्रहार्थेतेनाल्पार्थेग्रामटिकादयः साधव इति मनोरमा-शब्द-  
रत्नयोः । अत्र पूर्वार्धमुत्तरार्धेन निष्पाद्यते । यथावामदीयपितृ-  
व्यपण्डितशिरोमणि शिवदत्तपादानाम्—

‘शंभुस्मरणसंभूतविज्ञानगतसंभ्रमः ।

सांसारिकमुखं मन्ये तृणनसदृशलघु ॥

शं-सुखंभावयत्युत्पादयतीतिशंभुः शिवः । अन्तर्भावितएय-  
र्थोऽत्रभवति रितिकौमुदीकारः । शंभवत्यस्मादितिशंभुरिति व्युत्प-  
त्तिस्तु चिन्त्येतिमाधवः । तस्यस्मरणं मुक्तकण्ठापूर्वकमाध्यानं, ततः  
संभूतंयज् विज्ञानं सोऽहमित्यादिश्रुतेः शिवात्मैकत्वरूपंतेनगतो-  
नष्टः संभ्रमोयस्यसः । स्पष्टमन्यत् । अत्रोत्तरार्धपूर्वार्धेननिष्पाद्यत  
इतिभेदः । अयमलंकारोवेदेऽपिदृश्यते—

‘अक्षैर्मादीव्यः कृषिमित्कृषस्वेत्यादिमन्त्रे ।

प्रत्यनीकं बलवतः शत्रोः पक्षे पराक्रमः ॥३२॥

बलवच्छत्रुपक्षपातिनि कस्मिन्नपिपराक्रमकरणं प्रत्यनीकमलं-  
कारः । अनीकात्प्रतीतिविग्रहेऽव्ययीभावसमासः । शत्रुनिष्ठ बलव-  
त्त्वकथनेनात्मनिष्ठं दुर्बलत्वं गम्यते । लोकेशत्रुपराजयार्थमनीकं सैन्यं  
प्रयुज्यते । तत्पराजयाशक्तौतत्पक्षपातिनः पराभवः क्रियते ।



सचानीकतुल्यतया प्रयुज्यमानत्वात्प्रत्यनीकमितिलाक्षणिकःशब्दः ।  
यथानैषधे—

‘जितस्तवास्येन विधुः स्मरः श्रिया कृतप्रतिज्ञौममतौवधेकुतः ।  
तवेतिकृत्वा यदि तज्जितं मया न मोघसंकल्पधराः किलामराः ॥  
आस्येन मुखेन, आस्यमस्यतेरिति निरुक्तकारः । विधुश्चन्द्रः ।  
स्मर्यतएव न दृश्यतेऽनङ्गत्वादिति स्मरः कामः, श्रिया कान्त्या । वधे-  
मारणे, सच कविकल्पितएव न वास्तवः । कुतः कस्माद्धेतोः । किंपद-  
स्यजिज्ञासितेशक्तिरिति शक्तिवादग्रन्थेद्रष्टव्यम् । स्वयमुत्प्रेक्ष्याह-  
तवेतिकृत्वेत्यादि । विलेतिसंभावनायां, स्पष्टमन्यत् । त्वयाजितौचन्द्र-  
कामौ नलंजेतुमशक्तौ तत्प्रतिनिधिभूतायाः तदीयकामिन्याः पीडना-  
त्प्रत्यनीकालंकारः । अत्रसंभावनायाविद्यमानत्वेऽपिनोत्प्रेक्षालंकार-  
त्वप्रसङ्गः । प्रत्यनीककृतवैचित्र्यस्यैव चमत्कारातिशयजनकतया  
तेनोत्प्रेक्षा वैचित्र्यस्य तिरोधानात् ॥३२॥

कैमुत्येनार्थसंसिद्धिः काव्यार्थापत्तिरिभ्यते ।

कैमुत्यन्यायेनार्थस्य संसिद्धिः काव्यार्थापत्तिरलंकारः । मीमां-  
सकाभिमतार्थापत्तिलक्ष्यताव्युदासायकाव्यपदम् । यथामम—

‘मनांस्यपि मुनीनां वै हरन्तिहरिणेक्षणाः ।

विषयासक्त चित्तानां प्राकृतानां कथैव का ॥

अपिभिन्नक्रमःहरन्तिमोहयन्ति, विसिन्वन्तिविषययिणमनुबध्न्ती-  
तिविषयाःश्रूयादयः । अत्र हरिणीदृग्बिलासे मानसेपदमर्पितवति-  
मननशीलाना मपि नास्तिकुशलंपामराणान्तु का कुशलचर्चेति  
कैमुत्यन्यायादर्थसाधनंकाव्यार्थापत्तिः । नचात्र कैमुत्यन्यायता-

मात्रं नत्वलंकारत्वमिति वाच्यम् । अनुभवसिद्धवैमुल्यन्यायचमत्कारित्वस्यनिरालम्बनत्वापत्तेः । केनचिदर्थेन तुल्यन्यायत्वादर्थान्तरस्यापादनमप्यर्थापत्तिः । यथाममदुर्गाभ्युदये दुर्गा प्रत्युक्तिः ।

‘तव शरणं समुपागतो यदि ना कश्चन तापी ।

तर्हि सवितु रप्यग्रतो भवेत्तमः संस्थापि ॥

तापी तापत्रयवान् मत्वर्थेऽग्निः नतु तप्तुंशीलमस्येत्यर्थेऽग्निः कृद्वृत्तेस्तद्धितवृत्तिर्वलीयसीति भाष्योक्तेः । ते च तापां आधिभौतिकाध्यात्मिकाधिदैविकसंज्ञकाः । तत्राधिभौतिकं—मानुषपशुपक्षि-सरीसृपस्थावरनिमित्तम् । आधिदैविकं—भूतप्रेतग्रहाद्यावेशनिबन्धनम् । आध्यात्मिकं—शारीरं मानसं च । शारीरं वातपित्तश्लेष्मणां वैषम्यनिमित्तम् । मानसं कामक्रोधलोभमोहभयेष्वर्थाविषादविषयविशेषादर्शननिबन्धनमितिसांख्यतत्त्वकौमुदीकारः । तमः संस्थास्थितिः । नचकथं संस्था “धुमास्थेतीत्वप्राप्ते रिति वाच्यम् । स्थः कचेति सूत्रभाष्ये संस्थेति प्रयोगात् । भवेत्-भवितुं शक्नुयात् । “शक्ति-लिङ्गेति शक्यार्थे लिङ् । तदेतद्ब्रह्ममप्यसंभवीति भावः । अत्रैकेनार्थेन तुल्यकारणत्वादर्थान्तरं न्यायसाम्यादापद्यते । अयमलंकारो वेदेऽपि दृश्यते—‘यस्तित्याज सखिर्विदं सखायं न तस्य वाच्यपि भागोऽस्ति । यदि शृणोत्यलं शृणोति न हि प्रवेदमुकृतस्य पन्थाम् ॥ यः पुमानध्ययनमकृत्वा वेदं परित्यजति तस्य वाच्यपि भाग्यं नास्ति, फले भाग्यं नास्तीति किमु वक्तव्यम् । यद्यप्यसौ काव्यनाटकं शृणोति तथापि निरर्थकमेव तच्छ्रवणम् । तेन मुकृतमार्गज्ञानाभावादिति सायणाचार्यः । अस्मत्प्रियशिष्यपण्डितवामदेवोपाध्यायस्त्वाह—



“श्रौतस्मार्तार्तदिविद्या स्मृति स्मृति विषया कापिली कापिलीना,  
क्षीणा काणाद वाणी द्र हिणहरगिरः सौरभं नारभन्ते । क्षामा  
कौमारिलोक्तिर्जगतिगुरुमतंगौरवाहूरवान्तं, काशङ्का शंकरादेर्हृद-  
यमधिगते काव्यसाहित्यशास्त्रे ॥

उत्तरोत्तरमुत्कर्षः सारमित्यभिधीयते ॥ ३३ ॥

यत्र पूर्वपूर्वपेक्षयोत्तरोत्तरस्योत्कर्षः चरमस्य सर्वोत्कृष्टत्वपर्य-  
वसायी तत्र सारालंकारः । सारमितिसामान्येननुसकंमृदुपचतो-  
तिवत् । अतएवोक्तं भाष्ये—‘शक्यंचानेन श्वमांसादिभिरपिशुत्प्र-  
तिहन्तुमिति । यथावाग्भटालंकारे—

“संसारे मानुष्यं सारं मानुष्यके तु वैदुष्यम् ।

वैदुष्ये धर्मित्वं धर्मित्वे चापि सदयत्वम् ॥

मानुष्यं-मनुष्यत्वम्, सारं श्रेष्ठं तस्य दुर्लभत्वात् ‘गुह्यं ब्रह्म तदि-  
दं ब्रवीमि न हि मानुषात् श्रेष्ठतरं हि किञ्चित् इति भारतीकृतेः । शंकर  
पादैश्चोक्तं ‘दुर्लभं त्रयमेवैतद्देवानुग्रहहेतुकम् । मनुष्यत्वं मनुष्यत्वं  
महापुरुषसंश्रयः ॥ तत्र वैदुष्यं ज्ञानं तच्च मोक्षसाधनमिहाभिप्रेतं  
तत्प्राप्तिहेतुविज्ञानं कर्मचोक्तं महामुने ।’ इति कर्मणोऽपि मोक्षसा-  
धनत्वं श्रवणात् । ज्ञानकर्मणोः समुच्चय इति वाच्यम् । नित्यनैमित्तिकै-  
रेव कुर्वाणो दुरितक्षयमित्यादिना कर्मणो ज्ञानसाधनत्वोक्तेः । धर्मि-  
त्वं-धर्मात्मत्वम् । सदयत्वं दयायुक्तत्वम् । दयाच सर्वभूता नुकम्पा ।  
साक्षात्कृतधर्माणो भूतान्यनुकम्पन्त इति न्याय भाष्य कार आह ।  
अत्र सदयत्वं उत्कर्षो विश्राम्यति, यथा वामस—

‘देशेषु भारतं सारं तत्र भारतमुत्तरम् ।

तत्रापि च उत्कर्षं तत्र पण्डितमण्डलम् ॥

कुरुक्षेत्रं हि श्रुतिस्मृतिप्रसिद्धो देशः । कुरुक्षेत्रं वेदेवानां देवयजनमास (शत०) अविमुक्तं वै कुरुक्षेत्रम् [जावा०] इत्याद्याः श्रुतयः । धर्मक्षेत्रे कुरुक्षेत्रे [गी०] कुरुक्षेत्रं च पाञ्चाला इत्याद्याः स्मृतयः । भगवान्मनुरपि कुरुक्षेत्रमुद्दिश्याह 'एतद्देशप्रसूतस्येत्यादि । अत्र पण्डितमण्डल उत्कर्षो विश्राम्यति । अयमलंकारो वेदेऽपि दृश्यते यथा—

‘महत्परम व्यक्त मव्यक्तात्पुरुषः परः ।

पुरुषान्नरं किञ्चित्साक्षात् सापरागतिः ॥

अत्र सांख्यशास्त्राभिहितपुरुष उत्कर्ष विश्राम भूमिः । अपकर्षेऽपीम मलंकारमाचक्षते विचक्षणाः । यथा—

‘तृणाल्लघुतरस्तूलः तूनादपि च याचकः ।

वायुना किं नीतोऽसौ मामयं याचयेदिति ॥

अथान्न—याचकः सर्वोत्कर्षभूमिः । तत्रैवापकर्षविश्रामात् ।

तिल तण्डुल संश्लेष न्यायात्संसृष्टिरुच्यते ।

यत्र शब्दार्थालंकाराणां तिलतण्डुलन्यायेन संसृज्यमाना स्थितिः अमत्कारान्तरमादधाति तत्र संसृष्टिरलंकारः । तत्र शब्दालंकारयोर्यमकानुप्रासयोः संसृष्टिर्यथा—

‘यो वैरिष्वनलो नलो वसुमतीदीपो दिलीपेऽनलो

यो मानेन पृथुः पृथुर्जगति यो निर्लाववो

यः कीर्तो भरतो रतो नृपगुणैर्यः शन्तनु

संजाते त्वयि विक्रम क्षितिपते, सर्वेऽपितो

शब्दार्थालंकाराणामनुप्रासरूपकोपमानां यथा

‘निर्वापिते निजप्रकाशकदिव्यदीपे केनापि दुष्टयुवके